

تفسیر موضوعی

# البَيِّنَاتُ أَوْ مَحْمُودٌ فِي حَلَانَ

خدا کے وجود کے دلائل اور اسکی پہچان  
قرآن، حدیث اور جدید علوم کی روشنی میں

مصنف

ڈاکٹر محمد حسن رضوی

آنلائیں سہ آکیڈمی کراچی

تفسیر موضوعی

# اَنْشِبَتْنَا اَوْ مَحَرَّفْنَا لَهُ

خدا کے وجود کے دلائل اور اسکی پہچان  
قرآن، حدیث اور جدید علوم کی روشنی میں

مصنف

ڈاکٹر محمد حسن رضوی

انلیسہ اکیڈمی کراچی

# چیلدرن قرآن کیڈمی محفوظ

نام کتاب اثبات و معرفت خدا

مصنف ڈاکٹر محمد حسن رضوی

تعداد اشاعت ۱۰۰۰ ہزار

ناشر ملک علیم علی

## اکیڈمی آف قرآنک اسٹیڈیز

انیسہ آکیڈمی کراچی

03002354679

انتساب

# قوم کے نوجوانوں کے نام

نوت

انیسہ اکیڈمی نے مرحومین کے ایصال ثواب کے لئے مختلف کتب طبع کرنے کا پروگرام مرتب کیا ہے اس سلسلے میں ملت جعفریہ کے مخیر حضرات سے تعاون کی درخواست ہے جو مومنین اپنے مرحومین کے ایصال ثواب کیلئے کسی بھی کتاب میں نام دینا چاہیں یا کسی کتاب کی طباعت کرنا چاہیں تو انیسہ اکیڈمی سے رابطہ کریں

شکریہ

# تعارف

تفسیر موضوعی کے سلسلے کی پہلی کتاب ”اثبات و معرفتِ خدا“ کے عنوان سے اسلئے لکھی تاکہ جو ان نسل کے دل و دماغ میں یہ بات ثابت کی جائے کہ خدا کا وجود جدید ترین علوم کی روشنی میں کہیں زیادہ بہتر طور پر ثابت ہے اور یہ کہ جدید علوم سے خداوند عالم کی معرفت زیادہ موثر طور پر حاصل کی جاسکتی ہے۔

اس مقصد میں میں کہاں تک کامیاب ہو سکا ہوں، اس کا اندازہ خود قارئین کرام بہتر طور پر فرمائتے ہیں۔ برادر محترم آقا یے جنتی وہیں اکیڈمی کا خاص طور پر مبلغور ہوں کہ انہوں نے از خود تشریف لا کر اپنے تعاون کی پیشکش فرمائی۔ خدا ان کو اس کا رخیر میں تعاون کرنے کا اجر دُنیا اور آخرت دونوں میں عطا فرمائے۔

آخر میں خداوند عالم سے دعا ہے کہ وہ اس حقیر اور ادبی سی کوشش کی صرف اور صرف اپنی شان کبریائی، رحمانیت اور رحمیت، عظمت کرامت شرافت اور رحمت کی وجہ سے قبول فرمائے۔

شہاب چہ عجب گر بنوازندگدارا

(یعنی بادشاہوں کے لئے یہ کوئی بڑی بات نہیں کہ وہ کسی فقیر کو بلا کسی وجہ کے نوازدیں)۔

(ذکر) محمد حسن رضوی

۱، اکتوبر، ۲۰۰۳ء

# معرضات

ڈاکٹر علام سید محمد حسن رضوی کی شخصیت کی تعارف کی تھی اس نہیں ہے۔ سادگی اور ملکر مزاجی نے ان کی شخصیت کو جلا بخشی ہے اور ان کا منفرد لب والجو قدرت کی عطا ہے۔ یوں تو دینوی علوم کے حصول میں وہ کسی سے پیچھے نہیں ہیں مگر دینی علوم پر انکی گرفت ان کو متاز بناتی ہے۔ ان کی جانش کا سامن خیر و برکت کے علاوہ کوئی نئی بات جو پہلے اسے معلوم نہیں تھی لیکر واپس جاتا ہے۔ حقیقت الامر یہ ہے کہ زبان و بیان پر یہ قدست اور اثر پذیری بغیر طاقت و رسائل علم کے ممکن نہیں اور یہ تجربہ کار خطیب استنباط کی طاقت، عالماں تجویز یوں کی اساس اور فصاحت و بلاغت سے اپنے سامنیں کو یقیناً متاثر کرتے ہیں۔

استاد محترم سید محمد حسن رضوی کے یہاں فلکی و فلسفیات صلاحیت کی ارزانی ہے اُنہیں علم الکلام، نقد و اصول، فقہ، فلسفہ، منطق اور علوم طبعی پر قابلِ روشنی و حدیث و ریک حاصل ہے۔ نیز اردو، فارسی، عربی اور انگریزی زبانوں پر وہ مکمل درستس رکھتے ہیں۔

انہوں نے نہ صرف ہر زبان میں خطابات کے جو ہر دلمائے ہیں بلکہ عربی و فارسی مأخذوں سے ترجمے بھی کیئے ہیں۔ ابو جعفر محمد بن یعقوب الکشمی الرازی البغدادی کی مشہور کتاب "الکافی" جو امیر المؤمنین اور آئمہ اہلیت کے مستند کلام پر مشتمل ہے اسی کا ترجمہ انگریزی زبان میں کیا جو موصوف کی زبان و ادبی کامنہ بولتا ہوتا ہے اور جس کا ہر حلقة، فکر میں اعتراف کیا جاتا ہے۔

زیر نظر کتاب کی اشاعت و طباعت کی ذلتے داری ایسے اکیڈمی ہلت جعفری کے نتیجے حضرات نے قبول کی۔ کاس موضوع پر کتاب کی ضرورت ہدت سے محسوس کی جاتی رہی ہے۔ ایسے اکیڈمی اس کتاب کو شائع کر کے ایک علمی و دینی خدمت انجام دے گی۔ مولا نانے لا الہ کے گھب اندر ہر دل بھکلنے والے انسانوں کو بِسْمِ اللّٰہِ الرَّحْمٰنِ الرَّحِيْمِ روشنی دکھائی ہے۔ قرآن، احادیث اور جدید علوم کی روشنی میں خدا کے وجود پر دلائل پیش کرنا ایک ایسا کارنامہ ہے جس کوئی زمانہ انجام دینا آسان نہ تھا۔ مولا علی نے فرمایا کہ۔۔۔ "خدا کی ذات کو ہتوں کی بلند پروازیاں نہیں پا سکتیں اور گلروں کی گہرائیاں اس کی تہہ سکن نہیں پائیں سکتیں" مولا نے کائنات نے اثبات و معرفت کے

بارے میں بڑی وضاحت کے ساتھ فرمایا ہے:

”دین کی بنیاد خدا کی معرفت ہے۔ اور اس کی معرفت کا کمال اس کی تصدیق ہے اور اس کی تصدیق کا کمال اس سے واحد و یکتا ماننا ہے اور اس کے اقرار و حدانیت کا کمال اس سے ہر چیز سے برتر سمجھنا ہے اور کمال اخلاص (اس کی ذات سے) صفات کی فلسفی ہے اس لئے کہ ہر صفت شاہد ہے کہ وہ اپنے موصوف کی غیر ہے اور ہر موصوف شاہد ہے کہ وہ اپنی صفت کا غیر ہے۔ لہذا جس نے ذات خداوندی کے علاوہ صفات مانے اس نے خدا کا ساتھی مان لیا اور جس نے اس کا ساتھی مان لیا اس نے دولی پیدا کی اور جس نے دولی پیدا کی اس نے اس (وحدة لاشریک) کے جزو مان لیے اور جس نے اس کے اجزاء مان لیے وہ اسے نہ پہچان سکا۔“

علم کلام کا اہم ترین مسئلہ ہے کہ واجب الوجود اجزاء سے بری ہے یعنی فصیلات سے گریز کرتے ہوئے مختصر آیہ کہا جاسکتا ہے کہ تجویز مسلم امکان ہے اور اللہ منزل امکان سے ارفع واعلیٰ ہے یا یوں کہا جائے کہ خدا اجزاء سے قطعاً بری ہے۔ اندریں صورت اگر غور کیا جائے تو یہ نتیجہ نکلتا ہے کہ موضوع کتاب بڑا دلیل اور نازک ہے مگر آج جبکہ الحادوشک کا دور دورہ ہے اور جدید میکنا لو جی اور مختلف النوع سائنسوں کے کمالات نے ”حقیقت“ کو دیپر پر دوں کے پیچھے پھینپا دیا ہے، یہ موضوع نہایت احتیار کر جاتا ہیں استاد محترم مولانا محمد حسن رضوی نے خدا کے وجود کو مادیت پسند ہنوں کے لئے ایسی ٹھوں عقلی دلیلوں سے ثابت کیا ہے کہ وہ گرانی کی مصیبت بے نقشہ ہیں اور خدا کے وجود اور اس کی وحدانیت کو تسلیم کر کے حیرانی اور سرگردانی سے نجات حاصل کر سکتے ہیں۔ استاد محترم کی اس کوشش کو بھلکنے والوں کے لئے روشن نشانی قرار دیا جاسکتا ہے جس سے یقیناً رہ نہیں ہوگی۔ انشا اللہ۔

آخر میں استاد محترم کی اس عنایت کا شکریہ ادا کروں گا کہ انہوں نے میری درخواست قبول کر کے اس اہم کتاب کی طباعت و اشاعت کا یہ اکیڈمی کو موقع فراہم کیا جو یقیناً ہمارے لئے

ملک علیم علی باعثِ سعادت ہے۔

آہ یہ تو نے کیا کیا؟ مجھ کو بھی فاش کر دیا  
میں ہی تو ایک راز تھا، سینہ کائنات میں

اقبال

# بِسْمِ اللَّهِ الرَّحْمَنِ الرَّحِيمِ

## خدا کے وجود کے دلائل اور اس کی معرفت

(سورہ بقرہ۔ آیت ۲۸-۲۹)

”آخری تم کس طرح اللہ کا انکار کرتے ہو جبکہ تم بالکل بے  
جان تھے تو اس نے تمہیں زندہ کیا۔ پھر وہی تم کو مار دالے گا، پھر  
وہی تمہیں دوبارہ زندہ کرے گا۔ پھر اسی کی طرف تم کو پلٹ کر  
جانا ہے۔“ (۲۸)

وہی (خدا) تو ہے جس نے تمہارے فائدے کے لئے زمین کی  
ساری چیزیں پیدا کیں۔ پھر اس نے اوپر کی طرف توجہ کی تو سات  
آسمان درست کئے۔ غرض وہ ہر چیز کا خوب جانے والا ہے۔“ (۲۹)

### تشریع

جو لوگ خدا کو نہیں مانتے اس کی ایک بڑی وجہ یہ ہوتی ہے کہ وہ خود  
اپنی خلقت اور کائنات کی تحقیق کے رموز و اسرار پر غور و فکر نہیں  
کرتے۔ وہ اتنا بھی غور کرنا نہیں چاہتے کہ وہ یعنی سوچ لیں کہ وہ خود کس  
طرح پیدا ہو گئے؟ ہر شخص کا دل گواہی دے رہا ہے کہ اس نے خود کو  
از خود پیدا نہیں کیا۔

اب یہ سمجھ لیتا کہ ہم جیسی سچتی، سمجھتی، محسوس ہوتی، جیسی جائی  
حقوق کو ایک گونگی بسری، اندمی بے عقل طبیعت کے عوامل (فریکل  
ا-بلینشن) نے پیدا کر دیا ہے، تو یہ عقل دشمنی کے سوا کچھ نہیں۔ بقول  
ڈاکٹر اقبال۔

تری نگاہ میں ثابت نہیں خدا کا وجود  
مری نگاہ میں ثابت نہیں وجود ترا

اس آیت میں خدا نے انسان کی تعجب انگیز خلقت کا ذکر فرمایا کہ اپنے  
وجود کا اثبات اس لکھتے سے فرمایا کہ ہم خود اپنی تخلیق اور زندہ ہونے کے  
پراسرار مسئلے پر غور کریں۔ جبکہ ہم کچھ بھی نہ سمجھ سکتے تو آج کس طرح اپنے  
وجود، اعضا و جوارح، حواس و ادراک، اور عقل و شعور کے مالک بن  
بیٹھے۔ آخر اتنی عظیم چیزیں ہیں کس نے عطا کر دیں؟ ہر باضیر انسان  
گواہی دیتا ہے کہ اس نے خود کو پیدا نہیں کیا۔ جبکہ ہمارا وجود بے شمار  
چھپے ہوئے جیسیدہ ترین رازوں اور حقیقوں پر منحصر ہے۔ جن قوانین کی  
صرف سمجھنے ہی کے لئے بے حد علم اور تجربہ درکار ہے۔ اس لئے ہمارے  
چیزے عظیم وجود کو یہ بے شعور فطرت جو خود زندگی اور عقل و احساس سے  
خالی ہے، کس طرح وجود عطا کر سکتی ہے؟

‘زندگی کے بعد موت کا مرحلہ آتا ہے۔ ہمارے کتنے دوست، فرز  
ساتھی، بزرگ، خود موت کی آغوش میں چلے جاتے ہیں۔ آخر وہ کون ہے؟

جس نے ان سے دبھی یعنی مادی وجود کو چھین لیا؟ اگر انہوں نے اپنی زندگی کو خود پیدا کیا تھا تو وہ زندگی بیشہ ان عی کے پاس رہنی چاہئے تھی۔ (تغیر نمونہ)

تمرا پیغام ان آیات میں یہ دیا گیا ہے کہ تم خدا سے بخاوت کا رویہ کس طرح اختیار کسکتے ہو جبکہ خدا تمہاری حرکات و سکنات سے باخبر ہے اور وہ تمام حقائق سے واقف ہے اس لئے کہ وہ تمام معلوم کا سرچشہ ہے۔ علم خدا ہی سے عطا ہوتا ہے اس کی ہدایت کے بغیر تم زندگی کا مفہوم سمجھ عی نہیں سکتے۔ خدا سے منہ موڑ لینے میں خود تمہارا سراسر نقصان ہے۔ اس لئے کہ خداعی تمہارا خالق مالک پالنے والا اور مارنے والا ہے۔

اس کے قبضہ قدرت میں تمہاری زندگی بھی ہے اور موت بھی۔ پھر وہی پوری کائنات کا مالک اور مدیر بھی ہے۔ اس لئے تمہارے لئے اس کی بندگی اور اطاعت کے سوا زندگی کا کوئی اور ثمیک راستہ نہیں۔ اس آیت سے انسان اور کائنات کی حقیقت اور اس کا اصل خاتم اور حیثیت معلوم ہو گئی۔ (تفہیم)

حضرت ابن عباس نے فرمایا کہ ان آیات میں خدا کے انکار کی جملات پر ہے حد تجب کیا گیا ہے۔ (تغیر کبیر امام رافی)

ان آیات میں پیغام بھی دے دیا گیا کہ کائنات کا خالق بھی خدا ہے اور اس کو قائم رکھنے والا بھی خدا ہے۔ موت اور زندگی دینے والا بھی

خدا ہے۔ اس لئے مشرکوں کا یہ عقیدہ بالکل غلط ہے کہ کائنات کے خالق  
برہاجی ہیں اور قائم رکھنے والے و شتوتی ہیں۔ اور موت زندگی دینے والے  
شیعوں ہیں۔ اس طرح اس آیات نے توحید خالص کی تعلیم دے کر ہر قسم  
کے شرک اور مخلوق پرستی کی جذبات دی۔

دوسرًا پیغام یہ دیا گیا کہ ساری حکومات انسان کے لئے پیدا کی گئی  
ہیں اور انسان کو خدا کی اطاعت کے لئے پیدا کیا گیا ہے۔ اس لئے فرمایا۔  
”یہ وہی خدا ہے جس نے جو کچھ بھی زمین میں ہے تمہارے  
لئے پیدا کیا ہے۔“

بشرک انسان اس فطری، قادر تی اور منطقی ترتیب کو الٹ دیتا ہے۔

نہ تو زمین کے لئے ہے نہ آسمان کے لئے  
جہاں ہے تمہے لئے، تو زمین جہاں کے لئے

(اقبال)

جب رسول خدا صلی اللہ علیہ وآلہ وسلم نے فرمایا۔ ”دنیا تو  
تمہارے لئے پیدا کی گئی ہے اور تم آخرت کے لئے پیدا کئے گئے ہو۔“  
اس لئے دنیا ہی میں خدا کی اطاعت کر کے اپنی آخرت کو سنوارو۔ یعنی  
انسان کا شرف ہے۔

ڈارون کا ترقی یافتہ بندرا، انسان کے اس مقام کو کیا جائے۔ بقول

اکبر آلہ آبادی۔

کما منصور نے خدا ہوں میں!  
 ڈارون بولا بوز نہ ہوں میں  
 س کے کنے گئے مرے اک دوست  
 مگر ہر کس بقدر بہت اوست  
 ایک پوری نے حضرت امام جعفر صادق علیہ السلام سے پوچھا کہ  
 ”خدا کے ہونے کی کیا دلیل ہے؟“  
 حضرت امام نے فرمایا۔

”کائنات کا موجودہ ہونا اس زان کی علی دلیل ہے کہ کوئی اس کا  
 بنانے والا ضرور ہے۔ کیا جب تم کسی بڑی عمارت کو دیکھتے ہو تو تمہاری  
 عقل پر نہیں جاتی کہ اس عمارت کا کوئی بنانے والا ہے جبکہ تم نے اس  
 عمارت کے بنانے والے کو کبھی دیکھا بھی نہ ہو۔“

پھر حضرت امام نے فرمایا ”اس خالق کائنات کا نہ تو کوئی جسم ہے نہ  
 صورت۔ نہ اس کو چھووا جاسکتا ہے اور نہ حواس خسہ اس کی حقیقت کا  
 اور اک کر سکتے ہیں۔ حتیٰ کہ عقل و ہم تک اس کی ذات کی حقیقت کو نہیں  
 سمجھ سکتے۔ وقت اس میں کوئی شخص نہیں پیدا کر سکتا۔ اس لئے کہ وہ ان  
 سب اثرات سے الگ ہے کیونکہ وہ ان سب کا خالق ہے اور مالک  
 ہے۔“ (اصول کافی از کتاب التوحید)

## آسمانوں کی تخلیق کے عجائب

اب تک ستاروں کی تعداد بیس کروڑ سے زیادہ معلوم ہو چکی ہے۔ ان میں ایسے ایسے سورج بھی ہیں جو زمین سے لاکھ گنا بڑے ہیں اور ان کی روشنی اتنی ہے کہ آٹھ لاکھ کمل چاند مل کر بھی اتنی روشنی نہیں دے سکتے۔ ہمارے سورج کی روشنی دوسرے سورج سے آٹھ گنا کم ہے جبکہ چاند اور سورجوں کی تعداد بے انتہا ہے۔ سب کے سب اپنے مداروں پر گھوم رہے ہیں مگر ان میں کوئی تصادم، گمراہ یا بد نظمی پیدا نہیں ہوتی۔ خدا فرماتا ہے۔

”نہ تو کوئی سورج کسی چاند کی رفتار میں رکاوٹ پیدا کر سکتا ہے اور نہ (ان کے) رات دن کے سلسلوں میں کہیں کوئی بد نظمی پائی جاتی ہے۔ یہ تمام سورج اور چاند نہایت باقاعدگی کے ناتھ فضائیں تحریر ہے ہیں۔“ (سورہ یسین آیت ۳۰)

نیز فرمایا۔

”اللہ نے آسمانوں کو یوں تمام رکھا ہے کہ وہ زمین پر بلا حکم نہیں گر سکتا۔“ (سورہ حج۔ آیت ۶۵)

ہمارے ہوائی جمازوں باوجود باقاعدہ نظام الاوقات کے ہر روز ٹکراتے رہتے ہیں جبکہ کروڑوں عظیم الشان سورج، چاند اور بڑی بڑی زمینیں بکلی۔

کی رفتار سے بھی زیادہ تیز تیز رہی ہیں۔ نہ کوئی سکھل دینے والا ہے مگر کوئوں سال سے چل رہی ہیں یہ اس لئے کہ ضرور کوئی آنکھ ہے جو ان کی گمراہی کر رہی ہے۔ جو کبھی غلطی بھی نہیں کرتی۔ خدا نے فرمایا۔

”کائنات کی ہر چیز اپنی نماز (یعنی قانون) نظم و ضبط، فرائض کو خوب

جانتی ہے۔ (سورہ نور آیت ۲۱)

ایسے ستارے بھی ہیں جو پچاس ہزار سال میں اپنے مرکز کے گرد چکر پورا کرتے ہیں۔ اسی لئے شاید خدا نے فرمایا۔

”اللہ کا ایک دن ہمارے ہزار سال کے برابر ہے“ (سورہ حج)

”ایسے دن ہیں جو تمہارے پچاس ہزار سال کے برابر ہیں۔“ (سورہ

معارج)

آج سے ارب کمرب سال پلے کسی کھشان سے چدھٹے ٹوٹے جو سیاروں اور ستاروں کی ٹکل میں نہماں اڑے۔ مگر مختلف سورجوں نے اپنیں کشش کی وجہ سے اپنی طرف سمجھ لیا اور اپنے گزوں چکر لگانے پر مجبور کر دیا۔ اگر یہ سورج ان سیاروں کو نہ روکتے تو وہ سیارے بھاگتے ہی رہتے اور نہ جانے کہاں سے کہاں تکل جاتے۔ اور راستے میں نہ معلوم کتنی دنیاوں سے گمراہ کس قدر جاہی چاہتے۔

## سورہ بقرہ (آیت ۲۴۵-۲۴۳)

تمہارا خدا ایک ہی خدا ہے۔ اس سب کو فیض اور فائدے پہنچانے والے اور بے حد مسلسل رحم کرنے والے کے سوا کوئی اور خدا نہیں۔ حقیقت یہ ہے کہ جو لوگ عقل و شعور سے کام لیتے ہیں۔ ان کے لئے آسمانوں اور زمین کی پیدائش میں رات دن کے مسلسل ایک دوسرے کے بعد آنے جانے میں، ان کشتبیوں میں جو انسانوں کو فائدہ پہنچانے والی چیزوں کو لئے ہوئے سمندر میں چلتی پھرتی ہیں، اس پانی میں جسے اللہ نے آسمان سے بر سایا۔ اور پھر اس کے ذریعہ سے زمین کو بے جان ہونے کے بعد زندگی بخشی۔ پھر زمین ہر قسم کے چلنے پھرنے والوں کو پھیلادیا۔ اس کے علاوہ ہواویں کے ہیر پھیر، گھومنے پھرنے میں، اور ان پاؤلوں میں جو آسمان اور زمین کے درمیان تابع فرمان بنا کر رکھ رکھے گئے ہیں۔ (خدا کے وجود احانتات اور عقلت کی) بے شمار دلیلیں اور نشانیاں موجود ہیں۔ (۲۴۳)

مگر اس کے باوجود کچھ لوگ ایسے بھی ہیں کہ جو اللہ کے سوا دوسروں کو خدا کا ہمسروں مقابل اور برابر قرار دیتے ہیں اور ان

(جھوٹے خداوں) سے الی کوٹ کر محبت کرتے ہیں جیسی محبت اللہ کے ساتھ کرنی چاہئے۔ مگر جو لوگ خدا کو دل سے مانتے ہیں وہ سب زیادہ اللہ ہی سے محبت کرتے ہیں۔ کاش یہ ظالم جو کچھ خدا کے عذاب کو دیکھ لینے کے بعد سمجھنے والے ہیں، اسے (آج ہی) سمجھ لیتے ہیں کہ ساری کی ساری طاقتیں صرف (اور صرف) اللہ ہی کے لئے ہیں اور یہ کہ خدا اسزادینے میں بہت ہی سخت ہے۔ (۱۵)

## شرح : جدید علوم کی روشنی میں آسمانوں کی تخلیق

اب تک ہمیں تقریباً دس کروڑ ستارے نظر آچکے ہیں۔ اس کے پار وجود ہماری زمین نہ تو سورج سے اتنی زیادہ قریب ہے کہ جملہ جائے اور نہ اتنی دور ہے کہ ٹھہر کر رہ جائے۔ جبکہ آفتاب کا طوفان نور چاروں طرف پھیل رہا ہے اور ہماری زمین سورج کی روشنی کا صرف 2,000,000,000 کروڑ حصہ حاصل کرتی ہے۔ اندازہ فرمائیں کہ سورج کتنی روشنی اور توانائی ہمیں ہر روز مفت میا کر رہا ہے جبکہ سورج ہم سے اتنا دور ہے کہ اگر ایک گاڑی چالیں میل فی مکملہ کی رفتار سے چلے تو ۶۵۲ سال کے بعد سورج پر پہنچے گی۔ سورج ہماری زمین سے ۹ لاکھ میل

سے زیادہ دور ہے اور زمین سورج کے گرد ۷۳۸۰۰ میل فی مکنہ کی رفتار سے گھوم رہی ہے۔ اس نے زمین چوبیں گھنٹے میں ۱۲ لاکھ میل سفر کرتی ہے۔ اس قدر تیز رفتاری کے باوجود زمین نہ تو لرزتی کا پتی ہے اور نہ کسی سیارے یا چاند سے گلراحتی ہے اور نہ ہمارا سرچکرا تا ہے اور نہ ہمارے کسی کام میں کوئی خلل پڑتا ہے۔

### زمین کی تخلیق کے عجائبات

پھر اللہ کی رحمت دیکھئے کہ ہماری زمین نہ تو اتنی وزنی ہے کہ پاؤں تک نہ اٹھایا جاسکے اور نہ اتنی ہلکی ہے کہ معمولی سی آندھی سے مکانات اڑ جائیں اور ہمارے بچے ٹکوں کی طرح ہوا میں اڑتے پھریں۔ یہ اس لئے ہے کہ خدا نے فرمایا۔

”ہم نے ہر چیز کو ایک اندازے سے پیدا کیا ہے“ (سورہ قمر

آیت ۲۹)

اگر ہماری زمین موجودہ رفتار سے بہت تیز حرکت کرنے لگے تو کسی چیز میں کوئی وزن باقی نہ رہے۔ فضا میں ہوا کی جگہ سیما بھر جائے جس کی وجہ سے ہم پہاہو کر مر جائیں۔

عرض مطلب یہ ہے کہ اگر انسان کائنات کے اس کارخانے کو جو رات و دن اس کے سامنے چل رہا ہے، جانوروں کی طرح نہ دیکھے، بلکہ اس پر اپنی حل بھی استعمال کرے اور ساتھ ساتھ خدا، تعصباً اور ذاتی

مخادعات سے آزاد ہو کر سوچے اور غور کرے، تو لازمی طور پر وہ اس تینی  
پہنچے گا کہ یہ عظیم الشان نظام کائنات کی قادر مطلق اور حکیم مطلق  
کے زیر گجرانی چل رہا ہے۔ (تہییں)  
بتعل ڈاکٹر اقبال۔

دل بیٹا بھی کر خدا سے طلب  
آنکھ کا نور دل کا نور نہیں

اس لئے کہ زمین و آسمان کا یہ سارا نظام جو دنیا کے ہر ٹیکم سے بڑھ کر حریت انگیز اور سائنسی کے ہر شجہے سے کہیں زیادہ عجیب تر ہے۔ خود اس بات کی دلیل ہے کہ (۱) یہ نہ تو خود اپنے آپ و ہبود میں آسکتا ہے۔ (۲) اور نہ از خود چل سکتا ہے۔ (۳) اور نہ از خود باقی رو سکتا ہے۔ کیونکہ مظاہر فطرت میں ایک لا زوال تسلسل، با قاعدگی اور زبردست نظم و انتظام پایا جاتا ہے۔ اس لئے ماننا پڑتا ہے کہ ضرور اس نظام کائنات کے بیچے ایک صاحب اختیار اور صاحب محل و حکمت ذات کام کر رہی ہے۔  
بتول شاعر۔

کوئی معشوق ہے اس پر وہ زکاری میں  
مثال اور حریت ناک سوالات

کیونکہ ایک معمولی سی گھری بخیر کسی ماہر فن بنانے والے کے نہ توہین

سکتی ہے اور نہ مل سکتی ہے۔ تو جلا یہ اتنا بڑا نظام کائنات از خود کیسے بن سکتا ہے یا مل سکتا ہے؟ اور باقی رہ سکتا ہے۔ مثلاً زمین جو ۲۵ ہزار میل کا ایک محیط ہے اور بڑی تیزی سے خلا میں گوم بھی رہتی ہے۔ بلا کون سی قوت ہے جو اس کو گھما بھی رہی ہے اور تھامے ہوئے بھی ہے؟ زمین چاند سورج اور لاکھوں سیاروں کے درمیان فاصلے کا ایک خاص ناساب کس نے قائم کر دکھا ہے؟ زمین کے گھونٹے کی ایک مناسب رفتار کی شرح جو ہمارے نظام جسم سے بھی مطابقت رکھتی ہے اور جس سے دن رات وجود میں آتے ہیں، یہ رفتار (Speed) کس نے مقرر کی ہے؟ سورج ایک مناسب مقدار میں روشنی اور گردی کس کے حکم سے ہمیں پہنچا رہا ہے؟ ستاروں کی یہ روشنی اور ان کے طلوع و غروب میں یہ باقاعدگی کس کے حکم سے قائم ہے؟ نظام فلکی کے بے شمار اجزاء اور عناصر میں یہ خاص ترتیب اور پاہی ہم آہنگی کس کی حکمت اور صنعت ہے؟ رات و دن کس طرح ایک برتر قانون کے اندر جگڑے ہوئے اپنا اپنا کام وقت پر انجام دے رہے ہیں؟ گردی سردوی برسات کی مناسب مقدار اور اس میں ضروری تبدیلیاں کون کرتا رہتا ہے؟ تمام ملکوں کے لئے چاند اور سورج کے طلوع و غرب کے اوقات کس نے باندھ کر مقرر کئے ہیں؟ یہ تمام پاتیں کس کی قدرت کاملہ اور حکمت بالغہ کی گواہی دے رہے ہیں؟ انسان کو یہ عقل کس نے دی ہے کہ وہ لکڑی کے تخوں کو جوڑ جاؤ کر، انہیں لوہے کی

کیلیں ثمونک لھاک کر اور ان پر لوہے کی چادر چڑھا کر سندروں کے  
عینیم فاصلوں کو طے کر کے رکھ دتا ہے؟ پھر کون ہے جو پھرے ہوئے  
سندروں کی بے تاب موجودوں کو خاص جدود سے آگے نہیں بڑھنے دھتا؟ وہ  
کون ہے کہ جو سندروں کو ایک خاص گردی مہیا کر کے پانی کے ایک خاص  
قاطلے تک اوپر لے جاتا ہے؟ پھر ایک خاص درجہ کی سردی مہیا کر کے  
ان کو بادلوں کی ٹھلل عطا فرماتا ہے؟ پھر ہوا نکنے دوش پر ان بادلوں کو  
اثھوا کر ان علاقوں تک پہنچوایتا ہے جہاں میٹھے پانی کی ضرورت ہوتی ہے  
اور پھر ایک بدھی ہوئی مقدار میں میٹھن اوقات میں پانی برسا کر نکل اور  
مردہ زمین میں جان ڈال دھا ہے اور اس طرح انسانوں، جانوروں، پرندوں  
کو روزی عطا فرماتا ہے۔ آخر یہ سارے رو بدل، یہ سارے انتظامات  
کس حکیم کی حکمت اور کس قادر مطلق کی قدرت اور علت کی کملی  
گواہی دے رہے ہیں۔

اس کے بعد پوتوں کی زندگی کے رہنمہ اور حقائق، حیوانی اور انسانی  
زندگی کے کرشمے اور عجائب ملاحظہ فرمائیں تو حیرت سے آنکھیں کملی کی  
کملی رہ جائیں۔ کیونکہ ہر زندہ جسم بے شمار ذرتوں اور کروڑوں ٹیلوں کا  
مجموعہ ہوتا ہے۔ ان میں ایک مخصوص ترتیب اور متعین ترکیب ہوتی  
ہے۔ ایک خاص درجہ حرارت قائم رہتا ہے جو زندگی کو برقرار رکھتا ہے  
پھر انہیں غذا کا نظام، اعصاب کا نظام، اولاد پیدا ہونے کا نظام اور

چھوٹے بڑے دوسرے بہت سے نظام، خواہشات کا نظام، سوچنے سمجھنے اور خطرات سے نجٹنے کا نظام، سونے جانے کا نظام، موت و حیات کا نظام ہوتا ہے اور پھر ہر نظام کے تحت بے شمار قوانین و ضابطے ہوتے ہیں جو ہر وقت اپنا اپنا کام انجام دیتے ہیں۔ آخر اتنے چیزیں اور پر حکمت نظام اور ضابطے اور قوانین اور ان تمام نظاموں میں ہم آہنگی کس نے پیدا کی؟ اور کس نے ان نظاموں کو مقرر کیا اور چلایا؟ (ماجدی)

غرض ان آیات نے مصنوعات سے مانع پر استدلال کیا ہے اور یہی اصل ہے کہ عرفاء کے مراقبے کی (تحانوی)  
 حضرت امام جaffer صادق علیہ السلام نے فرمایا۔ ”خدا کے سارے کے سارے کام عجیب و غریب ہوتے ہیں اور رازی راز ہیں۔ اس طرح خدا نے بندوں پر اپنی محنت تمام کی اور اس طرح اس نے تمیں اپنے آپ کو پہنچایا ہے۔ (الكافی)

حضرت امام رضا علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا۔ ”عبادت یہ نہیں ہے کہ کثرت سے کمڑے ہو کر نمازیں پڑھی جائیں اور لمبے لمبے رکوع اور سجے کیچھے جائیں۔ بلکہ عبادت یہ ہے کہ اللہ کے کاموں، اس کی باتوں، دلیلوں اور نشانیوں پر غور کیا جائے۔“ (الكافی)

## نفي شرک

اپ اگر اس پرے نظام کائنات کو بنانے والی کئی ہمتیاں ہیں تو اس کے معنی یہ ہوئے کہ ایک بنانے والا ان سب کو بنانے کے لئے کافی نہ ہوا۔ اس سے بنانے والے کا مجرز، تقصیل اور بے بھی ثابت ہوتی ہے۔ تو ایسے عاجز و ناقص ایسی عظیم کائنات کو بنانا ہی نہیں سکتے۔

خدا نے اس آیت میں صرف ایک لفظ غلط فرمایا کہ یہ تمام عظیم کائنات ایک معمولی ذرے کی طرح صرف خلوق ہیں، خالق یا مدد نہیں۔ اس لئے یہ اس لائق نہیں کہ ان کو خالق، مالک، رازق سمجھ کر پوجا جائے۔

اور ساری کائنات میں صرف ایک نظام اور ہم آنہکی کا ہونا واضح طور پر تھا رہا ہے کہ ساری کی ساری کائنات کسی ایک خالق کسی ایک مالک کا کارنامہ ہے۔ بقول اقبال۔

لو خورشید کا ٹھیکے اگر ذرے کا مل جیس

## سورہ انعام (آیت ۱ سے ۶)

”سب تعریف اللہ ہی کے لئے ہے۔ جس نے آسمان و زمین کو پیدا کیا اور روشنی اور اندر ہیرے قرار دیئے۔ پھر بھی جنہوں نے حق کو نہیں مانا وہ دوسروں کو اپنا مالک اور پالنے والا قرار دیتے ہیں۔ (۱) وہ (خدا) وہی تو ہے جس نے تم کو مٹی سے پیدا کیا۔ پھر تمہارے لئے دنیوی زندگی کی ایک مدت مقرر کر دی۔ اور ایک اور مدت بھی ہے جو اس کے ہاں طے شدہ ہے۔ (یعنی قیامت تک کا وقت) مگر تم لوگ ہو کہ بس شک ہی میں پڑے رہتے ہو۔ (۲) اور وہی (خدا) آسمانوں میں بھی ہے اور زمین میں بھی۔ (یعنی ہر جگہ موجود ہے) وہ تمہارے کھلے اور چھپے تمام حالات کو خوب اچھی طرح جانتا ہے اور اسے بھی جانتا ہے جو کچھ تم لوگ کیا کرتے ہو۔ (۳) لوگوں کا حال تو یہ ہے کہ ان کے پالنے والے مالک کی دلیلوں اور نشانیوں میں سے کوئی دلیل اور نشانی ایسی نہیں ہے جو ان کے سامنے آئی ہو اور انہوں نے اس سے اپنا منہ نہ موڑ لیا ہو۔ (۴) اس لئے اب جو حق بات (قرآن کی شکل میں) ان کے پاس آئی تو اسے بھی انہوں نے جھٹلا دیا۔ اب بہت جلد اس (قیامت اور جنم) کے بارے میں

خبریں پہنچ جائیں گی جس کا وہ مذاق اڑایا کرتے تھے (۵) کیا انہوں نے نہیں دیکھا کہ ہم ان سے پہلے کتنی ایسی قوموں کو ہلاک و برباد کر چکے ہیں۔ جن کا ان کے اپنے زمانے میں بڑا دور دورہ رہا ہے۔ ہم نے ان کو زمین میں وہ حکومت اور اقتدار بخشنا تھا، جو تمہیں نہیں بخشنا۔ ان پر تو ہم نے آسمانوں سے خوب خوب اپنی نعمتوں (بارش) بر سائی تھیں۔ اور ان کے پیروں کے نیچے بھی (دولت کی) نہریں بہا دی تھیں پھر ان کے گناہوں کی وجہ سے ہم نے انہیں بتاہ و برباد کر ڈالا اور ان کی جگہ دوسروں نسلوں اور قوموں کو اٹھایا۔“

### شرع

زمین و آسمان کی تخلیق خدا کے وجود کا سب سے بڑا ثبوت ہے۔ اس لئے کہ کوئی تخلوق بغیر خالق کے وجود میں نہیں آسکتی۔ ایک دہریے نے حضرت امام جعفر صادق علیہ السلام سے پوچھا ”لوگ اللہ کی عبادت کس طرح کر سکتے ہیں جبکہ وہ اسے دیکھ بھی نہیں سکتے؟“ حضرت امام نے فرمایا ”خدا کا دیدار، ایمان (عقل) کی روشنی میں دل و دماغ سے کیا جاسکتا ہے۔ کیونکہ عقل خدا کا اثبات بالکل اسی طرح کرتی ہے جس طرح آنکھ کی دیکھی ہوئی چیز کا۔ خدا کی آنکھوں، نشانیوں اور تخلقوں کو دیکھنا، کتاب الہی کو پڑھنا بھی خدا کی عظمت کو دیکھنا ہے۔ بلکہ خود خدا ہی کو دیکھ لیتا ہے۔“

اس پر زندیق نے کہا ”کیا خدا اس بات پر قادر نہیں کہ خود کو لوگوں پر ظاہر کر دے تاکہ وہ اسے دیکھ لیں؟ اور اس طرح اس کا عرفان حاصل کر لیں؟ حضرت امام“ نے فرمایا ”تم خدا سے ایسی بات طلب کر رہے ہو جو امر محال ہے۔ (یعنی عقول ناممکن ہے) کیونکہ خدا کی ذات ہم سے بہت بلند و بالا ہے ہمارا اس کو آنکھوں سے دیکھ لینا یا ہاتھوں سے چھولینا کسی طرح ممکن ہی نہیں۔ اس لئے وہ ہمارے سامنے جا بھی میں رہے گا۔“

(کتاب امام جعفر صادق علیہ السلام مصنفہ محمد ابو زہرہ مصری)

ہر رنگ میں جلوہ ہے تری قدرت کا  
جس پھول کو سونگھتا ہوں بو تیری ہے  
انہیں

جس طرح ہم کسی شاعر کو اس کے کلام سے، کسی آرٹسٹ کو اس کی تصویر سے، کسی کار میگر کو اس کی مصنوعات سے، کسی مصنف کا مولف کو اس کی تصنیف و تالیف سے، کسی استاد کو اس کے پیچھریا تقریر سے، کسی طالب علم کو اس کے حل کئے پرچوں سے، کسی ایڈ فشنریٹر کو اس کے انتظامات سے، کسی ڈاکٹر کو اس کے علاج سے، کسی حاکم کو اس کے انصاف سے، کسی عالم کو اس کے کردار سے پہچانتے ہیں، اسی طرح ہم خدا کو آسمانوں اور زمین کی تمام عظیم تخلیقات کے حوالے سے بخوبی پہچان سکتے ہیں۔

یہاں خلق سے مراد ایجاد کرنا ہے یعنی عدم سے وجود میں لانا -

(قرطبی)

خدا نے ساری کائنات کی چیزوں کے دو نام دیئے ہیں۔ روشن اور تاریک۔ فلسفہ کی زبان میں ان دونوں چیزوں کو جو ہر اور عرض کرتے ہیں۔ مطلب یہ ہے کہ کائنات میں جو ہر یا عرض، ہر چیز کا عدم سے وجود میں لانے والا صرف خدا ہے۔

امام رازی نے لکھا کہ خدا نے ٹللات یعنی انہیوں کو توجیح کے صفتے میں فرمایا اور نور یعنی روشنی کو واحد فرمایا۔ اس سے نتیجہ نکلا کہ حق کا صرف ایک راستہ ہے جبکہ گراہیاں بے حد و حساب ہیں۔ (تفسیر کبیر)

امام رازی نے اس آیت سے دوسرا نتیجہ یہ نکلا کہ خود اپنی تعریف کرنا بندوں کے لئے تو عیب ہو سکتا ہے لیکن جس نے خدا کے لئے بھی اسے عیب سمجھا اس نے اللہ کو بندوں پر قیاس کیا۔ (تفسیر کبیر)

نیز یہ کہ خدا کا اپنی تعریف کرنا خود ہماری بھلائی کے لئے ہے تاکہ ہم اس کی معرفت حاصل کر سکیں۔ اور ان کی عظمتوں کو پہچان کر اس کی اطاعت کی طرف راغب ہوں اور اپنی محیل کر سکیں۔

آیت میں خدا نے حمد کو پہلے تو اپنے اسم ذات اللہ کے متعلق فرمایا اور پھر حمد کو اپنی صفات کے ساتھ موصوف کیا۔ اس سے معلوم ہوا کہ خدا کی ذات بھی لا تک تعریف ہے اور اس کے تمام صفات بھی لا تک

تعریف ہیں۔ (تحانوی)

آخری آیت سے امام رازی نے نتیجہ نکالا کہ ظاہری خوشحالی اور مادی ترقی حق پر ہونے کی دلیل نہیں ہوتی۔ دوسرا نتیجہ یہ نکالا کہ مادی خوشحالی اور ترقیاں بقوموں کو بد اخلاقی اور نافعی کے نزدے انجام سے نہیں بچا سکتیں۔ (تفیر بکیر)

عرفاء نے ان آخری آیتوں سے نتیجہ نکالا کہ ضد اور حق دشمنی ہوتی انسان کو کوئی دلیل فائدہ نہیں پہنچا سکتی۔ اسی لئے اہل طریقت ضدی اور حق دشمن لوگوں کی طرف توجہ ہی نہیں دیتے۔ (تحانوی)

کیا یہ سب اتفاقات سے پیدا ہوتے ہیں؟

ہم مانتے ہیں کہ اتفاق بھی کوئی چیز ضرور ہوتی ہے۔ مگر اتفاقات اچھے بھی ہوتے ہیں اور بے بھی۔ پھر یہ کیوں ہوا؟ کہ انسان اور کائنات کی تخلیق میں تمام اچھے مواقع ہی جمع ہوئے اور بے اتفاقات نے چھوٹا سک نہیں؟ اس لئے ماننا پڑتا ہے کہ کوئی گمراہ آنکھ ہے جو ہر چیز پر غالب ہے اور کوئی زبردست دماغ ہے جو مصروف عمل ہے جو تمام تغیری مواقع ہی فراہم کرتا ہے اور ہر تجربہ سے بچائے چلا جا رہا ہے۔ پروفیسر ویلیم میکر اسینڈ نے لکھا:

"Can anyone seriously suggest that this directing and regulating power originated in chance encounters

of atoms? Can the stream rise higher than the Fountain?"  
 "یعنی کیا کوئی شخص بسیاری سے یہ سوچ سکتا ہے کہ کائنات میں یہ نہ  
 اور یہ ضبط عناصر کی اتفاقیہ ملاؤٹ سے پیدا ہو گیا ہے؟ کیا کوئی نہ راضی  
 سرچشمہ سے اوپر کی سطح پر بہہ سکتی ہے؟"  
 فرانس تھامس نے لکھا:

"All things by immoral power, near and far-  
 Hiddenly to each other linked are. That their  
 cannot stir a flower without trembling of a star."  
 "یعنی" تمام قریب اور دور کی چیزوں کو ایک لازوال طاقت نے مخفی  
 طور پر ایک دوسرے سے باندھ رکھا ہے۔ جب تم ایک پھل کو چھیڑو گے تو  
 آسمان پر کوئی ستارہ کانپ اٹھے گا۔"

حقیقت ایک ہے ہر شے کی خاکی ہو یا نوری ہو۔

لو خورشید کا ٹکے اگر ذرے کا دل چریں  
 اقبال

### شاعی جنگشن

۱۸۹۳ء میں ایک سر ز دریافت ہوئیں جو انسانی ہڈیوں کے آپار ہو جاتی  
 ہیں اور کئی انج لوہے کے اندر سے گزر جاتی ہیں۔ ان شاعروں نے دنیاۓ  
 طب میں ایک تسلک مچا دیا۔ پھر یہ انسر ملیکن نے ایک ایسی شاعع  
 دریافت کی جو رویہ یہم سے بھی زیادہ طاقتور ہے۔ پروفیسر آر تھرنے کا بجک

شاعوں کے بارے میں لکھا ہے کہ یہ شعایں عالم بالا سے زمین کی تخلیق سے بہت پہلے روانہ ہوئی تھیں جو اب زمین پر چیخ رہی ہیں۔ اس سے کائنات کی وسعت کا اندازہ ہوتا ہے۔ یہ شعایں مقدار میں بہت کم ہیں مگر طاقت میں بہت زیادہ ہیں۔ پھولوں اور نباتات میں تنوع (Variety) انہیں شاعوں کی وجہ سے پیدا ہوئی ہے۔ جب یہ شعایں پھولوں اور پودوں کے بیجوں کے اندر سے آپار گزرتی ہیں تو ان میں طرح طرح کے تغیرات پیدا ہوجاتے ہیں۔ ایک انج فضا میں سے کروڑوں قسم کی شعایں ایک دوسرے کو کامنی ہوئی گزر رہی ہیں جو خور دین سے دیکھی جاسکتی ہیں۔ انہیں شاعوں میں تموج ایشی کی بدولت ہم ہزار میل دور کی باتیں دیکھ اور سن سکتے ہیں۔ ذرا سی آہٹ بھی ایکھر میں موجود ہیں پیدا کر دیتی ہے جس خدا نے ایکھر جیسی حساس اور نازک چیز کو پیدا کیا ہے وہی یہ کہہ سکتا ہے کہ:

”ہم انہاں کے دل کے وسوسوں اور احساسات تک سے واقف

ہیں۔“

وہی خدا یہ بھی کہہ سکتا ہے کہ:

”حقیقتنا“ اللہ ہر چیز کا خوب اچھی طرح سے سنتے اور جانے والا

ہے۔“

ہم ان آیات کو امواج ایشی کے عمل سے بھی سمجھ سکتے ہیں۔

اپریل کالج آف سائنس لندن کے پروفیسر ولیم انسان کے کان کی  
ساخت پر غور کر رہا تھا تو وہ بے ساختہ چیخ اٹھا۔

He who planted ears shall, He not hear?  
جس اللہ نے کان جیسی چیز ایجاد کی کیا وہ خود نہیں سنتا؟

### اتفاق سے تخلیقات کی دوسری نفی

تمام کائنات کی ترکیب بھلی کے چھوٹے چھوٹے ذرات یعنی الکترون  
سے ہوئی ہے۔ الکٹران یعنی منیوں کا اختلاط بھلی کے مثبت ذرات یعنی  
پروٹون سے ہوتا ہے۔ اس مرکب کو نیوٹران کہتے ہیں۔ چند پروٹون ملکر ایٹم  
بناتے ہیں اور ایٹم کے مجموعہ کو مائلکول (Molecule) کہتے ہیں۔ ہر  
ایٹم اور مائلکول بھلی کا ایک چھوٹا سا نمایت پیچیدہ اذر حاس زندگی کا  
خزانہ ہوتا ہے۔ یہ اتنا پیچیدہ ہوتا ہے کہ ایک گھری یا ایک چھاپنے کی  
مشین اس کے سامنے بالکل سادہ سی چیز معلوم ہوتے ہیں۔ پھر ہر مائلکول  
سالمہ میں ماحول کے مطابق بدلتے کی جیت انگیز صلاحیت ہوتی ہے۔  
کیا اتنی پیچیدہ حاس کروڑوں مشینیں از خود اتفاقاً بن سکتی ہیں؟ کیا تخلیق  
کے اتنے پیچیدہ اور حیرت انگیز مجرزے محض اتفاق سے ظاہر ہو رہے ہیں؟  
**ایک مغربی مفکر نے لکھا:**

The idea of a mind behind and mind within  
seems as rational and working by hypothesis  
as any?

یعنی یہ خیال ایک دماغ کائنات کے اندر اور باہر مصروف عمل ہے  
ایک معقول اور قابلِ یقین تصور ہے۔۔۔

وہ عمل جس نے انسانی دماغ جیسی پیچیدہ ترین چیز کو بنایا وہ کتنی عظیم  
عقل ہوگی۔ برناڑشا نے لکھا ہے کہ ”کئی سال بعد انسانی عقل اتنی ترقی کر  
چکی ہوگی کہ ہماری موڑوں اور ہوائی جہازوں سے ہزاروں گناہ زیادہ تیز  
رفتار سواریاں ایجاد ہو چکی ہوں گی اور جس طرح آج پھر کے عمد کے  
آلات، برتن، منجیتیں میوزیم میں سجا دی جاتی ہیں، اس زمانے میں ہماری  
موڑیں اور ہوائی جہاز زمانہ جہالت کی یادگار بھجو کر عجائب گھروں میں رکھے  
دیئے جائیں گے۔“ (برناڑشا)

قرآن میں کہا۔

”ہم جب کسی دلیل یا منظر کو مٹا دیتے ہیں تو اس سے بہتر یا ویسی ہی  
دلیل پھر پیدا کر دیتے ہیں۔“

اندھیروں کا وجود خدا کی رحمت ہے

اگر اندھیرے نہ ہوتے تو سورج کی گرمی سے پوری زمین پر آگ ہی  
آگ بھڑک اٹھتی۔ جاگتے جاگتے دماغ پھٹ جاتے۔ یعنی روشنی کی طرح  
اندھیرا بھی خدا کی بڑی رحمت ہے۔ خدا فرماتا ہے۔

”کیا تم دیکھتے نہیں کہ اللہ نے زمین پر سایہ پھیلا دیا ہے۔ اگر اللہ  
چاہے تو اس کو (زمین کو) ساکن بنادے۔“ (فرقاں ۳۲)

بڑی عجیب بات یہ ہے کہ جب رات ہوتی ہے اور ہمارا سورج غروب ہو چکا ہوتا ہے۔ عین اسی وقت ہمارے سورج سے ہزاروں گناہ بڑے اور زیادہ روشن سورج فضا میں موجود ہوتے ہیں۔ ان کروڑوں سورجوں کی موجودگی میں زمین پر اندھیرا چھا جانا خدا کی صناعی کا کتنا بڑا مجزہ ہے۔

## سورہ انعام (آیت ۱۷ تا ۲۳)

”ان سے پوچھو کہ کیا ہم اللہ کو چھوڑ کر ان چیزوں کو پکاریں جو نہ تو ہمیں کوئی فائدہ پہنچا سکتی ہیں اور نہ کوئی نقصان پہنچا سکتی ہیں؟ جبکہ خدا ہمیں سیدھا راستہ بھی دکھا سکتا ہے۔ تو کیا اب ہم الٹے پاؤں (حق) سے پھر جائیں؟ کیا ہم اپنی حالت اس آدمی کی سی کر لیں جسے شیاطین صحراوں اور جنگلوں میں حیران و پریشان پھرائیں؟ جبکہ اس کے ساتھی اس کو سیدھے راستے کی طرف بلائے جا رہے ہوں، کہ ادھر ہماری طرف آجا۔ کہہ دیجئے کہ صحیح رہنمائی اور ہدایت تو صرف اللہ کی ہدایت ہے۔ اسی کی طرف سے ہمیں یہ حکم ملا ہے کہ تمام کائنات کے پالنے والے مالک کے سامنے سراط اعات جھکا دیں (۱۷) (اس طرح کہ) نماز کو پابندی سے ادا کرتے رہیں اور خدا کی ہر نافرمانی سے بچتے رہیں۔ (کیونکہ) وہی تو ہے جس کی طرف تم سب اکھٹے سٹ سمنا کر جاؤ گے (۲۲) اور وہی (خدا) ہے جس نے آسمان اور زمین کو بالکل صحیح اور ٹھیک ٹھاک پیدا کیا اور پھر جس دن وہ کے گا کہ (حشر) ہو جا، تو اسی وقت وہ ہو جائے گا (کیونکہ) اس کا حکم بالکل بھی حقیقت ہے۔ جس دن صور پھونکا جائے گا تو

اس دن ساری کی ساری، بادشاہی، حکومت یا حکمرانی (ظاہر بظاہر) و صرف خدا کے لئے ہوگی۔ وہ ان دیکھی اور (دیکھی) سب کی سب باقتوں کا اچھی طرح سے جانتے والا ہے۔ اور گھری مصلحتوں کے مطابق بالکل ٹھیک ٹھاک دانا تی کے ساتھ کام کرنے والا ہے اور ہر بات سے پوری پوری طرح باخبر ہے۔” (۷۳)

### تشریح

عظمیم فلسفی نظریے جمن فلسفی کرتا ہے کہ مجھے دو چیزیں سخت حیران کرتی ہیں پہلی، انسان کے اندر اچھائی اور برائی کا احساس، ہر مذہب، ملک، ملت، رنگ و نسل، قوم کا آدمی اپنے اندر بست سی چیزوں کو اچھا سمجھتا ہے اور بہت سی برا یوں کو از خود برا سمجھتا ہے اور دوسری چیز جو مجھے حیران کر دیتی ہے وہ تاروں بھرا آسمان ہے۔

ذرا اندر ہیری رات میں آسمان کی طرف نگاہ اٹھا کر دیکھئے کہ ستاروں کے بلب کس شان سے جل رہے ہیں۔ نور اور جل کا سیلا ب الہ رہا ہے۔ کھشائی کی شاہراہوں پر کروڑوں آفتاب کیسی بمار و کھلا رہے ہیں۔ صاف معلوم ہوتا ہے کہ آسمان نہیں بلکہ کسی عظیم الشان بادشاہ کا دارا حکومت ہے۔

be the mins of a maghematician or of an artist or of a poet or all of them. It is the one reality which gives meaning to the existance, enriches our daily faste, encourages or hope and energises us with faith where knowledge fails"

یعنی کائنات پر ایک زبردست دماغ حکومت کر رہا ہے اس سے بحث

نہیں کہ وہ دماغ کسی ریاضی دان کا ہے یا مصور کا، یا کسی شاعر کا، یا سب کے سب کا، البتہ وہ دماغ ایک عظیم حقیقت ہے جو ہماری زندگی میں معنی بھی پیدا کرتا ہے اور ہماری امیدوں کو بھی ابھارتا ہے۔ پھر جہاں علم کی روشنی ناکام ہو جاتی ہے وہاں ہمارا اس پر یقین اور زیادہ مضبوط ہو جاتا

- ۶ -

پھر آئں اشائے لکھتا ہے۔

"He who can no longer pause to pionder and stand rapt is as good as dead and his eyes are closed"

یعنی وہ انسان جو کائنات کی تخلیق پر تعجب کرتے ہوئے نہیں "ٹھرتا" وہ

اصل میں مردہ ہے اور اس کی آنکھیں بند ہو چکی ہیں۔

اقبال نے کہا۔

مردہ ہے ماںگ کے لایا ہے فرگی نفس

یوں تو کالج کا جوان زندہ نظر آتا ہے

قرآن نے کہا۔

”کیا یہ لوگ کائنات ارض و سما پر اور خدا کی دوسری تخلوقات پر غور نہیں کرتے۔ شاید ان کی موت قریب آگئی ہے۔“ (سورہ اعراف) (۱۸۵)

“We hardly knows which to admire the more,  
the mins that arranged nature, or the mind  
which interpreted

یعنی ہم یہ فیصلہ نہیں کر سکتے کہ کس کی زیادہ تعریف کریں، اس دماغ کی جس نے فطرت کی ترجیحی کی۔ (علام فطرت کی)

خالق کائنات کی تخلیق میں تناسب اور تنوع بے انتہا ہوتا ہے۔ ایک حقر ذرہ برقی سے ساری کائنات بنا ڈالی۔ ارب در ارب انسان پیدا ہو چکے مگر نہ ایک چڑہ دوسرے چڑے سے ملا اور نہ ایک دماغ دوسرے دماغ سے ملا۔ پھر پھولوں، پرندوں، چندوں، درندوں کی بے شمار تسمیں، رنگ، خصوصیات اشکال انسانی کو حیران کر دیتے ہیں۔

The universe looks more like a great thought  
than a great machine

یعنی یہ کائنات کوئی مشین نہیں بلکہ کسی شاعر کا زبردست تخیل معلوم ہوتی ہے۔ اس کائنات میں ایک عظیم دلیل اور عجیب صنایع سے عدل و توازن کو پیدا کیا گیا ہے۔ اے رب تیرے کام کس قدر حیرت انگیز ہیں۔

فران نے حق لما۔

”اللہ سے صرف علمائے (فطرت) مرعوب ہوتے ہیں۔“

گردشِ شش و قمر، ستاروں کی گردش، قلب انسانی کی حرکت، پیغمبروں کا تنفس، ان سب چیزوں کو ایک زبردست تناسب، حیرت انگیز ہم آہنگی اور موزو نیت، عجیب و غریب نظم و ضبط پایا جاتا ہے۔ جس کی وجہ سے ہر کام صحیح ٹھاک انعام پاتا ہے۔ اگر ذرا سا بھی خلل ہو جائے تو پوری کائنات درہم برہم ہو کر رہ جائے۔ غرض یہ کائنات کیا ہے؟ ایک بالکل صحیح اور مناسب طریقہ سے باندھا ہوا نظام ہے۔ ساری کائنات میں زبردست نظم و ارتباط ہے۔ جس میں خوشگوار اختلاف (Variety)

ہے۔ یہ ایک صداقت ہے جس کی لاکھوں تفسیریں ہیں۔

مغربی مفکر سیموئیل راجرز نے لکھا۔

”اللہ کی وہ مشیت جو قطرے آنسو بنا کر آنکھ سے لڑھکا دیتی ہے، وہی مشیت زمین کو فضا میں تھاے ہوئے ہے اور ستاروں کو ان کی مقرر گزر گا ہوں پر چلاتی بھی ہے اور ان کی رہنمائی بھی کرتی ہے۔“

خدا نے فرمایا۔

”اللہ نے آسمان کو فضا میں اٹھا کر کائنات میں توازن پیدا کر دیا ہے۔“ (سورہ رحمٰن)

سیموئیل راجرز لکھتا ہے۔

We are at loss to know which to admire,  
the more the mathematical accuracy of the  
Universe or the beauty of its design.

یعنی ہم حیران ہیں اور فیصلہ نہیں کر سکتے کہ کس چیز کی زیادہ تعریف  
کریں؟ اس حسابی عدل و توازن کی جو فطرت کے اندر موجود ہے یا اس  
خوبصورت ساخت کی جو کائنات میں پایا جاتا ہے۔

اللہ کا لفظ اللہ سے بنا ہے جس کے معنی ہی حیران ہونے کے ہیں۔ یہی  
حیرانی خدا کی معرفت کی ابتداء ہے۔ جس قدر کائنات کی تخلیقات کی  
تفصیلات، حقائق اور دلائل پر انسان غور کرے گا اتنی ہی اس کی حیرت  
بڑھتی چلی جائے گی۔ یہی حیرانی علم کی انتہا ہے۔ اس حیرت سے خدا کی  
عظت کا احساس چشم لیتا ہے اور اس کا نتیجہ خدا کی محبت ہے۔

کسی نے ڈاکٹر اقبال سے پوچھا کہ علم کی انتہا کیا ہے؟ فرمایا "حیرت"  
پھر پوچھا عشق کی انتہا کیا ہے؟ فرمایا "عشق کی کوئی انتہا نہیں ہے" پوچھنے  
والے نے اعتراض کیا کہ پھر آپ نے یہ مصرعہ کیوں کہا۔

تیرے عشق کی انتہا چاہتا ہوں

علامہ اقبال نے فرمایا۔ "حضرت آپ نے دوسرا مصرعہ تو پڑھا ہی نہیں۔  
جس میں اپنی حماقت کا اعتراف کر رہا ہوں۔"

مری سادگی دیکھ کیا چاہتا ہوں

جناب رسول خدا صلی اللہ علیہ وآلہ وسلم فرمایا کرتے تھے۔

رب زدنی تعیرا" فیک

"خدا یا اپنے بارے میں میری جیرانی کو بڑھاتا ہی چلا جا۔"

کائنات کا بالکل ٹھیک ٹھاک پیدا ہونا اور ٹھیک اندازوں پر کام کرنا واضح طور پر بتاتا ہے کہ کائنات پر کسی عظیم شعور کی حکومت ہے۔ اسی لئے آئن اشائے جیسا عظیم سائنس دان لکھتا ہے۔

"کائنات پر ایک عظیم شعور کی حکومت ہے خواہ یہ شعور کسی ماہر ریاضیات کا سمجھا جائے یا کسی مصور یا شاعر کا۔ یہی حقیقت ہے جو ہستی کو معنی خیز بناتی ہے۔ ہماری روزمرہ کی زندگی میں رونق پیدا کرتی ہے۔ ہماری امیزوں کو بڑھاتی ہے اور جب ہمارا علم ناکام رہ جاتا ہے تو یقین کے ساتھ ہمیں قوت بخشتی ہے۔"

نظریہ کو اٹم کے موجود پروفیسر ملنک نے کہا۔

"میں شعور کو ایک بنیادی حقیقت سمجھتا ہوں اور مادہ کو شعور کا نتیجہ سمجھتا ہوں۔ ہم شعور سے آگے نہیں جاسکتے۔ ہر چیز جس کا ہم ذکر کرتے ہیں یا جس کو موجود تصور کرتے ہیں، اس کا موجود ہونا کسی شعور پر ہی مختصر ہے۔"

سر جنر جیمز اپنی کتاب "پراسرار کائنات" میں لکھتے ہیں "کائنات مادی تشريع کی متحمل نہیں ہو سکتی کیونکہ کائنات کی حقیقت ایک خیال سے زیادہ نہیں۔ اب ہمیں پوری کائنات ایک بڑی مشین کے بجائے ایک

پڑے تصور کی شکل میں نظر آنے لگی ہے۔ اب شور کوئی بھی چیز نہیں جو ماہد کی دنیا میں اتفاق آتا " داخل ہو سکیا ہو۔ بلکہ ہمیں شور ہی کو ماہد کی دنیا کا غالق اور حکمران قرار دنیا چاہئے۔ ہمارے اپنے شور کو نہیں بلکہ اس شور کو جس کے اندر وہ سالمات ہیں جن سے ہمارا شور صورت پذیر ہوا ہے۔ جدید علم ہمیں مجبور کر رہا ہے کہ ہم اپنے پہلے جلد بازی سے قائم کئے ہوئے ان تاثرات پر کہ ہم اتفاقاً "ایسی دنیا میں آپنے جو زندگی سے کوئی سروکار نہیں رکھتی یا زندگی سے دشمنی رکھتی ہے، نظر ثانی کریں۔ اس لئے کہ اب ماہد بے حقیقت چیز ثابت ہو گیا ہے۔ ہم دیکھتے ہیں کہ کائنات ایک ایسی منظم ہستی کا پتہ دیتی ہے جو ہمارے شور سے کچھ مشابہت رکھتی ہے جس حد تک ہمیں علم ہو سکا ہے جذبات، اخلاق، احساس اور حسن کے اوصاف کے لحاظ سے تو نہیں، بلکہ انداز فکر کے لحاظ سے جسے ہم کسی بہتر لٹلا سے تجیرہ کر سکنے کی وجہ سے ریاضیاتی انداز فکر کہہ سکتے ہیں۔"

غرض معلوم ہوا کہ کائنات آخری حقیقت شور ہے اور اس شور کے اوصاف جلال و جمال اس کی خلاقيت، قدرت رحمت، روبيت اس کی تحقیقات سے آفکار ہیں۔ اس لئے ہم یہ مانتے پر مجبور ہیں کہ کائنات کا شور ہماری طرح خودشاس اور خود آگاہ ہے۔ لہذا وہ ایک شخصیت یا ایک خود شوری ہے۔ اس خود شوری نے کائنات کو پیدا کیا ہے۔

ڈرلش جیسا عظیم ماہر حیاتیات نے بتایا ہے کہ ہر جاندار کے اندر

ارتقائی رجحانات ایک مقدمہ اور وہ مدعا یا Plan صرف جاندار ہی کے جسم کے اندر نہیں بلکہ ساری کائنات کے اندر کام کر رہا ہے۔ حتیٰ کہ پوری کائنات کا ارتقا بھی اسی کے مطابق ہو رہا ہے اور انسان بھی اسی پلان کے مطابق خود شعوری کے وصف سے بہرہ ور کیا گیا ہے۔ اسی لئے ڈریش نے لکھا۔

”ساری کائنات کی بھی ایک اینٹی لمجی (شعور) ہے۔ جسے لوگ خدا کہتے ہیں اور بعض سائنس دان پوری کائنات کو بھی ایک زندہ جسم قرار دیتے ہیں۔“ چنانچہ اللہ تعالیٰ نے فرمایا۔

کل من فی السموات والارض الا اتی الرحمان عبداً  
یعنی جو کچھ بھی کہ زمین اور آسمانوں میں موجود ہے وہ سب اللہ کے ایک بندے (کی طرح) ہیں۔

غرض اب سائنس نے بھی مان لیا کہ کائنات کی حقیقت ایک شعور پر مبنی ہے۔ کیونکہ بیویں صدی کے سائنس کے نئے اکتشافات مثلاً نظریہ اضافیت اور نظریہ کو اٹم اور علم حیات کے بعض حقائق نے سائنس کے اس بت کو خود توڑ دیا کہ کائنات کی حقیقت صرف مادہ ہے۔ کیونکہ جزید تحقیقات نے مادہ کو جو بھی ٹھوس، سادہ، روشن حقیقت کا درجہ دے رکھا تھا، اب باقی نہ چھوڑا۔ اب مادہ ایک بے حقیقت چیز ثابت ہو گیا۔

ڈاکٹر جوڑ نے لکھا:

”جدید مادہ ایک ایسی حقیقت ہے جو ہاتھ میں نہیں آ سکتی۔ یہ فاصلہ اور وقت کے مرکب کا ایک ابھار ہے۔ یا برقی رو کا ایک جال ہے۔ یا امکان کی ایک لہر ہے جو دیکھنے ہی دیکھنے فنا کے اندر کو جاتی ہے۔ اس لئے اکثر اوقات اسے مادہ کے بجائے دیکھنے والے کے شور کا ہی ایک پھیلاوہ سمجھا جاتا ہے۔“

## تخلیق اور جسم انسانی

(القرآن)

”وہی خدا ہے جس نے تمہیں ایک جاندار (شخص) سے پیدا کیا اور اس (کی جنس) سے اس کا جوڑا بنایا۔ تاکہ وہ اس کے پاس سکون پائے۔ پھر جب اس (مرد) نے اس (عورت) کو ڈھانک لیا، تو اس عورت نے اس کا ہلاکا سا حمل (وجہ) لے لیا، جسے لئے لئے وہ چلنے پھرنے لگی۔ پھر جب اس کا حمل کا بوجھ بڑھا تو ان دونوں (میاں پیوی) نے مل جل کر اپنے پالنے والے مالک، اللہ سے دعا مانگی کہ اگر تو نے ہمیں ایک صحیح سالم، اچھا سا پچھے عطا فرمادیا، تو ہم ضرور تیرے شکر گزاروں میں سے ہو جائیں گے۔ (۱۸۹) مگر جب اللہ نے ان کو ایک اچھا سا صحیح سالم پچھے عطا کر دیا، تو وہ دونوں خدا کی اس بخشش و عطا میں دوسروں کو خدا کا شریک ٹھہرانے لگے۔ جبکہ اللہ ان چیزوں سے بہت ہی بلند ہے، جنہیں چیزوں لوگ اللہ کا شریک ٹھہراتے ہیں۔ (۱۹۰) کیا وہ لوگ ان کو خدا کا شریک ٹھہراتے ہیں، جو خود کوئی چیز بھی پیدا نہیں کرتے، بلکہ وہ تو خود پیدا کئے جاتے ہیں؟ (۱۹۱) جو نہ تو ان شریک ٹھہرانے والوں ہی کی کوئی مدد کر سکتے ہیں، اور نہ خود

اپنی ہی مدد کرنے پر قدرت رکھتے ہیں۔ (۱۹۲) اگر تم انہیں سیدھے راستے (یعنی خدا کی طرف) بلاو، تو وہ تمہارے پیچے نہ آئیں گے، چاہے تم انہیں پکارو یا خاموش رہو۔ (۱۹۳) حقیقت یہ ہے کہ جن جن کو تم لوگ اللہ کو چھوڑ کر (اللہ سمجھ کر) مدد کے لئے پکارتے ہو، وہ تو تمہارے ہی چیزے اللہ کے غلام ہیں، اچھاتوان کو پکارتے جاؤ، ان سے دعائیں مانگے جاؤ، تب جانیں کہ وہ تمہاری حاجتیں پوری کریں (یا) تمہاری پکار اور دعاوں کا جواب ہی دے دیں۔ اگر تم دعوے میں پچے ہو۔ (۱۹۴) حقیقت میں میرا سرپرست، حامی اور مددگار تو خدا ہے جس نے یہ کتاب (قرآن) اتاری ہے، اور وہ تمام اچھے کام کرنے والے لوگوں کی سرپرستی اور مدد کرتا ہے۔ (۱۹۵) (برخلاف اس کے) تم خدا کو چھوڑ کر جنہیں (خدا سمجھ کر) پکارتے ہو، وہ نہ تو تمہاری ہی کچھ مدد کر سکتے ہیں، اور نہ خود اپنی ہی مدد کر سکتے ہیں۔ (۱۹۶) بلکہ اگر تم انہیں سیدھے راستے پر آئے کی دعوت بھی دو، تو وہ سن بھی نہیں سکتے۔ اگرچہ بظاہر تم کو ایسا نظر (ضرور) آتا ہے کہ وہ تمہاری طرف دیکھ رہے ہیں۔ حالانکہ ان کو تو دکھائی بھائی تک نہیں دیتا۔ (۱۹۷) (سورہ اعراف آیت نمبر ۱۸۹)

(۱۹۸۲)

## شریعہ:

اس آیت سے یہ بات بھی معلوم ہوتی کہ انسان کے پاس توازن، جبر، آنکھ، کان اور عقل جیسی خلائق دو لئے موجود ہیں جبکہ یہ بے جان بنت تو ان چیزوں سے بھی محروم ہیں۔ ہر انسان اتنا گزرا کیوں ہو گیا کہ اپنے سے کتر چیزوں کی عبادت کرتا ہے۔ (تفیر کبیر)

یہ بھی انسانی فطرت ہے کہ جب اسکا پچھہ ماں کے پیٹ میں ہوتا ہے تو اس کی ساری امیدیں خدا سے وابستہ رہتی ہیں۔ ہر انسان کا وجود ان اور فطرت گواہی دے رہی ہوتی ہے کہ یہ بات صرف ایک خدا کی ذات کے ہاتھ میں ہے کہ اگر وہ چاہے گا تو صحیح سالم پچھے عنایت کرے گا۔ مگر یہ انسان کی مشرکانہ ذاتیت اور رسم پرستی ہے کہ پچھے ہو جانے کے بعد وہ شکریہ کے لئے نذریں نیازیں کسی دیوبی، عکسی اوتار کے نام پر چڑھاتا ہے۔

یاد رہے کہ مشرکانہ مذاہب میں تن چیزوں کی عبادت کی جاتی ہے۔

۱۔ اجسام۔ تصاویر۔ علامات

۲۔ اشخاص یا ارواح یا جن وغیرہ جن کی غما نندگی بتوں اور تصویروں سے

کی جاتی ہے۔

۳۔ مشرکانہ اعتقادات جو ان چیزوں کی عبادت کرنے کی اصل وجہ ہوتے ہیں۔ قرآن ان تینوں پر طرح طرح کی ضریب لگا رہا ہے۔

### جسم انسانی کے محبذات

انسانی بدن خدا کے وجود، قدرت حکمت اور عظمت کی دلیل ہے جس کو دیکھ کر عقل خدا کے سامنے سر بجود ہو جاتی ہے۔

۴۔ انسانی بدن کی ترکیب خلیوں سے ہوتی ہے۔ آغاز میں یہ ایک خلیہ ہوتا ہے۔ پھر دو چار آنٹھ ہو کر بدن کو بنانا تما چلا جاتا ہے۔ کچھ خاص ظہے ہیں جو آنکھ، ناک اور دوسرے اعضاء بناتے ہیں۔ یہ آج تک نہیں ہوا کہ کہ عقل خلئے ناک کی جگہ کان اور کان کی جگہ ناک بنادیں۔ یہ اس لئے کہ کائنات کا ذرہ ذرہ خدا کی گمراہی میں کام کر رہا ہے اور اس کے حکم کے سامنے سر جھکائے رہتا ہے۔ خدا فرماتا ہے۔

”آسمانوں اور زمین کی ہر چیز اللہ کے سامنے سرتسلیم خم کے ہوئے ہے۔“ (آل عمران ۸۳)

کیسے ممکن ہے کہ اتنی چیزیں اور عمدہ تخلیق بغیر کسی بنانے والے کے بن جائے؟ انسانی جسم کی تصویر (Painting) از خود نہیں بن سکتی۔ اس

لئے کہ اس میں بلا کا توازن اور حسن موجود ہے جو اتفاقاً " یا از خود پیدا  
ہیں ہو سکتا۔ جب جسم کی نقل کاغذ پر از خود ممکن نہیں تو بھلا انسانی جسم  
از خود کیسے بن سکتا ہے ؟

سوچنے کے رحم مادر میں خلیوں نے تمیں انسانی ٹھل عی کیوں دی ؟  
انسانی پیٹ سے آج تک بکری کیوں نہیں پیدا ہوئی ؟ کبوتر کے انڈوں سے  
تین کیوں نہ لٹکے ؟ خدا فرماتا ہے ۔

"وَهُوَ صَرْفُ اللَّهِ هُوَ ہے جو ماؤں کے پیٹوں میں تمہاری صورتیں بناتا

ہے "۔ (آل عمران ۶۵)

اقبال ۔ کیا خوب کہا۔

کیا ہے تجھ کو کتابوں نے کور ذوق اتنا  
ما سے بھی نہ ملا تجھ کو بوئے گل کا سراغ  
۳۔ انسانی جسم میں چار ارکان ہیں..... آگ، ہوا، مٹی، پانی  
چار اجزاء ہیں..... صفر، خون، بلغم، سودا

نو طبقات ہیں..... سر، منہ، گردن، سینہ، پیٹ، کر، ران، ٹخنا، پاؤں۔  
ستون یعنی ۲۳۸ ہڈیاں ہیں۔

رسیاں یعنی ۵۰۷ پٹھے ہیں۔

خزانے یعنی دماغ، میہرے، حرام مخز، دل، جگر، معدہ، آنٹس،  
گردے۔

راستے یعنی ۳۶۰ رگیں ہیں۔

نہریں یعنی ۳۹۰ اور بیدیں ہیں۔

دروازے یعنی آنکھیں، کان، ناک، پستان، منہ، شرمگا ہیں۔

انسانی جسم کا باورچی معدہ ہے جو غذا لپاٹتا ہے۔

ایک عطار ہے جو غذا کا جو ہر لائل کراس کو پدن کا حصہ بناتا ہے۔

ایک ڈاکٹر ہے جو غذا میں تیزاب طارہ ہے۔

ایک بیگی ہے جو انتریاں، جلد، گردے اور میہرے میں جو جسم کی  
غلاظت کو باہر پھیلتا ہے۔

ایک صناع ہے جو خون کو گوشت میں تبدیل کر رہا ہے۔

ایک مٹھ ہے جو ہڈیوں کو انہنوں کی طرح پکا کر مضبوط کر رہا ہے۔

ایک جولا ہے جو اعصاب اور جعلیاں بن رہا ہے۔

ایک درزی ہے جو زخموں کو سی رہا ہے۔

ایک کاشت کار ہے جو جسم کے اوپر گھاس کی طرح بال اگارہا ہے۔

ایک رنگ ساز ہے جو دانتوں کو سفید، بالوں کو کالا اور خون کو سرخ

ریگ دے رہا ہے۔

کوئی آرٹسٹ ہے جو ماں کے رحم میں خوبصورت شکل بنارہا ہے۔ پھر انسان کی خصوصیات کو دیکھئے کہ وہ شیر کی طرح بہادر، خرگوش کی طرح ہوشیار، کوئے کی طرح چالاک، الو کی طرح خود فراموش، لومزی کی طرح مکار، بھیز کی طرح سادہ، ہرن کی طرح تیز رفتار، کچوئے کی طرح ست، اوٹ کی طرح مطیع، چیتے کی طرح چھاڑ ڈالنے والا، بلبل کی طرح گویا، گدھے کی طرح بد آواز، مرغی کی طرح مفید، چوہے کی طرح مضر، گھوڑے کی طرح وقار، سانپ کی طرح خطرناک، مور کی طرح خوبصورت، گدھ کی طرح نوچنے والا، ہاتھی کی طرح ذمہ دار، پھول کی طرح نازک مزاج، کائنے کی طرح چینتے والا، نہروں کی طرح روائی، باتات کی طرح لہماں والا، میدان کی طرح سپاٹ، پھاڑ کی طرح معمبوط اور بلند، ہوا کی طرح بلکا، صبح کی طرح خوفگوار، بارش کی طرح رونے اور برستے والا، اندر میروں کی طرح خوفناک، روشنی کی طرح راستہ دکھانے والا، زندگی کی طرح بیدار، موت کی طرح خوفناک، بھار کی طرح پر لطف، گری کی طرح جوشیا، برف کی طرح ٹھنڈا، آگ کی طرح گرم مزاج، خدا کی طرح بربار اور شیطان کی طرح بد معاش ہوتا ہے! اسی لئے حضرت علیؓ نے فرمایا۔

”اے انسان تو خود کو ایک چھوٹا سا کیرزا سمجھتا ہے جبکہ تیرے اندر ایک عالم اکبر چھپا ہوا ہے۔“

کیا اتنی عظیم پیغمبر مسیح علیہ السلام جامع ہے گیز مخلوق از خود اتفاقاً ”پیدا ہو سکتی ہے؟ کیا اس کے اندر اتنے کچھ صفات اور نظام از خود جنم پا کر باقاعدگی سے از خود کام کر سکتے ہیں؟ اگر کوئی شخص یہ کہے کہ اتفاقاً ”ایک ڈشتری چھپ کر پریس سے نکل آئی تو کوئی انسان اس کو ماننے پر تیار نہ ہو گا۔ جبکہ انسان کی تخلیق تو ایک ڈشتری سے کہیں زیادہ پیغمبر مسیح ہوتی ہے۔ وہ از خود کیسے پیدا ہو سکتا ہے؟ اندھی فطرت کس طرح اتنے کچھ منظم مرتب جامع کام انجام دے سکتی ہے؟

### اعضاء کے نظام کی چند حکمتیں

۱۔ ہمیں گمری بیند میں کوئی شور بیدار نہیں کر سکتا لیکن ماں کو بچے کی معمولی سی آواز جگانیتی ہے۔

۲۔ کتا موڑوں گاڑیوں کے شور سے نہیں احتباگر کسی اجنبی آدمی کی گمراہی کے اندر ہلکی سی آہٹ سے چونک احتباہ ہے۔

۳۔ ہم جہاز میں آرام سے سوار ہے ہوتے ہیں مگر جوں ہی جہاز کا انجن بگز جاتا ہے تو دھننا ”تمام مسافر جاگ اشتبہ ہیں کیونکہ انسان کے دماغ کا ایک

حصہ بیدار رہ کر تمام واقعات اور خطرات کا مطالعہ کرتا رہتا ہے۔ جوں  
یہ خطرہ حملہ کرتا ہے یہ محافظہ ہمیں جگادیتا ہے۔ خدا فرماتا ہے۔

"تم جہاں کہیں بھی ہو اللہ تمہارے ساتھ ہے" (حدیقہ ۲)

۳۔ انکڑا تی یعنی بھی بھی سانس مج کو اس لئے آتی ہے کہ رات کو خون کی  
کافی مقدار دل کے کام کو جاری رکھنے کے لئے میہرہوں میں جمع ہو جاتی  
ہے۔ اب جانے کے بعد کیونکہ دوسرے اعضاء کو بھی کام کرنا ہوتا ہے  
اس لئے ان کو خون کی ضرورت ہوتی ہے اس لئے جماں سے میہرہ  
سکوتے ہیں اور اس طرح جمع شدہ خون یہاں سے نکل کر تمام جسم میں  
پھیل جاتا ہے۔ اس طرح تمام اعضاء کام کرنے لگتے ہیں اور چہرہ حسین  
اور مختلف ہو جاتا ہے۔

۵۔ آنکھ کی پتلی ایک سوراخ ہے جس سے روشنی گزرتی ہے اگر روشنی  
زیادہ ہو تو پتلی سٹ کر چھوٹی ہو جاتی ہے اور اگر روشنی کم ہو تو پتلی پھیل  
جاتی ہے۔ آنکھ زیادہ روشنی اندر جا سکے۔ ( سبحان اللہ )

۶۔ آنسو آنکھوں کو صاف رکھتے ہیں۔

۷۔ آنکھ اسلئے بار بار جھکتی ہے کہ نبی آنکھ کے ہر حصے تک پہنچ سکے۔

۸۔ آنکھ میں سات پردے ہیں جو وریدوں کے ذریعہ آنکھ کو غذا پہنچاتے

ہیں۔

۹۔ آنکھ کے لیز: پیشے کی طرح صاف شاف ہیں، ان میں سے روشنی گزر جاتی ہے اور آنکھ سے گزناں والی شعاعیں مرکز بصارت پر جا کر ٹھرتی ہیں۔ وہاں تاروں کے ذریعہ دماغ میں ارتھاش پیدا ہوتا ہے اس طرح عکس دماغ پر منتقل ہوتا ہے۔ جس کی وجہ سے دماغ ذکمتا ہے۔

۱۰۔ آنکھ کے آخری طبقے میں تیس لاکھ تمیں اور تین کروڑ ستوں ہیں۔

۱۱۔ آنکھ کی مشینی نہایت پیچیدہ ہے۔ کیا اتنی پیچیدہ چیز از خود بن سکتی ہے؟ اگر آنکھ میں کوئی خرابی ہو جائے تو ۲۵ سال تعلیم حاصل کرنے کے بعد، آنکھوں کے ڈاکٹروں کی تحقیقات کا نیچوڑ جانے والا ڈاکٹر اس کا علاج کر سکتا ہے۔ جب آنکھ کو صرف ٹھیک کرنے کے لئے اتنا کچھ علم اور تجربہ درکار ہے تو اس کو از سرف نہانے اور ایجاد کرنے اور اس میں نازک توازن برقرار رکھنے کے لئے کتنا علم اور حکمت درکار ہوگی؟

خدا نے فرمایا۔ ”ہم نے انسان کو مرد اور عورت کے مخلوط نسل سے بنایا اور اس کو سننے اور دیکھنے کی طاقت عطا کی۔“ (دہر۔۲)

۱۲۔ کان کی اندر وہی دیواریں ایک بدیودار گوند خارج کرتی ہیں تاکہ گرد و غبار اور کیڑے کوڑے اس میں پھنس جائیں اور سوتے میں بھی کوئی

چیونٹی وغیرہ کان میں نہ گھس سکے۔ اس کڑوے گوند کے آگے ایک پرده ہے۔ اس کے آگے تین ہڈیاں زنجیر کی طرح ایک دوسرے سے جڑی ہوئی ہیں۔ جس طرح موڑ کے اپرنگ ہپکولوں کو برداشت کرتے ہیں، اسی طرح یہ ہڈیاں اوپنی اور سخت آوازوں کو نرم کر کے کان کے اندر پہنچاتی ہیں۔ ان ہڈیوں کے آگے ایک طبل ہے جسکے پیچے پانی ہے۔ جس میں چھوٹے چھوٹے بال یا تار ہیں۔ آواز طبل سے ٹکرا کر ان تاروں کو ہلااتی ہے۔ یہ تار تین ہزار سے زیادہ ہوتے ہیں۔ ہر تار ایک خاص آواز کو خاص طریقے سے مل کر اس آواز کو دماغ میں ایک نئی راہ سے پہنچاتا ہے۔ اس لئے ہم ایک ہی وقت میں تین ہزار آوازیں سن سکتے ہیں۔ کیا اتنا پیچیدہ پر حکمت 'نازک'، با مقصد نظام از خود وجود میں آسکتا ہے؟

۱۳۔ آواز کا مطالعہ کجھنے تو ہوائی نالی کے منہ پر دو تار گلے ہیں جن کے چاروں طرف ایک جالی ہے۔ جب ہم بولتے ہیں تو ہمہرلوں کی ہوا ان تاروں سے ٹکرا کر آواز میں تبدیل ہوا جاتی ہے۔ پھر یہ کہ ان کی بناوٹ کچھ اس طرح کی ہے کہ سانس لینے سے بھی اس میں آواز پیدا نہیں ہوتی۔ جیسے اگر کسی سینی کو منہ میں لے کر آہستہ سے پھونکیں تو آواز نہ نکلے گی۔ جب زور سے پھونکیں گے تو آواز نکلے گی۔ اور جس طرح رباب

کے تار اگر ڈھیلے ہوں تو آواز مولیٰ اور بھدی نکلے گی اور اگر تار کھنپے ہوئے ہوں تو آواز صاف نکلے گی۔ اسی طرح مولیٰ آواز نکلتے وقت یہ تار ڈھیلے پڑ جاتے ہیں اور صاف آواز نکلتے وقت یہ تار تن جاتے ہیں۔ اگر کوئی گویا گانا گارہا ہو اور آپ اس کے لگلے پر ہاتھ رکھیں تو اس کا گلا تنا ہوا ہو گا۔ بتائیے کہ ایسا نازک اور متوازن، چیزہ نظام از خود اتفاقاً وجود میں آسکتا ہے؟ اجھے سے اچھا انجینئر آج بھی کسی مجتنے سے اس طرح کی متوازن اور متفق آوازیں از خود نہیں لکھا سکتا۔

۱۲۔ انسانی جسم کی پیدائش کا بھی عجیب اور بہت ہی چیزہ نظام ہے۔ انسان خلیوں سے بنتا ہے اور ہر خلیہ تھیم ہو کر بھی مکمل رہتا ہے۔ یہ خلیہ اصل میں ایک چھوٹا سا دانا ہے۔ جس میں ایک کالا دمہ ہوتا ہے۔ اس کو ہتنا تقسیم کریں گے تو ہر حصے میں یہ کالا دمہ ضرور موجود رہے گا۔ یہی خلیہ ماں کے رحم میں موجودہ ہوتا ہے۔ مگر یہ خلیہ مرد کے نطفہ کے بغیر تقسیم نہیں ہو سکتا۔ چیزے ہی مرد کا نطفہ اس سے آگرتا ہے، یہ خلیہ تقسیم در تھیم ہو کر پچھے کی تغیر شروع کر دیتا ہے۔ پچھے خلیے تقسیم ہو کر کان بناتے ہیں اور پچھے جگہ اور دل بناتے ہیں۔ مگر کبھی ایسا نہیں ہوتا کہ دل کی جگہ کان بن جائے اور کان کی جگہ ناک بن جائے۔ یہ اس بات کا ثبوت ہے

کہ کوئی صاحب حکمت و قدرت اس کی نگرانی کر رہا ہے۔

پھر کتنی عجیب بات ہے کہ انسان کا نطفہ آسیجن ہائیڈروجن، کاربن کبریٹ، فاسفورس، پوتاش، چونا اور فولاد سے ملکر بنتا ہے۔ ان میں سے کسی چیز میں نہ عقل ہے نہ حواس نہ احساس۔ اب یہ کس کا فن تعمیر ہے کہ ان بے جان، بے حس چیزوں میں حس حواس، احساس، عقل، شعور، اور اک جیسی اعلیٰ اور نازک ترین چیزوں پیدا ہو جاتی ہیں۔ خدا نے فرمایا۔

”ہم نے انسان کو ملے جلے ہوئے نطفے سے بنایا کہ اس کو سننے اور دیکھنے والا بنادیا تاکہ ہم اس کا امتحان لیں۔“ (دہر۔۲)

۱۵۔ انسانی غذا کا نظام بھی نمائیت و قلق، پیچیدہ اور پر حکمت ہے۔ انسان جب کرے میں بیٹھا ہوتا ہے تو ایک مکھنہ میں پیچیں ہزار مکعب سینٹی میٹر آسیجن استعمال کرتا ہے۔ کھانے کے بعد ۳۶ ہزار مکعب، ورزش کرتے ہوئے، ۸۰ ہزار مکعب استعمال کرتا ہے کیونکہ سردیوں میں جسم کو گرم رکھنے کے لئے زیادہ آسیجن درکار ہوتی ہے اس لئے سردیوں میں بھوک بڑھ جاتی ہے۔

ایک آدمی روزانہ تین پونڈ غذا کھاتا ہے اس طرح تمام دنیا کے

انسان ہر روز سات ارب پونڈ یعنی آٹھ کروڑ پچاس لاکھ من غذا کھاتے ہیں۔

جسم میں حرارت جسم کے رقبے کے مطابق ہوتی ہے۔ یہ وجہ ہے کہ لبے آدمی کو چھوٹے آدمی کے مقابلے میں زیادہ بخوب کلتی ہے۔ طلق سے اتر کر غذا ایک تھیلی جسے معدہ کہتے ہیں، اس میں پہنچتی ہے جس کی دیواروں سے ایک رس لکھا ہے جو ترش ہوتا ہے اور یہی اس غذا کو حل کر کے جزو بدن بنادتا ہے۔ یہی اس معدے میں کھانا شروع کرنے سے پہلے یہی جمع ہو جاتا ہے اور اس کے جمع ہونے کی وجہ کھانے کی خوبی ہوتی ہے۔ خوبیوں کے ذریعہ دماغ تک پہنچتی ہے۔ دماغ معدے اور منہ دونوں کو حکم دیتا ہے کہ ہاضمے کا رس تیار کرو۔ اسلئے منہ پانی سے اور معدہ اس رس سے بھر جاتا ہے۔ کبھی یہی کام صرف ہلیٹوں کی آواز سننے یا کھانے کا ذکر سننے سے انجام پاتا ہے۔

کوئی سمجھدار انسان یہ مان سکتا ہے کہ اس قدر نازک پر حکمت، پیچیدہ نظام از خود بغیر کسی صاحب حکمت کے وجود میں آسکتا ہے؟ ۱۶۔ جب ہمارے اعضاء کام کرتے ہیں تو انہیں شکر کی ضرورت ہوتی ہے۔ یہ کام جگر انجام دیتا ہے۔ جگر شکر ہنا کر خون کے ذریعہ سارے

اعضاء تک پہنچاتا ہے۔ ہر عضو کو اتنی ہی شکر دیتا ہے جتنی اسے چاہئے ہوتی ہے۔ گویا جسم بنانے والے کو معلوم تھا کہ اعضاء کو کام کرتے وقت شکر کی ضرورت ہوگی اس لئے اس نے ایک عضو کو یہی کام پردازی کیا۔ وہ بھی اتنا حس کام کر وقت ضرورت شکر بنائے اور ہر عضو کو حسب ضرورت پہنچائے۔

ای طرح جب غذا معدے میں پہنچتی ہے تو اس میں تین رسم شامل ہوتے ہیں۔ ۱۔ وہ رس جو معدے کی دیواروں سے نکلا ہے۔  
 ۲۔ دوسرے اس جگہ سے نکلا ہے۔ ۳۔ تیسرا اس بائیں طرف کی ایک گلثی سے نکلا ہے۔ اور اگر انسان کو سردی لگ جاتی ہے تو یہی جگہ اس جسم کو گرمانے کے لئے اس قدر صفا خارج کرتا ہے کہ جسم، آنکھیں، چہروں زرد ہو جاتا ہے۔ غرض یہ تینوں رس ٹکر غذا کو ہضم کرتے ہیں۔

پھر غذا ہضم ہونے کے بعد ایک لمبی سی نالی سے ہو کر بڑی آنت میں پہنچتی ہے۔ اور راستے میں کمیں چوبی، کمیں شکر، نشاستہ، کمیں چونا اور دوسرے غذائی اجزاء چھوڑتی جاتی ہے۔ یہ اجزاء اسی نالی کی دیواروں میں جذب ہو کر خون میں چلے جاتے ہیں۔ نشاستہ جسمانی انجمن کا کوئی نہ ہے۔ لمحیات اس انجمن کے خراب پرزوں کی مرمت کرتے ہیں۔

۱۷۔ تمام رگوں کے منہ پر کچھ سپھے ہوتے ہیں جو بوقت ضرورت رہی کی طرح ان رگوں کا منہ بند کر لیتے ہیں۔ مثلاً ایک لڑکا پڑھ رہا ہے۔ اس وقت اس کے دماغ کو خون کی زیادہ ضرورت ہوتی ہے اور پیٹ کو کم ضرورت ہوتی ہے۔ اس لئے پیٹ والی رگوں کے منہ بند ہو جاتے ہیں اور خون دماغ کی طرف چلا جاتا ہے۔ یا مثلاً اندر ہیری رات میں ہم اپنے گھر میں کوئی آہٹ محسوس کرتے ہیں تو فوراً سانس روک کے سینکڑوں کا خون دماغ اور کافنوں کی طرف سمجھتے ہیں تاکہ آہٹ کی حقیقت معلوم ہو سکے۔

۱۸۔ ہمارا دماغ کھوپڑی کے مضبوط قلعے میں پانی کے اندر تیر رہا ہے۔ پانی کا فائدہ یہ ہے کہ اچھل کوڈ میں دماغ کھوپڑی کی دیواروں سے نہیں گلرا تا۔ ریڑھ کی ہڈی دماغ سے نکل کر کمر تک جاتی ہے۔ اس سے سینکڑوں ریکھنی الگ ہو کر جسم میں پھیلی ہوئی ہیں۔ جس طرح ٹیلیفون میں دو تار ہوتے ہیں، ایک پیغام دینے اور دوسرا پیغام لینے کے لئے، اسی طرح جسم کے ہر حصے میں پیغام سمجھنے اور لینے کے الگ الگ تار ہیں۔ مثلاً اگر پاؤں پر کوئی چیزوں نی چلی تو فوراً ایک تار سے دماغ کو اطلاع ملتی ہے اور دوسرے دماغ کا ہاتھ کو حکم ملتا ہے۔ اس چھوٹے سے عمل میں تقریباً سات

سوپھے حرکت میں آجاتے ہیں۔ اور ہم چیزوں کی کوہاٹ سے ہٹادیتے ہیں۔ دماغ ہی اعصاب اور اعضاء کو خون لینے یا روکنے کا حکم نافذ کرتا ہے مثلاً کوئی آدمی ہم پر حملہ کرتا ہے تو دماغ مختلف اعضاء کو الگ الگ حکم بھیجا ہے۔ بھویں تین جاتی ہیں، نتنے پھول جاتے ہیں، آنکھیں سرخ ہو جاتی ہیں، ہاتھ مکا بن جاتا ہے۔ دل جلدی جلدی حرکت کرنے لگتا ہے تاکہ خون کی مناسب مقدار تمام اعضاء کو پہنچاسکے۔ زخم کی تکلیف دماغ کو پہنچائی جاتی ہے۔ دماغ فوراً علاج کا حکم دیتا ہے۔ خون کا غلظت مواد جو سفید ذرات پر مشتمل ہوتا ہے زخم پر خون کے ذریعہ پہنچ جاتا ہے۔ یہ ذرات خون کی شریانوں کے منہ پر پھنس جاتے ہیں اور انہیں کی طرح انہیں جانے لگتے ہیں۔ یہاں تک کہ زخم بھر جاتا ہے۔ پھر یہ ذرات باہر کے جراثیم سے باقاعدہ جنگ کرتے ہیں اور زخم سے جو پیپ نکلتی ہے وہ دراصل انہیں ذرات کی لاشیں ہوتی ہیں۔ (دو قرآن)

ذرا بتائیے کہ اس قدر پر حکمت، با مقصد، چیزیہ، منظم، نازک اور مفید نظام از خود بغیر کسی صاحب عقل و ارادہ کے وجود میں آسکتا ہے؟ ۱۹ ۵۸ ہمارے صرف ہاتھ پاؤں میں ۱۰۶ ہڈیاں ہیں اور صرف انگلیوں میں ۵۸ ہڈیاں ہوتی ہیں۔ پسلے ۵۸ ہڈیاں بنائی گئیں۔ پھر انہیں ایک ترتیب میں

رکھ کر ان کے اندر رگوں پھلوں کا ایک جال بچایا گیا۔ پھر ان کے اوپر خوبصورت جلد چڑھادی گئی۔ "انصافا" کئے کہ اتنا نازک کام از خود ہو سکتا ہے؟ خدا فرماتا ہے۔

"کیا انسان کا خیال ہے کہ ہم اس کی ہڈیوں کو دوبارہ جمع کر کے زندہ نہیں کر سکیں گے؟ جبکہ ہم اس کی اٹکیوں کے پورے (جیسی نازک چیزیں) تیار کر سکتے ہیں۔" (قیامتہ ۳-۲)

غرض جسم انسانی ایک نہایت پیچیدہ حریتائک میشن جو خدا کی شان تخلیق کو پتارتا ہے۔

خدا نے فرمایا "خدا نے تمہیں پیدا کیا ہے۔ تمہارے نظام جسمانی میں توازن پیدا کر کے اسے ہر طرح سے مکمل بنادیا۔ پھر تمہیں الگی ٹھل دصویرت عطا کی جو اسے پسند تھی۔" (انفطار-۷، ۸)

## کاربن اور آسیجن

حیوانات کی زندگی کا دارودار آسیجن پر ہے اور نباتات کی زندگی کا دارودار کاربن پر ہے۔ اگر آسیجن ختم ہو جائے تو انسان اور حیوان ہلاک ہو جائیں اور اگر کاربن ختم ہو جائے تو نباتات فنا ہو جائیں۔ قدرت نے دونوں کی بقا کا انتظام یہ کیا کہ حیوانات پودوں کے لئے کاربن بناتے ہیں اور نباتات ہمارے لئے آسیجن بناتے ہیں۔ ہم اور حیوانات ایک سال میں سانچھ کروڑ کاربن اپنی سانس کے ذریعہ خارج کرتے ہیں اور حیوانات سے ایک سال میں آٹھ کھرب مکعب میٹر آسیجن استعمال کرتے ہیں۔ ملاحظہ فرمائیں کہ خدا نے کس طرح دنیا میں اپنی ربوہتیت کا نظام قائم فرمایا ہے۔ زندگی کو قائم رکھنے کا کتنا حیرت انگیز پر حکمت نظام بنایا ہے۔ کیا یہ سب پر حکمت، دلیق پیچیدہ انتظامات از خود وجود نہیں آسکتے ہیں؟ پھر عالم نباتات میں کتنا تنوع ہے۔ لاکھوں قسم کے پودے ہیں۔ ہر ایک کی بھل صورت خاصیت الگ، بھل الگ، کہیں کوئی غلطی نہیں، بد نظری نہیں۔ اس کو دیکھ کر انسان کا تخيّل کپکپا اٹھتا ہے کہ کس طرح ان سے حسن و جمال بھی پیدا ہوا اور ہماری غذا کا سامان بھی ہوا اور زندگی کی بقاء بھی ہوئی۔

”حسن و جمال پیدا کیا، ہر چیز کو درست بنایا، ہر چیز کو پیدا کر کے اس کو ایک خاص دستورالعمل دیا اور جس نے چراگاہیں اور مرغدار

اگائے۔" (اعلیٰ ۳)

عجیب بات ہے کہ بادل سمندر سے بنتے ہیں اور سمندر کھاری ہے جبکہ بادل کا پانی میٹھا ہے۔ اربوں، کھربوں نہ پانی بادل بن کر فنا میں بہ رہا ہے۔ پھر سمندر کے کھارے پانی اور بادل کے میٹھے پانی کے درمیان ایک پرده حائل ہے کہ میٹھا پانی کڑوا نہیں ہو جاتا۔ خدا فرماتا ہے۔

"یہ دو سمندر برابر نہیں۔ ایک میٹھا پیاس بچانے والا ہے جس کا پینا آسان ہے اور دوسرا کھاری اور کڑوا ہے پھر ان دونوں سمندروں سے تم تازہ گوشت بھی حاصل کرتے ہو۔"

پھری یہ برسات کا پانی زمین کے اندر اتر جاتا ہے اور اس طرح ہر قسم کے ہوائی بیکثیریا، جرا شیم، ذرات غبارے سے محفوظ ہو جاتے ہیں خدا نے پانی کو زمین کی تہوں میں چھپا کر ہم پر بڑا احسان کیا ہے۔ پھر یہی پانی دریا اور چشموں کی صورت میں امل پڑتا ہے اور ہمیں سیراب کرتا ہے۔ خدا فرماتا ہے۔

"کیا تم دیکھتے نہیں کہ اللہ نے آسمان سے پانی برسایا اور اب وہ زمین کی رگوں میں چشے بن کر دوڑ رہا ہے۔ ہم نے ایک میں مقدار میں پانی برسا کر اسے زمین میں محفوظ کر دیا ہے اور ہم اس پانی کے ذخیرے کے لئے جانے (یعنی) خلک کر دینے کی طاقت بھی رکھتے ہیں"۔ (مومنون-۱۸)

حکماء جدید کی تحقیق یہ ہے کہ سب سے پہلے کائنات میں دھواں ہی

دھواں تھا۔ اسی دھویں میں برتی ذرات بھی تھے۔ جن سے زمین آسمان ہوا، پانی، سورج تارے بنے اور سورج سے زمین نکلی۔ جب زمین کچھ ٹھنڈی ہو گئی تو ارد گرد کا دھواں پانی بن کر زمین پر پہنچ پڑا اور وہی سمندر کھلایا۔ زمین کا اندر وہی مواد اہل کر باہر نکل آیا۔ اس طرح پانی گمراہیوں اور پتیوں میں جمع ہو گیا۔ بلندیاں خلک رہ کر زندگی کے لئے تیار ہو گئیں۔ پھر سمندروں سے زندگی کا آغاز ہوا۔ خدا فرماتا ہے۔

”پھر اللہ نے آسمانوں کو پیدا کرنے کا ارادہ کیا جبکہ فضا میں ہر طرف دھواں ہی دھواں تھا۔“ (جم جبده-۱۰)

یہ دنیا پھر آخر میں فتا ہو کر دھوان بن کر انہیں برتی ذرات میں تبدیل ہو جائے گی اور پھر ہر طرف دھواں ہی دھواں ہو گا۔ خدا نے فرمایا۔

”اس دن کا انتظار کرو جب فضا میں ہر طرف دھواں ہی دھواں دکھائی دے گا۔“ (دخان-۱۹)

یاد رہے کہ کائنات پر ایک وقت وہ بھی گزر چکا ہے کہ جب ہر طرف پانی ہی پانی تھا خدا نے فرمایا۔

”جب اللہ کی حکومت پانی پر تھی۔“ (ہود-۷)

### کائنات کا حسن جمال

کائنات کی تخلیق میں ایک اہم چیز کائنات کا حسن و جمال ہے جو ہر طرف جلوہ آ را ہے۔ کوئی چیز سادہ اور بے رنگ نہیں۔ ہر جگہ دل کو کھینچنے

والی، آنکھوں کو بیدار کرنے والی، کانوں کو کھولنے اولے دلفریب مناظر، بے حجاب جلوے، شیرس نخے گناہ رہے ہیں۔ پھر انسان کے اندر احساس حسن، طلب حسن کا سند رہ موجودیں مار رہا ہے۔ کیا کوئی مان سکتا ہے کہ اس قدر رنگارنگی، اس قدر دلفریبی کے سامان اور پھر خود ہی ہمارے اندر ان کو محسوس کرنے اور داد دینے کا جذبہ از خود پیدا ہو گیا؟ ظاہر ہے کہ دنیا کی باتا ان رنگارنگیوں کی محتاج نہ تھی۔ ممکن تھا کہ فضا ہوتی مگر حیم کے جھوٹے نہ ہوتے، چڑیاں ہوتیں ان کی چچماہث نہ ہوتی۔ آسمان ہوتا مگر ستاروں کی بزم آرائیاں نہ ہوتیں۔ سورج ہوتا مگر شفق کی جلوہ نمائیاں اور قوس و قرح کی رنگ رنگینیاں نہ ہوتیں۔ قرآن نے بتایا کہ یہ سب اس لئے ہے کہ انسان کے حس باطن کو بیدار کیا جائے۔ اس میں بصیرت پیدا کر کے خدا کے حسن و جمال کی طرف توجہ مبذول کرائی جائے۔ اسی لئے خدا نے فرمایا۔

”کیا انسوں نے اپنے اوپر آسمان کو نہیں دیکھا کہ ہم نے اس کو کس طرح سمجھایا؟ اس میں کہیں کوئی رخنہ یا عیب نہیں۔ پھر زمین کو ہم نے بچایا اور اس میں پہاڑ کاٹ دیئے پھر ان میں ہر قسم کی خوش مظہریں اگائیں۔ ہر متوجہ ہونے والے بندے کی بصیرت اور یادداہی کے لئے۔“ (ق ۵۰، ۶-۸)

”زرا غور کرو اس آگ پر جس کو تم جلاتے ہو۔ کیا تم نے پیدا کیا

ہے؟ اس درخت کو (جس سے آگ نکلتی ہے) یا اس کے پیدا کرنے والے ہم ہیں، ہم نے اس کو یاد دہانی، بصیرت اور صحراء کے مسافروں کے لئے نہایت نفع بخش چینہ بنادیا ہے۔” (واقعہ)

آیات کے آخری حصے نے بتایا کہ دنیا کی تمام چیزیں صرف ہماری مادی ضرورت ہی کو پورا نہیں کرتیں بلکہ ان میں حسن اور کمال کی نمود اس لئے رسمی گئی ہے کہ ہم خدا کو پہچانیں یہی اسکا اصلی مقصد ہے۔

”آپ (صلی اللہ علیہ وآلہ وسلم) کہہ دیجئے کہ اے انسانو! حقیقت یہ ہے کہ میں تم سب کی طرف اس خدا کا پیغام لا یا ہوں جو زمین اور آسمانوں کی حکومت کا مالک ہے۔ اس کے سوا کوئی خدا نہیں۔ وہی زندگی عطا کرتا ہے اور وہی موت دیتا ہے۔ پس تم اس خدا کو بھی دل سے مان لو اور اس کے بھیجئے ہوئے نبی امی (یعنی نبی موسیٰ) کو بھی مان لو جو خود بھی اللہ کی باتوں پر یقین رکھتا ہے۔ اس کے پیچھے پیچھے چلو تاکہ تم ہدایت پانے والے ہو جاؤ۔“ (۱۵۸) (سورہ اعراف ۷۴ آیت ۱۵۸)

### تشریح :

خدا کس کس طرح زندگی عطا کرتا ہے وہ بھی قابل نظر ہے۔ سائنس دانوں نے اندازہ لگایا ہے کہ سمندر کا پانی ہمیشہ نیچے سے اوپر اور اوپر سے نیچے جاتا رہتا ہے۔ گرم پانی اوپر آ جاتا ہے اور ٹھنڈا پانی نیچے چلا جاتا ہے۔ اوپر کا پانی ہوا سے آکسیجن لے کر ان حیوانات کو پہنچاتا ہے جو

سندروں کی تھوں میں رہتے ہیں۔ خدا نے فرمایا۔

”بہت سے ایسے جانور ہیں جو اپنا رزق اٹھائے اٹھائے نہیں پھرتے۔

اللہ ہی ان کو رزق پنچاتا ہے۔ اور تمہیں بھی رزق پنچاتا ہے۔“

(عکبوت ۶۰)

ہمارا رزق سندروں سے بارش کی شکل میں آتا ہے۔ علماء آلبی کا اندازہ ہے کہ ہر سال تمام سندروں سے چودہ فٹ پانی بادلوں کی صورت میں تبدیل ہو جاتا ہے۔

اسی طرح خدا موت پر بھی قادر ہے۔ کتنے شراور پودے، سندروں، دریاؤں جھیلوں میں اچانک دفن ہو گئے۔ مثلاً کسی زمانے میں ڈنوج (Dunwich) مشرقی انگلیا کا دارالخلافہ تھا۔ اس میں ۵۲ گرجے اور ۱۲۳۶ اسکول تھے۔ عروج روما کے وقت یہ شر روم کی سلطنت میں شامل تھا۔ اذور دو نم کے زمانے میں اس شر پر سندرنے حملہ کر دیا کہ سارا شر اچانک ڈوب گیا۔ اب یہ شر شمالی سندر کے ساحل سے بہت دور زیر آب ہے۔

ہالینڈ میں اب جاہ کاریاں بڑی سبق آموز ہیں۔ یہاں ۱۹۷۴ء میں ایک جھیل ڈالرٹ نمودار ہوئی جس کی وجہ سے سارے کاسارا رقبہ زیر آب آگیا اور اسی (۸۰) ہزار آدمی لقہ اجل بنے۔ ہالینڈ کے شمال میں ۲۳ بڑے بڑے جزیرے تھے جو چھٹی صدی عیسوی میں خوب آباد تھے۔ اب

رسیت کے ڈھیر ہیں۔ انگلینڈ اور امریکہ کے درمیان بعض جگہ ۱۲ سے ۲۱ ہزار فٹ بڑے سمندر ہیں۔ یہ پہلے خشکی تھے۔ ان میں ایک پہاڑ لارا (Laura) تھا۔ اس پہاڑ کا ذکر مصر کی پرانی کتابوں میں ملتا ہے۔ آج یہ حالت ہے کہ پانی کے جہاز اس کی چوٹی کے اوپر سے گزر رہے ہیں۔ اسی طرح ایک دس ہزار فٹ اونچا پہاڑ چوسر (Chaucer) آج چھ ہزار فٹ پانی کے نیچے ڈوبا ہوا ہے۔

آج بھی دنیا کے تمام بڑے بڑے شرگرے سمندروں کے کناروں پر آباد ہیں۔ جو ایک معمولی سے زلزلے سے صاف ہو سکتے ہیں۔ کتنی عجیب بات ہے کہ یہ لوگ موت سے اتنے قریب ہونے کے باوجود خدا سے کتنے دور ہیں۔ خدا فرماتا ہے۔

”جب یہ لوگ بہمازوں پر سوار ہو کر سمندروں کی موجودوں کی لپیٹ میں آ جاتے ہیں تو نمایت خلوص سے اللہ کو پکارتے ہیں اور جب ہم انہیں نجات دے کر خشکی پر پنچاہیتے ہیں تو وہ خدا کے ساتھ دوسروں کو شریک کرنے لگتے ہیں۔“ (عکبوت ۶۵)

پھر فرمایا ”ہر قوم کے لئے ایک وقت مقرر ہے۔ جب وہ وقت آجائے گا تو پھر ایک لمحے کی ڈھیل بھی نہیں دی جائے گی۔“

### مقصد تخلیق

قرآن میں انسان کے مقصد تخلیق کی طرف اشارہ کیا گیا ہے کہ

انسان کو چاہئے کہ (۱) خدا کو دل سے مانے اور (۲) اس کے احکامات کی اطاعت کرے۔ اس کائنات میں انسان جو ایک مختار نما مخلوق ہے، اس کا تکامل یہی ہے کہ وہ اپنے اختیارات کو بجائے اپنی خواہشات کے زیر نگیں کرنے کے اپنے اختیارات کو خدا کے بھیجے ہوئے قانون کے تحت کر دے۔ اس طرح وہ خدا کا خلیفہ بن کر دنیا میں رہے گا۔ اس لئے کہ وہ جتنا خدا کی امانت اختیار کو خدا کی مرضی کے مطابق استعمال کرتا ہوگا، اتنا ہی اس کی خلافت عبادت کا روپ اختیار کر لے گی۔ یہی اس کی آزمائش کی کامیابی ہوگی۔ اس عبادت اور اطاعت سے ہٹ کر انسان پھر کسی مقام پر ٹھہر کر اپنی ہستی کو کار آمد اور نظام کائنات کا مفید جزو ثابت نہیں کر سکتا کیونکہ اس کے اختیار کی قدرتی مجبوریاں اور اس کے ناقص علم کا تقاضا یہی ہے کہ وہ خود کو خدا کے کامل علم اور کامل اختیار کے تابع کر دے۔ یہی خدا کی اطاعت، ناقص کا رشتہ کامل سے جوڑ دیتی ہے، جو ناقص کی کامیابی کی قطعی ضمانت بھی ہے اور اس کی غرض تحقیق بھی۔

مومن تو نقط حکم الٰہی کا ہے پابند  
تقدیر کے پابند نباتات و جمادات

خدا نے فرمایا۔ ”کیا انہوں نے آسمانوں اور زمین کے انتظامات اور کارخانہ قدرت پر، اور ہر اس چیز پر جسے خدا نے پیدا کیا ہے، کبھی غور نہیں کیا؟ اور کیا انہوں نے کبھی بھی نہیں سوچا کہ ان کی موت اب بالکل

قریب آگئی ہے؟ تو اب اس کے بعد آخر وہ کس بات کو مانیں گے؟  
 (۱۸۵) غرض ہے خدا گمراہی میں چھوڑ دے (معلوم ہوا کہ کائنات کے  
 انتظامات پر غور نہ کرنے والوں کو خدا گمراہی میں چھوڑ دیا کرتا ہے) اس  
 کے لئے پھر کوئی سیدھا راستہ دکھانے والا نہیں ہوتا۔ پھر خدا انہیں ان کی  
 سرکشی میں (دل کا) اندازہ بنے بھلکتا ہوا چھوڑ دیا کرتا ہے۔ (۱۸۶) (سورہ  
 اعراف ۷، آیت ۱۸۵، ۱۸۶)

### تشریح :

حضرت علی رضا علیہ السلام سے روایت ہے کہ جناب رسول خدا صلی  
 اللہ علیہ وآلہ وسلم نے فرمایا۔ ”عبادت یہ نہیں ہے کہ کثرت کے ساتھ  
 رکوع اور سجدے کئے جائیں، بلکہ عبادت یہ ہے کہ خدا کے کاموں،  
 ولیوں اور نشانیوں پر غور و فکر کیا جائے۔“ (اصول کافی)

حضرت امام جaffer Sadiq علیہ السلام سے روایت ہے جناب رسول خدا  
 صلی اللہ علیہ وآلہ وسلم نے فرمایا کہ ”ایک مخفی غور و فکر کرنا ستر سال  
 عبادت کرنے سے بہتر ہے۔“ (اصول کافی)

### فطرت انسانی کا تقاضا

خود بخود ہونے والی ہستی کا مانا فطرت اور عقل کی ضرورت ہے  
 انسان کی عقل اور فطرت مجبور کرتی ہے کہ ہم کسی خود بخود ہونے

والی ہستی، داعی ہستی کا اقرار کریں۔ مادہ پرست خدا کے منکر بھی یہی کہتے ہیں کہ مادہ خود بخود موجود ہونے والی چیز ہے، جس سے تمام کائنات نبی ہے۔ گویا خدا کے منکر مادہ یعنی کو بھی ماننا پڑا کہ ایک چیز ہے جو خود بخود ہے اور سب کی خالق ہے۔ اب ان منکروں نے اس چیز کا نام مادہ رکھا۔ دیکھو خدا کا جنہوں نے انکار کیا تھا، انہوں نے بھی پلٹ کر خود بخود ہونے والی چیز کا اقرار کیا۔ فطرت انسانی کی یہی مجبوری ہے کہ مادہ پرست اور خدا پرست دونوں ایک خود بخود ہونے والی ہستی کو مانتے پر مجبور ہیں۔ مادہ پرست خدا کا انکار کر کے اس خود بخود ہونے والی چیز کا اقرار کرتا ہے، جس کا نام وہ مادہ رکھتا ہے۔ گویا دونوں خدا کے ماننے والوں اور نہ ماننے والوں میں صرف لفظ پر جھکڑا ہے کہ اس خود بخود ہونے والی ہستی کا نام ”خدا“ رکھیں یا ”مادہ“ رکھیں۔ غرض حقیقی اختلاف، صفات پر ہے۔ پیغمبر صلی اللہ علیہ وآلہ وسلم کی تعلیم کے مطابق وہ خود بخود ہونے والی ہستی غیر محدود کمالات اور برکات کا سرچشمہ ہے جس کی جلوہ فرمائیاں محدود پیانا نہ پر کائنات بھر میں دکھائی دیتی ہیں۔ مادہ پرستوں نے سمجھا کہ نظام کائنات میں جن اوصاف و کمالات کا مظاہرہ ہو رہا ہے، ان کا سرچشمہ مادہ ہے۔ جو ہر کمال سے عاری ہے۔

یہ اس لئے ہے کہ فطرت انسانی میں قطعاً ”ایسی بات کی گنجائش ہی موجود نہیں ہے کہ وہ نیستی محض سے ہستی کے نئلنے کا تصور کر سکے۔ اس

لئے یہ سوچے کہ ایک زمانہ تھا جب وہ نہ تھا، پھر یا کیک ہو گیا، تو اس کے معنی یہ ہوئے کہ نیتی محض سے وجود پیدا ہو گیا۔ اور اس بات کو کوئی عقل سوچنے کو نیار نہیں ہو سکتی۔ اسی لئے قرآن نے ہم کو یہ بتایا کہ خدا ہمیشہ ہمیشہ سے ہے اور ہمیشہ ہمیشہ رہنے گا۔ جس کا حاصل یہ ہے کہ ہستی ہستی سے نکلی اور وہ ہستی جس سے سب کچھ نکلا ہمیشہ سے ہے، اور ہمیشہ رہے گی۔

### فلسفہ اور وجود خدا

فلسفہ کے چار اسکول ہیں جس میں سے دو خدا کو مانتے ہیں جبکہ ایک خدا کے ہونے نہ ہونے پر بیک کرتا ہے۔ ایک اسکول خدا کا انکار کرتا ہے۔

#### ۱۔ شذیقت

فلسفہ کا پہلا اسکول شذیقت کا ہے۔ ان کا خیال ہے کہ صفات یا اوتار کے دو مظہر ہیں۔ (۱) حیاتی (۲) غیر حیاتی۔ کیونکہ یہ دونوں ایک دوسرے سے یا کل جدرا ہیں۔ (۱) روح یا خدا جو حیات مطلق ہے اور عالم کے سارے حیاتی صفات مثلاً اور اک، علم ارادی کا مرتع ہے۔ (۲) دوسرے مادہ جو کائنات کے تمام غیر حیاتی اشیاء کا مصدر اور سرچشمہ ہے۔

اس فلسفے کی ابتداء اسطو نے کی اور متاثرین میں ڈیکارت اور فلسفیوں کا بہت بڑا گروہ اس خیال کو مانتا ہے۔

## ۲۔ تصوریہ

ان کے نزدیک مادہ ایک بے معنی چیز ہے۔ صرف روح یا خدا اور اس کے جلوے ہیں جو ہر طرف دکھائی دیتے ہیں۔ اس خیال کی ابتداء افلاطون سے ہوئی اور آج بھی تمام سربرآورده فلاسفہ افلاطون سے لے کر برگسان تک اس خیال کی تائید پر مصر ہیں۔ گویا وہ خدا کا اقرار اتنا زبردست طریقے سے لرتے ہیں کہ خدا کے سوا کسی دوسری چیز کو ماننے کے لئے بھی تیار نہیں ہیں۔

## ۳۔ ارتیابیت

ان بیچاروں نے فلسفہ کی ہنگامہ آرائیوں کو دیکھ کر اپنی پناہ گاہ اعتراض جمل میں بنائی۔ یہ کہتے ہیں کہ ہمیں کچھ معلوم نہیں کہ اس عالم محسوس کا اصلی سرچشمہ کیا ہے۔ مادہ ہے یا خدا ہے؟ کیونکہ یہ باتیں ہماری سرحد اور اک سے باہر ہیں اور عقل ان کو نہیں سمجھ سکتی، اس لئے اس پر بحث کرنا فضول ہے۔ اگرچہ یہ قدیم ملک ہے مگر یورپ میں ہوم انپر اور کسلے وغیرہ اس کو مانتے ہیں۔

## ۴۔ مادیت

ان کے نزدیک جس طرح غیر حیاتی صفات کا سرچشمہ ارسطو کے نزدیک مادہ ہے اسی طرح حیاتی صفات بھی دراصل مادہ ہی کی ایک شان ہے۔ مادہ

اپنی ابتدائی حالت میں صرف طول، عرض، نری، سختی وغیرہ کی صفات سے موصوف تھا لیکن رفتہ رفتہ اس میں ترقی ہوتی رہی اور نئے صفات کا اضافہ ہوتا رہا۔ پہلے اس میں نشوونما کی صفت پیدا ہوئی اور پھر ترقی کرتے کرتے اس میں ذہن، تخیل ارادہ تعلق کی صفات بھی پیدا ہو گئے۔ غرض یہ سارے صفات مادے ہی کے ہیں۔ حیات زندگی روح جو کچھ ہیں وہ صرف مادہ ہے اور مادہ کی مختلف نیزگانیاں ہیں۔

اس خیال کی بنیاد تین ہزار سال پہلے دستقراطیس نے رکھی اور پھر یورپ میں بھی اس ملک کو مانا جاتا ہے۔ فلسفہ میں صرف یہی ایک ملک ہے جو مذہب کا مخالف ہے۔ کیونکہ یہ خدا کے بجائے مادہ کو کائنات کا سرچشمہ سمجھتا ہے۔ ان کے نزدیک مادہ ہی مادر کائنات ہے جو خود اپنے رحم سے کائنات کو برآمد کرتی رہتی ہے۔ اب مادہ کی حقیقت کیا ہے؟ تو مادہ کی تعریف اور سطو کے نزدیک تو یہ تھی کہ وہ نہ ایک ہے، نہ چند، نہ واحد ہے نہ کثیر غرض اس میں کوئی ایجادی صفت نہیں پائی جاتی۔ گویا وہ کچھ نہیں، لاشے ہے۔

دستقراطیس کرتا ہے کہ مادہ نیمالمات اور چھوٹی چھوٹی ذرات کا مجموعہ ہے۔ اب موجودہ سائنس و انس کہتے ہیں کہ مادہ اجزی ہے اور برق پاروں سے مرکب ہے اور ایکٹر کے سندروں میں تیرتا پھرتا ہے۔ گویا یہ ساری کائنات اجزی کی نیزگیوں کا تاثا ہے۔ آپ نے دیکھا جس ایسٹ پر

اس قلنسہ کی ساری عمارت کھڑی کی گئی تھی وہ مادہ تھا جس کو تحقیق نے ثابت کر دیا کہ وہ بجز ایک خود تراشیدہ وہم کے کوئی حقیقت نہیں رکھتا۔ اب مادے میں کے پاس کیا رکھا ہے جس پر وہ اپنا قدم جاسکیں۔ بقول شاعر

پ وہی گز پڑا کبوتر کا  
جس میں نامہ بندھا تا دلبہ کا

ذرا صفات کو الگ کرنے کے بعد ہتاوہ کے مادہ کیا چیز ہے؟ جس چیز کا نام تم نے مادہ رکھا ہے تو جو چیز بھی ہتاوہ کے وہ صفت ہو گی۔ اور جو صفت نہیں ہے اسکو کوئی نہیں پتا سکتا کیونکہ حواس کا علم صرف صفات تک محدود ہے اور حواس کے سوا ہمارے پاس صحیح علم کا کوئی دوسرا ذریعہ ہی نہیں ہے۔

مثلاً نارنگی میں کچھ صفات ہیں۔ اب اگر ان صفات کو ایک ایک کر کے نارنگی سے نکال لیا جائے تو پھر اس کے اندر کیا رہ گیا جس کا نام مادہ رکھا جائے؟ رہے۔ صفات تو وہ صرف ہمارے احساسات ہیں۔ تو پھر ذہن کے سوا ان کے کسی اور محل کے تلاش کرنے کی ضرورت کیا ہے؟ (الدین القسم)

جدید سائنس اور خدا کا وجود  
جدید سائنس کے اعلیٰ مفکرین اس تصور کو نہیں مانتے۔ میں ایڈورڈ  
کہتا ہے۔

”عالم کے ان قوانین کے بارے میں یہ کہنا کہ یہ محض اتفاق کے نتائج ہیں۔ یہ فرضی اختلالات اور عقلی گمراہیاں ہیں جسے لوگوں نے محسوسات کا لقب دے رکھا ہے۔ فزیکل سائنس جاننے والا ہرگز اس قسم کا دعویٰ نہیں کر سکتا۔“

نوٹ نے کہا۔

”عالم فطرت کی نیرنگیاں واجب الوجود (خدا) کے ارادہ کے سوا اور کسی چیز سے ظاہر نہیں ہو سکتیں۔ وہ واجب الوجود ہر جگہ اور ہمیشہ موجود ہے۔“

پروفیسر شڈل نے لکھا۔

”جس طرح گھڑی کی سوئوں کے چلنے کا سبب انسانی تخلیق کا کمال ہے یہی حال واقعات و حادث کا ہے۔ عالم کی اس مشین کے اندر بھی ایک مخفی مشین کا رفما ہے۔ اور ایک قوت کا زبردست خزانہ ہے جو کائنات کی اس مشین کو چلا رہا ہے۔ سائنس کا انتہائی کام اس مشین اور ذخیرہ قوت سے پرداہ ہٹا کر یہ بتانا ہے کہ واقعات اور حادث ان ہی دونوں کے باہمی تعلق کا نتیجہ ہے لیکن یہ سوال کہ کارخانہ عالم کی یہ اندر ہونی مشین خود کیا ہے؟ اور کیسے بنی؟ اس گھڑی میں کس نے چابی بھری؟ اس کو چلانے والی قوت کہاں سے آئی؟ یہ وہ سوالات ہیں جن کا جواب سائنس کے بس سے باہر ہے۔“

یعنی سائنس بس اتنا پاکتی ہے کہ کوئی قوت تو ضرور ہے جو اس نظام کا نات کو چلا رہی ہے۔ مگر اس کی صفات اور مقاصد کا بتانا سائنس کے بس کی بات نہیں۔ یہ کام وحی کا ہے۔ پیغمبروں اور آسمانی کتابوں کا ہے۔ غرض ہمارے سامنے کچھ قدرتی قوانین پہلے ہوئے ہیں۔ ہم ان قوانین کو بنانیں سکتے۔ صرف جان سکتے ہیں۔ رہا یہ سوال کہ ان قوانین کا بنانے والا کون ہے؟ اور ان کا آخری انجام کیا ہو گا؟ سائنس کے حدود سے اس کا جواب خارج ہے۔  
کھلے بنے لکھا۔

”سائنس کسی چیز کی بھی کامل توجیہ نہیں کر سکتی۔ کسی چیز کے سارے اسباب اول سے آخر تک نہیں بتائے جاسکتے۔ کیونکہ انسان کا اعلیٰ سے اعلیٰ علم بھی آغاز اشیاء کے بارے میں چند قدم سے آگے نہیں بڑھ سکتا۔“

غرض سائنس زیادہ سے زیادہ ہمیں خدا کے موجود ہونے اور اس کی چند صفات کو تو بتا سکتی ہے، اس کے آگے خدا کے مقاصد کو سمجھنا سائنس کے بس کی بات نہیں۔ یہ علم آسمانی کتابوں، پیغمبروں اور خدا کی ہدایات ہی سے ممکن ہے۔

خدا کا دیدار

خدا کا فرمانا کہ ”کیا انسوں نے کبھی یہ بھی نہیں سوچا کہ ان کی موت

اب بالکل قریب آئنی ہے؟ تو آخر اس کے بعد وہ کس بات کو مانیں گے؟“  
 اس سے معلوم ہوا کہ انسان موت اور مصیبت کے وقت خدا کو مانتے پر  
 مجبور ہوتا ہے۔ اس نے ان دونوں اوقات میں غفلت لے پر دے ٹھنے  
 لکتے ہیں۔ مال، اولاد، جان و عزت کا نشہ اترنے لگتا ہے۔ اس نے حقائق  
 دکھائی دینے لکتے ہیں۔

سلطان المشائخ خواجہ نظام الدین اولیاء نے لکھا کہ ایک شخص  
 حضرت امام جعفر صادق علیہ السلام کے پاس آیا اور کہا کہ اللہ کو مجھے  
 دکھلاؤ۔ آپ نے پسلے تو اسے سمجھایا کہ تم نے موسیٰؑ اور ان کی قوم کا  
 حشر نہیں دیکھا۔ اس نے کہا وہ موسیٰؑ کی قوم تھی اور یہ زمانہ حضرت محمد  
 مصطفیٰ صلی اللہ علیہ وآلہ وسلم کا ہے۔ حضرت امام صادقؑ نے اپنے  
 غلاموں سے کہا۔ اسے کپڑ کر پانی میں غوطے دو۔ وہ فریاد کرتا رہا کہ فرزند  
 رسول مجھے بچائیے۔ آپ غلاموں سے فرماتے رہے کہ اسے غوطے دینے  
 رہو۔ آخر جب اس نے الٰی الغیاث اے خدا فریاد! کہا تو امام نے اپنے  
 خادموں سے فرمایا کہ اسے چھوڑ دو۔ اس نے امامؑ کے قدموں پر سر کو روکہ  
 دیا اور کہا کہ ”میں نے دیکھ لیا“ جب آپ نے میری فریاد نہ سنی تو میں نے  
 سوچا کہ اب مجھے خدا سے فریاد کرنی چاہئے۔ اس وقت ایک سوراخ  
 میرے دل میں پیدا ہوا میں نے اس میں وہ دیکھا جسے میں دیکھنا چاہتا تھا۔

## خدا کی یکتا نی

قرآن میں خدا نے خود کو نور فرمایا ہے۔ نور کی تعریف یہ ہے کہ ”الظاہر بذاته المظہر لغیرہ“ جو خود بھی ظاہر ہو اور دوسری چیزوں کو بھی ظاہر کرے۔ خدا ”زمین و آسمان کا نور ہے“ یعنی خدا کا وجود خود بھی متحقق ہے۔ واقعیت رکھتا ہے اور دوسری چیزیں بھی خدا کی وجہ سے واقعیت اور تحقق پیدا کرتی ہیں۔ اب اگر ایک غیر مقنای نور فرض کیا جائے گا تو وہ ذو نہیں ہو سکتے۔ کیونکہ فانوس کی روشنی کتنی ہی تیز کیوں نہ ہو، بہرحال محدود ہوگی۔ دوسری جانب اندر ہیرا ہو گا۔ لیکن لا محدود نور محدود ہو گا۔ اس لئے دو نہیں ہو سکتے کیونکہ اگر دو فرض کر لیا جائے تو وہ محدود ہو گا۔ وہ اس طرح کہ دو میں ایک تو دوسرے نور کی خصوصیت کا حامل نہیں ہو گا۔ اس میں اس کا کمال اور اس میں اس کا کمال نہیں پایا جاتا۔ اس طرح دونوں محدود ہوں گے۔ جبکہ ہم نے فرض کیا ہے کہ نور غیر مقنای ہے اور اس کی کوئی حد نہیں ہے۔ اس لئے لازمی طور پر جو نور غیر مقنای ہو گا وہ ایک ہی ہو گا۔ اس میں دو کی نہ ہوگی۔

## خدا کے جلوے

فلسفیوں کے قول کے مطابق عالم ملائیکہ، عالم عقول ہے۔ یہ وہ عالم ہے جہاں خدا کے جلوے بت شدید ہیں۔ گویا وہ عالم قریب ہے۔ یہی جلوے جب عالم مادہ یا ہمارے عالم ناسوت تک پہنچتے ہیں تو گھستے چلے جاتے ہیں۔ کیونکہ ہمارا عالم پست ترین مرتبہ پر ہے۔ فلا فراستے ادنیٰ ترین عالم

وجود کہتے ہیں۔ مگر خدا کے یہ تمام جلوے خدا کی ذات سے الگ کوئی مستقل وجود نہیں رکھتے۔ ان کی خدا کے مقابل کوئی حیثیت نہیں۔ جس طرح دن میں کمرے کے اندر نور اصل میں باہر کی روشنی کا صرف پرتو ہوتا ہے۔ اس کی الگ اپنی کوئی حیثیت نہیں ہوتی۔ اس طرح ساری کائنات کی بھی کوئی مستقل حیثیت نہیں۔ ساری موجودات خدا سے وابستہ ہیں۔ خدا مستقل قائم بالذات اور قوم بالذات ہے۔ لیکن یہ حقیقت ہے کہ ہم خدا کے موجود ہونے کو تو سمجھ سکتے ہیں لیکن اس کی ذات کی حقیقت کو نہیں سمجھ سکتے۔ حضرت علی علیہ السلام نے فرمایا ہے کہ ”جس نے خدا کے لئے کوئی مثل فرض کیا اس نے خدا کی غیرمتناہی حقیقت کو درک نہیں کیا کیونکہ خدا ایسی لامتناہی حقیقت ہے جو اپنی ضد سے مرکب نہیں۔ ایسی حقیقت صرف ایک ہی ہو سکتی ہے دو نہیں۔ لہذا جس نے خدا کے لئے کوئی مثل فرض کیا اس نے خدا کی غیرمتناہی حقیقت کو نہ سمجھا۔“ اسی لئے حضرت علی علیہ السلام نے فرمایا۔ ”جو خدا کے لئے تشبیہ کا قائل ہوا اس نے خدا کا قصد ہی نہیں کیا۔“ اس لئے کہ اگر اس کی شبیہہ فرض کی گئی تو وہ دو ہو جائے گا۔ اور دو ہو جانے کے بعد محدود ہو جائے گا۔ اور خدا لا محدود ہستی کا نام ہے جس میں دوئی کا تصور ہی موجود نہ ہو۔ خدا کی ہستی بھی غیرمتناہی ہے اسی طرح اس کا علم قدرت حیات سب غیرمتناہی ہیں۔ اسی لئے حضرت علی علیہ السلام نے فرمایا۔ ”جو خدا کو اپنے تصور کا پابند

بنائے یا اس کی طرف اشارہ کرے، اس نے خدا کا رخ نہیں کیا۔“

پھر اشارہ کی بھی دو قسمیں ہیں۔ (۱) اشارہ حسی۔ یعنی ہاتھ یا جسم کے کسی حصے کی طرف اشارہ کیا جائے۔ (۲) اشارہ توہی۔ دماغ میں جب کسی چیز کو جگہ دی جائے۔ خدا کی طرف ہم نہ تو انگلی سے اشارہ کر سکتے ہیں اور نہ ذہن میں اس کو جگہ دے سکتے ہیں۔ اس لئے خدا کا وجود لا محدود ہے۔ اور ہمارا ذہن محدود ہے اور محدود چیز لا محدود کا احاطہ نہیں کر سکتی۔ جیسے دریا کو زمے میں سانہیں سکتا۔

ذہن میں جو چیز بھی آئے گی وہ خود ہمارے ذہن کی پیداوار ہو گی اس لئے مخلوق ہو گی اور خالق مخلوق نہیں ہو سکتا۔ اس لئے نتیجہ یہ کہا کہ ہم خدا کو صرف اور صرف ”صفات سلیے“ کے ذریعہ پہچان سکتے ہیں۔ اس لئے کہ صفات اضافیہ میں اضافت کا دوسرا سرا تو ہم خود ہیں اس لئے صفات سلیے کے ذریعہ ہم اس کی گواہی دے سکتے ہیں۔ مثلاً ہم محدود جسم ہیں اور خدا لا محدود ہے۔ اس لئے ہم خدا کے جسم کی نفی کرتے ہیں یا مثلاً ہمارا دماغ محدود ہے اور خدا لا محدود ہے اس لئے ہم یہ کہہ سکتے ہیں کہ جو کچھ بھی خدا کے پارے میں دماغ میں آتا ہے وہ خدا نہیں ہے۔ اس لئے امام محمد باقر علیہ السلام سے روایت ہے کہ جتاب رسول خدا صلی اللہ علیہ وآلہ وسلم نے فرمایا۔

”جو چیز تمہارے دماغ میں آتی ہے، وہ چاہے کتنی ہی گھری اور معنی

خیز کیوں نہ ہو، وہ بہر حال تمہارے ذہن کی پیداوار ہے۔ اس لئے شاید چیزوں کی بھتی ہوگی کہ خدا کے (معاذ اللہ) دو سینگ ہیں۔ ”  
 کیونکہ چیزوں سینگوں کو اپنا جمال اور کملہ سمجھتی ہوگی اس لئے حضرت موسیٰؑ کے زمانے کا ایک چواہا یہ سمجھا کہ جو چیزیں بکریاں شوق سے کھاتی ہیں، خدا بھی (معاذ اللہ) ان چیزوں کو ذوق و شوق سے کھائے گا۔ یا ہاتھ پر دبانے سے شاید اس کو بھی لطف آتا ہوگا۔ اس لئے اس نے خدا سے یہ دعا کی کہ تو کماں ہے؟ مجھے بتا تاکہ میں تیری خدمت کرو۔ تیرے سر میں لکھی کرو، تیرے ہاتھ پر چوموں اور تیرے پر دباؤں اور تیرے سونے کے لئے زم بچوںا بچاؤں وغیرہ وغیرہ۔ (رسالہ توحید اتناے مطربی شمارہ نومبر ۱۹۸۶ء)

یہ ساری غلطیاں اسی لئے ہوتی ہیں کہ ہم خدا کے بارے میں اپنی عقل سے سوچ کر ایک تصور قائم کرنے کی کوشش کرتے ہیں۔ جبکہ امام علی نقی علیہ السلام نے توحید کے بارے میں یہ اصول ہمیں دیا ہے کہ ”ان اللہ لا یومنف الا بما وصف به نفسه“ یعنی خدا کے بارے میں ہم کچھ بیان نہیں کر سکتے سو اس کے کہ جو اس نے خود بیان فرمایا ہے۔ اس لئے کہ ہم اس کو کیسے بیان کر سکتے ہیں جس کو ہمارے حواس پاہی نہیں سکتے۔ (تحن العقول)

## قرآن (سورہ یونس)

”وہی خدا ہے جس نے سورج کو چکدار بنایا اور چاند کو روشن کیا۔ اور چاند کے گھنے بڑھنے کی مختلف منزیلیں بالکل ٹھیک ٹھیک مقرر کیں۔ تاکہ تمہیں اس سے برسوں کا شمار اور تاریخوں کا حساب معلوم ہو۔ اللہ نے یہی سب کچھ بالکل صحیح، ٹھیک ٹھیک اور با مقصد بنایا ہے۔ (اس طرح سے) وہ اپنی نشانیاں اور دلیلیں کھول کھول کر تفصیل کے ساتھ پیش کر رہا ہے، ان لوگوں کے لئے جو جانتا چاہیں۔ (۵) غرض یہ حقیقت ہے کہ رات اور دن کے الٹ پھیر اور آنے جانے میں، اور ہر اس چیز میں جو اللہ نے زمین اور آسمانوں میں پیدا کی ہے۔ (خدا کی قدرت حکمت اور عظمت کی بے شمار) دلیلیں اور نشانیاں موجود ہیں، ان لوگوں کے لئے جو براہیوں اور برے انجام سے پختا چاہیں۔ (یا) ان لوگوں کے لئے جو اپنے لئے فکر نجات رکھتے ہیں۔ (۶) اصل بات یہ ہے کہ جو لوگ ہم سے ملنے کی امید ہی نہیں رکھتے (کیونکہ) وہ دنیا ہی کی زندگی پر خوش اور مطمئن ہیں۔ (اصل نہ) وہ ہماری باتوں، دلیلوں اور نشانیوں سے غافل ہیں۔ (۷) ان کا اصل ٹھکانہ جنم ہے۔ ان کاموں یا کمائی کی سزا

یہیں جو وہ کیا کرتے تھے۔ (۸) اور یہ بھی حقیقت ہے کہ جن لوگوں نے خدا اور ابدی حقیقوں اور صداقتوں کو دل سے مانا اور (اس کے نتیجے میں) اچھے اچھے کام بھی کرتے رہے، انہیں ان کا پالنے والا مالک ان کے خدا کو دل سے ماننے کی وجہ سے سیدھے راستے پر چلا کر منزل مقصود (یعنی جنت اور خدا کی رضامندی) تک پہنچا دے گا۔ ان کے قدموں کے نیچے نعمت بھرے سریز شاداب اور گھنے باغوں میں نہرس بہہ رہی ہوں گی۔ (۹) (سورہ یونس آیت ۵-۶)

### شرح:

”ضیاء“ یعنی چکد ار اس روشنی کو کہتے ہیں جو ذاتی اور مستقل حیثیت رکھتی ہو جو سورج کے لئے بیان کی گئی ہے اور نور اس روشنی کو کہتے ہیں جو ضیاء سے لی گئی ہو یا ضیاء کا انعکاس ہو۔ قرآن نے تیرہ سو سال پہلے ایک امی کی زبان کے ذریعے بتا دیا تھا کہ چاند بذات خود بے نور ہے۔ اور اس کی تمام چک دمک سورج کا عکس ہے۔

اور خدا کا یہ فرماتا کہ ”اللہ نے یہ تمام چیزیں بے مقصد نہیں بنائیں“ وہ بتاتا ہے کہ لاکھوں فواکر کے ساتھ ساتھ سب سے بڑا مقصد یہ ہے کہ انسان کائنات کے قوانین کی یک رسمی اور اس کے نظم و ضبط کو دیکھ کر یہ سمجھ لے کہ یہ سب کچھ اس کے خالق کی عظمت، قدرت اور حکمت کی

نٹانیاں یا دلیلیں ہیں۔

کوئی معشوق ہے اس پرده رنگاری میں  
ویسے تو یہ تمام دلائل ساری تخلوقات کے لئے ہیں مگر ان کو سوچنے  
کجھنے اور فائدہ اٹھانے والے صرف وہی لوگ ہوں گے جو  
طالب حق ہوں گے اور عملاً "فرائض ایہ کو ادا کرتے ہوئے برائیوں سے  
بچتے والے ہوں گے۔

نیز تقویٰ کے معنی امکانی خطرات سے اپنا بچاؤ کرنا ہوتے ہیں۔ اور  
یہی عقل کا تقاضا بھی ہے کہ انسان غُرُونظر سے کام لے کر خدا کو مانے  
اور اس کے ماننے کے تقاضوں کے مطابق عمل کرے۔ (جلالین)

محققین نے نتیجے نکالے۔ (۱) انسان کی تباہی اور بربادی کا اصل سبب  
دنیا کی مادی لذتوں اور نعمتوں پر مطمئن ہو جانا ہوتا ہے۔ بقول اقبال۔

تو ہی ناداں چند کلیوں پر قناعت کر گیا

ورنہ گلشن میں علاج شکلی داماں بھی تھا

(۲) اور انسان دنیا کی نعمتوں پر اس لئے مطمئن ہو جاتا ہے کہ آخرت کا  
تصور اس پر واضح نہیں ہوتا۔ وہ سب کچھ دنیا ہی کو سمجھ لیتا ہے۔ اس  
نک نقطہ نظر کی وجہ سے اس کی دنیا اور آخرت دونوں تباہ ہو جاتے ہیں۔  
غُر آخرت نہ ہونے کی وجہ نے وہ جو چاہتا ہے کر گزرتا ہے۔ (۳) معلوم  
ہوا کہ انسان کی اصل دولت اور اصل سرمایہ اس کے اعمال ہیں۔ مال

کری اولاد اس کی اصل دولت نہیں۔ (۳) اور یہ کہ انسان کے اعمال اسکے انکار، خیالات اور نظریات کا منطقی نتیجہ ہوتے ہیں۔

## آخرت کے وجود کے دلائل

۱۔ کائنات کی اس قدر پچیدہ اور ہمیانہ تخلیق گواہی دے رہی ہے کہ اس کا خالق کوئی پچ نہیں ہو سکتا۔ جس نے محض سکھیل کو دے لئے یہ ساری کائنات بنائی اور پھر دل بھرنے کے بعد یونہی اس گھروندے کو توڑ پھوڑ ڈالے گا۔ صاف دکھائی دے رہا ہے کہ ہر کام میں بلا کا قلم و ارتباط ہے، عکسیں ہیں، مصلحیں ہیں، ذرہ ذرہ کی پیدائش تک میں گھری مقصدیت ہے، تو ایسے حکیم کے لئے کیسے ممکن ہے کہ وہ انسان کو آزادی اور اختیار دے کر اس کی زندگی کا حساب نہ لے؟

۲۔ جب پہلی زندگی کا پیدا ہوتا ممکن ہے، تو دوسری زندگی کے پیدا ہونے کا امکان ثابت ہو گیا۔

۳۔ دوسری زندگی کی ضرورت ہے کیونکہ دنیا کی پہلی زندگی میں انسان اپنی اخلاقی ذمہ داری کو صحیح یا غلط جس طرح بھی ادا کرتا ہے اس سے مزا یا جزا کا استحقاق پیدا ہوتا ہے۔ اس بناء پر عقل و انصاف کا تقاضا ہے کہ ایک اور زندگی ہو، جس میں ہر شخص اپنے اخلاقی رویہ کا وہ نتیجہ دیکھے جس کا وہ مستحق ہے۔

غرض اللہ نے نایت حکیمانہ طریقے سے زندگی کے مظاہر میں ہر

طرف وہ آثار پھیلار کے ہیں جو اس کی قدرت اور حکمت کی طرف واضح اشارے کر رہے ہیں۔ مگر ان نشانات سے حقیقت تک صرف وہ لوگ پہنچ سکتے ہیں جن میں دو صفات ہوں۔ ایک یہ کہ وہ جاہل انہ تعصبات سے پاک ہو کر علم حاصل کریں اور دوسرے یہ کہ ان کے اندر یہ خواہش موجود ہو کہ وہ فکری اور عملی غلطیوں سے بچیں گے اور صحیح راستہ اختیار کریں گے۔ (تفہیم)

اللہ نے جو کچھ زمین اور آسمانوں میں پیدا کیا ہے، وہ سب خدا کے وجود، قدرت، عظمت، حکمت اور رحمت کی دلیلیں اور نشانیاں ہیں۔ موجودہ سائنس دانوں کی تحقیق یہ ہے کہ کائنات میں کم سے کم تک کروڑ زمینیں چکر کاٹ رہی ہیں اور تقریباً دس کروڑ سورج فضا میں تیر رہے ہیں ہر سورج کے گرد کم سے کم تین زمینیں گھوم رہی ہیں۔ خدا نے فرمایا۔

”اللہ کے لشکروں کا علم صرف اللہ ہی کو ہے۔“ (مدثر ۳)

ایک مغربی مفکر لکھتا ہے۔

”حیرت ہے کہ ایک طرف تو انسانی عقل قدرت کی بڑی بڑی عظیم الشان ایجادوں کو دیکھ کر لرز اٹھتی ہے اور دوسری طرف باریک ترین ذرات کا اعجاز دیکھ کر حیرت میں کھو جاتا ہے۔“

خدا فرماتا ہے ”زمین اور آسمان کا کوئی ذرہ (جوہر) سے بھی چھوٹا

(منفیہ) یا بڑا (سالمہ) اللہ کی نگاہ سے غائب نہیں بلکہ اس کی روشن کتاب میں موجود ہے۔“ (یونس-۶۱)

نیز خدا نے فرمایا ”اللہ زمین اور آسمانوں کی لگائیں تھائے ہوئے ہے کہ کیسی یہ اپنے مداروں کو چھوڑ کر بھاگ نہ جائیں اور اگر ایسا ہو جائے تو اس کے بعد کوئی نہیں جوان کو تحام سکے۔ اللہ نے آسمانوں (مراد ستاروں اور سیاروں) کو تحام رکھا ہے کہ کیسی زمین پر گر نہ پڑیں۔“ (حج-۶۵)

غرض کائنات کی ان تخلیقات پر غور کرنا ہی خدا کی معرفت حاصل کرنے، اس کی عظمت، حکمت اور قدرت کو سمجھنے کا واحد ذریعہ ہے اس لئے ان پر تکفیر اور تدبر سب سے بڑی عبادت ہے۔ حضرت امام رضا علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا۔ ”عبادت یہ نہیں کہ کثرت سے نماز میں کھڑا رہا جائے اور کثرت سے سجدے کئے جائیں بلکہ عبادت یہ ہے کہ خدا کے کاموں، تخلیقات پر غور و فکر کیا جائے۔“ (الکافی)

نیز فرمایا ایک گھنٹہ خدا کے کاموں پر غور و فکر کرنا ستر سال عبادت کے برابر ہے۔ (الحدیث الکافی)

اقبال نے خوب کہا۔

یا وسعت الالک میں بھیگیر مسلل  
 یا خاک کے آغوش میں تسبیح و مناجات  
 وہ مذہب مردان خود آگاہ و خدا مست  
 یہ مذہب ملا و جمادات و بیات  
 خدا فرماتا ہے۔

”اس میں کوئی شک نہیں کہ زمین اور آسمانوں میں مومنوں کے لئے  
 بے شمار دلیلیں اور نشانیاں موجود ہیں۔ خود تمہاری تخلیق، حیوانات کی  
 فراوانی، دن اور رات کے آتے جانے میں، زمین کو زندہ کر دینے والے  
 قطرات پاراں میں اور ہواوں کے رخ بدل بدل کر چلنے میں، عکندوں کے  
 لئے دلیلیں موجودہ ہیں۔ یہ اللہ کی وہ آئیں ہیں جو ہم تمیں صحیح صحیح  
 سکھا رہے ہیں۔ اگر یہ لوگ ان آتوں کی پرواہ نہیں کرتے تو پھر اور کون  
 ی دلیلیں ہوں گی جن کی بناء پر وہ اللہ کو دل سے مانیں گے؟ اس بد کار  
 اور جھوٹے پر لعنت ہو جو ہماری ان دلیلوں کو سننے کے بعد بھی اپنی جھالتوں  
 پر جما رہتا ہے، گویا اس نے کچھ سنا ہی نہیں۔ (آج کل کے مسلمانوں کا  
 صحیح نقش پیش کیا گیا ہے) ایسے (مدهوش) کو خوفناک عذاب کی خوشخبری  
 سنادو۔“ (جاہیہ ۳-۷)

غور فرمائیں کہ خدا نے آسمانوں اور زمین کی تخلیق پر غور کرنے  
 والوں کو مومن بھی کہا ہے اور عکنڈ بھی اور ان سے اعراض کرنے والوں

کو طلب ایسے کی بشارت ناگی ہے۔ مگر ہم ہیں کہ مظاہر فطرت پر غور و فکر  
کرنے کی طرف کبھی توجہ ہی نہیں دیتے۔ بقول اقبال۔  
اس موج کے ماتم میں روتی ہے بھنور کی آنکھ  
دریا سے اٹھی لیکن ساحل سے نہ کھرائی  
(دو قرآن)

### حیات بعد الموت

فرایڈ نے بتایا کہ لا شور کا یہ خاصہ ہے کہ وہ انسانی زندگی کے تمام  
چھوٹے بڑے واقعات کو من و عن محفوظ رکھتا ہے۔ اور وقت کے گزرنے  
سے کسی واقع کے اندر ذرہ برابر بھی تغیر پیدا نہیں ہوتا۔

دوسری بات جدید علم نفیات نے یہ بھی بتائی ہے کہ لا شور کی دنیا  
وقت اور فاطلے کے قوانین کے عمل سے باہر ہے۔ یہاں فلسفیوں اور  
سائنس دانوں کی یہ بات غالباً ثابت ہو گئی کہ ہمارا ہر ذہنی عمل وقت اور  
فاطلے کے قوانین کا پابند ہے۔

قرآن نے انسان کے نامہ اعمال کے ہارے میں چار باتیں کہیں ہیں۔  
(۱) انسان کا نامہ اعمال انسان سے الگ نہیں۔ فرمایا "ہر انسان کے اعمال  
ہم نے اس کی گردن میں لٹکا دیئے ہیں۔" گویا انسان کا نامہ اعمال صرف  
اس کی باہر کی قوتیں ہی نہیں لکھتیں بلکہ اس کی اپنی فطرت کی قوتیں بھی  
لکھ رہی ہیں۔ (۲) انسان کے نامہ اعمال کے اندر اس کے ہر چھوٹے

بڑے عمل درج ہوتے ہیں۔ انسان جب اپنا نامہ اعمال پڑھے گا تو پکار اٹھے گا۔ ”یہ کیسی کتاب ہے کہ میرا کوئی چھوٹا یا بڑا عمل ایسا نہیں جو اس میں درج ہونے سے رہ گیا ہو؟“ (۲) ہمارا نامہ اعمال موت کے بعد ہمارے ساتھ جاتا ہے اور اس کے مطابق ہمیں جزا سزا ملتی ہے۔ (۳) جدید علم نفیات کے مطابق بھی ہماری ایک ذہنی زندگی ایسی بھی ہے جو وقت اور فاصلے کے قوانین کی پابندی سے آزاد ہے۔ یہ زندگی مرنے کے بعد بھی جاری رہے گی کیونکہ ہماری موت فاصلے اور وقت کے قوانین کے عمل کا نتیجہ ہے کیونکہ ہمارا لا شعور ان قوانین کے عمل سے دور ہے اس لئے موت لا شعور پر واقع نہیں ہو سکتی۔ موت صرف جسم عسری پر دارد ہوتی ہے۔ لا شعور میں ہمارے پچاس سال پرانے اعمال بھی محفوظ رہتے ہیں۔ اگر لا شعور ہمارے جسم کا حصہ ہوتا تو ہر تین سال بعد جسم کا ہر ذرہ بدل جاتا۔ جبکہ لا شعور کے دفتر اعمال میں ۱۰۰ سال کے بعد بھی کوئی تغیر، کوئی دھنڈلاپن، کوئی مخالفت یا شبہ تک پیدا نہیں ہوتا۔ اگر یہ دفتر اعمال جسم سے متعلق ہوتا ہے تو جسم کے کس حصے میں رہتا ہے؟ جب جسم کے تمام ذرات تین سال کے بعد بالکل غائب اور نابود ہو جاتے ہیں تو یہ نامہ اعمال کیوں غائب نہیں ہوتا؟ لہذا یہ ماننا ضروری ہے کہ لا شعور جسم سے پیدا نہیں ہوتا بلکہ جسم لا شعور سے پیدا ہوتا ہے اور موت جسم کے لئے ہے لا شعور کے لئے نہیں۔ قرآن کے مطابق :-

”جو شخص ذرہ برابر نیکی کرے گا اس کی جزا پائے گا اور جو شخص ذرہ برابر رائی کرے گا اس کو دیکھے گا..... ہر جان جو کچھ بھی کمائے گی اس کا پورا پورا بدله پائے گی۔ اور ان کے ساتھ کوئی ناقصانی نہ کی جائے گی..... ان پر ذرہ برابر ظلم نہیں کیا جائے گا..... اور خدا تمہارے اعمال میں ذرہ بھر کی نہیں کرے گا۔“ (قرآن)

## انسان کا اصل جو ہر

انسان کی عظمت کا راز ابدی حقیقوں کو دل سے مان کر ان کے شفاضوں کو پورا کرنا ہے۔ یہ کام انسان کے عزم ہی سے انجام پاتا ہے۔ انسان کے اندر سب سے بڑا جو ہر خود شعوری ہے، جو کائنات کی آخری حقیقت ہے۔ اس خود شعوری کا خاصہ یہ ہے کہ وہ ایک آ درش، ایک حقیقی مقصد حیات سے محبت کرتی ہے۔ اس کا آ درش وہی ہوتا ہے جو اس کے نزدیک حسن و کمال کی انتہا ہوتا ہے۔ اسی آ درش کی محبت کے جذبہ کو پورا سکون صرف اسی وقت مل سکتا ہے جب انسان خدا سے محبت کرنے لگتا ہے۔ اس لئے کہ خدا کی ذات ہی تمام حسن و کمال کی انتہا ہے لیکن اگر انسان خدا کو نہیں جانتا، پہچانتا تو اس کا یہی جذبہ محبت اس کو غلط مقاصد حیات سے محبت کرنے پر مجبور کر دیتا ہے۔ کبھی مال و دولت، کرسی، اولاد اس کا آ درش بن جاتے ہیں، کبھی شہر، فنکاری، دیدہ زینتی اور لوگوں کی تعریف کا حصول اس کا آ درش بن جاتے ہیں۔ غرض کسی نہ کسی

آدرش سے محبت کئے بغیر انسان زندہ نہیں رہ سکتا۔ غلط آدرش سے محبت ہی اسے شرک اور کفر تک لے جاتی ہے اور خدا سے محبت اس کو عمل صالح تک لے جاتی ہے۔ اس لئے کہ آدرش کی محبت کے تقاضوں کو پورا کرنے کا نام ہی عمل صالح ہے۔ آدرش یا زندگی کے اصل مقصد، یا خدا سے محبت کے تقاضوں پر عمل کرنے کے لئے انسان کو مضبوط عزم درکار ہوتا ہے۔ خاص طور پر جبکہ آدرش سے محبت کا تقاضا اس کی فطری خواہشوں کو روکنے پر منحصر ہو۔ اس عزم کا ماذہ انسان کی کوئی جلت نہیں، بلکہ آدرش کی محبت عزم پیدا کرتی ہے۔ کیونکہ آدرش کی محبت صرف انسان ہی میں پائی جاتی ہے، اس لئے عزم بھی صرف انسان ہی میں پایا جاتا ہے۔ عزم کے ذریعہ انسان جلتوں کے تقاضوں کو روک کر آدرش کی طبیعت کے تقاضوں کو پورا کرتا ہے۔ اس وقت ہم کہتے ہیں کہ انسان نے عزم کا اظہار کیا۔ اسی لئے جب حضرت آدمؑ اس درخت کے قریب چلے گئے جس کے پاس جانے سے روکا گیا تھا تو خدا نے فرمایا۔

”ہم نے آدمؑ میں عزم نہ پایا۔“

غرض عزم کا مطلب خواہشوں پر قابو پا کر ان کو صرف جائز طریقوں سے پورا کرنا ہوتا ہے۔

بعض وفعہ انسان اپنی جلت (خواہش) کے طبعی تقاضوں کو ان کی ضرورت سے بھی زیادہ پورا کرنے کی کوشش کرتا ہے۔ اس کی وجہ یہ ہوتی

ہے کہ خدا نے جلتی تقاضوں کی تسلیم میں ایک لذت کا احساس رکھ دیا ہے۔ آکہ لوگ ہر جلت کے طبعی تقاضوں کو پورا کرنے کی طرف راغب ہوں لیکن اکثر لوگ اسی لذت پر ایسے مرمتے ہیں کہ اس لذت کو اپنا آدروش بنالیتے ہیں اور آخر کار ان کے جذبہ حسن کی تمام قوت ان جلبی تقاضوں کی لذت کو حاصل کرنے پر صرف ہو جاتی ہے۔ ایسے ہی لوگ حدود الٰہی کو توڑ کر فاسق اور خالم بن جاتے ہیں۔ مگر جو لوگ اپنی فطرت کے جذبہ حسن و کمال کے تقاضوں کو پورا کرتے ہیں کہ وہ ہر وہ کام بڑی رغبت سے انجام دیتے ہیں جو ان کے آدروش یعنی خدا کو خوش کرتا ہے۔ پھر وہ اخلاقی اقدار اور احکامات الٰہی کی تعقیل میں عظیم سکون اور آسودگی محسوس کرنے لگتے ہیں۔ اسی کو نفس مطمئن کرتے ہیں اور ایسے ہی نفس مطمئن کے مالک لوگ، قلب مطمئن کے ساتھ خوش خوشی اچھے اعمال بھی انجام دیتے ہیں اور خدا ایسے لوگوں کو سیدھے راستے پر چلا کر منزل مقصود (مراد جنت یا خدا کی رضا کے حصول) تک پہنچاتا ہے۔ یہ وہ لوگ ہوتے ہیں جو خدا سے ملنے کی پوری امید رکھتے ہیں اور خدا کی رضامندی کو اپنا آدروش بناتے ہیں وہ کبھی دنیا کی زندگی اور وقتی کامیابی پر مطمئن نہیں ہوتے۔ کیونکہ وہ خدا کے کلام اور دلیلوں کو پڑھتے رہتے ہیں اور ان پر غور کرتے رہتے ہیں اور اسی کے نتیجے میں وہ اپنی خود شعوری کے جذبہ حسن و کمال کی تسلیم ہی کو اپنی زندگی کا حاصل سمجھتے ہیں۔ وہ اپنی ابس

زبردست خواہش کی وجہ سے اپنی جبلی خواہشوں کو اپنی حد سے آگے نہیں بڑھنے دیتے۔ وہ ان خواہشوں کو صرف خدا کے احکامات کے حدود کے اندر رہ کر پورا کرتے ہیں کیونکہ ان کے جذبہ حسن و مکمال کی خواہش جبلی خواہشات کے زور کی وجہ سے دب نہیں جاتی۔ اس کا سبب یہ بھی ہوتا ہے کہ وہ خدا کے حسن و مکمال و جمال کا ذکر نماز کی شکل میں کرتے رہتے ہیں۔ اس نے ان کی توجہ اصل حسن و مکمال پر مرکوز رہتی ہے اور وہ اپنے اسی عزم کی وجہ سے خدا کی رضامندی کے حصول سے خواہش کمال کے تقاضوں کو عملی طور پر پورا کرتے ہیں۔ اس کیفیت میں ہر اچھا عمل انجام دننا بہت آسان ہو جاتا ہے کیونکہ جبکی خواہشات کی طرف سے کوئی زیادہ سخت رکاوٹ نہیں ہوتی۔ اس نے اولیاء اور شداء نیک کاموں کو بڑے ذوق و شوق سے انجام دیتے ہیں۔ اس نے پروفیسر جہز کی وہ تعریف جو انسوں نے نیک عمل کے لئے لکھی ہے کہ ”یہ وہ عمل ہوتا ہے جو شدید ترین مخالفت کے مقابلے پر ہو“ یہی شے صحیح نہیں۔ شہید باطل کے لشکروں سے اسی نے نہیں ڈرتا کہ اس کی خواہش حسن و مکمال اس کی جلت خوف سے بڑھی چڑھی ہوتی ہے۔

اصل میں انسان کی شخصیت کا مرکز انسان کی خود شعوری ہوتی ہے۔ جو جلتوں کو اپنی ضرورت کے لئے پیدا کر کے اپنے آلہ کار کے طور پر استعمال کرتی ہے اور اس طرح دماغ کی محیل کرتی ہے ورنہ انسان کی

خود شوری صرف اپنے آورش کو چاہتی ہے اور یہی وجہ ہے کہ وہ بعض جلتی خواہشات کی تائید کرتی ہے اور بعض کو حقارت سے روک دیتی ہے۔ آورش سے محبت کا جذبہ بیرونی حالات یا یہجان سے پیدا نہیں ہوتا بلکہ یہ ایک پیدائشی چیز ہے لیکن یہ حقیقت ہے کہ غر، تجربے اور علم کی ترقی کے ساتھ ساتھ کمال و جمال کی محبت کا معیار بھی ترقی کرتا جاتا ہے۔ یہ جذبہ کبھی زائل نہیں ہوتا۔ البتہ ہمارا آورش بدلتا رہتا ہے۔ جب ایک آورش زائل ہوتا ہے تو فوراً اس کی جگہ دوسرا آورش جگہ لے لیتا ہے کیونکہ ہمارا فطری جذبہ یعنی کمال و جمال سے محبت کا جذبہ اپنے اطمینان پانے سے رکنے کو تیار نہیں ہوتا۔ برعکس انسان میں جلتی خواہشات بالآخر اسکے آورش کے تحت رہنی ضروری ہیں۔

جب ہمارا کمال و جمال سے متعلق علم محدود ہوتا ہے تو ہم جلتی خواہشات کی لذت ہی کو اپنا آورش بنالیتے ہیں۔ مگر جیسے جیسے ہمارا علم اور آگئی بڑھتی جائے گی ہمارا آورش جلتی خواہشات سے بلند ہوتا چلا جائے گا۔ پھر ہم اپنے آورش کی خاطر اپنے جلتی خواہشات کو قابو میں لا سکیں گے۔ ایسے بلند انسان کے لئے خوف کا موقع وہ ہو گا جب اس کے جسم کو نہیں بلکہ اس کے آورش کو خطرہ لاحق ہو گا۔ اس وقت ہماری جلتیں اور عواطف (جدبات) ہماری محبت کمال و جمال کے خدمت گزار بن جائیں گے۔ محبت کمال ان جلتوں کے ذریعہ اپنی حفاظت اور اپنی نشوونما کرتی

ہے۔ محبت ان جلتوں کے ذریعے سے اپنی مختلف کیفیتوں کا اظہار کرتی ہے جب خود شوری کی محبت کمال و جمال، آورش کے قریب آرہی ہوتی ہے تو اسے خوشی اور سرت کا احساس ہوتا ہے لیکن جب حالت بر عکس ہوتی ہے تو غم کا احساس ہوتا ہے۔ انسان کا اصل محبوب خدا ہے جو ہر وقت زندہ اور قائم ہے اور اس کے قرب کا احساس ہر وقت کیا جاسکتا ہے اس لئے انسان اگر ذہنی طور پر صحمند ہو تو غم کی کیفیت ہمیشہ باقی نہیں رہتی۔ وہ جلد یا بدیر امید میں بدل جاتی ہے۔ اور اس کی وجہ یہ ہوتی ہے کہ خود شوری کا فطری یقین کہ وہ ہر وقت محبوب کے قریب ہو سکتی ہے، پلے دب گیا تھا، وہ پھر لوٹ آتا ہے۔

ہمارا جذبہ خن و کمال یا آورش سے محبت کا جذبہ ہماری جلتوں پر حکمران ہے۔ اگر یہ جذبہ جلتوں کی پیداوار ہوتا تو ان پر کبھی حکمران نہ ہوتا۔ یعنی جذبہ انسان کے تمام اعمال کا سرچشمہ ہے۔  
سندھ کے عظیم عارف شاہ بھٹائی نے خوب فرمایا۔

جانے کس جتوں میں رہتے ہیں  
سوئی مشرق روں دوں عارف  
اک سراپا جمال ہے دل میں  
جسے کہتے ہیں جان جان عارف  
سرخروئے غم محبت ہیں  
بے نیاز غم جان عارف

یہ شہیدان حسن جلوہ یار  
 طالبان تھجی ریدار  
 عزم ہیں ان جیسیوں کے بلند  
 واصل یار ہوں گے آخر کار  
 شادماں دشت پھرتے ہیں  
 ان کی نظروں میں ہے جمال نگار  
 گر یہ چاہے کہ تو بنے عارف  
 اپنی ہستی کو غرق وحدت کر  
 یاد رکھو مدعائے ذکر خفی  
 صرف اس ایک سے محبت کر  
 خدا سے محبت خدا کی معرفت کے بعد اس کے ذکر و فکر کے ذریعہ  
 ہوتی ہے۔ اسی لئے شاہ صاحب فرماتے ہیں۔

یادِ محبوب سے گریز نہ کر  
 کیا عجیب وہ بھی تجھ کو یاد کرے  
 ہو کے خوش تیری وضع داری سے  
 اپنے لطف و کرم سے شاد کرے  
 اللہ کو جس نے یاد کیا  
 اللہ اسی کا ہوتا ہے  
 اور خدا والوں سے محبت اگر خدا کے لئے کی جائے تو وہ بھی خدا ہی

کی محبت ہوتی ہے۔

غالب ندم دوست سے آتی ہے بوجے دوست  
مشغول حق ہوں بندگی بو تاب میں  
شاه صاحب نے فرمایا۔

کون ہم بے کسوں کا داتا ہے  
تیرے پیاروں سے دل لگاتا ہے

# نفس انسانی میں وجود خدا کا اثبات

(قرآن)

”اور جب ہم انسانوں کو کسی مصیبت کے آن پڑنے کے بعد اپنی رحمت کا مزہ چکھاتے ہیں، تو فوراً وہ لوگ ہماری (قدرت، حکمت کی) دلیلوں اور نشانیوں کے بارے میں اپنی ترکیبیں لڑانا شروع کر دیتے ہیں، آپ ان سے فرمادیں کہ اللہ چال چلنے میں تم سے کہیں زیادہ تیز ہے۔ اس کے فرشتے تمہاری ساری ترکیبوں اور مکاریوں کو لکھتے جا رہے ہیں۔ (۲۱) وہ اللہ ہی تو ہے جو تم کو خشکی اور تری میں سفر کرتا ہے۔ یہاں تک کہ جب تم کشیتوں میں سوار ہوئے، اور وہ ان مسافروں کو لے کر ہوا کے موافق چلیں، اور وہ اس سفر سے خوش ہوئے ہی تھے کہ اچانک تیز ہوا کے جھکڑ آن پہنچے، اور مسافروں نے سمجھ لیا کہ اب وہ (طوفان میں) پوری طرح سے گھر پکھے ہیں، تو اس وقت وہ اپنے ذہن کو صرف اللہ ہی کے لئے خالص کر کے اللہ کو پکارنے لگے (یا) اس وقت وہ اللہ کو پکارنے لگے خالص اسی سے لوگاتے ہوئے کہ (اے اللہ) اگر تو نے ہمیں اس بلا سے بچایا، تو ہم ضرور تیرے شکرگزار بندے بن جائیں

گے۔ (۲۲) اس کے بعد جب خدا نے انہیں بچالیا، تو پھر وہی لوگ ایک دم سے زمین میں ناحق بغاوت کرنے لگے۔ اے لوگو! تمہاری یہ بغاوت خود تمہارے ہی خلاف ہے۔ (یعنی) خدا سے تمہاری اس بغاوت میں خود تمہارا ہی نقصان ہے۔ (کیونکہ) یہ دنیا کے صرف چند دن کے مزے ہیں۔ پھر تو تمہیں ہماری ہی طرف پلٹ کر آتا ہے۔ اس وقت ہم تمہیں ہتاویں گے کہ تم کیا کچھ کرتے رہے ہو۔ (۲۳) اس دنیا کی مثال تو بس اس پانی کی سی ہے جسے ہم نے آسمان سے اتارا تو اس کے سبب سے زمین کی کھتیاں، جسے آدمی اور جانور سب ہی کھاتے ہیں، مل جل کر پیدا ہوئیں اور خوب سربز و شاداب اور گھنی ہو گئیں پھر یعنی اس وقت جب زمین اپنی بہار پر تھی، (یعنی) خوبصورت ہو کر بن سنور چکی تھی، اور اس کے رہنے والے مالک یہ سمجھ بیٹھے تھے کہ بس اب تو ہمیں اس پر پورا پورا قابو حاصل ہو گیا ہے کہ یکایک رات میں یا دن میں ہمارا حکم آن پہنچا۔ تو ہم نے اسے ایسا کٹا پٹا، بالکل غارت کر کے رکھ دیا کہ گویا کل وہاں کچھ تھا ہی نہیں۔ اس طرح ہم اپنی باتیں، دلیلیں اور حقیقتیں تفصیل کے ساتھ کھول کر بیان کرتے ہیں، ان لوگوں

کے لئے جو سوچتے، سمجھتے اور غور و فکر سے کام لیتے ہیں۔ (۲۳) (تم تو دنیا کے اس دھوکے میں آرہے ہو) اور اللہ تم کو ”دارالسلام“ یعنی سلامتی کے گھر کی طرف بلارہا ہے۔ غرض خدا جسے چاہتا ہے سیدھے راستے پر لگا رہتا ہے۔” (۲۵) (سورہ یونس آیات ۲۱-۲۵)

### تشریح :

مفرین نے لکھا ہے کہ اہل کمہ سات سال تک قحط میں جلا رہے جب مرنے لگے تو اللہ نے ان پر رحم فرمایا اور خوب بارشیں برسائیں۔ جب پیٹ بھرا تو خدا کی آئتوں پر جرح کرنے لگے اور حضور صلی اللہ علیہ وآلہ وسلم کے خلاف چالیں چلنے لگے۔ (تفیر صافی ص ۲۲۲)

ترکیبیں لڑانے کا مطلب یہ ہے کہ وہ خدا کی نعمتوں اور احسانات کو ماننے کے لئے کسی بھی طرح تیار نہیں ہوتے اور خدا کی نعمتوں کو خدا کی مرضی کے بالکل خلاف استعمال کرتے ہیں یہی دونوں کفران نعمت کی صورتیں ہیں۔ (موضع القرآن)

ان آئتوں میں تمام کائنات کی چیزوں کی بالکل آخری علت فاعلیٰ کی طرف توجہ دلائی گئی ہے تاکہ درمیانی واسطوں سے بلند ہو کر انسان علت حقیقی کو سمجھے۔ انتہائی مصیبت کے وقت فطری طور پر انسان کی توجہ اسباب سے ہٹ کر مسبب الاصباب پر جا ٹھرتی ہے۔ (تفیر بکیر)

حضرت امام جعفر صادق علیہ السلام سے ایک تاجر نے پوچھا کہ میں خدا کو کیسے پہچانوں؟ فرمایا "کیا تم نے کبھی کشتی کا سفر کیا ہے؟" اس نے کہا "ہاں" پوچھا "اس وقت تمہارے دل نے کیا بات کی؟" اس نے کہا "اس وقت میرے دل نے کہا کہ اس وقت بھی ایک ذات ضرور الیک ہے کہ وہ اگر چاہے تو بچائے۔" حضرت امام نے فرمایا "بس وہی تمہارا خدا ہے۔" (اصول کافی)

ہر شخص کی زندگی میں لازمی طور پر ایک دفعہ ایسا وقت ضرور آتا ہے کہ وہ جان لیتا ہے کہ اس کا کوئی مالک ہے جو اس کا پالنے والا اور بچانے والا ہے۔ ایک دفعہ اس کا دل اس بات کی گواہی ضرور دیتا ہے۔ پھر ہاں ہے تو انہاں اس تجربے کو بھلا دے اور چاہے تو یاد رکھے اور خدا کا شکر گزار بن جائے۔

اللہ اپنے بندوں کو اپنے احکامات کے ذریعہ سلامتی کے گھر کی طرف بلا تا ہے۔ یعنی ہم خدا کے احکامات کی تحلیل کر کے سلامتی کے گھر میں داخل ہو سکتے ہیں۔ خدا نے جنت کو دارالسلام اس لئے کہا ہے کہ جو اس میں داخل ہو گیا وہ ہر قسم کی آفت اور بلا سے محفوظ ہو گیا۔ (قرطبی، تفسیر کبیر)

عارفین نے کہا کہ یہ آیت انسانیت کے لئے خوشخبری بھی ہے اور عبرت بھی۔ ملکرین کے لئے یہ آیت سرزنش ہے کہ وہ کیسی کیسی عظیم

نعمتوں سے محروم رہے جا رہے ہیں۔ اور خدا کے عاشقوں کے لئے یہ آیت بشارت ہے کہ ان کو خلوت خاص کے اشارے مل رہے ہیں۔ اور خدا کے مانے والوں کے لئے یہ آیت مژده جاں فراہ ہے کہ ان کو خدا کی ہدایت، توفیقات اور ابدی سلامتی کی خوشخبری سنائی جا رہی ہے۔

حضرت امام محمد باقر علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا کہ "اسلام اللہ کا نام ہے جس کا مظہر جنت ہے۔ جو خدا نے اپنے چاہنے والے دوستوں اور اطاعت کرنے والے مومنین کے لئے پیدا کی ہے۔" (تقریر صافی ص ۲۲۲)

غرض انتہائی بے بصیرت اور مردہ ضمیر انسان بھی اپنی انتہائی ناکامیوں اور مایوسیوں میں اپنے دل کی گمراہیوں میں بے اختیار اللہ کو پکار اٹھتا ہے۔ کیا یہ بات دل کی فطرت اور خالق و خلق کے نظری ربط کا پتہ نہیں دیتی؟ یہی نظری ہدایت ہے جس کا ذکر اس آیت میں کیا گیا ہے۔ اس آیت کو ہماری فطرت کا جزو بنادیا گیا ہے۔ اس لئے انسان کا نظری تصور توحید ہے۔ ڈبلیو سکینٹ پروفیسر وائل یونیورسٹی لکھتے ہیں۔

"گو اب یہ بات تحقیق سے ثابت ہو چکی ہے کہ انسان کا ابتدائی تصور توحید پر منی ہے۔ یعنی قدیم ترین انسان خدا کے واحد کو مانتا تھا، اس کا دین پوری طرح ایک توحیدی دین تھا۔ یہ حقیقت اب اس درجہ ثابت ہو چکی ہے کہ اب اس کا انکار ممکن نہیں۔"

نسل انسانی کے قدیم ترین پتہ قد قبائل میں اکثر لوگوں کی نسبت یہ بات  
دوقت کے ساتھ کمی جاسکتی ہے۔ اس طرح ابتدائی عمد کے جنگلی قبیلوں کی  
نسبت جس قدر تاریخی مواد مہیا ہوا ہے، ان سب کی تحقیقات ہمیں اس  
نتیجہ پر پہنچاتی ہے۔

ارکٹک تندب کے قبیلوں کے روایتی آثار اور شمالی امریکہ کے ذہنی  
تصورات کی تاریخ بھی بالآخر اس نتیجہ پر پہنچتی ہے۔

اور عقیدہ توحید کے برحق ہونے کی یہ ثانی یا دلیل ہر انسان کے نفس  
میں آج بھی موجود ہے کہ جب زندگی خوشحال اور سازگار ہوتی ہے تو  
انسان خدا کو بھولا اور دنیا کی نعمتوں پر بھولا رہتا ہے۔ مگر جہاں اساب  
نے ساتھ چھوڑا وہ سب بسا رے جن پر سمجھیے تھا، نوٹے پھر کڑ سے کثر  
مشرک اور سخت سے سخت دہریے کا دل بھی یہ گواہی دینے لگتا ہے کہ اس  
سا رے عالم اساب پر کوئی خدا کا فرمایا ہے وہی ایک خدا ہے جو ہر چیز پر  
 قادر ہے۔ بقول شاعر

جب کیا نگ بتو نے تو خدا یاد آیا

## دنیاوی مصائب اور اس کے اسباب

ان مصائب کی ۵ قسمیں ہیں (۱) افراد اور اقوام کی سرکشی کبھی کبھی خدا کی مرضی سے اس قدر شدت کے ساتھ نکرانے لگتی ہے کہ اس تصادم کا شرارہ کل جنم میں بھڑکنے کے بجائے آج ہی بھڑک اٹھتا ہے۔ عالم میں جب کبھی تباہیاں آئیں ہیں اس قانون کے تحت آئی ہیں۔ غرض افراد و اقوام کے مصائب زیادہ تر ان کے گناہوں اور مظالم کا نتیجہ ہوتے ہیں۔ خاص کر باطنی آفیس تو اسی سبب سے آتی ہیں۔ ان آفتوں کے آنے کے بعد انسان میں جذبہ امانت اور اطاعت مر جاتا ہے۔

(۲) مصائب کی دوسری قسم امتحانی ہوتی ہے۔ ان مصائب کا اکثر حصہ اختیاری ہوتا ہے۔ یہ مصائب کبھی کبھی بلند مرتبہ لوگوں کے بلند مرتبہ کو دکھانے اور ہمارے لئے مثال قائم کرنے کے لئے ہوتے ہیں۔ جیسے انبیاء اور اولیاء کے مصائب۔ یہ مصائب ان کی لذت ایمانی، یقین، صبر، خدا سے عشق و محبت کے اعلیٰ ترین جذبات کے اظہار کے لئے، بلکہ ان کی برائی کا اظہار ہوتا ہے۔

(۳) کبھی کبھی یہ مصائب چھوپ کے سچ کو ثابت کرنے اور منافقوں کو ان سے جدا کرنے کے لئے بھی بھیجے جاتے ہیں۔

(۴) کبھی آخرت کی سخت سزا کو زندگی کی ہلکی سزا سے بدل دیا جاتا ہے۔ گویا سخت سزا کے بد لے دنیا کی مصیبتوں کی ہلکی سزا دے کر ان کو پاک

کر دیا جاتا ہے۔ سلسلہ مصائب میں اس قسم کے مصائب کا نام تخفیف و تحویل ہے اور یہ مصائب ہمارے گناہوں کا کفارہ ہو جاتے ہیں۔

(۵) مصائب کی ایک قسم وہ بھی ہے کہ جسے عام لوگ تو مصیبت سمجھتے ہیں لیکن جو شخص وہ "مصیبتوں اختیاراً" برداشت کرتا ہے، وہ انہیں میں اپنی راحت کو تلاش کرتا ہے۔ مثلاً حاجتوں کا مختصر کرونا، بے کار بے ہودہ باتوں سے دور رہنا، قدر ضرورت پر کفایت کرنا۔ ان باتوں کو غافل بزا یا عذاب سمجھتے ہیں لیکن عرفاء اس میں اپنی نجات اور راحت پاتے ہیں۔

### مصیبتوں کا علاج

ان مصیبتوں کا اصل علاج یہ ہے کہ (۱) انسان خدا کی مرضی سے نہ مکرانے اور اس طرح مقام عبدیت سے نہ ہٹے۔ کیونکہ اکثر مصائب اور تکالیف مرضی حق سے مکراتے کامیاب ہوتے ہیں۔ اس لئے اس کا حقیقی علاج یہ ہے کہ انسان پلٹ کر پھر اسی نقطے تک آجائے جہاں سے ہٹ کر وہ خدا کی مرضی سے مکرا یا تھا۔ اسی حرکت بازگشت یا باطنی گردش کا نام توبہ ہے۔ یعنی جس خدا کی مرضی سے مکرا یا تھا اس کی طرف پلٹ کر اس سے رحم اور معافی کی درخواست کرے۔ اس کو استغفار کرنے ہیں۔ بدی کے بد لے نیکیوں کے کام کرے تو یہی نیکیاں مثلاً صدقات، خیرات، نماز، روزے، لوگوں کے کام آتا اس کے پچھلے گناہوں کا کفارہ بن جاتے ہیں۔

خدا فرماتا ہے۔

”نیکیاں برائیوں کو ختم کر دیتی ہیں۔“

## مسئلہ شفاعت

(۲) اس کا دوسرا علاج یہ بھی ہے کہ غم زدہ انسان اپنے اندر خاصان خدا کی محبت اور پیروی کا جذبہ پیدا کرے تاکہ خاصان خدا بھی اس کے لئے دعا کریں۔ اور خدا اپنے خاص بندوں کی دعاوں کی وجہ سے ہمیں دنیا اور آخرت کی تکلیفوں سے نجات عطا فرمائے اسی کو شفاعت کہتے ہیں۔

شفاعت کے بارے میں یہ خیال بالکل غلط ہے کہ جس طرح ہم دوسروں کی خوشابد اور بے جا تحریفوں سے خوش ہوتے ہیں، اسی طرح خاصان خدا ہم سے اس وقت خوش ہوں گے کہ ہم ان کے سامنے بجدے کرنے لگیں گے یا ان کی بے جا تعریفیں کرنے لگیں گے۔ خاصان خدا صرف اسی وقت ہم سے خوش ہوتے ہیں جب ہم ان کی طرح خدا کی اطاعت کرتے ہیں۔ نیکیوں اور بھلائیوں کے کام انجام دیتے ہیں۔ اس لئے جب حضور اکرم صلی اللہ علیہ وآلہ وسلم سے پوچھا گیا کہ آپ کی شفاعت کا سب سے زیادہ مستحق کون ہے؟ فرمایا ”جس نے دل سے کلمہ لا الہ الا اللہ کہا۔“ یعنی توحید کے معاملے میں رسول خدا صلی اللہ علیہ وآلہ وسلم کی پیروی کی۔ (ما خوذ کتاب الدین انقیم)

حضرت امام جعفر صادق علیہ السلام سے روایت ہے کہ جناب رسول اکرم صلی اللہ علیہ وآلہ وسلم نے فرمایا۔

لا تعال ولا بتنا الا بالطاعة

”ہماری ولایت (سرپرستی) سوا خدا کی اطاعت کے حاصل نہیں

ہو سکتی۔“

(۳) مصائب اور تکالیف سے نجات کا تمیرا طریقہ یہ ہے کہ ہم خدا کی رحمت سے امید نجات رکھیں۔ اگرچہ قانون مکافات کے مطابق اپنے گناہوں پر سزا کے واقعاً ”ہم مستحق ضرور ہیں، لیکن وہی خدا جس نے یہ قانون مکافات کو جاری کیا ہے وہی خدا خود چاہے تو ہمیں اپنے بنائے ہوئے قانون مکافات کے نتائج سے بچا سکتا ہے۔ اس لئے کہ اول تو اس نے خود یہ فرمایا کہ ”میری رحمت میرے غصب سے وسیع تر ہے۔“ پھر اس نے یہ بھی فرمایا ہے کہ ”وہ تمام رحم کرنے والوں سے کمیں زیادہ رحم کرنے والا ہے۔“ نیز یہ کہ اس نے خود چاہا کہ ہم اس سے حسن قلن رکھیں اور اس کی رحمت پر بحکیمی کریں کیونکہ اس نے خود فرمایا۔

”خدا ہرگز اس بات کو تونہ بخشنے گا کہ اس کے ساتھ کسی کو شریک

ٹھہرا�ا جائے۔ لیکن اس کے سوا جس گناہ کو چاہے گا بخشن دے گا۔“

یعنی جو شخص اپنی بندگی کو صرف خدا کے ساتھ تو مخصوص نہیں کرتا، بلکہ دوسروں کو بھی اپنی بندگی میں شریک کرتا ہے، یہ وہ جرم ہے کہ جو معاف نہ کیا جائے گا۔ کیونکہ ایسا آدمی عبدیت کے کلی دستور کو اپنے وجود کا نصب العین نہیں ٹھہرا تا اور خدا کے سوا اور دوسرے کو اپنا خدا سمجھتا

ہے۔ ایسا آدمی خدا کے قانون سزا سے کبھی نہیں بچ سکتا کیونکہ وہ بغاوت کلی کا مرٹک ہوتا ہے۔ وہ خدا کی حکومت میں رہنے والے بندوں پر خدا کے سوا غیر خدا کے قانون کو نافذ کرتا ہے۔

لیکن جو شخص عبادت کے کلی دستور کو دل سے مانتا ہے اور خدا کے سوا کسی کو اپنا پالنے والا مالک اور خالق نہیں سمجھتا، لیکن زندگی کے عمل معاملات میں اس کی زندگی کا کوئی رخ بھی کبھی خدا کی مرضی سے نکلا جاتا ہے لیکن کیونکہ کلی بغاوت کے نہ ملنے والے داغ سے اس کا دامن پاک ہے، اس لئے خدا اگر چاہے تو اپنے قانون مکافات کے نتائج سے ایسے مجرم کو مستثنی کر دیتا ہے کیونکہ بہر حال وہ باغی نہیں ہے۔ صرف مجرم ہے۔ اور اسکا مکناہ یہ ہے کہ وہ اپنی خواہشات کے زور دار دھارے کی رو میں بہہ گیا تھا۔ ایسی لئے حضرت علی علیہ السلام نے اپنی دعا میں فرمایا۔ "خدا! یا میری لغزشوں کو معاف کر دے اس لئے کہ میں تمرا باغی نہیں، مجھے تو میری خواہشات کی رو نے پھسلا دیا اور دنیا کی ترغیبات نے مجھے دھوکے میں ڈال دیا۔" (دعاۓ کمیل)

شرک کی نفی توحید ہے یعنی صرف خدا کی عاجزانہ اطاعت وہ بھی بلا شرکت غیری۔ اور اسی اطاعت و بندگی کو اپنی زندگی کا حقیقی نصب العین ٹھہراانا۔ ظاہر ہے کہ اس نصب العین کو پورا کرنے کے لئے لازمی ہوتا ہے کہ ہم نبیؐ کی نبوت، ہدایات اور آسمانی کتاب کو مانیں اور اس پر عمل

کریں۔ اس لئے کہ خدا ہم کو براہ راست اپنی مرضی نہیں بتاتا۔ وہ رسولوں کے ذریعہ بتاتا ہے۔ اب اگر کوئی شخص نبی کو نہ مانے اور اپنے خود تراشیدہ خیالات اور وسوسوں کو خدا کی مرضی قرار دیدے تو ایسا شخص خدا کا باغی بھی ہے اور خدا پر بہتان بھی تراش رہا ہے۔ گویا ایسا آدمی مشرک سے بھی بدتر ہے۔ وہ بیک وقت بغاوت کا جرم بھی کر رہا ہے اور خدا پر الزام تراشیاں بھی کر رہا ہے۔ ایسی صورت میں انسان اصل میں اپنی خواہشوں ہی کی بندگی کرتا ہے انہیں کو اپنا نصب العین بنانا کہ اس کا نام خدا کی اطاعت دے دیتا ہے۔

اس بحث سے معلوم ہوا کہ ہمیں ابدی ہلاکت اور مصیبتوں سے بچنے کے لئے ضروری ہے کہ ہم شرک اور خدا پر الزام تراشیوں کے جرم سے بچیں اس کا واحد طریقہ حقیقی توحید پر اور خدا کے بھیجے ہوئے رسولوں اور کتابوں پر ایمان لانا ہے اور خدا کو خدائے واحد ماننے کا عملی مطلب یہ ہے کہ خدا کی مرضی کی اطاعت اور اس کی بندگی کو اپنے وجود کا آخری مقصد، مطلب اور ہدف سمجھا جائے اور اس مقصد کو عملًا پورا کرنے کے لئے لا الہ الا اللہ کے بعد محمد رسول اللہ پر ضرور ایمان لانا ہو گا۔ جو دوسرے کلمہ یعنی محمد صلی اللہ علیہ وآلہ وسلم پر ایمان نہیں لاتا، وہ ہی "حقیقت" توحید پر ہی ایمان نہیں لاتا۔ کیونکہ نبی صلی اللہ علیہ وآلہ وسلم کو مانے بغیر وہ خدا کی مرضی پر چل ہی نہیں سکتا۔ اب اس کے لئے اس کے سوا کوئی

چارہ نہیں کہ یا تو عملہ کسی اور خدا کی بندگی اختیار کر کے مشرک ہو جائے یا خدا پر اپنی طرف سے جھوٹ باندھ کر خدا پر الزام تراشیوں کے عظیم جرم کا مرکب ہوتا رہے۔ ایسے ہی لوگوں کے لئے خدا نے فرمایا ہے۔

”جو لوگ اللہ یا اس کے رسولوں کا انکار کرتے ہیں اور چاہتے ہیں کہ اللہ اور رسولوں میں جدا ای ڈال دیں، وہ کہتے ہیں کہ ہم کچھ باطل کو مانتے ہیں اور کچھ کا انکار کرتے ہیں اور اس طرح چاہتے ہیں کہ ایک درمیانی راہ نکال لیں (یعنی اپنی مرضی پر بھی عمل کریں اور خدا کی مرضی پر بھی) تو یہ لوگ پکے کافر ہیں اور ہم نے ایسے کافروں کے لئے دکھ بھری سزا بالکل تیار کر رکھی ہے۔“ (سورہ نباء)

### مصائب سے بچنے کیلئے کچھ آیات کا ورود

آئمہ اہل بیتؑ سے سچنی ہوئی احادیث سے معلوم ہوتا ہے کہ کچھ آیات قرآنی ایسی ہیں کہ جو مصائب زمانہ سے بچانے میں کارگر ہیں۔ مثلاً (۱) نفر و فاقہ کی مصیبت کا علاج یہ ہے کہ انسان صبح اور عصر کی نماز کے بعد ایک تبعیع استغفار اللہ ربی کی سمجھ کر پڑھے۔ یعنی خدا سے یوں کہے کہ میں تجھ سے اپنے گناہوں اور زیادتیوں کی معافی طلب کرتا ہوں۔ اول آخر درود پڑھے۔ کیونکہ قرآن میں خدا نے فرمایا ہے کہ ”اگر تم اپنے گناہوں کی معافی طلب کرو گے تو خدا تم پر اپنی رحمتوں کی موصلادھار بارش برسائے گا اور تمہاری قوت میں اور اضافہ فرمائے گا۔“ اس لئے

استغفار کا یہ عمل خدا کی رحمت کو ہماری طرف متوجہ کرتا ہے جس سے فقر و فاقہ اور دوسروی مصیبتوں رو ہو جاتی ہیں۔

حضرت امام حسن علیہ السلام سے کسی نے پوچھا کہ میرے اولاد نزد نہیں ہوتی کوئی طریقہ تعلیم فرمائیں۔ آپ نے استغفار کو ستر مرتبہ پڑھنے کا حکم دیا۔ وہ صاحب اولاد ہو گیا۔ اس نے یہ بات امیر معاویہ کو بتائی۔ انہوں نے حضرت امام حسن علیہ السلام کو لکھا کہ آپ نے یہ طریقہ قرآن کی کس آیت سے معلوم کیا؟ حضرت امامؐ نے یہی آیت لکھی اور لکھا کہ اس آیت میں خدا نے فرمایا ہے کہ ”اگر تم استغفار کرو گے تو ہم تمہاری قوت میں اور اضافہ کریں گے۔“ کیونکہ اولاد نزد نہیں انسان کی قوت ہوتی ہے۔ اس لئے میں نے اس آیت کے مطابق استغفار کا حکم دیا۔

استغفار کا تمیرا فائدہ یہ ہے کہ ہماری دعائیں قبول ہونے لگتی ہیں کیونکہ حضرت علیؓ نے فرمایا ہے ”اے خدا میرے ان گناہوں کو معاف فرمادے جن کی وجہ سے میری دعائیں قبول نہیں ہوتیں۔“

استغفار کا چوتھا فائدہ یہ ہے کہ ہم جن مصیبتوں میں گھرے ہوتے ہیں، وہ ٹھیل جاتی ہے۔ اس لئے کہ ہماری اکثر مصیبتوں ہمارے ان گناہ کا نتیجہ ہوتی ہیں کیونکہ استغفار سے گناہ معاف ہو جاتے ہیں اس لئے ان کی وجہ سے آئی ہوئی مصیبتوں بھی ٹھیل جاتی ہیں۔ حضرت علی علیہ السلام نے اپنی دعا کمیل میں فرمایا۔ ”خداوند! میرے ان گناہوں کو معاف فرمادے

## جن کی وجہ سے بھر پر مسیتیں ٹوٹی ہیں۔" (دعاۓ کیل)

### فقروفاقت کا علاج

حضرت امام جعفر صادق علیہ السلام نے فرمایا کہ اگر کوئی شخص ہر نماز فریضہ کے بعد اور گھر میں داخل ہوتے ہوئے تین مرتبہ سورہ اخلاص کی تلاوت کرے گا تو مالا مال ہو جائے گا۔ فرمایا اگر ایک دفعہ پڑھے گا تو خود مالا مال ہو جائے گا۔ اگر دو دفعہ سمجھ کر پڑھے تو گھر والے مالا مال ہو جائیں گے اور اگر تین دفعہ سمجھ کر پڑھے گا تو اہل محلہ بھی مالا مال ہو جائیں گے۔

حضرت امام محمد باقر علیہ السلام نے فرمایا کہ جو شخص یہ چاہتا ہے کہ کسی مصیبت میں گرفتار نہ ہو تو اس کو چاہئے کہ "حسینا اللہ ونعم الوکیل، نعم المولی ونعم النصیر" یعنی ہمارے لئے اللہ کافی ہے۔ وہ ہمارا بہترن سرپرست ہے۔ وہی ہمارا بہترن آقا اور بہترن مددگار ہے اس لئے کہ خدا نے اس آیت کے فوراً بعد فرمایا۔

"ان کو کسی قسم کی مصیبت نے نہ چھووا" ہر نماز کے بعد دن میں کسی وقت اس آیت کی ایک تسبیح پڑھ لینی چاہئے۔

خدا نے حضرت یونسؑ کو مچھلی کے پیٹ میں نجات عطا فرمائی۔ قرآن میں ہے کہ اگر وہ خدا کی تسبیح نہ کرتے تو قیامت تک مچھلی کے پیٹ ہی میں رہتے۔ حضرت یونسؑ کی تسبیح یہ تھی۔

”لَا إِلَهَ إِلَّا أَنْتَ سَبَحَانَكَ أَنِي كُنْتُ مِنَ الظَّالِمِينَ“

(یعنی) خدا کے سوا کوئی خدا نہیں تو ہر عیب سے پاک ہے۔ میں ظلم، زیادتی اور گناہ کرنے والا ہوں۔“

نمایز صبح یا نماز عشاء کے بعد ایک تسبیح اس آیت کی تلاوت کرنا ہے  
پناہ مصیبتوں سے بچاتا ہے۔

حضرت امام محمد باقر علیہ السلام نے فرمایا کہ جو شخص صبح کی نماز کے بعد تمیں مرتبہ یہ آیت پڑھے گا وہ مالا مال ہو جائے گا۔ آیت یہ ہے۔ ”لَا إِلَهَ إِلَّا أَنْتَ الْمَلِكُ الْعَقُولُ الْمُبِينُ۔“ (یعنی) کوئی خدا نہیں سوا ایک خدا کے۔ تو ہی پادشاہ ہے، سب سے بڑی حقیقت ہے اور برحق کھلا ہوا حکمران ہے۔

حضرت امام محمد تقی علیہ السلام نے فرمایا کہ جو شخص عصر کی نماز کے بعد دس مرتبہ سورہ ازلنا پڑھتا ہے اسکے نامہ اعمال میں اتنا ثواب لکھا جاتا ہے جو اس دن سارے جن والیں کو دیا جاتا ہے اور جو شخص سورہ ازلنا عشاء کی نماز کے بعد سات مرتبہ پڑھتا ہے تو وہ ہر قسم کے مالی نقصانات سے بچالیا جاتا ہے۔

خمس، زکوٰۃ اور صدقات ادا کرنے والا کبھی فقیر نہیں ہوتا۔ اس لئے کہ خدا نے قرآن میں فرمایا ہے۔ ”شیطان تم سے (مال خدا کی راہ میں خرچ کرتے وقت) نفر و فاقہ کا وعدہ کرتا ہے جبکہ خدا تم سے تمہارے

گناہوں کی معافی اور اپنی طرف سے فضل یعنی نعمتوں کے زیادہ کرنے کا  
وحدہ کرتا ہے۔

تجربہ گواہ ہے کہ آج تک وہ لوگ اور وہ خاندان کبھی فقر و فاقہ کے  
شکار نہیں ہوئے جو زکوٰۃ خس اور صدقات باقاعدگی سے ادا کرتے ہیں۔  
حضرت امام محمد باقر علیہ السلام سے روایت ہے کہ جناب رسول صلی اللہ  
علیہ وآلہ وسلم نے فرمایا۔

”صدقات ادا کر کے روزی ظلب کرو۔“

”صدقات مصیبتوں کو ٹال دیا کرتے ہیں۔“

”صدقات ادا کرنے سے عمر بڑھتی ہے اور انسان بری موت سے بچ  
جاتا ہے۔“

## آیات قرآن

”ان سے پوچھو کہ آخر کون ہے جو تم کو آسمانوں اور زمین میں سے روزی رہتا ہے؟ یہ سننے اور دیکھنے کی صلاحیتیں (دنیا) بھلا کس کے اختیار میں ہیں ہے؟ کون ہے جو بے جان میں سے جاندار کو اور جاندار میں سے بے جان (مادوں) کو نکالتا ہے؟ کون ہے جو پوری کائنات کا نظام چلا رہا ہے؟ اس پر وہ ضرور کہیں گے کہ ”وَهُوَ اللَّهُ  
ہے“ تو کو کہ پھر تم اتنی بڑی طاقت اور حقیقت کی مخالفت اور ناراضگی سے کیوں نہیں بچتے؟ (۳۱) غرض وہی اللہ تو تمہارا حقیقی پالنے والا مالک ہے۔ پھر اتنی بڑی حقیقت کو چھوڑ دینے کے بعد گمراہی کے سوا اور کیا باقی رہ سکتا ہے؟ آخر تم کدھر بکے چلے جا رہے ہو؟ (۳۲) غرض اس طرح (کھلی ہوئی عام فہم دلیلوں کے پیش کرنے کے بعد بھی) برے کام کرنے والے خدا کے نافرمانوں کے لئے تمہارے پالنے والے مالک کی بات بالکل حق ثابت ہو کر رہی کہ وہ کسی بھی طرح حق (خدا) کو مان کرہی نہ دیں گے۔ (۳۳)  
ان سے پوچھو! کیا تمہارے (خدا کے ساتھ ٹھرائے ہوئے خدا کے) شرکیوں میں سے کوئی ہے جو کائنات کی تخلیق کی ابتداء کر سکتا ہو؟

اور اس کو (فنا کرنے کے بعد) دوبارہ بھی پیدا کر سکتا ہو؟ کہو کہ وہ صرف (اور صرف) اللہ ہے جو کائنات کی تخلیق کی ابتداء بھی کرتا اور اسے دوبارہ بھی زندہ کرے گا۔ پھر آخر تم کس لئے اللہ اللہ راستے پر چلانے جا رہے ہو؟ (۳۲) ان سے پوچھو کہ کیا (تمہارے بنائے ہوئے خدا کے) شریکوں میں سے کوئی ہے جو حق کی طرف ہدایت کرتا ہو؟ کہو کہ وہ صرف اللہ ہی ہے جو حق کی طرف ہدایت کرتا ہے؟ تو کیا جو حق کی طرف ہدایت کرے، وہ اس بات کا زیادہ قدر (نہیں) ہے کہ اس کی پیروی کی جائے؟ یا اس کی پیروی کی جائے جو خود اس وقت تک سیدھا راستہ ہی نہ پائے جب تک کہ اسے راستہ نہ دکھایا جائے؟ تو آخر تمہیں کیا ہو گیا ہے؟ کیسے (اللہ اللہ) فیصلے کرتے ہو؟ ان میں کے اکثر لوگ جرف اپنے وہم و مگان اور قیاس آرائیوں کی پیروی کرتے ہیں حالانکہ حقیقت یہ ہے کہ (ایسے بے سروپا) وہم و مگان حق تک پہنچنے میں کوئی فائدہ نہیں دیتے۔ اس میں کوئی شک و شبہ نہیں کہ یہ لوگ جو کچھ بھی کر رہے ہیں، اللہ اس کو خوب جانتا ہے۔ (۳۶) یہ قرآن ایسا ہے ہی نہیں کہ جو اللہ کے سوا کسی اور کی طرف سے غلط طور پر بنادیا جا سکے بلکہ

یہ تو تقدیق ہے اس کی جو کہ پہلے آچکا ہے، اور پھر یہ قانون الٰہی کی تفصیل بھی ہے اس میں کوئی شبہ نہیں کہ یہ (قرآن تمام) کائنات کے مالک اور تمام جہانوں کے پالنے والے آقا کی طرف سے ہے۔ (۳۷) کیا وہ لوگ یہ کہتے ہیں کہ اسے (قرآن) پیغیر نے اپنی طرف سے گھڑایا ہے؟ کوئے اگر تم سچے ہو تو پھر اس جیسا ایک سورہ ہی بنائ کر لے آؤ اور بس ایک خدا کو چھوڑ کر جس جس کو اپنی مدد کے لئے بلا سکتے ہو، اسے بلاو۔ (۳۸) بلکہ (حقیقت) ان لوگوں نے اس چیز کو جھٹایا ہے جس کے علم پر وہ حاوی بھی نہیں ہیں۔ (یعنی جس کو وہ پوری طرح جانتے بھی نہیں ہیں) اور جس کی حقیقت ابھی تک ان کے سامنے نہیں آئی ہے۔ اسی طرح وہ لوگ بھی جھٹلاتے رہے ہیں، جو ان سے پہلے تھے تو دیکھ لو کہ کیا انجام ہوا ان ظالموں کا۔ (۳۹) (سورہ یونس آیات ۳۱ سے ۳۹ تک)

### شرح :

ہر شخص جانتا ہے کہ سننے اور دیکھنے کی صلاحیت خود ہم نے پیدا نہیں کی اور نہ اتنی اعلیٰ صلاحیتیں از خود پیدا ہو سکتی ہیں۔ اس لئے مانا پڑتا ہے کہ خدا ہی نے انسان کو سننے اور دیکھنے کی صلاحیتیں عطا فرمائی ہیں اور

اس کی اجازت سے یہ طاقتیں کام بھی کرتی رہتی ہیں۔ (تفسیر تبیان)

### بقول شاعر

وہم و گمان و عقل و نظر بہی جا چکے

بس ہم بھی جانے والے ہیں، سامان تو گیا

خدا کا فرمان ہے کہ جاندار کو بے جان سے نکالتا ہے اور بے جان کو

جاندار سے نکالتا ہے تو اس کی مثال یہ ہے کہ خدا جاندار کو بے جان نطفہ

سے پیدا کرتا ہے اور بے جان نطفہ کو جاندار سے نکالتا ہے۔ (فتح الرحمن)

ان آتیوں میں یہ بات وضاحت سے سمجھاوی گئی ہے کہ تمہاری

ابتداء کا سرا بھی خدا کے ہاتھ میں ہے، اور تمہاری انتہا کا سرا بھی خدا ہی

کے ہاتھ میں ہے۔ اب ان دونوں سروں کے بیچ میں تم کسی دوسرے کی

بندگی کیوں اختیار کر رہے ہو؟ یا خدا کی بندگی کیوں اختیار نہیں کرتے؟

حضرت امام محمد باقر علیہ السلام سے روایت ہے کہ خدا کا فرمانا ”جو

حق کی طرف ہدایت کرتے ہیں۔“ سے اولین مراد رسول خدا صلی اللہ علیہ

وآلہ وسلم اور ان کے بعد آل محمد ہیں۔ (جنیں خدا نے اپنی طرف سے

ہدایتیں پہنچانے کا ذریعہ بنایا ہے) اور ”جو لوگ خود ہدایت نہیں پاتے“

ان سے مراد قریش اور وہ سب لوگ ہیں جو (خدا)، رسول خدا صلی اللہ

علیہ وآلہ وسلم اور ان کے اہل بیت" کے مخالف ہیں۔"-(تفیر صافی  
ص ۲۲۳ بحوالہ تفسیر قمی)

حضرت علی علیہ السلام نے فرمایا "اگر کوئی اور خدا ہوتا تو اس کے  
رسول بھی ضرور آتے اور اس کی حکومت، حکمت اور سلطنت کے آثار  
بھی تمہیں دکھائی دیتے۔" (فتح الباری)

آخری آیتوں میں خدا نے قرآن کو اپنے وجود اور رسول صلی اللہ  
علیہ وآلہ وسلم کی صداقت کی دلیل قرار دیا ہے۔ اس میں چیلنج دیا گیا ہے  
کہ ساری کائنات مل کر بھی اس کتاب کے ایک سورے کا بھی جواب  
نہیں لاسکتی۔ یہ چیلنج آج بھی موجود ہے۔ اگر دنیا کے لئے قرآن کا جواب  
لانا ممکن ہوتا تو تیرہ سو سال سے اسلام دشمن طاقیتیں کوئی ایک سورہ تو  
بنا کر پیش کرتیں۔ یہ دلیل ہے کہ یہ کتاب ایسی ذات نے پیشی ہے جو ہر  
چیز پر قادر ہے۔ نیز یہ کہ یہ کتاب (۱) پچھلی آسمانی کتابوں کی تقدیق کرتی  
ہے۔ (۲) اس میں خدائی احکامات موجود ہیں۔ (۳) اس کتاب میں ہر چیز  
قطعی اور یقینی ہے۔ (۴) یہ کتاب ساری کائنات کے پالنے والے مالک کی  
طرف سے ہے۔ (۵) یہ کتاب بے مثل کتاب ہے۔

ان آیتوں سے محققین نے یہ نتیجہ نکلا ہے کہ ہر وہ بات جو ہمیں

معلوم نہ ہو اور ہمارا علم اس کا پورا پورا احاطہ نہ کر سکے، اس کا انکار جمالت ہے۔ اس طرح خدا کا وجود اور اس کی ہستی کا ہم پوری پوری طرح احاطہ نہ کر سکیں تو اس کے وجود کا انکار جمالت ہوتا ہے۔ (تفیر علی ابن ابراہیم)

دوسری اہم بات یہ سمجھ لئی چاہئے کہ دنیا میں انسان کی ضرورتوں کا دائرة صرف اسی حد تک محدود نہیں ہے کہ اسکے کھانے، پینے، پہننے، رہنے، سنتے کا سامان فراہم کر دیا جائے۔ بیماریوں، آفتوں، مصیبتوں اور نقصانات سے محفوظ کر دیا جائے۔ انسان کی ایک سب سے بڑی ضرورت یہ بھی ہے کہ اسے دنیا میں صحیح طریقے سے زندگی بر کرنے کا طریقہ اور زندگی گزارنے کا اصل مقصد بھی بتادیا جائے۔ تاکہ اس کی زندگی یا معنی ہو کر اعلیٰ اقدار سے وابستہ ہو جائے۔ تاکہ وہ تمام دوسرے انسانوں کے ساتھ اور پورے نظام کائنات کے ساتھ ہم آہنگ ہو کر امن و سکون اور اطمینان کے ساتھ زندگی گزار سکے۔ اور تاکہ اس کی محنتیں اور کوششیں غلط راہوں کی طرف جا کر برباد نہ ہو جائیں۔ اسی صحیح طریقہ زندگی کا نام "حق" ہے اور جو رہنمائی انسان کو اس "حق" کی طرف لے جاتی ہے اسی کو بدایات کہتے ہیں۔ اب خدا سارے عالم شرک سے پوچھ رہا ہے کہ کیا

تمارے یہ بے عقل اور بے بس خدا یا آج کے سرمایہ دار، عالم، وڈیرے اور خون آشام عالمی طاقتیں تمارے لئے حق کی طرف ہدایت کرنے کا ذریعہ بن سکتی ہیں؟ اس کا جواب ہر صاحب عقل نفی میں دے گا۔ یہ ہدایت صرف خدا ہی کی طرف سے آئی ہے اور آتی رہی ہے۔ آج تک کسی مشرک کے کسی معبود نے اخلاق، معاشرت، تمدن، معیشت، سیاست، قانون، عدالت، انسانیت، شرافت کے اصول نہیں بنائے۔ رہے انسان کے بنائے ہوئے اصول اور قوانین تو وہ انسانوں کی طرح ناقص اور ادھورے، یک طرف ہوتے ہیں۔ انسان کی کمزوریوں اور تعقبات اور مخفی اور گروہی دلچسپیوں کے مظہر اور اس کی ذاتی اغراض، رجحانات اور میلانات کے مظہر ہوتے ہیں۔ اس کے یہی میلانات اسے منصفانہ قوانین نہیں بنانے دیتے اس لئے انسان اس میں بھی خدا کی رہنمائی کا محتاج ہے۔ (تفہیم)

## آیات قرآن

یہ جان لیتا چاہئے کہ اللہ ہی کی ملکیت میں وہ سب کے سب جو آسمانوں میں ہیں اور جو زمین میں ہیں اور تم جو اللہ کو چھوڑ کر (اپنے بنائے ہوئے) خدا کے شریکوں کو پکار رہے ہو، وہ بھلا کس کے پیچھے چلتے ہیں؟ وہ تو صرف اللہ سید ہے وہم و گمان کے پیچھے بھاگتے ہیں اور محض قیاس آرائیاں اور انگل پچھو باتیں بناتے ہیں۔ (۲۶)

(جبکہ) وہ اللہ ہی تو ہے کہ جس نے تمہارے لئے رات بنائی کہ اس میں تم سکون حاصل کرو۔ اور دن کو روشن اور دیکھنے والا بنایا اس میں دلیلیں اور خدا کی نشانیاں ہیں، ان لوگوں کے لئے جو سنتے (اور غور کرتے) ہیں۔ (۲۷)

ان لوگوں نے کہہ دیا کہ اللہ نے اپنا ایک بیٹا بنایا ہے۔ سجان اللہ (یعنی) پاک اور بلند ہے اللہ کی ذات (ان جیسی ادنیٰ چیزوں سے)۔ وہ تو بے نیاز ہے (یعنی) اس کو کسی چیز کی ضرورت نہیں (اس لئے کہ) اس کا تو ہے جو کچھ بھی کہ آسمانوں میں ہے اور جو کچھ بھی کہ زمین میں ہے۔ (پھر اسے بیٹا بنالینے کی کیا ضرورت ہے؟ جبکہ سب کچھ تو اس کا ہے) آخر تمہارے پاس اس (بکواس) کی

کوئی دلیل بھی ہے؟ کیا تم اللہ کے بارے میں اسی اسی (بے سروپا) باتیں کہتے ہو جو تم جانتے تک نہیں۔ (۲۸) آپ فرمادیں کہ حقیقتاً "جو لوگ اللہ پر جھوٹی سنتیں گھڑتے ہیں، وہ کبھی کوئی حقیقی یا بھروسہ کامیابی حاصل نہیں کر سکتے۔" (۲۹) (یہ اور بات ہے کہ وہ) دنیا میں تھوڑا سا وقت فائدہ اٹھالیں، پھر تو ان کو ہماری ہی طرف پلتا ہے، پھر ہم ان کو ان کے انکار کرنے کے بدلتے میں (اپنی) سزا کا مزہ چکھائیں گے۔" (۳۰) (سورہ یونس ۱۰، آیات ۷۶-۷۰)

### شرح :

محققین نے ان آئتوں سے نتیجہ نکالے۔ (۱) خدا نے جماں جماں اپنی ذات کے وجود کے بارے میں عقلی محکم دلیلیں دی ہیں وہاں اتمام جست کے لئے مخدوں اور مشرکوں سے بھی عقلی دلیلوں کا مطالبہ کیا ہے اس سے معلوم ہوا کہ خدا کے نزدیک عقل ہی آخری محبت ہے۔

(۲) اہل عرفان نے نتیجہ نکالا کہ پوری رات نماز اور ذکر میں مشغول نہیں رہنا چاہئے بلکہ سونا بھی ضروری ہے۔ اسی میں مصلحت بھی ہے، ادب بھی اور حکم خدا کی تعلیم بھی۔

(۳) ساری کائنات کا خدا سے تعلق تخلوقیت اور مملوکیت کا ہے۔ خدا سے کسی کا رشتہ داری کا کوئی تعلق نہیں ہے۔

(۲) خدا کا فرماتا کہ اسے کسی چیز کی احتیاج نہیں، بتاتا ہے کہ اسے بیٹھی کی بھی کوئی ضرورت نہیں۔ پوری کائنات کا حقیقی مالک ہونا، کسی کے باپ ہونے سے کہیں زیادہ با معنی اور مضبوط ہے۔ انسانوں اور دیوتاؤں کو اپنی بتا اور اپنے ارمان پورے کرنے کے لئے اولاد کی ضرورت ہوتی ہے خدا تو ایسے ارمانوں کا خالق ہے اس لئے وہ ایسے ارمانوں کا محتاج نہیں۔

انسان کی فطرت میں یہ تجسس ہے کہ وہ یہ جانے کی کوشش کرتے ہیں کہ مظاہر کائنات کے پیچھے کون سی حقیقت کا رفرما ہے۔ ہم جائزہ لے کر دیکھتے ہیں کہ دنیا میں مختلف گروہوں نے اس تجسس کے کون کون سے طریقے اختیار کئے۔

(۱) مشرکین نے تو صرف وہم پرستی اور باپ دادا کی تقلید پر اپنی فکر کی بنیاد رکھی۔

(۲) اشراقوں اور جوگیوں نے مراقبہ کا ڈھونگ رچایا اور دعویٰ کیا کہ ہم ظاہر کے پیچھے سے جھانک کر باطن کا مشاہدہ کر لیتے ہیں مگر حقیقتنا "انہوں نے اپنی سراغ رسانی کی بنیاد بھی وہم و گمان پر رکھی۔ اصل میں وہ اپنے گمان ہی کا مراقبہ کرتے ہیں اور وہ جو کچھ دیکھتے ہیں وہ اصل میں انکا وہ گمان ہوتا ہے جو انہوں نے قائم کر لیا ہے۔ اس گمان کو ذہن میں جمادیتے کے بعد ذہن پر دباؤ ڈالنے کا نتیجہ یہ ہوتا ہے کہ ان کا وہی خیال یا گمان چلتا پھرتا نظر آنے لگتا ہے۔

(۲) اصلاحی فلسفیوں نے اپنے قیاس کو تحقیق کی بنیاد بنا�ا۔ مگر اپنے گمان کے لئے پن کو محسوس کر کے انہوں نے منطقی استدلال اور معنوی تعلیمی بیساکھیوں کا سارا لیا اور اس کا نام قیاس رکھ دیا۔

(۳) سائنس دانوں نے اگرچہ سائنس کے دائرے میں تحقیقات کے لئے علمی طریقہ اختیار کیا مگر با بعداللیحات کے حدود میں قدم رکھتے ہی وہ عملی طریقہ کو چھوڑ کر قیاس و گمان، اندازے اور تجربے کے پیچھے چل پڑے۔ مزید یہ ہوا کہ ان سب گروہوں کو تعصب کی بیماری لگ گئی جس کی وجہ سے وہ ایک دوسرے کی بات سننے کو تیار نہ ہوئے۔

(۴) قرآن نے اول تو ان چاروں تجسس کے طریقہ کو غلط قرار دیا قرآن نے کہا کہ تم لوگوں کی گمراہی کا اصل سبب یہی ہے کہ تم حقیقت کی تلاش کی بنیاد گمان اور قیاس آرائی پر رکھتے ہو اور پھر تعصب کی وجہ سے کسی کی معقول بات سننے کو تیار نہیں ہوتے۔ ایسی دہری غلطی کا نتیجہ یہ ہے کہ تم حقیقت کو پا نہیں سکتے۔

قرآن نے تحقیق کا صحیح علمی طریقہ یہ بتایا ہے کہ پہلے تم انبیاء کا بیان کٹلے دلوں اور کافنوں سے بلا تعصب سنو۔ پھر کائنات میں جو آثار و آیات کے دلائل اور نشانیاں تمہارے مشاہدے اور تجربے میں آتے ہیں، ان پر غور و فکر کرو۔ ان شہادتوں کو مرتب کر کے دیکھو۔ اس طرح تلاش کرتے چلے جاؤ کہ اس ظاہر کے پیچھے جس حقیقت کی نشاندہی انبیاء کرام کر رہے

ہیں، ان کی طرف اشارہ کرنے والی علامات تم کو اس ظاہر میں ملتی ہیں یا نہیں؟ اگر تمیں ایسی علامات نظر آئیں اور ان کے اشارے بھی واضح ہوں تو پھر کوئی وجہ نہیں کہ تم خواجہ انبیاءؐ کے پیغام کو جھٹلاو۔ جبکہ ان کا بیان ظاہری آثار اور علمی شادتوں کے عین مطابق ہے۔ یہی طریقہ فلسفہ اسلام کی بنیاد ہے۔

مثلاً اس آیت میں دو آثار کی طرف توجہ دلائی گئی ہے یعنی رات اور دن۔ یہ دونوں زمین کی باقاعدہ منضبط گردش کی وجہ سے پیدا ہوتے ہیں۔ یہ انضباط اور زمین اور سورج کا تعلق (Co-relation) ایک غالب حاکم کے وجود کی صریح علامت ہے۔ (اگر بھلی کا آتا، بھلی پیدا کرنے کے کارخانہ کے وجود کا ثبوت ہے تو سورج کا لکھنا ڈوبنا اس کے خالق کا ثبوت کیوں نہیں ہوتا) رات دن کے پیدا ہونے سے یہ بھی ثابت ہوتا ہے کہ جس ذات نے زمین پر موجودات پیدا کی ہیں، وہ خود ہی ان کی ضروریات بھی فراہم کرتا ہے۔ اس لئے محسن اور مرمی ہونے کی حیثیت سے وہی بندگی اور اطاعت کے لاکن ہے۔ غرض ان آثار، شادتوں کے مقابلے میں 'شرکوں'، 'کافروں' اور 'فلسفیوں' کے وہم و گمان، قیاس اور تجھیس کس طرح صحیح ہو سکتے ہیں؟ بقول شاعر۔

فلسفی کو بحث کے اندر خدا ملتا نہیں  
ذور کو سلجھا رہا ہے پر سرا ملتا نہیں

غرض قرآن کا پیغام یہ ہے کہ مذہبی فکر کی بنیاد علم پر رکھی جائے۔ مظاہر قدرت و حکمت پر رکھی جائے۔ وہم و گمان پر جو عمارت کھڑی کی جائے گی وہ مضبوط نہیں ہو سکتی۔ بقول ڈاکٹر اقبال۔

عقل آوارہ امامت کی سزاوار نہیں

راہبر ہوں، غنی و تمیس تو زبوں کا رحیات

اکثر اہل مذہب جس مذہب کو اختیار کئے جا رہے ہیں اس کی کوئی علی دلیل نہیں ہوتی وہ صرف اپنے وہم و گمان کی بنیاد پر فرشتوں، جنوں، پادشاہوں، سرمایہ داروں کو خدا کا شریک بنالیتے ہیں یا انبیاءؐ کو خدا کا بیٹا بنالیتے ہیں۔ (ملخص از تفہیم)

خدا کی معرفت کے سلسلے میں ہمیں یہاں پر یہ بتایا گیا ہے کہ  
۱۔ اللہ کی ذات بے عیب ہے۔

۲۔ خدا کی ذات بے نیاز ہے اس کو کسی چیز کی کوئی ضرورت نہیں۔ اس لئے اس کو بنیان بنانے کی کوئی ضرورت نہیں۔

۳۔ زمین اور آسمان کی تمام موجودات خدا کی ملکیت اور تخلیق ہیں۔

۴۔ خدا نے یہ کائنات عمل کے امتحان کے لئے بنائی ہے جس کا لازمی منطقی نتیجہ جزا اور سزا ہے۔

۵۔ ہر شخص کو دنیا میں آکر خدا کی طرف پلٹ کر جانا ہے۔

## قانون جزا کی حکمت

بعض لوگوں کا خیال ہے کہ جزا اور سزا کا مقصد خدا کا جذبہ انتقام ہے۔ لیکن یہ غلط خیال ہے۔ ہماری جزا سزا باہر سے نہیں آتی بلکہ انسان کی فطرت کے قوانین سے خود بخوبی پیدا ہوتی ہے۔ ان قوانین کو خدا نے ہی بنایا ہے مگر ان کا مقصد انتقام لینا نہیں بلکہ انسان کی تربیت ترقی اور امتحان ہے۔ ہم جانتے ہیں کہ انسان کی خود شعوری صرف ایک سخاہش رسمتی ہے اور وہ خواہش یہ ہے کہ منع حسن و کمال یعنی خدا کا قرب اور اسکی رضامندی حاصل کرے۔ ہماری خود شعوری کی تمام مسرتوں اور راحتوں کا دار و دار اس کی اسی خواہش کی تکمیل پر ہوتا ہے اور اس کے دھنوں اور غنوں کا باعث یہ ہوتا ہے کہ اس کی یہ خواہش تکمیل نہیں پاتی۔ لہذا خود شعوری کی جنت خدا کی رضامندی کا قرب ہے۔ اور اس کی دوزخ خدا کی رضامندی سے دوری ہے۔ اس لئے جنت کی سب سے بڑی نعمت یہ ہے کہ خود خدا اس کو یقین دلاتا ہے کہ وہ اس انسان سے راضی ہے کیونکہ انسان کی خود شعوری اس کے سوا کچھ نہیں چاہتی۔ اسی لئے جنتی انسان کو مرتب وقت خدا کی طرف سے یہ خوشخبری سنائی جاتی ہے۔

”اے مطمئن جان! اپنے پالنے والے ملک کی طرف لوٹ جا۔ وہ تجھ سے راضی ہے اور تو اس سے راضی ہے۔ میرے (خاص) بندوں میں شامل ہو جا اور میری جنت میں داخل ہو جا۔“

پھر خدا نے فرمایا۔

”(اہل جنت کے لئے) اللہ کی رضامندی سب سے بڑی چیز ہوگی۔  
کاش کہ یہ بات لوگ جان لیں۔“

ان آیتوں سے یہ بھی ثابت ہوتا ہے کہ جنت اور دوزخ کی ابتداء دنیا  
ہی میں ہو جاتی ہے۔ جو شخص دنیا میں خدا کی رضامندی اور محبت کو حاصل  
کرنے سے اندر ہا بنا رہتا ہے وہ اگلی دنیا میں بھی اندر ہا ہوتا ہے۔ خدا نے  
فرمایا۔

”جو شخص یہاں (اس دنیا میں) اندر ہا ہو گا، وہ آخرت میں بھی اندر ہا  
اور راہ گم کرده ہو گا۔“

## عمل کی حقیقت

انسان کا ہر عمل اصل میں اس کی خود شعوری کا عمل ہوتا ہے، جسم کا  
نہیں۔ خود شعوری جسم کو عمل کے آئے کے طور پر استعمال کرتی ہے۔ لہذا  
ہر عمل حقیقت میں ایک ذہنی کیفیت کا نام ہے اور ہر ذہنی کیفیت یا تو  
خود شعوری کو محبوب حقیقی یعنی خدا سے قریب لاتی ہے اور لے جاتی ہے  
اسی لئے وہ یا تو ہماری خود شعوری کو راحت پہنچاتی ہے یا تکلیف۔ اس  
لئے ہر زندگی یا تو جنت ہوتی ہے یا دوزخ۔ گناہ کی زندگی وہ زندگی ہے جو  
خدا سے قرب کی رکاوٹوں میں گھر جاتی ہے اس لئے اپنی منزل مقصود تک  
ارقا نہیں کر سکتی۔ جو خود شعوری ان گناہوں کی رکاوٹ کو دنیا میں ہٹا کر

نیکیوں کی طرف بڑھ جاتی ہے، وہ زندگی ہی میں ارتقا کی منزلیں طے کر لیتی ہے لیکن اگر خود شعوری کو دنیا میں یہ موقع نہیں ملتا تو یہ جدوجہد اگلی دنیا میں جاری رہتی ہے۔ اس وقت یہ جدوجہد دوزخ بزرگی میں انجام پاتی ہے۔ اس لئے خود شعوری اس ارتقاء کی جدوجہد کو نلوتوی تو کر سکتی ہے، لیکن اس سے فیض نہیں سکتی۔ لیکن نلوتوی کرنے پر اسے سخت تکلیف اٹھانی پڑتی ہے۔ متواتر گناہ کرنے والا محسوس کرتا ہے کہ نیکی کی زندگی کی طرف لوٹنا اس کے لئے دن بدن مشکل سے مشکل تر ہوتا جاتا ہے۔ آخر کار اس کی خود شعوری اور نیکی کے درمیان ایسی رکاوٹ حاصل ہو جاتی ہے جسے عبور کرنا اس کے لئے ممکن نہیں ہوتا اس لئے خدا نے فرمایا۔

”اس میں کوئی شک نہیں کہ توبہ (یعنی) خدا کی طرف لوٹنا صرف ان لوگوں کے لئے ممکن ہے جو (خدا سے بغاوت کی وجہ سے نہیں بلکہ) نہ جاننے کی غلطی کی وجہ سے گناہ کرتے ہیں اور پھر جلدی سے گناہ کی زندگی سے واپس لوٹ آتے ہیں۔“

نیز خدا نے فرمایا۔

”خدا کے بندے تو وہ ہوتے ہیں کہ) جب کسی بے حیائی کا کام کر کے اپنے اوپر ظلم کرتے ہیں تو پھر اپنے برے کام پر دانتہ اصرار نہیں کرتے۔ (یعنی اسکو دوبارہ نہیں انجام دیتے)“

انسان کی سب سے بڑی ناکامی اور نکست یہ ہوتی ہے کہ وہ دنیا میں

گناہ کی رکاوٹوں کے خلاف جدوجہد میں کامیاب نہ ہو سکے۔ کیونکہ اُنکی دنیا میں گناہوں کے ازالے کے لئے اسے بہت زیادہ سخت دکھ اور رنج اٹھانا پڑے گا۔ یہ لوگ موت کے بعد دوزخ سے اپنا ارتقاء شروع کریں گے۔ یہ دوزخ دنیا میں اسے جنت معلوم ہوتا ہے لیکن خود شوری اپنے دوزخ کی پوری شدت کا سامنا اس وقت کرتی ہے جب خدا سے دوری کی حالت میں اس کی زندگی ختم ہو جائے۔ اور اس کیفیت کو لے کر وہ دوسری دنیا میں پہنچ جائے۔ اس وقت خود شوری پر رنج و غم اور تکلیف کی بدترین کیفیت طاری ہوتی ہے۔ اس لئے کہ اب وہاں اسے کوئی غلط فہمی نہیں ہو سکتی تمام غلط نصب الحین، خدا کے جھوٹے جاٹھیں اور دعویدار، شیطان کا تریں اعمال کا عمل سب ختم ہو چکا ہتا ہے، تمام جھوٹی تسلیاں یک قلم موقوف ہو چکی ہوتی ہیں۔ خدا نے فرمایا۔

”انہوں نے (مرتے میں) عذاب کو اپنے سامنے دیکھ لیا اور (غلط فہمی کے) تمام اسباب ان سے کٹ گئے۔“

”اور جھوٹ جوانہوں نے گھر لیا تھا، ان سے غائب ہو گیا“ (القرآن) ایسے انسان کو شدید ذہنی تکلیف کی وجہ سے بالکل ایسا محسوس ہو گا کہ جیسے وہ جلتی آگ میں جھونک دیا گیا۔ کیونکہ اُنکی دنیا میں انسان کی ہر ذہنی کیفیت ایک خارجی حقیقت کی صورت اختیار کرتی ہے جس طرح دنیا میں خارجی حقیقت ایک ذہنی کیفیت کی صورت اختیار کرتی ہے۔

لیکن مومن جو ہر وقت خدا کی محبت اور اطاعت کی کوششوں میں لگا رہتا ہے، اور خدا کی محبت کو دنیاداری کی ناپاک محبتیں سے دبئے نہیں دیتا اور اسی وجہ سے گناہ کی رکاوٹوں اور امتحانوں پر قابو پائے رہتا ہے تو اس کی خدا سے محبت بڑھتی جاتی ہے۔ اور جب اس کی خود شوری موت کا ذائقہ چکھ کر اگلی دنیا میں پہنچ جاتی ہے تو خدا کی محبت کے راستے کی تمام مشکلیں اور رکاوٹیں ختم ہو چکی ہوتی ہیں۔ اس لئے اس کی مرت ایسے کمال کو پہنچ جاتی ہے جس کا تصور کرنا ممکن نہیں۔ خدا فرماتا ہے۔ ”کوئی جان نہیں جان سکی کہ کسی کسی آنکھوں کی ٹھنڈک (کا سامان) اس کے لئے وہاں میا کیا گیا ہے۔“

حضور صلی اللہ علیہ وآلہ وسلم نے فرمایا ”جنت میں وہ مرتیں لذتیں اور نعمتیں ہوں گی کہ نہ کسی کان نے نہیں اور نہ کسی انسان کے دل نے اس کا تصور کیا۔“

اس لئے موت کے وقت خدا کا سچا عاشق انتہائی مرت کی ایسی جھلک پاتا ہے کہ وہ خوشی سے سرا سر بھر جاتا ہے۔ اس کے چہرے پر اطمینان اور راحت کی ایک کیفیت نمودار ہو جاتی ہے۔ بعض اوقات چہرے پر ہلاکا ستمبسم کھیلنے لگتا ہے۔ پھر اس کی مرت اور اس کا ارتقاء بغیر کسی جدوجہد کے خود بخود ہمیشہ جاری رہتا ہے یہی وہ مرت ہے کہ جس کے حاصل ہونے کے بعد پھر اسے کسی چیز کی تمنا باقی نہیں رہتی۔ وہ ہمیشہ محبوب حقیقی کے

حسن اور عطاوں کی تازہ بہ تازہ، تو بہ نوجہ سے لطف انداز ہوتا رہتا ہے۔ ہر قدم اس کو اور اگلا قدم اٹھانے کی استعداد از خود بھم پہنچاتا ہے۔ یہ ارتقاء مسلسل جاری و ساری رہتا ہے۔

برکت، بیگل، کروچے، جٹھلے جیسے عظیم فلسفی اور ایڈھن جیسے سائنس والوں نے لکھا کہ دنیا میں اگر کسی چیز کی موجودگی کا ہمیں یقین ہو سکتا ہے تو وہ ہماری ذہنی کیفیتیں ہیں۔ اس طرح اگلی دنیا میں بھی ہماری ذہنی کیفیتوں کے سوا کوئی چیز نی حقیقت موجود نہیں ہوگی۔ اس لئے اگلی زندگی ہماری اپنی ذہنی کیفیتوں کی تصور ہوگی۔ یعنی اگلی دنیا میں ہماری خود شعوری اپنی ذہنی کیفیتوں کو خارجی شکل دے گی اور ایسا کرتے ہوئے ان اشیاء کو کام میں لائے گی جو اس دنیا میں اس کے تجربہ میں آچکی ہوں گی۔ خدا فرماتا ہے۔

”اہل جنت کہیں گے کہ یہ تو وہی نعمتیں ہیں جو ہمیں دنیا میں بھی دی گئی تھیں۔ حقیقت میں وہ نعمتیں دنیا کی نعمتوں سے ملتی جلتی ہوں گی۔“ (قرآن)

جس طرح ہم سوتے ہوئے خواب میں اپنی ذہنی کیفیت کی وجہ سے دیکھتے، سنتے، چھوٹے، سو ٹھیک، سوچتے، حرکت کرتے، جانتے اور محسوس کرتے ہیں، جبکہ ہمارا جسم بے حس و حرکت پڑا ہوتا ہے اور ہمارے ظاہری قوی موقوف ہو چکے ہوتے ہیں۔ اسی طرح موت کے بعد ہمارے

ظاہری قوئی ہم سے الگ ہو جائیں گے لیکن ہم اپنی ذہنی کیفیت میں دیکھیں گے، سینیں گے، محسوس کریں گے، حرکت کریں گے، سوچیں گے اور جانے پچانیں گے، اگلی دنیا میں ہماری ذہنی کیفیتیں خارجی وجود اختیار کر لیں گی اور وہ تمام چیزیں دنیا کی چیزوں سے کہیں زیادہ اصلی اور محسوس ہوں گی اس لئے کہ دنیا کی چیزیں بھی ہمارے ذہن سے الگ کوئی وجود نہیں رکھتیں۔ خواب کی مثال ایک ادھوری مثال ہے۔ (قرآن اور علم جدید)

مگر یہ حقیقت ہے کہ مرنے کے بعد ہر خود شعوری ایک الگ دنیا میں ہوگی جسے وہ اپنی ذہنی کیفیتوں سے خود تحریر کرے گی۔ ہر خود شعوری ایک مختلف جنت یا دوزخ میں داخل ہوگی۔ یہ جنت اور دوزخ وہی ہوگی جو اس نے اپنی دنیا کی زندگی میں اپنے لئے تیار کی ہوگی۔ ہر خود شعوری کے دوزخ کا درجہ حرارت مختلف ہوگا۔ ہر خود شعوری نکے حور و غلام کا حسن و بحال، محبت اور الفت کی کیفیت خود شعوری کے مقام محبت الہی پر موقوف ہوگی اور اس کی محبت کے ارتقاء کے ساتھ ساتھ بدلتی چلی جائے گی کیونکہ مرنے کے بعد ہماری جنت یا دوزخ خود شعوری کی ذہنی کیفیتوں سے پیدا ہو گی اس لئے جیسے جیسے ہماری ذہنی کیفیتیں اپنے تکلیف وہ عناصر کو کھوئی جائیں گی ان کے دوزخ کا درجہ حرارت کم ہوتا چلا جائے گا اور ان کی جنت کی مسرتیں از خود بڑھی چلی جائیں گی۔ بقول اقبال۔

ترا جہاں ہے وہی جس کو تو کرے پیدا  
یہ سنگ خشت نہیں جو تیری نگاہ میں ہیں

## خدا کو ماننے کا نتیجہ

(قرآن)

”آپ“ زمی کرنے اور معاف کرنے کا طریقہ اختیار کیجئے۔ اچھے کاموں کی تلقین و ترغیب دیجئے اور جاہلوں (یعنی حق کے دشمنوں) کی طرف سے بے توجی فرمائیے۔ (۱۹۹) اور اگر کبھی شیطان آپ“ کو بھڑکانے کی کوشش کرے تو اللہ سے پناہ مانگئے۔ حقیقتاً ”وَهُدَايْنَةُ الْأَلَا“ اور سب کچھ جاننے والا ہے۔ (۲۰۰) حقیقت یہ ہے کہ جو لوگ برائیوں سے بچتے ہوئے، خدا کے عائد کئے ہوئے فرائض کو ادا کرتے رہتے ہیں، انہیں جب کبھی شیطان کی طرف کا کوئی خیال پیدا ہوتا ہے، تو وہ فوراً ہوشیار ہو جاتے ہیں اور پھر انہیں صاف صاف نظر آنے لگتا ہے کہ ان کے لئے صحیح طریقہ کار کیا ہے۔ (۲۰۱) شیطانوں کے بھائی اُنہیں گمراہی کی طرف سکھنے ہی چلے جاتے ہیں، اور انہیں گمراہ کرنے میں کوئی کمی نہیں کرتے۔ (۲۰۲) اور جب تک آپ“ ان کے سامنے کوئی دلیل یا نشانی پیش نہیں کرتے، اس وقت تک تو یہ لوگ یہی کہتے رہتے ہیں کہ آخر آپ“ نے (اپنے کو سچا ثابت کرنے کے لئے) کوئی مجزہ کیوں نہ

مُنتخب کیا؟ آپ ان سے کہئے میں تو صرف خدا کے پیغام کی پیروی کرتا ہوں جو میرے پاس میرے پالنے والے مالک کی طرف سے بھیجا جاتا ہے اور یہ (قرآن) تمہارے پالنے والے مالک کی طرف سے کھلی ہوئی نشانیاں، بصیرت کی روشنیاں، سراسر ہدایت اور رحمت ہے۔ ان لوگوں کے لئے جو اسے دل سے مانیں اور قبول کریں۔ (۲۰۳) اور جب قرآن تمہارے سامنے پڑھا جائے تو اسے پوری توجہ سے سنو اور خاموش رہو تاکہ تم پر رحم کیا جائے۔ (۲۰۴) اور صبح و شام اپنے پالنے والے مالک کو دل ہی دل میں عاجزی کے ساتھ ڈرتے ڈرتے یاد کرتے رہو۔ ایسی آواز میں جو حد سے زیادہ اوپنجی نہ ہو (تاکہ) تم غفلت کرنے والے بے خبروں میں سے نہ ہو جاؤ۔ (۲۰۵) حقیقت یہ ہے کہ جو فرشتے تمہارے پالنے والے مالک کے نزدیک ہیں (یا) اس کی بارگاہ میں قرب کا مقام رکھتے ہیں، وہ کبھی اس کی بندگی یا عبادت سے نکبر نہیں کرتے۔ وہ اس کی پاکی بیان کرتے رہتے ہیں اور اس کے آگے سجدہ میں جھکلے رہتے ہیں۔ (۲۰۶) سجدہ کیجئے۔" (سورہ اعراف۔ آیت ۱۹۹ سے ۲۰۶)

## تشریح :

اس آیت سے معلوم ہوا کہ جو لوگ خدا کو دل سے مانتے ہیں وہ خدا کے حوالے سے ساری مخلوق کو دیکھتے ہیں۔ یعنی سب کو خدا کی مخلوق سمجھتے ہیں اس لئے وہ نری کا رویہ اختیار کرتے ہیں۔ (۲) لوگوں کی غلطیاں اس لئے بھی معاف کرتے ہیں تاکہ خدا ان کی غلطیاں معاف کروے اور تاکہ ان کو اس کا اجر عظیم عطا فرمائے۔ (۳) اگر شیطان ان کو بھڑکاتا ہے کہ دوسروں کا حق مار کر اپنا فائدہ حاصل کرلو، تو وہ ایسا برا کام کرنے سے خدا کی پناہ مانگتے ہیں۔ اس لئے کہ وہ یہ جانتے ہیں کہ انہیں بالآخر خدا کے سامنے حاضر ہونا ہے۔ (۴) خدا کو مانے والے لوگ خدا کے حکم کی وجہ سے ہر قسم کی برائی سے بچتے ہیں اور خدا کے حکم پر خدا اور خدا کی مخلوق کے حقوق ادا کرنا اپنا اولین فریضہ سمجھتے ہیں۔ (۵) اگر کبھی کسی غلط خیال کے زیر اثر آبھی جاتے ہیں تو جلدی سے ہوشیار ہو جاتے ہیں اور غلط قسم کے خیالات کو دل و دماغ سے جھٹک دیتے ہیں اور ان کے اس عمل کی وجہ سے خدا ان کو سیدھا راستہ اور صحیح طریقہ کار دکھادیتا ہے۔ (۶) جو لوگ خدا کو نہیں مانتے، ان کو شیاطین گراہی کے اندر ہیروں میں سمجھنے ہی لئے جاتے ہیں اور اس طرح وہ بڑے بڑے گناہوں میں جلا ہوتے چلتے جاتے ہیں۔ (۷) خدا کا مانے والا خدا کے حکم کی پیروی کرتا ہے۔ جس کی وجہ سے اس کی زندگی میں ایک انضباط (Discipline) اور ارتباط پیدا ہو جاتا

ہے۔ زندگی بامعنی اور اعلیٰ مقاصد کے لئے وقف ہو جاتی ہے۔ وہ قرآن اور حقیقت پر مبنی ہربات کو غور سے سنتا اور سمجھتا ہے۔ وہ صرف مادہ پرست ہو کر ذاتی منفعتوں کا غلام نہیں بن جاتا۔ (۸) خدا کو دل سے ماننے والا صحیح و شام خدا کو یاد کرتا رہتا ہے اس طرح اس میں ایک قسم کا خاص شعور اور طرز عمل پیدا ہو جاتا ہے۔ جو نہایت پاک اور اعلیٰ مقاصد کی ترجمانی کرتا ہے جس سے اس کے دل میں عاجزی اور خدا کا خوف پیدا ہو جاتا ہے جو اسے ہر قسم کے ظلم، زیادتی اور برائی سے روک دیتا ہے۔ (۹) اس کے قول و عمل، رفتار و گفتار میں بلا کا اعتدال اور توازن پیدا ہو جاتا ہے۔ (۱۰) وہ ایک ہوشیار انسان کی طرح حق کا طلبگار ہوتا ہے۔ حق کی تلاش اور جبتو اس کی زندگی کا مقصد ہوتا ہے۔ وہ مادی لذتوں کے پیچھے دیوانہ ہو کر اس کے لئے اپنی زندگی کو وقف نہیں کر دیا کرتا۔ (۱۱) وہ اپنی دولت، قوت، علم، عمل حتیٰ کہ خدا کے قرب کے حاصل کر لینے کے بعد بھی متکبر نہیں ہوتا کیونکہ خدا کی عظمت ہمیشہ اس کے پیش نظر رہتی ہے۔

بقول میرانیس۔

عزت ہے دیتا ہے خدا دیتا ہے  
وہ دل میں فروتنی کو جا دیتا ہے  
کرتے ہیں تھی مغز شنا آپ اپنی  
جو نکلف کر خالی ہو، خدا دیتا ہے

جتاب رسول خدا صلی اللہ علیہ وآلہ وسلم نے فرمایا کہ جبریلؑ نے مجھ سے کہا ”خدا آپ کو حکم دیتا ہے کہ جو شخص آپ صلی اللہ علیہ وآلہ وسلم پر ظلم کرے، اسے معاف کر دیا کیجئے اور جو کوئی آپ کو محروم کرے آپ آپ اسے عطا کیجئے۔ اور جو آپؑ سے قطع رحم یعنی قطع تعلق کرے آپؑ اس سے صد رحمی یعنی رحم و کرم کا سلوک کیا کیجئے۔“ (تفیر صافی ۱۸۸ بحوالہ مجمع البیان)

شیطان کے بھڑکانے سے مراد سخت غصہ، اشتغال، بھڑک جانا جو جاہلوں، حق کے مکروں، ضدی قسم کے لوگوں کا طریقہ کار ہوا کرتا ہے۔ جب خدا کے ماننے والوں کے اندر اس قسم کے جذبات پیدا ہونا شروع ہوتے ہیں تو وہ سمجھ جاتے ہیں کہ شیطان ان کو بھڑکا رہا ہے۔ تو وہ فوراً خدا سے پناہ مانگنے لگتے ہیں۔ یعنی دعا استغفار، تلاوت قرآن اور غور و فکر کے ذریعہ خدا کی عظمت کو اپنے سامنے لے آتے ہیں۔

محققین نے لکھا کہ رسول صلی اللہ علیہ وآلہ وسلم کا کافروں کے مطالبہ پر یہ کہا کہ ”میں تو صرف خدا کے پیغام کی پیروی کرنے والا ہوں۔“ یہ بتاتا ہے کہ غیبی امور اور خدا کے معاملات پر اختیار حاصل ہونا عبدیت نہیں، بلکہ کمال عبدیت پیروی وحی پر منحصر ہے۔

خدا کو دل ہی دل میں یاد کرتے رہنے کے حکم سے معلوم ہوا کہ خدا کی یاد کرنے کی اعلیٰ قسم یہ ذکر بھی ہے کہ جس میں زبان کو مطلق حرکت

شیئ ہوتی، مگر دل ہی دل میں خدا کی قدرت، رحمت، نعمت، عظمت، عطا اور احسانات کا احساس کروٹ لیتا رہتا ہے۔ اس کو ذکر حق کہتے ہیں۔ حدیث قدیمی میں ہے کہ خدا فرماتا ہے کہ ”جو شخص اپنی تھائیوں میں اپنے دل کی گمراہیوں میں مجھے یاد کرتا ہے، تو میں بھی اسے اپنی تھائیوں میں یاد کرتا ہوں۔“ عفاء نے لکھا ہے بندے کے لئے یہ مقام ناقابل حد تک بلند ہے۔

آیت کا پیغام یہ ہے کہ جب فرشتے جو گناہوں اور غفلتوں سے پاک ہیں، پھر بھی خدا کی تسبیح اور عبادت میں ہر وقت لگے رہتے ہیں تو انسان کو تو اپنے گناہوں اور غفلتوں کے سبب زیادہ سرگرمی کے ساتھ عبادت اور تسبیح میں مصروف رہنا چاہئے۔

حضرت امام جعفر صادق علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا۔ ”تسبیح اللہ کے اسماء میں سے ایک اسم ہے اور یہ جنتیوں کی دعا ہے۔“ (تفیر عیاشی)

مفہرین نے لکھا ہے کہ جنتیوں کی جنت میں یہ دعا ہوگی کہ ”اے اللہ! ہم کو اس بات کی توفیق عطا فرماؤ کہ ہم تیری ایسی پاکی بیان کر سکیں جو تیرا حق ہے۔“ (تفیر صافی ص ۳۲۰)

### شیطانی خیالات کا پیدا ہونا

جدید نفیات کی تحقیقات نے ہم کو بتایا ہے کہ انسان کا لا شور حسن

وکمال کا طالب ہے اور اس کی یہ خواہش نمایت تیز اور طاقتور ہے۔ لیکن کیونکہ لاشور کا بیرونی دنیا سے براہ راست کوئی تعلق نہیں اس لئے لاشور نہیں جانتا کہ بیرونی دنیا میں اس کی اس طلب حسن و کمال کی خواہش کس طرح پوری ہو سکتی ہے۔ لاشور، شعور کو جو اسی کا ایک حصہ ہے، اور دنیا کو دیکھنے اور کام میں لانے کے لئے سطح شعور سے اور پر نمودار ہو گیا ہے، لاشور کے خادم کی حیثیت سے کام کرتا ہے کیونکہ لاشور نے شعور یا ایگو کو یہ کام دے رکھا ہے کہ وہ حسن و کمال کو حلاش کرے تاکہ لاشور کا جذبہ حسن مطمئن ہو سکے۔ ایگو یا شعور اندازہ لگاتا ہے کہ لاشور کس حسن کا طالب ہے۔ شعور کے یہی انداز تصورات، نظریات یا آدرش کہلاتے ہیں۔ اپنے فرض کی انجام دہی کے لئے اتنی شعور نے جو کوشیں کی ہیں، انسان کی پوری تاریخ انہیں کی داستان ہے۔ ہمارا شعور ہمارے لاشور کے مقصود کی حلاش میں ہر وقت مصروف رہتا ہے۔ اس کی وجہ یہ ہے کہ اس خدمت کے لئے اسے ایک بہت بڑے انعام ملنے کی توقع ہوتی ہے۔ وہ انعام لاشور کی دوستی اور محبت ہے۔ اس طرح شعور لاشور کی بے پناہ قوت اور طاقت میں حصہ دار بن جاتا ہے اور اس کی اپنی طاقت اور قوت بڑھ جاتی ہے اور اس کو بے اندازہ خوشی اور طاقت حاصل ہوتی ہے۔

## ایکو کی غلطیاں

ایکو یا ہمارا شعور صرف اتنا جانتا ہے کہ لا شعور جس چیز کو چاہتا ہے وہ نہایت عمدہ اور اعلیٰ ہے۔ اس سے بہتر کوئی چیز موجود نہیں۔ اس محدود واقفیت سے آغاز کرنے کا لازمی نتیجہ یہ ہوتا ہے کہ ہمارا شعور (ایکو) بار بار غلطیاں کرتا ہے۔ اس کی پہلی غلطی وہی ہے جسے فرائیڈ نے آبائی الجھاؤ کہا ہے۔ ایکو والدین کو حسن و کمال کی انتہا سمجھ لیتا ہے۔ چند سال یہ غلطی خوب کامیاب رہتی ہے لیکن جب بیرونی دنیا سے متعلق ایکو کا علم وسیع تر ہو جاتا ہے تو وہ لا شعور کی خواہش کی بہتر ترجمانی کے قابل ہو جاتا ہے۔ اب اسے ایسا محسوس ہونے لگتا ہے کہ والدین کے تصور سے بہتر تصورات بھی دنیا میں موجود ہیں۔ اب والدین کا تصور اس کے لا شعور کو مطمئن نہیں کر سکتا۔ اب شعور، لا شعور کے سامنے اور تصورات پیش کرتا ہے۔ اکثر اوقات یہ تصورات ایسے ہوتے ہیں جن میں حسن و کمال "حقیقت" موجود ہی نہیں ہوتا۔ ہمارا شعور غلطی سے حسن و کمال کو ان کی طرف منسوب کر دیتا ہے۔ آخر کار یہ تصورات لا شعور کو مطمئن نہیں کر سکتے۔ شرک کی بنیاد یہی غلطی ہوتی ہے۔ انسان کی تمام ممکنیتوں اور دنیا کی تمام برائیاں ایکو یا شعور کی انہیں غلطیوں سے پیدا ہوتی ہیں۔

جب شعور اور لا شعور کے درمیان کچھا و پیدا ہوتا ہے تو اعصابی خلل پیدا ہو جاتا ہے۔ اس اعصابی خلل کو دور کرنے کا بہترین طریقہ کاری یہ ہے

کہ انسان فوراً اللہ کے سامنے پچے دل سے توبہ کرے۔ اپنی غلطیوں کا اعتراف کرے۔ نہایت اخلاص کے ساتھ خدا کی عبادت اور اطاعت کی طرف رجوع کرنے اور تمام ایسے افعال سے جو طلب حسن و کمال کے منافی ہوں، نہیں سے بچتا رہے۔ اگر وہ ایسا کرے گا تو اس کا مطلب یہ ہو گا کہ وہ لا شور کے اصل مقصود اور مطلوب کی طرف لوٹ رہا ہے۔ اس طرح شبور، فوق الشور سے یعنی لا شور کی غلط ترجیhanی سے الگ ہو جائے گا۔ لا شور کو بنے پناہ اطمینان اور تسلی حاصل ہو جائے گی اور وہ شور سے صلح کر لے گا۔

چیز توبہ اور خلصانہ عبادت خدا کی شدید محبت کے بغیر ممکن نہیں۔ یہ محبت خدا پر ایمان سے آغاز کر کے عبادت کے سبب ترقی پاتی ہے۔ اسی لئے عبادت (ذکر) کی عادت بنانا اعصابی امراض سے انسان کو محفوظ رکھتا ہے۔ جوں ہی شبور خدا کی عبادت کرنے لگتا ہے تو وہ صحیح سمت پر حسن و کمال کی تلاش میں چل لگتا ہے۔ اس طرح شبور لا شور کی صحیح خدمت انجام دیتا ہے؛ شبور کی شکایات جو ذہنی مجادلے اور اعصابی الجھاؤ کی خلک اختیار کرتی ہیں، دور ہو جاتی ہیں۔ شبور اور لا شور دوست بن جاتے ہیں اور پھر مل کر اپنے نصب العین یعنی کمال حسن کی طرف پڑھنے لگتے ہیں۔ شبور کا لا شور سے صلح کی کوشش کرنا انسان کا توبہ کرنا ہے۔ اور لا شور کا شبور سے صلح کر لیتا خدا کی رحمت کا لوٹ آنا اور خدا کا توبہ قبول

کر لیتا ہے۔ ایسی صورت میں جب انسان خدا کا ذکر کرتا ہے تو اس کے لاشعور کا جذبہ حسن زیادہ سے زیادہ اطمینان پانے لگتا ہے۔ حتیٰ کہ لاشعور، شعور میں پوری طرح جلوہ گر ہو جاتا ہے اور شعور کا اطمینان اور قوت دونوں ترقی کی انتہا پر پہنچ جاتے ہیں۔ یہی خود شعوری کی ترقی کی وہ منزل ہے جہاں ایک حدیث قدیم کے مطابق ”خدا انسان کا ہاتھ، پاؤں، جان، آنکھ، دل میں جلوہ گر ہوتا ہے۔“ خود شعوری کی یہ معراج ہوتی ہے۔ یہ کمال مرتبہ دم تک اگر باقی رہ جائے تو موت کے بعد بھی خود شعوری کی راحت اور آسودگی اور ترقی ہی کرتی چلی جاتی ہے۔ یہ ترقی بغیر کوشش کے ہوتی رہتی ہے۔ یہاں تک کہ یہ ایک ایسی انتہا پر پہنچ جاتی ہے کہ ہم اس کا اندازہ بھی نہیں کر سکتے۔ خدا فرماتا ہے ”کوئی شخص نہیں جانتا کہ (اگر وہ خدا کو راضی کر لے تو) اگلی دنیا میں کس قسم کی آنکھوں کی محنتک اس کے لئے تیار رکھی گئی ہے۔“

قرآن کے مطابق ایسے انسان کو مرتبہ وقت خدا کی طرف سے یہ بشارت سنائی جاتی ہے۔

”اے مطمئن جان! اپنے رب کی طرف لوٹ جا۔ تو اس سے راضی ہے اور وہ تجھ سے راضی ہے۔ میرے (خاص) بندوں میں مل جا۔ اور میری جنت میں داخل ہو جا۔“ (سورہ فجر)

قرآن یہاں جس چیز کو ”جان“ کہہ رہا ہے وہ ہمارا لاشعور ہی ہے۔

ذیل کی آیات میں بھی نفس سے مراد لا شعور ہے۔

**فِي انفُسِكُمْ إِلَّا تَبْصُرُونَ**

یعنی ”اور (خدا کی محبت) تمہارے لا شعور میں رکھ دی گئی ہے۔ کیا تم اپنے نفس کے اندر نہیں جھائختے؟“

غرض خدا کا ذکر اور عبادت جذبہ لا شعور کے اظہار کا صحیح اور کامیاب ترین طریقہ کار ہے۔ یہی وجہ ہے کہ خدا کا ذکر اور عبادت سے انسان کو کامل اطمینان قلب حاصل ہوتا ہے۔ اسی لئے خدا نے فرمایا۔

**إِلَّا بِذِكْرِ اللَّهِ تَطْمَئِنُ الْقُلُوبُ**

”خبردار! خدا کے ذکر سے دلوں کو اطمینان حاصل ہوتا ہے۔“

فرائید جیسا دہریہ یہ لکھتا ہے۔

”بالکل ممکن ہے کہ صوفیوں کے (ذکر و فکر کے) بعض طریقے نفس انسانی کے مختلف طبقات کے تعلقات کو بدل ڈالیں۔ اس طرح ہماری قوت اور اک لا شعور کی ایسی گمراہیوں پر حاوی ہو جائے جو بصورت دیگر اس کی دسترس سے باہر ہے۔“ سوال یہ ہے کہ کیا یہ طریقے ہمیں ایسے ابدی خلقائی کی طرف رہنمائی کرتے ہیں جن سے ساری برکتوں کا ظہور ہو گا؟ یہ بات ممکن ہے۔ تاہم ہمیں تسلیم کر لینا چاہئے کہ ہم نے بھی تحلیل نفس کے علاج کے سلسلے میں یہی طریقہ کار اختیار کر رکھا ہے۔“ (قرآن اور علم جدید)

عبدات، ذکر الٰہی اور لاشعور کے باہمی تعلق کو دیکھ کر فرائیڈ کو حیرت ہوئی ہے اور یہ شبہ بھی ہوا ہے کہ ”شاید یہاں ابدی حقائق پوشیدہ ہیں جن سے ساری برکتوں کا ظہور ہو گا۔“ لیکن بعد میں فرائیڈ اس خیال کو صرف اس لئے رد کر دیتا ہے کہ یہ خیال اس کی لاویٹی ذاتیت سے مطابقت نہیں رکھتا۔ بہرحال فرائیڈ کا یہ شبہ ہمارے اس تصور کو تقویت ضرور پہنچاتا ہے کہ جذبہ لاشعور کی حقیقت خدا کی محبت ہے کیونکہ خدا کی محبت میں حسن و کمال کی محبت ہے یہی نتیجہ انسان کی تمام غلطیوں اور مشکلات کا حل اپنے دامن میں لئے ہوئے ہے۔

خدا کی محبت کا عمل خدا کے خاص بندوں سے محبت کے ذریعہ پوری طرح انجام پاتا ہے۔ اسی لئے قرآن مجید میں چناب رسول صلی اللہ علیہ وآلہ وسلم سے اور ان کے اہل بیت پاک سے محبت کا حکم دیا گیا ہے۔ اہل بیت رسول کی محبت کو تو اجر رسالت قرار دیا گیا ہے۔ خدا نے ارشاد فرمایا ہے۔

”اے رسول) فرمادیجئے کہ میں تم سے کسی اجر کا سوال نہیں کرتا سوا اس کے کہ تم میرے قرابداروں سے محبت کرو۔ اور جو شخص یہ نیکی کما کر لائے گا ہم خود اس کی نیکیوں میں اضافہ کریں گے۔ (اس لئے کہ) خدا بہت معاف کرنے والا اور قدر کرنے والا ہے۔“ (سورہ شوریٰ)

گویا خدا والوں کی محبت ہماری کوتاہیوں کی معانی کا سبب بھی ہے اور

درجات کے بلند ہونے کا سبب بھی ہے اور سب سے بڑی چیز یہ ہے کہ اس محبت کا خدا تقدیر و احترام ہے۔ اس سے معلوم ہوا کہ انسان کی محکیل کا اصل راز خدا اور خدا والوں سے محبت ہے، خدا والوں سے محبت اس لئے کی جاتی ہے کہ یہ خدا کا حکم ہے بقول مرزا غالب۔

غالب ندیم دوست سے آتی ہے بونے دوست  
مشغول حق ہوں بندگی بو تراب میں  
امام شافعیؓ نے فرمایا کہ آل رسول صلی اللہ علیہ وآلہ وسلم! تمہارے  
مرتبہ کے لئے بس کی بہت کافی ہے کہ من لم يصل عليکم لا  
صلواة لہ۔

یعنی جو تم پر درود نہ پڑھے اس کی نماز ہی نہیں ہوتی۔ درود محمدؐ وآل محمدؐ سے محبت کا اظہار ہے اور ساتھ ساتھ ابراہیمؐ اور آل ابراہیمؐ کے  
حوالے سے تمام انبیاءؐ ماسبق سے تعلق کا اظہار ہے۔

# آیات قرآن

## سورہ انعام (آیات ۹۸ تا ۱۰۳)

”اور خدا وہی تو ہے جس نے ایک شخص سے تم کو پیدا کیا۔ پھر ہر ایک کے لئے ایک ٹھہر نے کی جگہ (باپ کی پشت) اور سونپنے جانے کی جگہ (ماں کا پیٹ اور قبر) کو مقرر کیا۔ لوہم نے تفصیل کے ساتھ حقیقت کی دلیلوں کو بیان کر دیا ہے۔ ان لوگوں کے لئے جو سمجھنا چاہتے ہیں۔ (۹۸) وہی خدا تو ہے جس نے آسمان سے پانی برسایا۔ پھر اس کے ذریعہ ہر قسم کی نباتات اگائی۔ پھر اس سے ہرے بھرے کھیت اور درخت پیدا کئے۔ پھر ان سے تہ در تہ ایک دوسرے سے گھٹتے ہوئے دانے نکالے۔ اور سمجھور کے شگوفوں میں سے پھلوں کے بچھے پیدا کر دیئے۔ جو زمین کی طرف بھکے پڑتے ہیں اور انگور، زیتون اور انار کے باغ اگادیئے جو ایک دوسرے سے بظاہر ملتے جلتے ہیں۔ پھر (ان میں سے) ہر ایک کی خصوصیات اور مزے الگ الگ ہیں۔ پھر جب یہ درخت پھل دیتے ہیں تو ان میں پھل آنے اور ان کے پکنے کی حالت کو ذرا غور و فکر کی نظر سے تو دیکھو ان چیزوں میں خدا کی (قدرت، حکمت، عظمت، نعمت) کی

نشانیاں اور دلیلیں ہیں۔ ان لوگوں کے لئے جو (خدا کو) دل سے مانا چاہیں۔ اس کے باوجود بھی لوگوں نے جنون کو خدا کا شریک ٹھہرا دیا حالانکہ خدا ہی نے ان کو پیدا کیا ہے۔ پھر انہوں نے بے جانے بوجھے جہالت سے خدا کے لڑکے لڑکیاں تصنیف کر دالیں۔ حالانکہ وہ خدا پاک ہے اور بلند وبرتر ہے، ان باتوں سے جو یہ لوگ کہتے ہیں۔ (۱۰۰) (خدا تو) وہ ہے جو زمین اور آسمانوں کو عدم سے پہلی پہل وجود میں لانے والا ہے۔ بھلا اس کا کوئی بیٹا کیسے ہو سکتا ہے جبکہ اس کی کوئی بیوی ہی نہیں ہے اسی نے تو ہر چیز کو پیدا کیا ہے اور ہر چیز کا پوری پوری طرح جانے والا ہے۔ (۱۰۱) یہ ہے تمہارا پالنے والا مالک۔ اس کے سوا کوئی خدا نہیں۔ وہ ہر چیز کا پہلے پہل شے سے پیدا کرنے والا ہے تو اس کی بندگی (عاجزانہ اطاعت) اختیار کرو۔ وہی ہر چیز کا کفیل، سرپرست، کام بنانے والا اور نگہبان ہے۔ (۱۰۲) اسے نکاہیں پا ہی نہیں سکتیں۔ مگر وہ سب نکاہوں کو پالیتا ہے۔ وہ جسم و جسمانیات اور مادیات سے مبراہے اور ہر چیز کی خبر رکھنے والا ہے۔ (۱۰۳) تمہارے پاس تمہارے پالنے والے مالک کی طرف سے بصیرت کی روشنیاں آگئی ہیں۔ اب جو ان پر نظر

گرتے ہوئے بینائی یا عقل و بصیرت سے کام لے گا، وہ خود اپنے ہی کو فائدہ پہنچائے گا اور جواندھا بنا رہے گا وہ خود اپنا نقصان کرے گا اور میں کوئی تمہارا پسپردیار (ٹھیکیدار) یا نگہبان نہیں ہوں۔” (۱۰۲)

### تشریح :

حضرت امام جعفر صادق علیہ السلام نے فرمایا کہ ”اگر خدا نہ ہوتا تو دنیا اس لطم و ضبط کے ساتھ موجود نہ ہوتی اور چونکہ خدا کی نعمتی نہیں کی جاسکتی۔ اس لئے اس کے اثبات کے سوا کوئی چارہ نہیں کیونکہ نعمتی اور اثبات کے درمیان کوئی تیری صورت ممکن نہیں“ (توحید صدقہ)

محققین نے اس آیت سے نتیجہ نکالا کہ اس آیت نے قطعی فیصلہ کر دیا کہ خدا کو نہ تو دنیا ہی میں دیکھا جاسکتا ہے اور نہ آخرت میں۔ صرف خدا کی نشانیوں اور دلیلوں کے ذریعہ خدا کی صفات کو دیکھا اور سمجھا جاسکتا ہے یہ وہ عقل کا امتحان ہے جس میں کامیابی حاصل کرنے میں انسان کی بخوبی اور حقیقتی کامیابی کا داروددار ہے۔ کیونکہ خدا کی ذات اس قدر لطف ہے کہ نہ گاہیں اس کو کبھی نہیں پاسکتیں۔ اب یہ کہنا کہ قیامت میں خدا کو نہ گاہیں پالیں گی۔ اس آیت کے مترمع خلاف ہو گا۔ کیونکہ قیامت میں خدا کی ذات اور صفات میں کوئی تپذیلی واقع نہ ہو گی۔

ای لئے حضرت علی علیہ السلام نے فرمایا۔ ”خدا کو دل اور ایمان کی بسیرت کی آنکھوں سے دیکھا جاسکتا ہے۔“

حضرت امام رضا علیہ السلام سے اینے لوگوں کے بارے میں پوچھا گیا جو قیامت میں خدا کو دیکھنے کے قائل ہیں؟ حضرت امامؑ نے فرمایا۔ ”جس شخص نے خدا کی صفتیں اس طرح بیان کیں جس طرح خدا نے اپنی ذات کے لئے بیان نہیں فرمائی ہیں، تو اس نے خدا پر سب سے بڑا بہتان باندھا۔ خدا نے اپنے لئے فرمایا۔ ”اے نگاہیں پاہی نہیں سکتیں۔“ اس سے ظاہری آنکھیں ہی مراد نہیں بلکہ وہم و خیال کی آنکھیں بھی مراد ہیں۔ (از تفسیر مجعع البیان و تفسیر عیاشی)

حضرت امام جعفر صادق علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا کہ ”اس آیت میں ابصار یعنی نگاہوں سے مراد احاطہ وہم و خیال بھی ہے۔ غرض اس سے مراد آنکھوں کی پیٹاگی ہی نہیں اور نہ اس سے آنکھوں کا اندازہ ہونا مراد ہے۔ اس سے مراد احاطہ وہم و خیال ہے۔“ (تفسیر صافی ص ۱۶۶)

آیت میں بتایا گیا ہے کہ خدا ”بدیع“ یعنی لاثے سے شے کا پہلی مرتبہ پیدا کرنے والا ہے۔ ہمارے سامنے داں یا ایجاد کرنے والے خدا کی پیدا کی ہوئی چیزوں کو جوڑ جائز کرنی چیزیں بناتے ہیں مگر خدا عدم محض سے چیزوں کو وجود میں لا تا ہے۔

مثلاً اسی آیت میں پھلوں کے پیدا ہونے کا ذکر فرمایا گیا ہے۔ پھلوں کی تخلیق پر غور فرمائیں تو ان میں کیسی کیسی باریکیاں ہیں۔ کس قدر باریک کیمیاوی اور طبعی تغیرات ہیں۔ پھر ان میں خوبیوں، مزہ، جامت، رنگ، حیاتیں کی مقدار پر نظر ڈالیے تو یہ کس قدر چیزیں اور مفید تخلیق ہے جو کس قدر خدا کی عظمت، قدرت اور لطافت کی طرف ذہن کو متوجہ کرنے والی ہے۔

پودوں کی غذا ناکشو جن، چوتا، پوتاشم اور ہائینڈرو جن ہوتے ہیں۔ پودوں کو یہ غذا نوٹے ہوئے پتوں، گوبر، ہڈیوں، بالوں اور جانوروں کے خون سے اخذ خود حاصل ہو جاتی ہے۔ خزان میں پتوں کا جھڑنا، زمین کو غذا فراہم کرنا ہے۔ ۲۳ ہزار میل لمبی زمین کو غذا اور پانی فراہم کرنا انسان کے بس کی بات نہیں تھی۔ خدا نے پتوں کو کھاؤ بنایا اور پودوں کی جزوں تک پہنچا دیا۔

پانی پہنچانے کے لئے ڈول سمندروں میں ڈالے۔ ہوا کے رسمے ان ڈولوں کو اٹھا کر لے چلے اگر صرف ایک ایکڑ زمین کو سکڑوں سنتے سیراب کرنے لگیں تو سال بھر میں بھی یہ کام انجام نہ دے سکیں گے۔ مگر خدا کی شان دیکھتے ارب دو ارب شن پانی سمندروں سے آتا ہے اور پیاسی زمین کو سیراب کر دیتا ہے۔ فرمایا ”اللہ وہی ہے جو ہواوں کو سمندروں کی طرف بھیجتا ہے۔ جہاں سے یہ آبی بخارات کو ہانک کر لاتی ہے۔ اس طرح

ہم مردہ بستیوں کو سیراب کرتے ہیں۔" (فاطر ۱۹)

پھر قدرت کا نظام دیکھئے کہ پودوں کی جڑوں میں بہت چھوٹے چھوٹے کیڑے ہوتے ہیں جن کو بیکٹریا کہتے ہیں۔ ان کی ایک پوری دنیا پودوں کی جڑ میں آباد ہوتی ہے۔ یہ کیڑے زمین کی نائشو جن کھا کر ایک رس خارج کرتے ہیں جس میں نائشو جن کی مقدار بہت زیادہ ہوتی ہے۔ نائشو جن حیات نباتات کا جزو اعظم ہے۔ اگر یہ بیکٹریا نہ ہوں تو پودا اگ ہی نہ سکے۔ اگر یہ بیکٹریا نظر آتا تو دوسرے کیڑے اس کو کھاجاتے۔ اس لئے قدرت نے یہ انتظام کیا کہ وہ دکھائی نہیں دیتے۔ بلند اور پست زمینوں میں ان کی مقدار ضرورت کے لحاظ سے مختلف ہوتی ہے۔ حاب کے مطابق اگر ایک سوا ایکڑ کھیت میں دس کسان ہل چلا رہے ہوں تو بارہ سو مزدوروں کا ایک تھنی لشکر بھی وہاں کام کر رہا ہوتا ہے اب آپ خود فیصلہ فرمائیں کہ کبھی باڑی میں کتنا حصہ انسان کا ہے اور کتنا حصہ خدا کا ہے۔ خدا فرماتا ہے۔

"اے کبھی باڑی کرنے والو تم نے کبھی غور بھی کیا کہ اصلی کسان کون ہے؟ تم یا ہم؟ اگر ہم چاہیں تو (بیکٹریا کو کام) سے روک کر تمہارے لبلہات کھستیوں کو برباد کر کے تمہارے حواس اڑا دیں۔" (واقعہ ۶۵ تا ۷۶)

نائشو جن دنیا نے نباتات کی غذا ہے اور نباتات ہماری غذا ہیں۔

جب بادلوں میں بھلی چکتی ہے تو اردو گرد کی آسیجن ناٹروجن میں تبدیل ہو جاتی ہے اور بارش کے قطرے ناٹروجن کے ذخیرے کو لے کر زمین پر اترتے ہیں اس کا مطلب یہ ہوا کہ بھلی کا ہر قسم انسان کے لئے ایک پیام حیات ہے۔

خدا فرماتا ہے ”بھلی کی چمک (جس سے) تم میں خوف اور امید کی سیکھش پیدا ہو جاتی ہے، اللہ کے مخلوقات تخلیق ہی سے ہیں۔ کائنات کا مالک آسمانوں سے بارش برسا کر (ناٹروجن کو زمین پر ڈالتا ہے اور) مردہ زمین کو زندہ کر دیتا ہے۔ اس کام میں عقل سے کام لینے والوں کے لئے خدا کی دلیل اور سبق موجود ہے“۔ (زوم۔ ۳۲)

پھر قدرت کے باریک اور یچیدہ انتظامات ملاحظہ فرمائیں کہ زمین کو چونے کے علاوہ سلفور ک ایڈ، فاسفورس ایڈ، نائزک ایڈ اور پوٹاش کی بھی ضرورت ہوتی ہے۔ یہ چیزیں پہاڑوں پر ملتی ہیں۔ اگر یہ کام ہم خود انجام دیں تو ہمیں کdal لے کر ہر پہاڑ پر جانا پڑتا۔ اور کھوڈ کھوڈ کر ان اجزاء کو زمین پر بچانا پڑتا۔ جس میں صدیاں صرف ہوتیں۔ خدا نے اس کا بندوقست اس طرح کیا کہ بارش کا پانی پہاڑوں پر پہنچایا وہاں کی سردی سے پانی کو برف بنا کر جمادیا پھر گرمی میں اس برف کو سکھلا کر پہاڑی شگافوں پر بھایا اس طرح وہ پانی پہاڑوں کی زمین سے پوٹاش اور سلفر کی ایک دنیا اپنے ساتھ بھا کر لایا۔ پھر یہی پانی نہروں کے ذریعہ ہمارے کھیتوں

پر پہنچا تو زمین کو اس کے تمام ضروری اجزاء فراہم ہو گئے۔ خدا فرماتا ہے۔

”کیا تم دیکھتے نہیں کہ اللہ نے فضا کی بلندیوں سے پانی اتارا جو زمین کی درازوں میں داخل ہو کر پھر چشموں کو صورت میں باہر نکالا اور پھر ان چشموں سے رنگ برنگ کی کھیتیاں نکل آئیں۔“ (زم-۲۲)

نباتات میں نرمادہ کا ہونا بالکل جدید تحقیق ہے اور نباتات میں خوشی اور غم کے احساسات کا راز بالکل جدید تحقیق سے معلوم ہوا ہے لیکن قرآن نے چودہ سو سال پہلے بتادیا تھا۔

### وَمِنْ كُلِّ شَيْءٍ خَلَقْنَا زَوْجَيْنِ (ذاريات)

”ہم نے ہر چیز سے نرمادہ کے جوڑے پیدا کئے۔“

پھر فرمایا۔ ”تم دیکھتے ہو کہ پہلے زمین پیاسی ہوتی ہے۔ پھر جب ہم بارش بر ساتے ہیں تو وہ خوش ہو جاتی ہے۔ اس کی وقتیں پیدا ہو جاتی ہیں اور وہ خوبصورت درختوں کے جوڑے ابتداء ہیں۔“ (جمر ۵)

”تمام نباتات، میوانات اور انسانوں کی تخلیق اور ترتیب، آسیجن، ہائیڈروجن کا رین، ناٹریوجن اور چند نمیاءت سے ملی ہوئی ہے مگر ان چیزوں کی ملاحت سے اس قدر مرکبات تیار ہوئے کہ آج صرف نباتات کی تقریباً ۱۳ لاکھ فتنیں اور حیوانات کی ۱۳ لاکھ انواع و اقسام دریافت ہو چکے ہیں۔ ان چند عناصر سے اس قدر رنگ برنگ کی چیزوں کی تخلیق، صنایع کا

حریت انگلیز مجہز ہے اور خدا کی قدرت و حکمت، عظمت اور رحمت کا میں  
ثبوت ہے۔

خدا فرماتا ہے ”کائنات پر خدا کی مشیت قاہرہ کی حکومت ہے اور  
اس نے تم پر محافظ مقرر کر کے ہیں اور تم میں سے جب کسی کی موت آتی  
ہے تو اس کو ہمارے پیغام پہنچانے والے (ملائیکہ) پورا پورا اخالیتے ہیں۔  
پھر اسے اللہ کی طرف لوٹادیتے ہیں جو ان کا حقیقی آقا و مالک ہے۔ اس  
کے سوا کوئی خدا نہیں اسی کے لئے حکمرانی ہے اور وہ بہت جلد حساب لینے  
والا ہے۔“ (انعام ۶۱-۶۲)

بارش خدا کی کتنی بڑی بعثت ہے اور رحمت ہے؟ اس کا اندازہ آپ  
۱۹۳۸ء کے اس تجھیں سے کر سکتے ہیں کہ صرف ۱۰۰ میل کے رقبے کو  
سیراب کرنے کے لئے جس قدر بخارات کی ضرورت ہوتی ہے وہ پانچ لاکھ  
ٹن کوئلے کو جلانے سے پیدا ہو سکتے ہیں۔ اس حساب سے تمام ہندوستان پر  
صرف دس ملٹ بارش بر سانے پر نوے کھرب ٹن کوئلہ جلانا پڑے گا۔  
جس کی قیمت چار سو چھاس کھرب روپے بنتی ہے اور یہ رقم حکومت ہند کی  
سالانہ آمدنی سے تیس ہزار گناہ زیادہ ہے۔

دنیا کا عظیم ماہر عضویات مالی بکس کریدرنے لکھا۔

”خدا کے وجود قدرت و حکمت گا سب سے بڑا ثبوت نظام کائنات کے  
نظم و ضبط اور اس کی ہم آہنگی میں ملتا ہے۔ ایک ایسی کائنات جس میں

مختلف فطری قوتوں پوری باندا۔ بگل سے مصروف عمل ہیں کہ یہ تصور بھی نہیں کیا جاسکتا ہے کہ یہ نظم، بلا کا نظم و ضبط کسی ناظم کے بغیر ممکن ہو سکتا ہے؟ ساری کائنات کے نظم و ضبط کا یہ حال ہے کہ سیاروں کی نقل و حرکت کے بارے میں یہ تک پایا جاسکتا ہے کہ فلاں وقت فلاں سیارہ کہاں ہو گا؟ پھر یہی باندا۔ بگل تمام کیمیائی رو عمل میں پائی جاتی ہے۔ اور یہی نظم و ضبط جو ہر قی اثرات کے عمل اور رو عمل میں پایا جاتا ہے۔ اس کا یہ نتیجہ ہے کہ طبی تغیرات کے باقاعدہ فارمولے اور ضابطے دریافت کرنے گئے ہیں۔ انسان فہم و مشاہدے کی رو سے اس قسم کا نظم و ضبط ایک ناظم اعلیٰ اور زبردست کار فرا ذہن کے بغیر ممکن ہی نہیں ہو سکتا۔ کیونکہ جہاں کہیں بھی کسی قسم کا کوئی منصوبہ ہوا اور اس منصوبے کو ٹھیک ٹھاک عملی جامہ پہنانے والی کوئی طاقت نہ ہو، تو ہمارے مشاہدے کے مطابق وہاں نظم و ضبط کے بجائے انتشار اور افرا تفری پائی جائے گی۔۔۔ (مالن بکس کریدر دنیا کا عظیم ماہر عضویات)

یہی دنیا کا عظیم ماہر عضویات مالن بکس کریدر نے اپنے میدان میں آکر لکھا ہے۔

”ماہر طبیعت کی حیثیت سے مجھے سب سے زیادہ جس چیز نے متاثر کیا وہ انسانی اور حیوانی جسم کے کسی بھی عضو کی تخلیق یا ساخت ہے جو دنیا کے تمام ذہین ترین انسان مل کر بھی انجام نہیں دے سکتے۔ انسان

ہن سے زیادہ سے زیادہ یہ کر سکتا ہے کہ ان میں سے بعض اعضاء کی حرکات اور ان کے افعال کی محدود پیانے پر مصنوعی طریقوں سے نقلی کر کے مصنوعی دل، گردے، بیسیمہ اور مشینی دماغ بنالیتا ہی ہماری معراج ہے۔

مثلاً دماغ ہی کو لے لجھتے۔ یہ ناقابلِ قیم صلاحیتوں کا مالک ہے لیکن اس کی طبیعی حقیقوں کے بارے میں اس سے زیادہ کچھ نہیں پڑتے چل سکا کہ اس میں کچھ برق صفت اثرات پیدا کرنے کی صلاحیت ہے اور انہیں کی وجہ سے کچھ کیمیائی تغیرات ظہور پذیر ہوتے ہیں لیکن حقیقت یہ ہے کہ دماغ کی مشینی کے ان گنت کام ہیں جن کا احاطہ کرنا بھی ممکن نہیں۔ یہ دماغ ہی ہے جو تمام اعضاء کو حرکت میں لاتا ہے اور ان پر پورا پورا اضطراب اور کنٹرول بھی رکھتا ہے۔ حتیٰ کہ دل کی حرکت اور سانس کی آمد و رفت بھی دماغ کے تابع فرمان ہے۔ قوت حافظہ اسی کا ایک کرشمہ ہے۔ دماغ کے نہاد خانے میں ہزاروں شکلیں، صورتیں، خاکے، تصورات، احساسات، جذبات، نظریات محفوظ رہتے ہیں اور ذرا سے اشارہ پر وہ ہماری آنکھوں کے سامنے پھر جاتے ہیں۔ کسی کے لئے ممکن نہیں کہ دماغ کی ان عظیم صلاحیتوں کی کوئی طبیعی توجیہہ پیش کر سکے کہ آخر یہ گوشت اور پخنوں کا لو تمہرا مشکل سے مشکل سائل کو کس طرح حل کرتا ہے؟ اس میں استدلال، استدراک، خواہشات، تحریکات، سکون و اطمینان، اضطراب

اور بے چنی کی گوناگوں خصوصیات کس طرح پیدا ہو گئیں۔ اتنے سے دماغ میں جمالیاتی ذوق، حسن کا اور اک اور طلب، سینکڑوں جذبات اور احساسات غیر مرئی خالق، محبت، نفرت، خودداری اور شخصیت کا ارتقاء جیسی عظیم خصوصیات کہاں سے پیدا ہو گئیں۔

پھر جسم کی پیچیدہ مشینزی کو لجھتے اور اس کی مختلف قسم کے کیمیائی عمل میں ضبط و نظم کو دیکھتے۔ جس عمل کو جسم کے باہر اگر کسیں کسی طرح دوہرانے کی کوشش کی جائے تو کبھی ہرگز کامیابی حاصل نہ ہوگی۔ کتنی عجیب بات ہے کہ ہر جسم کے اندر جو نظام نمکیات کے ہاضمہ کے مفتر اثرات اور تکان کو زائل کرتا ہے، وہی نشوونما کے لئے سازگار حالات بھی پیدا کرتا ہے، جسم پر بیماریوں کے جراشیم کے حملہ آور ہونے کی صورت میں خون کے اندر وفاہی ذرات وجود میں آتے ہیں۔ پھر ان وفاہی ذرات کی الگ معین نویت ہوتی ہے۔ پھر یہ کہ ہر شخص کا کیمیائی مزاج جداگانہ ہے۔ سوال یہ ہے کہ وہ کون سا عظیم ترین دماغ ہے جو اتنے کچھ گوناگوں مختلف النوع کیمیاوی امتزاج پیدا کرنے پر قادر ہے؟

عظیم سائنس داں پاچ کے دور کے بعد اب یہ بات سائنسی طور پر مان لی گئی ہے کہ زندگی جامد اور بے جان مادے سے وجود میں نہیں آسکتی۔ کیونکہ اب سائنس کے تجربات میں اس حد تک کامیابی ہو چکی ہے کہ اتنا تیک کوششوں کے بعد بھی جدید ترین سامانوں سے لیس لیبارٹریز مختلف

قسم کا ماحول اور کیفیات تک پیدا کر سکتی ہیں اور انہوں نے دماغ کے کچھ اجزاء ترکیبی بھی پیدا کر لئے ہیں۔ وہ کبھی یہ نہیں مان سکتیں کہ تخلیق کائنات انسان کے تمام لوازمات مقرر تاب سے محض حسن اتفاق سے پیدا ہو گئے۔ یہ بات حساب اور جدید سائنس کے نقطہ نظر سے قطعاً "ناممکن الوقوع ہے۔"

اور اگر کچھ مادے حسن اتفاق سے وجود میں آبھی گئے تو بھی یہ سوال بدستور باقی رہتا ہے کہ آخر وہ تمام لوازم بقاء اور برقرار رہ، وہ وحدت، وہ تمام طبعی عوامل کماں سے وجود میں آگئے جو ان گیسوں سے پیدا ہونے والے مادے کے چھوٹے چھوٹے نکلوں کو خلا میں لاکھوں برس سے معلق رکھے رہے یا انہیں حرکت میں لاتے رہے اور جو عوامل آج بھی پوری کائنات کو قابو میں رکھے ہوئے ہیں۔

اسی بناء پر البرٹ آئن اسٹائن نے خدا کی ذات اور اس کے علم وقدرت کا اعتراف کرتے ہوئے لکھا ہے۔

"یہ ایک لامحدود اور اعلیٰ ترین قوت و علت ہے جس کے مظاہرے ناقابل فہم کائنات میں ہر جگہ بکھرے ہوئے نظر آتے ہیں۔ (ماخوذ از مقالہ ڈاکٹر مارلن بکن کریڈر)

### انسان کی ترقی کا راز

خدا کا یہ فرمाकہ "یہ ہے تمہارا پالنے والا مالک۔ اس کے سوا کوئی

خدا نہیں۔ وہی ہر شے کا پہلے پہل لاشے سے پیدا کرنے والا ہے (اس لئے) اس کی بندگی (یعنی) عاجزانہ اطاعت کرو۔"

اس لئے انسان کی ترقی کا راز صحیح آدرش (مقصد حیات) کے تقاضوں کے مطابق عمل کرنا ہوتا ہے۔ صحیح آدرش کے تقاضوں کے مطابق کام کرنے کا نام "عمل صالح" ہے۔ ذکر اور عمل صالح دونوں خود شعوری کی آدرش سے محبت کو ترقی بھی دیتے ہیں اور انسان کے جذبہ حسن و کمال کو تشغیل بھی دیتے ہیں اور انسان کی پوری قوت کوچے آدرش کے زیر تصرف لانے میں بھی مددگار ثابت ہوتے ہیں۔ اسی سے خود شعوری کی ترقی یا ارتقاء کا عمل انجام پاتا ہے۔ یہی انسان کا تکامل یا ارتقاء ہے۔

جب انسان چے آدرش کے حسن و کمال کو یعنی خدا کو پہچان لیتا ہے، یعنی خدا پر ایمان لے آتا ہے تو لوگ انسان کی خود شعوری اپنے ارتقاء کے راستے پر پہلا قدم رکھتی ہے۔ پھر اس کا احساس حسن و طریقوں سے اظہار پاتا ہے۔

(۱) ذکر یا نماز یا حلاوت۔ اس عمل کے ذریعہ انسان اللہ کے امامے حسنہ پر غور کرتا ہے اور (۲) پھر امامے حسنہ کے تقاضوں کے مطابق عمل کرنے کی کوشش کرتا ہے۔ یعنی خدا کے صفات اور احکام کے تقاضوں کو پورا کرنے کی کوشش کرتا ہے۔ یعنی عالمگیر اخلاقی اصولوں کے مطابق عمل کرتا ہے۔ یہی اصل عبادت ہے۔

شروع شروع میں خدا کی محبت کی ابتدا ہوتی ہے اور وہ محبت کمزور ہوتی ہے تو ان اصولوں پر عمل کرنا اس کو مشکل معلوم ہوتا ہے کیونکہ جذبہ حسن کا انسان پر اتنا تصرف نہیں ہوتا کہ وہ سارے اعمال کا سرچشمہ بن جائے۔ یعنی انسان پوری طرح اپنے آدرش صحیح کے تصرف میں نہیں آتا۔ اس کا کچھ حصہ دوسرے تصورات یا آدرش کے تصرف میں ہوتا ہے۔

اس نے اس کا عمل پچھے اور صحیح آدرش کے تقاضوں کے عین مطابق سرزد نہیں ہوتا۔ ایسے ہی موقعوں پر انسان سے غلطیاں اور گناہ سرزد ہوتے ہیں۔

لیکن جس قدر وہ ذکر اور نماز کے ذریعہ خدا کے امامے حسنہ پر غور و فکر کرتا جاتا ہے اسی قدر اس کے احساس حسن اور خدا سے محبت میں ترقی ہوتی جاتی ہے۔ اسی محبت کی وجہ سے وہ زیادہ صحت و صفائی کے ساتھ آدرش کی محبت کے تقاضوں کے عمل کو پورا کرتا ہے۔ اس کے علاوہ اس عمل سے اس کا آدرش یعنی خدا سے محبت انہمار پا کر اور طاقتوبر ہوتی چلی جاتی ہے۔ اب اس کی توجہ اور شعور ارتقا کی منزلیں طے کرتا چلا جاتا ہے۔ اب اس کی توجہ کا مرکز خدا اور اس کے اماء حسنہ ہو جاتے ہیں جو اس کے وجود میں سا جاتے ہیں کیونکہ اس کا جذبہ حسن پوری طرح تسلیم پاتا ہے۔ اس عمل سے خود شعوری کی خدا (یا آدرش) سے محبت

اور قوی تر ہو جاتی ہے۔ اس ترقی یا فتح محبت کی وجہ سے وہ اس محبت کے  
 تقاضوں کو اور بھی زیادہ اچھی طرح سے سمجھتا اور اخلاص کے ساتھ پورا  
 کرتا ہے۔ یہی بندگی اور عبادت کی معراج ہے۔ یہاں پہنچ کر انسان کی  
 خود شوری اپنی مراد کو پہنچ جاتی ہے اور اس کا خالق اس سے راضی  
 ہو جاتا ہے اور پھر اس کو خدا کی طرف سے خوشخبری سنائی جاتی ہے کہ  
 رضی اللہ عنہم و رضوانہ۔

یعنی ”خدا ان سے راضی ہوا اور وہ خدا نے راضی  
 ہوئے“۔ (قرآن)

اس منزل پر خود شوری خود آپ کو پالیتی ہے۔ قرآن کی اصطلاح میں  
 یہی انسان کے تزکیہ فلاح اور نفس مطمئن کی منزل ہے۔ گویا انسان اس  
 حالت میں جنت کے اندر ہوتا ہے۔ جیسا کہ خدا نے فرمایا۔

”جس نے اپنی جان کو (غلط آدروش کی محبوتوں سے) پاک کر لیا وہ  
 کامیاب ہو گیا۔“ (یعنی) جس نے اللہ اور اس کے رسول صلی اللہ علیہ  
 وآلہ وسلم کی اطاعت والی زندگی اختیار کی۔ اس نے بت بڑی کامیابی  
 حاصل کی۔

ایسے ہی انسان سے موت کے وقت خدا کی طرف سے کہا جاتا ہے۔

”اے مطمئن جاں! اپنے پالنے والے مالک کی طرف لوٹ جا۔ تو اس  
 سے راضی ہے، وہ تجھ سے راضی ہے تو میرے (خاص) بندوں میں شامل  
 ہو۔“

ہو جا اور میری جنت میں داخل ہو جا۔ (قرآن)

گویا جنت نام ہے خدا کی رضا مندی یا محبت کا۔ جیسا کہ خدا نے فرمایا۔

”جنت میں انہیں خدا کی رضا مندی حاصل ہوگی اور یہ بہت ہی بڑی چیز ہے۔ کاش کہ وہ جائیں۔“ (قرآن)

اس مقام پر پہنچ کر خود شعوری کو بے حد سرور حاصل ہوتا ہے۔ خود شعوری خدا کی محبت کی وجہ سے ترقی کرتی چلی جاتی ہے۔ یہاں تک کہ جب خدا کی محبت کمال کو پہنچ جاتی ہے تو یہ لطف و سرور بھی اپنے کمال کو پہنچ جاتا ہے۔ اس وقت انسان اپنے مطلوب حقیقی (خدا) کی طرف ایک شدید کشش کا جذبہ محسوس کرتا ہے۔ اسے ایسا معلوم ہوتا ہے کہ اس نے خود کو خدا کی محبت میں کھو دیا ہے۔ پھر وہ اس محبت کے تقاضوں کے پورا کرنے میں زبردست لذت محسوس کرتا ہے۔ اس کو نفس مطمئن کہتے ہیں۔ اس حالت میں وہ خود کو اپنے معیبو کے مقاصد کو پورا کرنے کے لئے وقف کر دیتا ہے۔ اس طرح وہ مجازی طور پر ہی سی نائب خدا کا مقام حاصل کر لیتا ہے۔

کیونکہ اس منزل پر وہ خدا کی ہر عطا، ہر نعمت کو خدا کی مرضی کے مطابق استعمال کرتا ہے اور صرف خدا کی خوشی کے لئے خدا کی تخلوق کی خدمت کرتا ہے اور ایسا کرنے کے لئے اپنے اندر زبردست خواہش اور

رغبت محسوس کرتا ہے جس سے وہ خود کو روک بھی نہیں سکتا۔  
 اس حقیقت کو قرآن نے اہل بیت "رسول" کے حوالے سے یوں  
 فرمایا۔

"وہ لوگ بھوکے ہونے کے باوجود خدا کی محبت میں مسکینوں،  
 تیبیوں اور قیدیوں کو کھانا کھلاتے ہیں (اس احساس کے ساتھ کہ)  
 ہم تمہیں صرف اللہ کے لئے کھانا کھلاتے ہیں۔ ہم تم سے کسی قسم  
 کا کوئی بدلہ (بلکہ) شکریہ تک نہیں چاہتے"۔ (سورہ دھر)  
 اسی منزل کو رسول اکرم صلی اللہ علیہ وآلہ وسلم نے ایک  
 حدیث قدسی میں اس طرح فرمایا کہ مومن کی محبت عبادت، اطاعت  
 اور نوافل ادا کرنے سے ترقی کرتی چلی جاتی ہے۔ یہاں تک کہ  
 میں (خدا) اس کا ہاتھ ہو جاتا ہوں جس سے وہ پکڑتا ہے۔  
 (خدا) اس کے کان بن جاتا ہوں جس سے وہ سنتا ہے۔ (خدا)  
 اس کی آنکھیں بن جاتا ہوں جس سے دیکھتا ہے۔  
 اس منزل کو عرفاء "وصل" کہتے ہیں۔

گویا یہ وہ منزل ہے کہ مومن کا ہر عمل خدا کی مرضی کے میں مطابق  
 ہو جاتا ہے۔ اب جوں جوں مومن خالق سے عملی تقاضوں کرتا چلا جاتا  
 ہے۔ اس کی خود شعوری کی مخفی قوتیں اجاگر ہوتی چلی جاتی ہیں اور اس کی

خدا سے محبت برصغیر چلی جاتی ہے۔ وہ اپنے جذبہ حسن اور آدرش کے صحیح تقاضوں کو اچھی طرح سمجھتے اور پورا کرنے لگتا ہے اب اسے اپنی خواہشات کی مخالفت کی مزاحمت زیادہ پریشان نہیں کرتی۔

اس منزل تک پہنچنے کے لئے ضروری ہے کہ انسان خدا کے دیئے ہوئے اس علم سے جو نبیؐ کے ذریعے ملتا ہے، اپنی محبت کی پروشن کرے، نبیؐ کا دیا ہوا علم حسن حقیقی یعنی خدا کے صفات جمال و کمال کا علم ہوتا ہے۔ نیز نبیؐ کے دیئے ہوئے علم میں انسان کی خود شعوری کی ترقی اور تربیت کے لئے تمام ضروری سامان موجود ہوتا ہے جو خود شعوری کی غذا کا کام انجام دیتا ہے جس میں تمام ضروری حیاتیں موجود ہوتی ہیں۔ نبیؐ کے دیئے ہوئے علم کی وجہ سے انسان غلط اور مخالف تصورات یا آدرش کی محبت کی پیاری سے محفوظ ہو جاتا ہے اور اس کی کچھی محبت ترقی کرتی ہے۔ اس طرح انسان جب ارتقاء کرتا ہے تو خدا کی صفات سے زیادہ سے زیادہ حصہ پالیتا ہے۔ اور ان کو اپنی ذات کے اندر زیادہ سے زیادہ منعکس کرتا ہے۔ اس منزل پر وہ خدا کا حقیقی خلیفہ بن جاتا ہے۔ پھر خدا اپنی روح انسان میں پھونکتا ہے۔ جب کہ خدا نے حضرت آدمؑ سے فرمایا۔

”جب میں اس کو مکمل کرلوں اور اپنی روح اس میں پھونک دوں تو تم (سب فرشتو) اس کے سامنے سجدے میں گرجانا۔“

جس طرح مصور کی تصویر مصور کی شخصیت اور اس کی صفات کو زیادہ

سے زیادہ منعکس کرتی ہے۔ اس طرح انسان کامل خدا کی صفات کو منعکس کرتا ہے۔ جس طرح خدا رحمت اللعالمین ہے اسی طرح خدا اپنے رسول کو بھی رحمت اللعالمین فرماتا ہے۔ جس طرح خدا ولی ہے اسی طرح وہ اس بندے کو بھی ولی کہتا ہے جو رکوع کی حالت میں بھی خدا کی مخلوق کے حقوق ادا کرتا ہے۔

اس طرح انسان جب خدا کی صفات کو اپنے عمل سے منعکس کرتا ہے تو وہ حقیقت میں خدا کے آدرش کو اپنا آدرش بناتا ہے۔ کیونکہ خدا ہی کے تصور حسن نے کائنات کو پیدا کیا ہے۔ جس طرح مصور کا تصور حسن تصویر کو پیدا کرتا ہے۔ اس لئے ہم جوں جوں اپنے اندر خدا کے صفات حسنہ کا عکس یا جھلک پیدا کرتے جا رہے ہیں گویا خدا سے قریب آرہے ہیں اور خدا کی اس تصویر کو مکمل کر رہے ہیں جو اس نے بنارکھی ہے۔ اس طرح کائنات ایک مصور کا ہاتھوں سے ارتقاء کرنے والی تصویر کی طرح بدترین ارتقاء کر رہی ہے۔ اور ایک دن ارتقاء کے کمال کو پہنچ جائے گی۔ (قرآن اور علم جدید)

اسی دن خدا کا یہ ارشاد حقیقت کا روپ دھار لے گا کہ ”یہ دین اسلام سارے ادیان پر غالب آنے کے لئے بھیجا گیا ہے“۔ وہی انسان کی تہذیب ہو گی۔ جس دن بقول رسول خدا ﷺ علیہ وآلہ وسلم اگر قیامت کے آنے میں ایک دن بھی باقی رہ جائے گا تو بھی خدا اس ایک دن کو اتنا

طويل کر دے گا کہ وہ شخص ظاہر ہو گا جس کا نام میرے نام پر ہو گا (جو  
میری اولاد سے ہو گا) اور وہ زمین کو عدل و انصاف سے اس طرح بھردے  
گا جیسے وہ ظلم و جور سے بھری ہو گی۔ (بخاری شریف)

## آیات قرآنی

”وَهُوَ اللَّهُ الْمُنْتَهَىٰ تَوْهِيْہٰ جَسْ نَے گھنے گھنے باغ پیدا کئے جو ایسی بیلوں  
والے ہیں جو (بائسوں، رسیبوں وغیرہ کی مدد سے) اونچی کی جاتی ہیں  
اور کھجور کے درخت پیدا کئے اور طرح طرح کی کھیتیاں اگائیں۔  
جن سے طرح طرح کے کھانے کی چیزیں حاصل ہوتی ہیں۔ نیز یہ کہ  
زیتون اور انار کے درخت پیدا کئے جن کے پہل صورت شکل میں  
تو ایک دوسرے سے ملتے جلتے ہوتے ہیں مگر مزے اور خصوصیات  
میں ایک دوسرے سے الگ ہوتے ہیں۔ تو جب یہ پہل دینے لگیں  
تو ان کے پھلوں کو کھاؤ اور جب ان کی فصل کاٹو تو اللہ کا حق ادا  
کرو۔ (یعنی خدا کا زبانی شکر ادا کرو اور عملی شکر بھی یعنی زکواۃ،  
خس، عشر صدقات خیرات وغیرہ) اور حد سے آگے نہ بڑھو۔ (یعنی  
دوسرے انسانوں کا حق نہ مارو) کیونکہ یہ حقیقت ہے کہ خداحد سے  
زیادہ بڑھنے والوں کو دوست نہیں رکھتا (۱۳۱) وہی تو ہے جس نے  
مویشیوں میں وہ جانور بھی پیدا کئے ہیں جن سے سواری کرنے اور  
سامان لادنے کا کام لیا جاتا ہے اور وہ جانور بھی (پیدا کئے) جو  
کھانے اور بچھانے کے کام آتے ہیں۔ (یعنی ان کی کھالوں سے اور

بالوں سے قالین یا فرش بنائے جاتے ہیں) تو کھاؤ ان چیزوں میں  
سے جو اللہ نے تمہیں بخشی ہیں اور شیطان کی پیروی مت کرو (یعنی  
ان چیزوں کو کھا کر بدمعاشیاں نہ کرو) ( سورہ انعام ۶  
آیت ۱۳۲-۱۳۳ )

حضرت امام جعفر صادق علیہ السلام سے روایت ہے کہ جناب رسول  
خدا صلی اللہ علیہ وآلہ وسلم نے فرمایا ”کھتی میں دو حق ہیں۔ ایک وہ جو تم  
پر واجب ہے اور دوسرا وہ جو تم خوشی از خود ادا کرو۔ جو حق واجب  
ہے۔ وہ دسوائی اور بیسوائی حصہ ہے اور جو حق تم خوشی سے دیتے ہو، وہ  
خرات ہے جو یہاں ارشاد ہے۔ غرض اس جگہ خاص طور پر مراد صدقہ  
ہے جو تمہیں مسکینوں کو دینا چاہئے۔ (تفسیر عیاشی بحوال کافی)

آخر میں خدا کا فرمان ہے کہ ”حد سے آگے نہ بڑھو“ اس سے مراد  
(۱) ایسا نہ کرو کہ سب کچھ لٹا دو اور گھروالوں کے لئے کچھ بھی نہ رکھو  
(۲) اور یہ کہ فضول خرچیوں میں سب نہ اڑا دو کہ مسکینوں اور گھروالوں  
کو نہ دو (۳) اور اس کا مطلب یہ بھی ہو سکتا ہے کہ زکوٰۃ و عشر و صول  
کرنے والے زیادتیاں نہ کریں۔ (ملحق از مجمع البیان)

خدا یہاں تین باتیں سمجھانا چاہتا ہے (۱) سب اغ، جانور کھیت تم  
اپنے مل پر از خود حاصل نہیں کر سکتے تھے۔ یہ سب اللہ کے بخشے ہوئے

ہیں۔ وہی ایسی ایسی عجیب و غریب چیزیں عدم سے وجود میں لا سکتا ہے کیونکہ کسی دوسرے کا اس بخشش میں کوئی حصہ نہیں۔ (۲) دوسرے یہ کہ جب یہ ساری چیزیں خدا کی بخشش ہیں تو ان کا استعمال بھی خدا کی مرضی اور قانون کے مطابق ہونا چاہئے (۳) تیرے یہ کہ انسانوں کو کوئی حق نہیں کہ ان چیزوں کے استعمال پر اپنی طرف سے پابندیاں لگائیں۔ (تفہیم)

### عالم حیوانات

بعض ایسے حیوانات ہیں جو صرف پھو سکتے ہیں جیسے پھلوں اور پھولوں پر پلنے والے چھوٹے کیڑے، کچھ ایسے ہیں جن میں تین حواس ہیں، کچھ ایسے ہیں جو دیکھ نہیں سکتے۔ کچھ ایسے ہیں جن میں چار پانچ حواس ہیں۔ مگر قدرت کا کمال دیکھئے کہ ان میں سے ہر جانور اپنی تخلیق میں مکمل ہے۔ غرض اللہ نے حیوانات کی لاکھوں قسمیں بنائی ہیں۔ جن کے رنگ شکلیں خصوصیات و فوائد الگ الگ ہیں۔ حتیٰ کہ بہت چھوٹی کمی دیکھئے کہ ان میں گردے، پڈیاں، بھیجڑے، معدہ، آنتیں، دل و دماغ، آنکھیں، ہاتھ، پیر سب موجود ہیں۔ وہ اڑنے ہیں، نسل پیدا کر رہے ہیں۔ مکمل جسم ہیں، ان میں رگیں ہیں جس میں خون دوڑ رہا ہے۔ خدا فرماتا ہے۔

”اللہ نے ہر جانور کو پانی سے پیدا کیا ہے۔ ان میں سے کچھ پیٹ کے بل اور کچھ دو اور کچھ چار نانگوں سے چلتے ہیں۔ غرض اللہ

جو چاہتا ہے پیدا کرتا ہے وہ ہر چیز پر قادر ہے۔” (نور ۳۵)

جنگلی جانور اپنی حفاظت خود کرتے ہیں۔ اس لئے بڑے چست چالاک تیز تدرست مکار و عیار ہوتے ہیں۔ جبکہ کچھ جانور جیسے گائے بھینس گدھے وغیرہ کی حفاظت انسان کرتا ہے۔ اس لئے وہ بڑے ست اور بحدے ہوتے ہیں۔ غرض خدا نے ہر چیز کو وہ خواص عطا کرتے ہیں جس کی ان کو ضرورت ہے۔

بعض جانور مینوں بلکہ سالوں بغیر غذا کے زندہ رہتے ہیں۔ یہ تحقیق کا کتنا بڑا مجرہ ہے جن جانوروں کے دشمن کم ہوتے ہیں وہ بحدے اور بھاری ہوتے ہیں۔ جن کے دشمن زیادہ ہوتے ہیں ان کو خوب بھاگنا دوڑنا پڑتا ہے وہ اس لئے ہلکے اور چالاک ہوتے ہیں۔

### عجائب تحقیق

کچھ سمندروں میں ایک گدھا پایا جاتا ہے جو ذوبت ہوئے انسانوں کو اپنی پیٹھ پر بٹھا کر ساحل پر چھوڑ آتا ہے (۲) موتی ایک ایسا جانور ہے جو صدف کی کشتی پر سوار ہو کر پلے دریا پر تیرتا ہے پھر دریا کی گمراہیوں میں اتر جاتا ہے۔ اس کے منہ سے آگے ایک جالی ہوتی ہے جس سے صاف سترھی غذا چھن چھن کر اس کے منہ میں آ جاتی ہے۔ اس جالی کے پیچھے کئی منہ ہوتے ہیں ہر منہ کے چار چار ہونٹ ہوتے ہیں۔ موتی ریت سے پیدا ہوتا ہے (۳) ایک ڈائلز لکھتا ہے کہ میں نے ایک آٹھنی کا علاج کیا تو وہ

اچھی ہو گئی۔ پندرہ سال بعد وہ راستے میں مل گئی تو دوڑ کر میرے پاس آئی اور اپنی سونڈ میرے چاروں طرف گھماتی رہی اور اس طرح مجت سے پیش آئی جیسے دو پرانے دوست ایک دست کے بعد ملتے ہیں (۳) ماہ مینڈک پانی میں انڈے دیتی ہے مگر اس کے انڈے ایک بدمزہ جھلی میں لپٹتے ہوتے ہیں۔ اس لئے کوئی جانور ان کو نہیں کھاتا۔ مگر بہت سے چھوٹے جرا شیم زائل ہو کر نائیشو جن خارج کرتے رہتے ہیں تاکہ انڈوں کی نشوونما ہوتی رہے۔ مڈوں کی جھلی آہستہ آہستہ سانس بھی لین رہتی ہے۔ اس سانس لینے کی وجہ سے انڈے مگرائی سے ابھر کر پانی کی سطح پر آجائتے ہیں۔ جب مینڈک کے پنج پیدا ہوتے ہیں تو پہلے اپنی لمبی دم سے تیرتے ہیں۔ مگر جب ان کے پنجے (چپو) نکل آتے ہیں تو ان کی دم غائب ہو جاتی ہے۔ مینڈک تاک کے علاوہ جسم کی کھال سے بھی سانس لیتا ہے۔

### اونٹ کے عجائب

- (۱) اللہ نے اونٹ کو گول پاؤں دیئے ہیں تاکہ ریگستانوں میں چل سکے۔ (۲) لمبی ٹانگیں دیں تاکہ جلدی سفر کر سکے۔ لمبی گردی دی تاکہ بلند درختوں سے غذا حاصل کر سکے۔ (۳) کوہاں میں غذا جمع کر دی تاکہ پانی اور چربی کی اتنی مقدار ہو سکے کہ متلوں تک کام آسکے۔ کیونکہ صحراء میں غذا ہر جگہ نہیں ملتی۔ (۴) اونٹ کا دودھ اونٹ والے کے لئے غذا بنایا۔ (۵) اونٹ کی غذا تمام صحرائی پودوں کو قرار دیا۔ ایسے پودے بھی کہ جن

کو دوسرے جانور نہیں چھوتے۔ (۷) اونٹ کا منہ سخت بنایا تاکہ سکر اور  
کائنے بھی کھا سکے۔ (۸) بت بھاری بوجھ اٹھانے کی طاقت دی۔  
(۹) کوہاں کے پاس شربان کے بیٹھنے کی الگ جگہ بنائی۔ (۱۰) اونٹ کو  
مطیع و فرمانبردار بنایا تاکہ لوگ اس پر سوار ہو سکیں اور کام لے سکیں۔  
(۱۱) اونٹ راستے کے ثانات ایک دفعہ دیکھنے پر یاد کرتا ہے۔  
(۱۲) اونٹ کو بت کم بیماری لاحق ہوتی ہے۔ ہیشہ صحت مند رہتا ہے۔  
(۱۳) سخت گرمی اور سردی برداشت کر سکتا ہے۔ (۱۴) بالک کا وفادار  
ہوتا ہے۔ بالک کو پہچانتا ہے اور خطرات میں اس کو پہچاتا ہے۔

### شترم غ

صحرا میں بیس سے تمیں انڈے دیتا ہے پھر ان کے تین حصے کر دیتا  
ہے۔ ایک حصہ زمین میں دفن کر دیتا ہے اور دوسرا دھوپ میں رکھ دیتا  
ہے اور تیرے حصے کو سیتا ہے۔ جب بچے نکل آتے ہیں تو دھوپ والے  
انڈے توڑ کر بچوں کو پلا تا ہے۔ جب وہ انڈے ختم ہو جاتے ہیں تو دفن کئے  
ہوئے انڈوں کو نکال کر اڑا میں سوراخ کر دیتا ہے۔ جب کیرٹے مکوڑے  
اس پر جمع ہو جاتے ہیں تو ان کو پکڑ پکڑ کر بچوں کے آگے ڈالتا ہے اس  
طرح بچوں کے معدے مضبوط ہو جاتے ہیں تو پھر وہ پھر تک کھا جاتے  
ہیں۔ (دو قرآن)

کمھی کے پار پر بھی ہیں اور کئی کئی ہزار نائلگیں بھی ہیں لیکن مکڑی

جیسا معمولی جانور اس پر قابو پالتی ہے دوسرے کمھی کتنی حیرچیز ہے اگر انسان کی غذا میں سے کچھ لے جائے تو ہم اس سے چھین تک نہیں سکتے جب انسان کمھی کے سامنے اتنا بے بس ہے تو خدا کے قوانین کی مخالفت کر کے خدا کی گرفت سے کیسے بچ سکتا ہے خدا فرماتا ہے۔

”اے لوگوں سنو! ہم تمھیں ایک کام کی مثال سناتے ہیں تم جن لوگوں کو اللہ کو چھوڑ کر پکار رہے ہو وہ سب ملک ایک کمھی تک نہیں بنا سکتے اور اگر کمھی ان سے کوئی چیز چھین لے تو اس سے واپس بھی نہیں لے سکتے۔ مانگنے والے اور جن سے مانگا جا رہا ہے دونوں کے دونوں بے بس ہیں انہوں نے اللہ کی وہ قدر نہ کی جو قدر کرنی چاہئے تھی حقیقتاً“ (صرف) اللہ ہی غالب، طاقتو ر اور عزت والا ہے۔“ (حج ۸۳)

ایک ماہر سائنس داں نے لکھا کہ کیڑے کوڑوں کی دنیا میں اگر ہم صرف شد کی کمھی کے چھتے پر غور کر لیں تو ان میں بلا کی یکسانیت اور مکمل نظام نظر آتا ہے دنیا کے لاکھوں اربوں شد کے چھتوں میں سے ہر ایک اصول ہندسہ کے مطابق بنایا جاتا ہے اور انتہائی باقاعدہ ہوتا ہے اس قسم کی تمام چیزیں خالق کائنات کی زبردست ذہانت، تدبیر اور رہنمائی کا محکم ثبوت فراہم کرتی ہیں۔

غرض یہ ہے کہ کائنات میں آپ جس چیز کو بھی دیکھئے گا اس میں ایک خاص قسم کی ترتیب، ہمواری، حسن نظام، توازن اور فطرت کے قوانین کی کارفرمائی دکھائی دے گی۔ فطرت کے قوانین اس قدر موزوں دکھائی دیتے ہیں جیسے ایک موزوں شعر یا نظم، جس کا ایک لفظ بھی اپنی جگہ سے نکال دیا جائے تو ساری نظم لنگری ہو جائے یہی حال اس نظم عالم کا ہے اب یہ عقل سلیم کا مذاق اڑانا ہو گا کہ اس حسن نظام، توازن اور تعقل کو ایک ایسے مادہ کی کارفرمائی سمجھا جائے جو انداز ہبرا اور بے عقل ہو۔ عمر جدید کا سب سے بڑا سائز داں نیوٹن اپنے دریافت کئے ہوئے قانون کی تشریع کے بعد لکھتا ہے۔

”کائنات کے اوآخر میں باوجود ہزاروں انقلاب زمان و مکان کے جو ترتیب، تناسب اور حسن نظام پایا جاتا ہے وہ ممکن نہیں کہ بغیر کسی ایسی ذات کے پایا جاسکے جو سب سے اول، صاحب علم و ارادہ ہو اور مکمل طور پر با اختیار ہو۔“

پروفیسر میکسول نے دینی کے قدیم آثار کے مطالعہ کرنے کے بعد لکھا۔

”ہمارے اسلاف اور بزرگوں نے خدا کو اس وقت جانا جب وہ شاید اسکا نام بھی نہیں رکھ سکتے تھے۔“

یہ اس بات کی دلیل ہے کہ خدا کو جانا اور مانا انسانی فطرت کا بنیادی

تھا فہ ہے اسی لئے انسان ہمیشہ سے خدا کے وجود کو مانتا رہا ہے۔

مسلمانوں نے اپنے عمد میں صرف بغداد میں ۲۷۸ ارسد گاہیں تعمیر کی تھیں اور صرف حیوانوں، پرندوں اور باتات پر چھپیں ہزار کتابیں تصنیف کی تھیں۔ مسلمان گھریاں بناتے اور مشین چلاتے، زمین کو ناپتے اور زمین اور سورج کے درمیان کا فاصلہ معلوم کرنے کی کوشش کر رہے تھے۔

لیکن آج کے ہمارے علماء صرف شیعہ سنی بحثوں یا بے معنی مسائل میں الجھے ہوئے ہیں۔ ہر فرقہ کا ملا اپنے فرقہ کو بلا عمل کے بخشوائے کی فکر میں لگا ہوا ہے بقول اقبال۔

خواب سے بیدار ہوتا ہے ذرا مسلم اگر  
پھر سلا دیتی ہے اس کو مولوی کی ساحری

### انسانی جسم کی مثال

اللہ کے ٹھیک ٹھیک کام کرنے اور سب کچھ جاننے کا اندازہ اسی ایک چھوٹی سی بات سے لگایا جاسکتا ہے کہ انسانی جسم کی مشین اتنی پیچیدہ ہے کہ اس کو سمجھنے کے لئے اب تک لاکھوں کتابیں لکھی جا چکی ہیں اور پھر اب تک ہم اسکو پوری طرح سمجھ نہیں سکے ہیں۔ اتنا کچھ علم جب صرف اس جسم کی مشین کو سمجھنے اور اسکی خرابی کو دور کرنے کے لئے درکار ہے تو اس مشین کو بنانے کے لئے کتنا علم درکار ہو گا؟

بقول سر آر تمہر کا نتھے کے "جب ہم چلتے ہیں تو صرف ایک قدم

انھاتے ہیں تو ایک سو پچھے ایک دوسرے سے مل کر کام کرتے ہیں اگر ان میں سے ایک پھا بھی کام نہ کرے تو ہم قدم نہ انھا سکیں۔ اندازہ لگایئے کہ دوسرے پیچیدہ کاموں کے لئے کتنے عضلات اور اعصاب کس کس طرح سکراتے، مرتاتے، اور لپکتے ہوں گے پھر یہ دیکھنے کہ ہر مشین کے لئے ایک ڈرائیور، کلیئر، تیل دینے والا، مرمت کرنے والا، ٹھیک رکھنے والا، انجینئر درکار ہوتا ہے آخر وہ کونی ہستی ہے کہ انسانوں اور حیوانوں کی ارب در ارب مشینوں کو چالا رہی ہے، مرمت کر رہی ہے، تیل دے رہی ہے اور پھر یہ سب کچھ بغیر ہمارے علم کے ہو رہا ہے۔ (دو قرآن)

خدا نے فرمایا "کہہ دو کہ یہ تو اللہ ہی ہے جو پسلے پیدا کرتا ہے پھر عمل تخلیق کو دھرا تا ہے مگر تم کماں بھکتے پھر رہے ہو"۔ (یونس ۳۲)

حضرت ابراہیم علیہ السلام نے ان آئتوں میں ہمیں خدا کی تخلیق پر غور و فکر کرنے کی تعلیم دی ہے کیونکہ ہم جس قدر خدا کی تخلیق پر غور کرتے ہیں اسی قدر ہم خدا کی قدرت، عظمت، حکمت، علم، دانائی اور خدا کے کمال تخلیق کی گواہی دے سکتے ہیں۔ بقول شاعر

ہر جا تری قدرت کے ہیں لاکھوں جلوے  
جیساں ہوں کہ دو آنکھوں سے کیا کیا دیکھوں  
کرشمہ دامن دل می کشد کہ جا ایں جا است

صائب بن نے سورج کے کمال کو دیکھا اور اس کو خدا مان لیا۔ زرتشت

نے آگ کے عجائب دیکھے اور اس کو خدا مان لیا مگر عرفاء کو ہر پھول میں  
خدا کا حسن دکھائی دیا۔

جس پھول کو سوچتا ہوں بو تیری ہے  
انسان کی عظمت کا اصل راز یہی ہے کہ وہ خدا کی تخلیق کا مطالعہ کر  
کے خدا کو پہچانے۔ ان مظاہر تدریت و حکمت کو خدا نہ سمجھ بیٹھے۔ بقول  
ڈاکٹر اقبال۔

کھویا نہ جا صنم کدھ کائنات میں  
محفل گداز گرمی محفل نہ کر قبول  
نہ تو زمیں کے لئے ہے نہ آسمان کے لئے  
جہاں ہے تیرے لئے، تو نہیں جہاں کے لئے  
جدید علمائے فلک کا خیال ہے کہ کائنات میں کم سے کم تیس کروڑ  
زمینیں چکر کاٹ رہی ہیں اور فضا میں اب تک دس کروڑ سورج دریافت  
ہو چکے ہیں۔ خدا نے فرمایا ”اللہ کے لشکروں کا علم صرف اللہ ہی کو ہو سکتا  
ہے۔“ (مدثر)

بعض مفسرین کا خیال ہے کہ ہمارا سورج ہی ہمارا جسم ہے اور بعض  
کا خیال ہے کہ جسم زمین کے نیچے ہے۔ علمائے جدید نے لکھا ہے کہ زمین  
کے اندر ۱۳۰۰ درجہ حرارت ہے۔ اسی لئے زمین کے اندر کے معدنیات  
پکھل کر آتش فشاں پاڑوں سے نکلتے ہیں۔ اس لئے یہ تصور کیا جاسکتا

ہے کہ ایک شدید زلزلے سے زمین کے اندر کے پھلے ہوئے معدنیات زمین کے اوپر آجائیں گے تو ہر طرف آگ کے سندر موجیں مارتے دکھائی دیں گے۔ خدا فرماتا ہے۔

”اے انسانو! اللہ (کی ناراضگی) سے ڈر و ک قیامت کا زلزلہ ایک بست ہی خطرناک چیز ہے۔“ اگر زمین کے یہ کھولتے ہوئے مادے اوپر آجائیں تو سندر کھولنے لگے۔ ہر چیز سے آگ نکلنے لگے، اور تمام فضا سرخ چنگاری کی طرح ہو جائے اور یہ بھی ممکن ہے کہ خدا قیامت کے دن ایک اور زمین سورج سے نکال لائے جو بے انتہا گرم ہو۔

### خدا نے کائنات کو کس طرح پیدا کیا؟

انسان جب کسی چیز کو بناتا ہے تو ظاہری عمل سے پہلے عالم خیال میں عمل کرتا ہے۔ مثلاً جب وہ کسی عمارت کو بنانا چاہتا ہے تو پہلے اس کا نقشہ ذہن میں بنتا ہے۔ اس وقت نہ تو کوئی اینٹ ہوتی ہے نہ چونا اور نہ پتھر۔ صرف ایک نقشہ عمارت کا ذہن میں بنتا ہے۔ اس بات کو فلاسفہ اسلام نے اس طرح لکھا کہ انسان کو جب کسی چیز کا علم جو اس کے ذریعہ ہوتا ہے تو اس علمی اثر کے بعد انسان میں یہ قدرت پیدا ہو جاتی ہے کہ اپنی معلوم کی ہوئی چیز کو اپنی خیالی قوت سے پیدا کرے۔ یعنی اس کا تصور دماغ میں لائے۔ اب کیونکہ ہماری قوت تخيّل کمزور ہے اس لئے وہ چیز خارج

میں وجود میں نہیں آتی۔ لیکن چونکہ خدا کی قوت تخيّل زبردست اور مکمل ہے اس لئے وہ جیسے ہی کسی چیز کا تصور فرماتا ہے فوراً خارج میں وہ چیز وجود میں آجائی ہے فرمایا۔

”اذا اراده شیا“ ان یقول له کن فیکون ”  
”وہ کسی چیز کا ارادہ کرتا ہے وہ چیز فوراً وجود میں آجائی  
ہے۔“ (سورہ شیعین)

اسی طرح جب مرنے کے بعد خدا ہماری قوت تخيّل کو کامل کر دے گا تو ہم بھی اس قابل ہو جائیں گے کہ جس چیز کا بھی تصور کریں گے وہ چیز فوراً خارج میں موجود ہو جائے گی۔ اسی لئے خدا نے جنتیوں کی صفت یہ بیان کی ہے کہ

لهم فیها ما یشاون

”وہاں ان کے لئے ہر وہ چیز موجود ہوگی جو وہ چاہیں گے“ یعنی جس کا وہ تصور کریں گے۔

### خدا کی قیومیت و ربوبیت

اور جس طرح ہم اب کسی عمارت کا تصور ذہن میں لاتے ہیں اور پہکچ کتے ہی جب اس کا تصور ذہن سے ہٹا لیتے ہیں ویسے ہی ہماری وہ خیالی تخلوق معدوم یا فنا ہو جاتی ہے۔ اسی طرح اگر خدا کائنات سے اپنے توجہ ایک آن کے لئے بھی ہٹا لے تو پوری کائنات معدوم ہو کر فنا ہو جائے

گی۔ اسی نے خدا اس کائنات کا ”رب“ ہے۔ اور ”قوم“ یعنی قائم رکھنے والا بھی۔ جس طرح ہماری ذہنی مخلوق جو ہماری کمزوری کی وجہ سے خارج میں وجود میں نہیں آتی مگر پھر بھی ہر لمحہ ہماری توجہ کی محتاج ہے۔ اسی طرح ہر لمحہ اور ہر لمحہ کائنات کی بقایا خدا کی توجہ کی محتاج ہے اسی بات کو آیت الکریمی میں اس طرح فرمایا گیا ہے۔

”اللہ کے سوا کوئی خدا نہیں۔ وہ زندہ ہے اور ساری کائنات کا زندہ رکھنے والا ہے اسے نہ تو نیند آتی ہے اور نہ غنوٹی اس کو پکڑ سکتی ہے۔“

کیونکہ اگر خدا کو نیند یا غنوٹی آجائے تو سارا عالم فوراً درہم اور برہم ہو جائے اس لئے کہ یہ ساری کائنات خدا کے تصور کے سوا کچھ نہیں جو اس کے تصور آنے کی وجہ سے خارج میں موجود ہو گئی ہے اگر ہم کسی چیز کا خیال یا تصور کر کے سو جائیں تو کیا ہماری خیالی مخلوق باقی رہ سکے گی؟ اسی طرح پورا عالم اللہ کے ارادہ یا تصور کے سوا کچھ نہیں۔

### خدا کا علم

اور جس طرح ہم اپنی خیالی مخلوق کو جو ہم اپنے ذہن میں پیدا کرتے ہیں اس کے ظاہر و باطن سب سے واقف ہوتے ہیں۔ اسی طرح آپ کو جو نسبت اس اپنی خیالی مخلوق کے ظاہر سے ہو گی وہی نسبت اس کے باطن

سے ہوگی۔ اسی طرح خدا فرماتا ہے۔

”کہ وہی خدا (جو کائنات کا خالق اور قائم رکھنے والا ہے) وہی کائنات کا اول بھی ہے اور آخر بھی۔ وہی اس کا ظاہر بھی ہے باطن بھی۔ اور وہی ہر چیز کا جانے والا ہے۔“

**خدا ہر چیز پر محیط ہے**

اور جس طرح ہم اپنی اس مخلوق کو جسے ہم اپنے ذہن میں پیدا کرتے ہیں اس کے ذرہ ذرہ پر خود کو محیط پاتے ہیں۔ اسی طرح خدا فرماتا ہے۔  
”اللہ ہر چیز کو گھیرے ہو جائے ہے۔“

**شرک کی نفی**

اور جس طرح آپ اپنے ذہن میں کسی پہاڑ یا عمارت کو پیدا کرتے ہیں تو کیا کسی دوسرے کے ارادے سے اس میں سے کوئی چیز اپنی جگہ سے بن، ہل یا مل سکتی ہے؟ نہیں بلکہ اس کا ہر ہر ذرہ صرف اور صرف آپ کے ارادہ کا پابند ہوتا ہے اور دوسرے کا اس میں کوئی عمل دخل نہیں ہوتا۔ بلا شیہ اسی طرح خدا کی تمام مخلوقات صرف خدا کے ارادہ پر بن، ہل یا مل سکتی ہیں۔ اسی لئے خدا نے فرمایا۔

”کائنات میں کوئی ایک پتہ بھی خدا کی مرضی کے بغیر حرکت نہیں کر سکتا۔“ نیز فرمایا۔

”اگر اللہ تجھے کوئی نقصان پہنچاتا ہے تو اسے کوئی دور کرنے والا نہیں۔ لیکن اگر وہی خدا تیرے ساتھ بھلائی یا مہربانی کا ارادہ کر لے تو پھر کوئی اس کی مہربانی اور فضل و کرم کو پلٹانے والا بھی نہیں۔“ (قرآن)

یعنی اس کائنات کے کسی حصے میں کوئی کام حتیٰ کہ کوئی پتہ بھی اس کے ارادے کے اور مرضی کے بغیر نہیں بل سکتا جس طرح کسی دوسرے کا تصور یا ارادہ ہماری ذہنی تخلوق پر کسی طرح بھی اڑانداز نہیں ہو سکتا۔ غرض خدا نے عالم کو کس طرح پیدا کیا؟ وہ پورے عالم پر کس طرح محيط ہے۔ عالم کے ہر ذرہ کی حرکت و سکون صرف خدا کے ارادہ سے کس طرح وابستہ ہے؟ خدا اپنی تخلوق کے ظاہر و باطن میں کس طرح پایا جاتا ہے؟ ان سارے سوالات کا حل مجھے باہر کے انسان خود اپنے اندر پاسکا ہے۔ اسی لئے حضرت علی علیہ السلام نے فرمایا۔

من عرفه نفسم، فقد عرف ربي

”جس نے اپنے آپ کو پہچان لیا۔ اس نے خدا کو پہچان لیا۔“

اور حضور اکرم صلی اللہ علیہ وآلہ وسلم نے فرمایا۔

”ہر چیز اللہ کے سوا بھیج ہے۔“

## خدا کی تخلیقات اسکے تصورات میں

اسی طرح خدا عالم کے بعد عالم بناتا چلا جاتا ہے لیکن اس کے باوجود نہ عالم خدا بن سکتا ہے اور نہ خدا کائنات میں طول ہوتا ہے۔ وہ صرف تصور کرتا ہے۔ گویا ساری کائنات خدا کا خیالی یا تخلی عمل ہے۔ اب اگر ایسا خدا بذریع چیزوں کو پیدا کرنے کا تصور کر لے یعنی حق سے آہست آہست درخت بنانے کا تصور کرے تو وہ عالم کا رب بھی ہوتا ہے اور قوم بھی۔ ایسی صورت میں خدا کی مخلوق نہ صرف باقی رہنے میں خدا کی محتاج ہوگی بلکہ اپنے کمال تک پہنچنے میں بھی ہر آن اور ہر لختہ خدا کے فیض تخلیق و تربیت کی ضرورت مند ہوگی۔

## مجزہ کی حقیقت اور آخرت کا ثبوت

مجزہ بھی خدا کے تخلیل اور تصور سے پیدا ہوتا ہے۔ خدا کی چیز کو بذریع نہیں بلکہ فوراً پیدا کرنے کا تصور فرماتا ہے تو وہ چیز ہمارے لئے مجزہ بن جاتی ہے۔ مثلاً اگر کسی سے کہا جائے کہ لکڑی مگل سزر کیمیائی عمل کے بعد مٹی بن گئی۔ مٹی کیوں اور روٹی بن گئی۔ روٹی مرغی کے پچے نے کھائی۔ مرغی کے پچے کو سانپ نے کھایا۔ گویا وہی لکڑی اب سانپ کی صورت میں لرانے لگی تو اس بات پر کسی کو تعجب نہ ہوگا لیکن اگر ایسی بات کو سلسلہ روایت کی تدریجی منزلوں سے ہٹا کر یوں کہہ دیا جائے کہ

حضرت موسیؑ کے ہاتھ میں لکڑی سانپ بن کر لرانے لگی تو بازاریوں میں  
سکھلی بچ جائے گی۔ حالانکہ تدریجی اور ربوی تخلیق کے تصور سے اچانک  
کسی چیز کے وجود میں آنے کا تصور زیادہ آسان ہے۔ اچانک پیدا ہو جانے  
کی تخلیق خالق کے صرف ایک معمولی اور وقتی توجہ کی محتاج ہے۔ تعجب  
ہے کہ تدریجی تخلیق پر تو ہم خدا کو قادر مان لیتے ہیں کیونکہ وہ ہر آن ہمیں  
دکھائی دیتی ہے لیکن خدا کی اچانک تخلیق کا سمجھنا ہمیں مشکل معلوم ہوتا  
ہے جو تدریجی تخلیق سے زیادہ آسان ہے کیونکہ اچانک تخلیق میں خدا کو  
صرف ایک دفعہ اس چیز کا تصور کرنا ہوتا ہے۔ حاصل یہ ہے کہ اگر ہماری  
خیالی اور تصوری مخلوقات خارج میں وجود نہیں حاصل کر سکتیں تو یہ ہماری  
تخلیقی قوت کے ضعف کا نتیجہ ہے اور یہ ضعف اس لئے بھی ہے کہ ہم  
اپنی کسی خیالی مخلوق پر چند سینٹ سے زیادہ دیر تک توجہ قائم نہیں رکھ سکتے۔  
لیکن جو لوگ دیر تک کسی ایک چیز پر توجہ قائم رکھنے کی مشق کر لیتے ہیں تو  
ایک وقت ایسا بھی آتا ہے کہ ان کے ذہنی تصورات خارج میں وجود کا  
بھیں اختیار کرنے لگتے ہیں۔ یہاں تک کہ دوسرے لوگ بھی ان کو دیکھ  
سکتے ہیں۔ مثلاً مسکریزم کی بخوبی لوگ مشق کرتے ہیں، وہ تھوڑی دیر کے لئے  
اپنے خیالی تصورات کا عکس دوسروں کے حواسوں پر بھی ڈال دیتے ہیں  
اور جو صوفیا کرام اپنی عبادات میں بڑی دیر تک خدا کا تصور کئے رہتے  
ہیں، وہ جب کسی پر نظر التفات ڈالتے ہیں یا کسی کے لئے کسی خاص کامیابی

کا تصور کر کے دعا کرتے ہیں تو کہیں زیادہ تھوس اور نمایاں قسم کے اثرات چھوڑتے ہیں۔ اس لئے شیخ اکبر محبی الدین عربی اپنی کتاب "فیصوص الحکم" میں لکھتے ہیں۔

"عارف اپنی محبت اور توجہ سے ایسی چیزیں بنارتا ہے جس کا وجود خارج میں ہوتا ہے۔ پھر اسی عارف کی ہمت اور ارادہ اپنی مخلوق کی گمراہی کرتا رہتا ہے۔ وہ اس گمراہی سے سختا نہیں۔ اگر عارف اس اپنی مخلوق سے غافل ہو جاتا ہے تو اس کی مخلوق معدوم ہو جاتی ہے"۔ (فیصوص الحکم) اسی طرح بزرے لوگ اگر تصور کو ایک جگہ جانے کی مشق کرتے ہیں تو وہ اپنے تصور سے چیزیں اور ہزاروں غیرہ بنالیتے ہیں اور ان سے کام بھی لے لیا کرتے ہیں۔ خلاصہ یہ ہے کہ خداوند عالم نے جس ترتیب کے ساتھ تصور کیا تو اسی تصور کو اپنی کن نیکوں قوت سے مخلوق کا رنگ دیدیا۔ اس بات کو خدا نے یوں فرمایا۔

"اللہ زمین و آسمان کا نور ہے"۔

اور حدیث قدسی میں یوں فرمایا۔

"میں ایک چھپا ہوا خزانہ تھا۔ میں نے چاہا کہ میں جانا جاؤں تو میں نے مخلوق کو پیدا کر دیا۔"

## عمل تخلیق کی تفصیل

پس اسی حی قیوم نے اپنے غیر محدود اسلام اور بے شمار صفات کو جب

اپنا غیرفرض کیا تو اسی کا نام کائنات پڑگیا۔ جس طرح شاعر اپنی بینائی کو زکس میں، شنوائی کو غنچہ میں، گویائی کو بلبل میں، اپنے حسرت و درد کو لالہ کے پھول میں، اپنے استقلال کو ساحل سمندر میں اور اپنی بے چینی کو دریا کی موجودی میں فرض کر لیا کرتا ہے، بلکہ کبھی کبھی تو شاعر اپنی تھائیوں میں خود اپنی ذات کو بھی اپنا غیرفرض کر کے اس سے سوال جواب بھی کر لیا کرتا ہے، تو اس طرح کرنے سے شاعر کی ذات، صفات میں کوئی عیب یا کمی نہیں پیدا ہوتی تو اسی طرح اگر وہ ذات جو غیر محدود صفات و کمالات کی مالک ہے، اپنے اسماء و صفات کو مختلف مدارج کے لحاظ سے اپنا غیرفرض کر لیتا ہے، تو اسی نسبت سے مخلوقات خارج میں وجود پاتی جاتی ہیں اور اس عمل سے خالق میں کسی قسم کا کوئی نقص یا کمی واقع نہیں ہوتی۔ بس فرق صرف اتنا سارہتا ہے کہ ہمارے مفروضات ہماری قوت ارادی کے کمزور ہو جانے کی وجہ سے مفروضات ہی بن کر رہ جاتے ہیں اور ان سے آثار کا ظہور نہیں ہوتا۔ مثلاً اگر ہم آگ کا تصور کریں تو اس سے حرارت یا سوزش پیدا نہیں ہوتی مگر جب خدا آگ کا تصور کرتا ہے، تو جس قدر وہ تصور کرتا ہے اسی قدر روشنی اور حرارت کے آثار پیدا ہو جاتے ہیں۔ جس چیز میں خدا اپنی صفت حیات کو جس مقدار میں فرض کر لیتا ہے وہ چیز اس حد تک زندہ ہو جاتی ہے اور جس چیز میں جس مقدار میں علم فرض کر لیتا ہے اس میں اتنا ہی علم پیدا ہو جاتا ہے اور کائنات میں کثرت

گلوق کا سبب خدا کے بے شمار اسماء حسنی اور بے شمار کلمات ہیں جو ہر لحظہ اور ہر آن طاہر ہو رہے ہیں۔ ”کل یوم ہو فی شان“ یعنی ہر روز اس کی الگ شان ہے۔ اسی سرچشمہ سے تمام گلوقات بن رہی ہیں۔ گواہ ہر چیز خدا کے کسی اسم یا صفت کی آئینہ دار ہے۔

# رد شرک اور عبادت کی حقیقت

سورہ انعام (آیت ۱۲۳-۱۲۵)

”کہنے کہ کیا میں اللہ کے سوا کوئی اور مالک تلاش کروں؟  
 حالانکہ وہی تو ہر چیز کا مالک، پالنے والا، ترقی دینے والا، نقطہ کمال  
 تک پہنچانے والا ہے۔ کوئی شخص بھی برائی نہیں کرتا مگر یہ کہ وہ خود  
 اپنا ہی نقصان کرتا ہے اور کوئی شخص دوسرے شخص کے گناہ کا ذمہ  
 دار نہیں۔ پھر تم سب کو اپنے پالنے والے مالک کی طرف پلٹنا ہے۔  
 اس وقت وہ تمہیں وہ سب کچھ بتا دے گا جن میں تم آپس میں  
 اختلاف کیا کرتے تھے۔ (۱۲۳) وہی (خدا) تو ہے جس نے تمہیں  
 زمین پر گزرے ہوئے لوگوں کی جگہ لینے والا (خلیفہ) بنایا اور تم میں  
 سے کچھ کو دوسروں کے مقابلے پر درجوں میں بلندی عطا کی تاکہ جو  
 کچھ اس نے تمہیں دیا ہے، اس میں تمہارا امتحان لے۔ (یعنی یہ  
 دیکھئے کہ تم دولت پا کر خدا کو بھول تو نہیں جانتے اور غریبوں کے  
 حقوق ادا کرتے ہو یا نہیں) بے شک تمہارا پالنے والا مالک (خدا)  
 سزا دینے میں بھی بہت تیز ہے۔ اور حقیقتاً ”وہ بڑا معاف کر دینے  
 والا بھی ہے اور بے حد مسلسل رحم کرنے والا بھی“۔ (۱۲۵)

”خدا کو چھوڑ کر کسی اور کی بندگی اختیار کرنا عقل اور فطرت دونوں کے خلاف ہے۔ اسلئے کہ جانور بھی اس کے سامنے دم ہلا آتا ہے جو اس کے کھانے پینے کو دہتا ہے۔ نیز یہ کہ خدا کے سوا کسی اور کی بندگی اختیار کرنا فطرت کائنات کے بھی خلاف ہے کیونکہ ساری کی ساری کائنات صرف ایک خدا کی اطاعت کر رہی ہے۔ اب یہ کہنا کہ ہمارے باپ دادا تو ایسا نہیں کرتے تھے، تو اس کا جواب یہ ہے کہ ہر شخص اپنے کئے کا خود ذمہ دار ہے۔ غرض کائنات کی ساری چیزوں کا مالک خالق تو اللہ ہے، تو پھر یہ بات کیسے معقول ہوگی کہ ساری کائنات تو اللہ کی اطاعت کے نظام پر چل رہی ہو اور میں کائنات کا ایک چھوٹا سا جزو ہوں، اپنی شوری اور اختیاری زندگی کے لئے کوئی اور مالک تلاش کروں؟ کیا ہماری کائنات تو ایک سست میں چل رہی ہو اور میں ایک اکیلا کوئی دوسرا رخ اختیار کروں؟ (تفہیم)

خدا کو دل سے مان لینے سے ہمیں وہ راحت اور آسودگی حاصل ہوتی ہے جو ہمیں اپنی جلتی خواہشات کی تشفی سے حاصل ہوتی ہے بلکہ بعض اوقات وہ راحت جو خدا کو مانتے اور اس سے محبت کرنے سے حاصل ہوتی ہے، بڑی قوی اور سرست اگنیز ہوتی ہے۔ اس کی وجہ ہماری فطرت کے قوانین کے اندر موجود ہے۔ اس لئے کہ ہمارا کوئی فعل ہمیں اس وقت تک آسودہ نہیں کر سکتا جب تک وہ براہ راست ہماری فطرت کے کسی تقاضے کو پورا نہ کرتا ہو۔ ہمارا ہر فعل ہمیں اتنی ہی آسودگی بخش سکتا

ہے جس حد تک وہ ہمارے کسی فطری تقاضے کو پورا کرتا ہے۔ ہماری ساری اعلیٰ سرگرمیاں ہماری قدرتی اور اصلی خواہشات کو پورا کرتی ہیں۔ یہ خواہش ہمارے جذبہ لاشعور کی خواہش ہے جو طلب حسن و جمالی میں بے تاب رہتی ہے۔ یہی جذبہ حسن و کمال ہمارے لاشعور کے اندر ایک سمندر کی طرح لہریں مار رہا ہے۔ اسی جذبے کو ہمارا شعور غلط فہمی کی بناء پر جنسی خواہشات سے تغیر کرتا ہے اور لاشعور کی تسلیم کی خاطران کی تشقی کا درپے ہوتا ہے۔

جب ہم حسن و کمال کو دریافت کر رہے ہوتے ہیں تو کہا جاتا ہے کہ ہم صداقت، علم، حقیقت کی تحقیق میں مصروف ہیں۔ جب ہم حسن کو رنگ سنک، یا تصویر کے مادی لباس میں ظاہر کر رہے ہوتے ہیں تو کہا جاتا ہے کہ ہم فنکاری میں مصروف ہیں۔ جب ہم اسی جذبہ حسن و کمال کو اپنے اچھے اعمال سے ظاہر کر رہے ہوتے ہیں تو کہا جاتا ہے کہ ہماری فعالیت اخلاقی قسم کی ہے۔ یہ حسن اخلاق ہے۔ جب ہم اپنی ساری قوتوں سے حسن کی خدمت پرستش کرتے ہوئے اس کے قرب کی کوشش کر رہے ہوتے ہیں تو کہا جاتا ہے کہ ہم آدرشوں کی عبادت کر رہے ہیں۔ ہماری یہ مختلف خواہشات جنسی خواہشات کی بدلتی ہوئی صورتیں نہیں بلکہ ہماری اصل خواہشات ہیں، جو جنسی خواہشات سے الگ ہیں بلکہ ان پر حکمران ہیں۔ جب ہم لاشعور کی اس اصلی خواہش طلب حسن کو مطمئن کرنے کی کوشش

کرتے ہیں تو ہمیں عظیم لذت اور راحت حاصل ہوتی ہے۔ یہ راحت اور لذت ایسی بوصیا قسم کی ہوتی ہے کہ ہم اس کی وجہ سے اپنی جلتی اور جنسی خواہشات کی لذت سے قطع نظر کرنے اور ان کو فراموش کرنے کے قابل ہو جاتے ہیں۔

### الٹی بات

برقتی سے فرائیڈ نے اصل صورتحال کو المذاکر کے دکھایا ہے۔ وہ ہماری فطری خواہش طلب حسن و مکمال کو جو لا شعور کے تقاضائے حسن سے پیدا ہوتی ہے، ایک غلط اور بگڑی ہوئی خواہش سمجھتا ہے۔ وہ یہ نہیں سمجھتا کہ ہمارا شعور ہمارے جذبہ لا شعور کی غلط ترجیحی کر کے اس خواہش حسن و مکمال کو جنسی خواہش کی شکل میں ہمارے سامنے لاتا ہے جبکہ ہمارے طلب حسن کا اصل محرك ہماری جنسی خواہشات نہیں بلکہ لا شعوری جذبہ حسن ہے۔ جب یہ جذبہ طلب حسن خدا کی محبت میں پوری طرح سکون پاتا ہے تو جنسی خواہشات کو روکنے کے باوجود ہم اعصابی امراض اور ذہنی مجادلات کا شکار نہیں ہوتے۔ یہ حقیقت اس بات کا ثبوت ہے کہ ذہنی الجھن کا سبب جذبہ حسن کی رکاوٹ ہے۔ صرف جنسی خواہشات کی رکاوٹ ذہنی الجھن کا سبب نہیں ہوتی کیونکہ جذبہ طلب حسن بھی ہمارے لا شعور کا حصہ ہے۔

## ہماری اور کائنات کی حقیقت

ہم کو خدا نے اپنے حسن کی طلب کے لئے پیدا کیا ہے۔ عرفاء کے نزدیک پوری کائنات خدا کے اسماء حسنہ کی جلوہ گاہ ہے۔ ساری کائنات میں خدا کے اسماء و صفات مختلف مدارج کے لحاظ سے جلوہ فرمائے ہیں۔ اس پوری کائنات کو صوفیاء ”شخص بزر“ کہتے ہیں۔ جب اسی شخص بزر یعنی پوری کائنات کو چھوٹے پیانے پر بطور خلاصہ کائنات خدا نے دوبارہ تصور فرمایا اور اپنے سے الگ فرض کیا تو اسی سے ایک ہستی نکلی جس کا نام انسان ہے۔ اس چھوٹی سی شخصیت میں وہ سب کچھ ہے جو اس سے باہر ایک ایک چیز میں جدا جدا پایا جاتا ہے۔ اس لئے انسان خلاصہ کائنات یا ارتقاء کی آخری منزل ہے۔ انسان ساری کائنات کی کتابِ مجل اور نسخہ جامع ہے۔ اس لئے جن لوگوں نے انسان کی باطنی قوتیں کو کریدا، تو انہیں اس چھوٹے سے قالب میں عالم انوار کے سارے نظام موجود نظر آئے۔ انہوں نے انسان کے قالب میں مختلف مقامات میں مختلف انوار پائے۔ انہوں نے انسان کے قالب میں مختلف مقامات میں مختلف انوار کے مرکز مشاہدہ کئے۔ کہیں سرخ کہیں سفید۔ انہیں بزر انوار کے نقطہ نظر آئے۔ ان نقطوں کے کھل جانے کے بعد انسان پر نت نئے حالات اور اکشافات ظاہر ہوتے ہیں جن کا پورا اندازہ صرف عقل و حواس رکھنے والوں کو نہیں ہو سکتا۔ انہیں انوار کے باطنی انتراجم کا نام مقام نبوت

ہے۔ اسی انوار کے کھل جانے کو شق صدر یا شرح صدر کہتے ہیں۔ جب ان انوار کے دروازے کھولے جاتے ہیں تو عرفانی اصطلاح میں انہیں لٹائے اسرار کہتے ہیں۔ اکابر صوفیاء نے ان لٹائے و اسرار کی مجموعی تعداد پانچ بتائی ہے۔ ازجی اور نور کے بیچے عالم کبیر میں فرشتوں کی شکل اختیار کر لیتے ہیں۔ اور جب یہ نورانی نقطے بالکل نظر انداز کر دیئے جاتے ہیں اور انسان ان کے تقاضوں کے بالکل خلاف عمل کرتا رہتا ہے اور ان نقطوں کی پروش خدا کے ذکر و فکر اور اطاعت کے ذریعے نہیں کرتا تو وہ نقطے غفلت اور گناہوں سے ڈھک جاتے ہیں۔ پھر اچھا خاصا انسان برا یوں، شرارتیں اور بد معاشیوں کا ڈھیر بن کر رہ جاتا ہے۔ خارج میں اس عمل کا نمونہ شیطان ہے۔ اور جتاب رسول خدا صلی اللہ علیہ وآلہ وسلم نے فرمایا ہے کہ ”ہر انسان کے ساتھ ایک غیر مریٰ ہستی پیدا کی جاتی ہے جو اس کا شیطان ہوتا ہے جو اسے ہر وقت بہکتا رہتا ہے۔“

اسی شیطان کا نام قدیم عالموں کی زبان میں ہتا یا ہزار تھا اور اس پر جدید عمد کے اسپری پھولام (Spiritualism) کے تجربات کی بنیاد قائم ہے۔ ہمارے اندر ہمارا شیطان ہے اور خارج کی آفاقت کائنات میں بہوت ’پریت‘، ’چیل‘ کے الفاظ سے دنیا کی ہر قوم اس کو جانتی پچانتی ہے۔ غرض صفاتی لحاظ سے جن جن چیزوں کا مظاہرہ آفاقت میں ہوا ہے، انسان میں بھی کسی نہ کسی طرح وہ تمام چیزیں پائی جاتی ہیں۔ بالغاظ و گیر

خدا کے تمام صفات جلال و جمال کا انسان کو مظہر بنایا گیا ہے۔ کائنات میں انہیں صفات کو فرض کر کے کہ نیکون کے عمل کے ذریعہ تخلیق کا رنگ بخشنا گیا اور پھر ان کا ارتقاء ربوبیت کی شان سمجھانے کے لئے کیا گیا۔ اور چھوٹے پیانے پر یہ سب عمل انسان کے بھیس میں بھی عمل میں لا یا گیا۔

### خلافت انسانی (انسانی تخلیق کی حقیقت)

اب صرف ایک بات رہ گئی کہ خدا نے اپنے اسماء صفات کو اپنے سے باہر فرض کیا تو ساری کائنات بن گئی۔ لیکن جب خدا نے خود اپنی ذات کو اپنے سے باہر فرض کیا تو انسان خلق ہوا۔ اسی بات کو قرآن میں اس طرح فرمایا ”اے شیطان! تو نے آدم کو سجدہ کیوں نہ کیا جب کہ میں نے آدم کو اپنے دونوں ہاتھوں سے پیدا کیا ہے۔“ یعنی میں نے آدم کو اپنی ذات اور تمام صفات جلال و کمال کا مظہر بنایا۔ خدا کا یہی ارادہ تھا جس کو خدا نے فرشتوں کے سامنے یوں فرمایا۔

”میں زمین میں اپنا خلیفہ بنانے والا ہوں۔“

اور یہ بھی فرمایا کہ ”جب میں اس میں اپنی روح پھوٹک دوں تو تم (تمام ملائیکہ) اس کے سامنے جھک جانا“ رسول اکرمؐ کی یہ حدیث کہ۔

”اللہ نے آدم کو اپنی صورت پر بنایا“ کا مطلب بھی یہی ہے۔

غرض جس طرح شخص کبیر یعنی کائنات میں ایک روح یا نقطہ مرکزی یا

(کائنات کی انا) خدا ہے، اسی طرح شخص صغیر یعنی انسان میں ایک شعوری نقطہ خدا نے پیدا کیا جس کو ہر شخص "میں" یا "انا" کے لفظ سے تعبیر کرتا ہے۔

یہی خلافت ایسے جس کا ہر انسان مجازی اور محدود حد تک مظر ہے۔ لیکن یاد رہے کہ اللہ کی شان مدارج کے لحاظ سے لا محدود ہے اسی طرح خلافت عامہ یا خلافت مجازی یا خلافت جزئی تو ہر انسان کو حاصل ہے۔ لیکن مدارج کے اختلاف کی وجہ سے خلافت کا درجہ حقیقی اور مکمل معنی میں ایسی ہستیوں پر باکر ختم ہوتا ہے جو خدا کے تمام اسماء و صفات اور ذات کا کامل طور پر مظر ہیں۔ وہی لوگ نوع انسانی کے کامل ترین افراد بلکہ حکویں و تخلیق کا آخری نتیجہ قرار پاتے ہیں۔ جرمن کے مشہور فلسفی نقشے نے تو اپنے سارے فلسفہ کی بنیاد ہی ارتقاء کی اسی آخری تقویم کی تلاش پر رکھی اور مافقہ البشر کا نظریہ قائم کیا۔

قرآن نے ایسے ہی فرد کو کبھی "رحمۃ للعالمین" اور کبھی "غلق عظیم" کما کبھی "امام میں" کما اور کبھی ان کی طہارت اور ولایت کی گواہی دی۔ اسی قسم کے افراد کو انبیاء، ائمہ اور اولیاء کما جاتا ہے۔ ان میں سب سے افضل و اعلیٰ تمام کمالات کے خاتم اور سارے اسماء و صفات الہی کے اظہار کا انتہائی آخری نقطہ محمد مصطفیٰ کی ذات ہے۔ اور محمد مصطفیٰ نے بارہ ہستیوں کو اپنا خلیفہ، جانشین، نائب اور امام فرمایا۔ جس کا ذکر

بخاری شریف میں بھی موجود ہے اور حضرت علیؓ کے لئے تو اپنی نیابت کو بالکل واضح الفاظ میں یوں فرمایا۔

”اے علیؓ تمہارا مقامِ پیرے پاس وہی ہے جو ہارونؑ کا مقامِ موسیؑ کے بعد ہے۔“ (بخاری شریف)

غرض یوں عالمین کے رب کی ساری حمد اور سارے کمالاتِ تحقق بن کر محمدؐ اور آل محمدؐ اور انبیاء کرامؓ کی مشکل میں مکمل ہوئے۔ اسی لئے کہا جاتا ہے کہ محمدؐ صرف نام ہی نہیں بلکہ قدرت کا آخری کام بھی ہے۔

سوال نبرا : جب خدا نے اپنے ہی کمالات، صفات، اسماء و شیوهن کو اپنے سے باہر فرض کر کے پیدا کیا ہے، تو پھر اس عالم میں ناقص، عیب دار، مضر، تکلیف وہ چیزیں کیوں ہیں؟ جب کہ خدا کے تمام اسماء ہر عیب سے پاک ہیں؟

اس کا جواب یہ ہے کہ عالم کی ہر چیز خدا کے تمام صفات اور اسماء حسنی کی مظہر اور آئینہ دار نہیں ہے۔ بلکہ بتدریج مختلف اشیاء میں صفات کے مختلف مدارج کا ظہور ہوا ہے، اور ہورہا ہے۔ کسی میں ایک صفت کا، کسی میں دو اور کسی میں تین کا۔ غلطی یہ ہوتی ہے کہ ہم مختلف چیزوں کا ایک دوسرے سے مقابلہ کرتے ہیں پھر اس میں عیب یا نقص نکالنے لگتے ہیں۔ حالانکہ ہر چیز اگر کسی ایک کمال سے محروم ہے تو کیا اسی وقت دوسرے کمال یا کمالات کی آئینہ داری نہیں کر رہی ہوتی ہے؟ یقیناً نہ چیز

کسی صفت کا مظہر نہیں ہے تو پھر اس صفت کو اس چیز میں تلاش کرنا، اس چیز کا نقش نہیں ہے بلکہ تلاش کرنے والے کا جمل ہے۔ جو صرف تمک میں قورمہ کا مزہ تلاش کر رہا ہے تو اس میں تمک کا کیا قصور؟ قصور تو تمک کے اندر قورمہ کا مزہ تلاش کرنے والے کا ہے۔

غرض عالم کا ہر ذرہ صفات ایسے کے مختلف اصناف اور مدارج کا مظہر ہے۔ اس لئے ایک کے آثار و خواص کا دوسرا میں پایا جانا ناممکن ہے۔ جدید تحقیقات سے معلوم ہوا ہے کہ عالم میں کوئی چیز کسی دوسری چیز سے کامل طور پر مشابہ نہیں ہے۔ حتیٰ کہ کہا گیا ہے کہ گلاب کی دو پنکھویاں بھی ایک دوسرے کی کامل طور پر مشابہ نہیں ہیں ہیں تو اس تحقیق سے عرفاء کے اس دعوے کی تصدیق ہو گئی کہ خدا کی تجلیات میں سکھار نہیں ورنہ خدا پر عبث کاری کا الزام آتا۔ یعنی ایک ہی صفت کا ایک ہی درجہ میں دو مرتبہ ظاہر کرنا بے فائدہ ہے۔

اصل میں عالم کی جس چیز میں نقش ہے وہ کمالات سے خالی ہونے کا نتیجہ ہے۔ اور خدا کی ذات ہر نقش سے پاک ہے۔ اور ہر چیز میں جو کمال ہے وہ اس چیز کا کامل نہیں بلکہ خدا کا کمال ہے۔ اس لئے صوفیاء وحدۃ الوجود کو بھی مانتے ہیں اور وحدۃ الشہود کو بھی۔ جس کا مطلب یہ ہے کہ عالم کی اصل حقیقت صرف عدم ہے اور اس کے تمام نقاش کی ذمہ دار اس کی یہی حقیقت ہے۔ اب اس میں جو وجود کے کمالات نظر آتے ہیں

ان کا سرچشمہ خدا کی ذات ہے۔ اس لئے عالم میں نقش خدا کی صفات کے ظہور کی وجہ سے نہیں بلکہ ان چیزوں میں خدا کی دوسری صفات کے ظہور سے خالی ہونے کا نتیجہ ہے۔

اصل میں یہ سارے ناقص بھی صرف ان کو دکھائی دیتے ہیں جو آفاق والنفس کے سارے اجتماعی مرقع کو یکجا طور پر نہیں دیکھ سکے۔ یا جو اجتماعی طور پر عالم کے ماضی، حال اور مستقبل، ظاہر اور باطن کو نہیں دیکھ سکتے۔ ورنہ جن کی نگاہیں وسیع ہیں وہ تو یہ کہتے ہیں کہ۔

ہمہ عالم گواہ عصمت او است

یعنی عالم میں جو چیز ناقص نظر آتی ہے، سارے عالم کے لئے وہی کمال ہے۔ مثلاً جو لوگ زلف و گیسو، چشم وابرو کو الگ الگ کر کے دیکھتے ہیں، وہ کبھی ان کے حسن سے وہ سرور حاصل نہیں کر سکتے جو کسی کے عارضی زیبای پر زلف یا ہد کے آراستہ ہونے کے بعد حاصل ہوتا ہے۔ یعنی دوسرے الفاظ میں کمان کا کمال یہی ہے کہ وہ شیرڈھی ہے اور تیر کا کمال یہی ہے کہ وہ سیدھا ہے۔ لیکن دونوں کا کمال اس وقت ظاہر ہوتا ہے جب دونوں کو ملا کر دیکھا جائے گا۔

اس لئے یاد رکھئے کہ کائنات کے کمالات دراصل حق تعالیٰ کے غیر محدود اسماء و صفات کے مختلف مدارج، مراتب کے مظاہر اور جملی گاہیں ہیں۔ اس لئے ایک ہی نوع کے دو فرد بھی ہر لحاظ سے ایک ہیں۔

خدا نے اپنے تمام اسماء و صفات کے مختلاف نتائج کو خوب ناپ توں کر، جائیج پر کھکھ پیدا کیا ہے۔ کیونکہ خدا اپنے اسماء و صفات کو ترکیبوں کے مختلف نتائج سے خوب واقف ہے۔ خدا کے اسی اندازہ کو مذہب کی زبان میں تقدیر کرتے ہیں۔ یعنی ہر چیز کی ترکیب کے تمام نتائج کا اندازہ خالق لے پہلے ہی کر لیا ہے۔ خدا نے فرمایا۔

قدجعل الله بکل شی قدرًا

یعنی اللہ نے ہر چیز کا اندازہ کر لیا ہے۔

یا فرمایا۔ ”ہم نے ہر چیز کو ایک خاص انداز سے پیدا کیا۔“ اگر خدا کی صفات کے تمام مدارج کا ظہور ایک ہی چیز میں ہو جاتا تو یہ ان گنت چیزوں والی دنیا صرف ایک شے والی دنیا بن کر رہ جاتی۔

غرض کائنات عالم میں جو آثار بھی دکھائی دے رہے ہیں یہ سب خدا کے اسماء و صفات کے مظاہر ہیں اور ہر آن، ہر لمحہ خدا اپنے ارادہ کن نیکوں سے اپنے اپنے وقت پر ہر چیز کو ظاہر بھی کر رہا ہے اور پروان بھی چڑھا رہا ہے۔

کائنات میں جو کچھ بھی ہو رہا ہے، وہ صرف اذن حق، فعل حق اور تقدیر حق سے ہو رہا ہے اور ہو گا۔ اسی حقیقت کو عرفاء توحید صفاتی، توحید آثاری، ہمس ادست (یعنی ہر چیز خدا کا مظہر ہے) ہم با درست (یعنی ہر چیز خدا کی وجہ سے قائم ہے) ہمس اذادست (یعنی ہر چیز کا خالق خدا ہے) کے

الفاظ اور اصطلاحوں سے ظاہر کرتے ہیں۔

## شر کا وجود کیسے ہوا؟

سوال نمبر ۲۔ اب سوال یہ باقی رہا کہ پھر شر کا وجود کیوں ہے؟ خدا نے فرمایا۔ ”تم کو جو اچھائی پہنچتی ہے تو وہ اللہ کی طرف سے ہوتی ہے اور تم کو جو برائی پہنچتی ہے وہ خود تمہاری جانب سے ہوتی ہے۔“ اس کا حاصل یہ ہے کہ جن چیزوں سے انسان کو راحت و سکون ملتا ہے یا جو چیزیں اچھی معلوم ہوتی ہیں وہ تو خدا کی طرف سے ہیں۔ لیکن جن چیزوں سے اذیت ہوتی ہے یا جو بری معلوم ہوتی ہیں، اگرچہ ان کا اصل خالق تو خدا ہی ہے مگر ان کے پیشہ اونے کی وجہ انسان کا اپنا عمل ہوتا ہے۔ اس لئے خود انسان اس کا ذمہ دار ہے۔ کیونکہ انسان کا مقام خلافت ایسے ہے۔ یعنی انسان میں خدا کے تمام اسماء و صفات کے مختلف مدارج کا اجمالي طور پر ظہور ہوا ہے۔ اس لئے انسان میں خدا کی قدرت اور اختیار کا بھی ظاہر ہونا ضروری تھا کیونکہ خدا میں جو کچھ بھی ہے سب کا اجمالي طور پر عکس انسان میں ہے۔ یہی خلافت ایسے کے معنی ہیں۔ ساری کائنات کی تقدیر جبراً تھی ان میں کہیں انتخاب یا قوت فیصلہ کی جھلک تک نظر نہیں آتی۔ لیکن انسان کی تقدیر کا اقتضاء اختیار تھا جو انسان کی زندگی کے ہر شعبہ میں نمایاں ہے۔ اس لئے انسان اپنے ان تمام اعمال کا ذمہ دار ہے جن میں اسکی قوت انتخاب اور قوت فیصلہ کو دخل ہے۔ اسی لئے جو لوگ انسان

کے اختیار کے عصر کا انکار کرتے ہیں، وہ حقیقت میں خدا کی تقدیر اور اپنی نظرت کے اتفاء کو اور انسان کے ظیفِ الٰہی ہونے کو جھلاتے ہیں۔ نظرت کے انسان میں اختیار ہوتا ہے، "مشاہدہ تا" اور "شریعا" بھی ثابت ہے۔ گواہ ساری کائنات کی تقدیر جرہے اور انسان کی تقدیر اختیار ہے۔ انسان میں اختیار اسلئے ہے کہ وہ خدا کا مجازی خلیفہ ہے۔ انسان کے اس اختیار کی وجہ سے خدا نے اپنی ہدایتیں انبیاء اور کتابوں کی شکل میں بھیجیں اور ساتھ ساتھ انسان میں امانت کا جذبہ بھی رکھا۔ یعنی انسان اپنے اعمال میں اس کی مرضی کا پابند ہے جس کا یہ امین ہے۔ اب انسان کے اس اختیار نے اس کے اعمال کو دو حصوں میں بانٹ دیا۔ ایک وہ اعمال جو خدا کی مرضی کے مطابق ہیں۔ ان کو خیر، بر، نیکی، حسن، نیل صاف کرتے ہیں۔ اس پر قائم رہنے کا نام عبدت ہے۔ دوسرے قسم کے وہ لفعال ہیں جو خدا کی تعلیم اور مرضی کے خلاف ہیں جس کو اثم، برائی، پاپ، عصیان، کفر، مکناہ کہتے ہیں۔ اب جو آدمی اپنے اختیارات کو خدا کی تعلیم اور مرض کے مطابق استعمال کرے گا وہ خدا کے سارے قوانین کو اپنی مرضی اور اپنے احساسات کے مطابق پائے گا۔ اس حقیقت کی اتنا کا نام جنت ہے۔ جنت میں انسان کو بھی وہی دکھایا جائے گا جو وہ دیکھنا چاہتا ہے اور وہی سنایا جائے گا جو وہ سننا چاہتا ہے۔ خدا نے فرمایا۔ "جنت میں تمہارے لئے وہی سب کچھ ہو گا جس کے لئے تم خواہش کرو گے اور ہر وہ چیز ہو گی جو

تم طلب کرو گے۔ مقصد یہ ہے کہ جنت میں خیر یعنی خیر ہو گا۔ کیونکہ جنتی نے دنیا میں خیر کا ذخیرہ اپنے اچھے افکار و اعمال سے جمع کیا تھا۔

خلاصہ یہ ہے کہ شر کا وجود انسان کے اختیار کا نتیجہ ہے جب وہ اپنے اختیار کو خدا کی مرضی کے خلاف استعمال کرتا ہے تو اس کا نتیجہ شرعاً جنم ہوتا ہے۔ جس طرح جنت خدا اور بندے کی کلی موافقت کا نام ہے، اسی طرح جب انسان اپنے اختیارات کو خدا کی مرضی سے نکلا تا ہے اور امانت میں خیانت کرتے ہوئے ان کو استعمال کرتا ہے تو آخر کار خدا کی مرضی بھی اس سے نکرانے لگتی ہے۔ انسان اور خدا کے ارادوں کا یہی تصادم آخر کار بڑھتے بڑھتے اس مقام تک پہنچ جاتا ہے جہاں انسان خدا کو اور اس کی ساری قوتوں کو اور قوانین کو اپنے سارے جذبات اور احساسات کے مخالف پائے گا۔ اس مقام کا نام النار یا جنم ہے۔ جہاں کا ہر قانون انسان کی ہر خواہش اور ہر احساس کے مخالف ہو گا۔ خدا نے اس بات کو یوں فرمایا ہے۔

”جب بھی جنمی جنم سے لکھا چاہیں گے وہ اسی میں دوبارہ پٹناویے جائیں گے۔“

غرض خلافت انسانی کا اقتداء اختیار تھا۔ اختیار کا اقتداء خدا کی طرف سے تعلیم اور شریعت کا آتا تھا اور امانت کا حق ادا کرنا تھا۔ ان سب کا اقتداء جزاء و سزا تھا۔ یہی انسان کی تقدیر ہے۔ اس لئے ثابت

ہوا کہ شر کا وجود باہر نہیں بلکہ ہمارے اندر ہے۔

لیکن یہ بات بھی یاد رکھنی ضروری ہے کہ انسان میں اختیار تو ہے لیکن اس اختیار پر اسے اختیار نہیں۔ انسان کا اختیار تاثیر اور نتیجہ میں خدا کے اختیار سے وابستہ ہے۔ جس وقت اور جس حد تک خدا چاہے انسان کو اس کے اختیار سے محروم کر سکتا ہے اور کرتا رہتا ہے۔ اس لئے انسان نہ تو پوری کائنات کی طرح مجبور مطلق ہے اور نہ خدا کی طرح مقاوم کر سکتے ہیں۔ اس لئے حضرت امام جعفر صادق علیہ السلام نے فرمایا۔

”انسان کا مقام جبرا اختیار کے درمیان ہے۔“

اگر خدا انسان کو اپنی اطاعت پر مجبور کرتا تو پھر انسان خلیفۃ اللہ کے منصب پر نہ رہتا بلکہ عالم کی دوسری چیزوں کی طرح ہو جاتا۔ خلافت اللہ کا تقاضا ہی یہ ہے کہ اس کو عمل اور انتخاب میں اختیار دیا جائے۔ انسان کے اسی اختیار کے غلط استعمال نے شر کی آگ بھڑکائی۔ اگر انسان اپنے اختیارات کو اپنے ناقص علم اور تجربوں کے بجائے خدا کی خواہش کے مطابق استعمال کرے تو وہ خدا کا مجازی خلیفہ ہو گا، اور جو انسان کامل طور پر اپنے اختیارات کو خدا کی مرضی کے عین مطابق استعمال کرے گا، وہ خدا کا حقیقی معنی میں خلیفہ ہو گا۔

غرض انسان کی غرض تخلیق یہی ہے کہ وہ حق امانت ادا کرے۔ یعنی خدا کے دیئے ہوئے اختیارات کو جو امانت ہیں، خدا کی مرضی کے مطابق

استعمال کرے یہی عبادت ہے۔ یعنی انسان کی معراج ہے اور غرض تحقیق  
— ۶ —

## قدرت کے باریک انتظامات

سورہ اعراف (آیت ۵۷-۵۸)

”اوْر وَهِيَ اللَّهُ هُوَ جُو هُوَاوُنُ کُو اپنی رحمت کی بارش کے آگے آگے (بارش برنسے کی) خوشخبری لئے ہوئے بھیجتا ہے۔ پھر جب وہ ہواں میں پانی سے لائے ہوئے بادل اخالتی ہیں، تو انہیں کس مردہ زمین کی طرف بھیج دیتا ہے۔ پھر وہاں بارش برسا کر اس (مردہ زمین) سے طرح طرح کے پھل (پھول) نکالتا ہے۔ بس اس طرح ہم مردوں کو (زندہ کر کے قبروں سے) نکال لیں گے۔ شاید اب تم (اس مشاہدہ سے) سبق لے کر اس کا اثر قبول کرو گے۔ (۵۷-۵۸)

(غرض) جو اچھی اور پاکیزہ زمین ہوتی ہے وہ اپنے پالنے والے مالک کے حکم سے خوب پھل پھول لاتی ہے۔ لیکن جو زمین ہی خراب ہو، اس میں صرف، بری گھاس اور ناقص پیداوار کے سوا کچھ نہیں لکھتا۔ یوں ہم اپنی باتوں میں طرح طرح کی حقیقتیں، ولیمیں اور نشانیاں بار بار پیش کرتے ہیں، ان لوگوں کے لئے جو شکر ادا کرنے والے ہیں۔ (۵۸) (سورہ اعراف آیت ۵۷-۵۸)

## تشریح :

حضرت امام باقر علیہ السلام سے روایت ہے کہ جناب رسول خدا صلی اللہ علیہ وآلہ وسلم نے فرمایا۔ ”زمین حالت فساد میں تھی۔ خدا نے محمد مصطفیٰ صلی اللہ علیہ وآلہ وسلم کے ذریعہ (خدا کی معرفت کراکے) اس کی اصلاح کی۔ پھر حکم دیا کہ اب اصلاح ہو جانے کے بعد زمین میں خرابیاں پیدا نہ کرو۔ (تفیر صافی ص ۲۷۳ ابوالله کافی۔ و تفیر عیاشی)

آیت سے معلوم ہوا کہ خدا کی رحمت اور ہدایات کی بارش تو سب پر یکساں ہوتی ہے۔ اب جو لوگ یہیک طبیعت اور حق کے مثالاً شی ہوتے ہیں، وہ تو اس سے خوب خوب فائدے اٹھاتے ہیں، مگر بد نیت بد کردار، جاہل، عیش پرست، وقتی فائدوں کے پیچھے بھاگنے والے لوگ ان عظیم حقیقوں پر غور ہی نہیں کرتے۔ اس لئے ایسے لوگوں کو آیت میں خراب یا بخربز میں سے شبیہ دی گئی ہے۔ ان پر خدا کی آیتوں اور دلیلوں کا پچھا اثر نہیں ہوتا۔ محققین نے نتیجہ نکالا کہ خدا کی دلیلوں کا اثر مشینی طور پر از خود نہیں ہوا کرتا۔ بلکہ خدا کی دلیلوں کا اثر صرف اسی وقت ہوتا ہے اگر جب انسان حق کا طلبگار ہو کر ان پر غور و فکر کرتا ہے۔ جن لوگوں پر عقلی دلیلوں کا اثر ہوتا ہے ان کو خدا نے پاک و صاف زرخیز میں سے شبیہ دی ہے کیونکہ وہ خدا کی آیتوں پر غور کر کے خدا کی معرفت جیسی عظیم نعمت کا پھر حاصل کر لیتے ہیں۔ جس کا منطقی نتیجہ خدا کی

اطاعت ہے اور خدا کی اطاعت ہی جنت کی کنجی ہے اور انسان کی محیل

-۴-

یعنی تو ریا یونیورسٹی کینڈا کے سائنسدان پروفیسر فریک ایلسن لکھتے ہیں کہ زندگی کو قائم رکھنے کے لئے اس کرہ ارض پر اتنے بے شمار انتظامات نظر آتے ہیں کہ اس بات کو کسی طرح قبول نہیں کیا جاسکتا ہے کہ یہ سب کچھ صرف ایک اتفاق ہے۔ (۱) اولاً " تو یہ کرہ ارض ایک گولے کی ٹھکل میں خلا میں معلق اپنے قطبی محور پر اس طرح گھوم رہا ہے کہ اس میں ایک مرتب ترتیب کے ساتھ نہایت ہی باقاعدگی کے ساتھ دن کے بعد رات اور رات کے بعد دن آتے جا رہے ہیں۔ پھر یہ تمام حرکات جلد ہی کرہ ارض کو اس کی صحیح سمت پر قائم رکھتی ہیں۔ جس کی مدار کی جانب زمین کا ۳۲ درجہ جھکاؤ موسموں میں باقاعدگی پیدا کرتا ہے جس کے نتیجے میں زمین کا زیادہ سے زیادہ حصہ آباد کاری کے قابل ہو جاتا ہے اور ساتھ ساتھ زمین پر قسم قسم کے پھل پھول اور نباتات پیدا ہوتے ہیں۔ اگر یہ کرہ ارض زمین گردش کرنے کے بجائے ساکن و جامد ہوتا تو نہ رات دن ہوتے اور نہ موسموں کا یہ تغیر ہوتا اور نہ پیداوار میں اس قدر تنوع (Variety) ہوتا۔ تو آخر وہ کون ہے جس نے زمین کو ایک خاص زاویے پر جھکایا اور اس کو مسلسل گھما رہا ہے؟

(۲) ایسی گیسیں جو زندگی کو باقی رکھنے کے لئے بے حد ضروری ہوتی ہیں

فضا میں تقریباً پانچ سو میل کی بلندی تک زمین کو چاروں طرف سے گھیرے ہوئے ہیں اور اس طرح ان کا ایک بہت موٹا پرده زمین کو ان شبابوں کی تباہ کن بارش سے محفوظ رکھتا ہے جو روزانہ تقریباً دو کروڑ کی تعداد میں تمیں میل فی سینٹر کی رفتار سے کرۂ ارض کی فضا میں واپس ہوتے ہیں۔ نیز یہ کہ گیز کا یہ دبیز پرده زمین کے درجہ حرارت کو حد اعتدال کے اندر رکھتا ہے جو زندگی کی بقایے کے لئے نہایت ضروری ہے۔

پھر پانی کو ملاحظہ فرمائیے کہ اس میں قدرت نے چار خصوصیات رکھ دی ہیں۔ (الف) پانی کم سے کم درجہ حرارت میں آسیجن کی زیادت سے زیادہ مقدار کو جذب کرتا ہے۔ (ب) جب پانی جاتا ہے تو نقطہ انجماد سے چار درجے سینٹی گریڈ کے اوپر اس کی کثافت (Dencity) انتہائی حد کو پہنچ جاتی ہے۔ اسی وجہ سے دریا اور جھیلیں عموماً مجدد نہیں ہوتیں۔ (ج) برف کی کثافت پانی سے کم ہوتی ہے جس کی وجہ سے برف پانی کے اوپر تیرتی رہتی ہے۔ (د) جب پانی ہونے لگتا ہے تو کثیر مقدار میں حراث خارج کر دیتا ہے اسی وجہ سے سردیوں کے طویل موسم میں دریاؤں، جھیلوں اور سمندروں کے اندر بے شمار حیوانات زندہ رہ جاتے ہیں۔ اگر ایسا نہ ہوتا تو سارا پانی جم جاتا تو پھر اس میں کوئی زندگی باقی نہ رہتی۔

زمین کو دیکھئے کہ مٹی پودوں کو ایسے نمکیات اپنے پاس سے ہر وقت سہیا کرتی ہے جنہیں جذب کر کے مختلف قسم کے نباتات اور پودے زمین کا

سینہ چیر کر باہر نکل آتے ہیں اور جاندار مخلوق کا رزق بنتے ہیں۔ زمین کے بالکل قریب مختلف قسم کی دھاتیں پائی جاتی ہیں جن کی وجہ سے تہذیب اور ترقی کے امکانات پیدا ہوتے ہیں مثلاً لوہے کی وجہ سے مشین، موڑیں، ہوائی جہاز اور مختلف اوزار بن سکتے۔

اب اگر یہ فرض کر لیا جائے کہ اس عالم وجود کے پیچھے کوئی اسکیم اور کوئی کام کرنے والی قوت موجود نہیں تو لامحالہ یہ اقرار کرنا پڑے گا کہ یہ ساری کائنات محض ایک اتفاق (Accident) کے نتیجہ میں ظاہر ہو گئی ہے جبکہ اتفاق سے کوئی نہایت پیچیدہ انتہائی ترقی یافتہ منظر، حسابی تحقیق ممکن ہی نہیں۔ مثلاً پروٹین جو تمام ذی حیات خلیوں کے اجزاء لازم کی حیثیت رکھتے ہیں، پانچ عناصر پر مشتمل ہیں۔ کاربن، ہائیڈروجن، نائروجن، آئیجن اور گندھک۔ پھر یہ پروٹینی سالہ عناصر کے چالیس ہزار دویسی ذرات پر مشتمل ہوتا ہے۔ اس کے علاوہ پوری کائنات میں ۹۲ کمیابی عناءصر ہیں یہ بالکل منتشرا اور غیر مرتب حالت میں بکھرے ہوتے ہیں۔ اب ان ۹۲ عناءصر کے بے تربیت ڈھیر میں سے نکل کر یہ پاچوں عناءصر ایک خاص تربیت کے ساتھ اس طرح باہم ملتے ہیں کہ ایک پروٹینی سالہ وجود میں آ جاتا ہے۔ اب یہ کیسے ممکن ہے کہ بغیر کسی مرتب کرنے والے کے ان ۹۲ عناءصر کے بے ترتیب ڈھیر سے نکل کر پانچ عناءصر اس خاص ترتیب کے ساتھ از خود اس طرح ملے کہ پروٹینی سالہ از خود وجود میں آ گیا؟

ایک سو ٹریلینڈ کے حساب داں چارلس ایوجین گائی نے اس کا حساب لگایا ہے تو معلوم ہوا کہ ایسے کسی اتفاقی واقعہ کا امکان صرف ۱۰۔۱۲۰ کے مقابلے میں صرف ایک درجہ ہو سکتا ہے۔ اس کا مطلب یہ ہے کہ دس کو ۱۲۰ مرتبہ پے در پے ضرب دیا جائے۔ یہ اتنا بڑا عدد ہو گا کہ اعداد کی زبان میں اس کا انعام بھی مشکل ہے۔ غرض اب حادثہ یا اتفاق بعید از امکان ہے۔ کیونکہ پروٹین امینو اسٹ کے لمبے لمبے سلسلوں سے وجود میں آتے ہیں اور اس میں سب سے زیادہ اہمیت اس طریقے کی ہے جس سے یہ سلسلے باہم ملتے ہیں۔ اگر یہ ذرا بھی غلط تناسب سے جمع ہو جائیں تو زندگی کی بھا کا ذریعہ بننے کے بجائے مملک زہربن جاتے ہیں۔ کویا زندگی کو چاروں طرف سے موت گھیرے ہوئے ہے۔

انگستان کے پروفیسر بے جی لینڈ نے حساب لگایا ہے کہ ایک سادے سے پروٹین کے سلسلوں کو لاکھوں طریقوں سے کیجا کیا گیا تو زندگی وجود میں نہ آسکی۔ تو یہ بات عقل میں نہیں آسکتی کہ ایک پروٹین سالہ کو وجود میں لانے کے لئے اتنے ارب بعید از امکان اتفاقات بیک وقت وجود میں آئے ہوں۔

پھر یہ کہ پروٹین تو خود صرف ایک کیمیائی جیز ہے جس میں زندگی تو موجود ہی نہیں ہوتی۔ اس میں زندگی کی حرارت اور رمق صرف اس وقت پیدا ہوگی جب ان میں روح پھوکی جائے گی۔ صرف ایک کامل ترین

صاحب عقل ذات زندگی کی آمادگاہ بنانے کے لئے اس طرح کے ایک سالے کو وجود میں لا کر زندگی بخش سکتا ہے۔ یہ واحد وہ تصور ہے جو منطقی (ملخص از نگارشات رنگارنگ، مجموعہ مقالات مولانا Scientific) ہے (باقرش)

ہندوستان کے مشہور عالم ابوالکلام آزاد نے اس حقیقت کو بڑے خوبصورت الفاظ میں لکھا ہے۔

”نظامِ ربویت کا یہ پورا کارخانہ خود وجود وجود میں آجائے اور کوئی زندگی، کوئی ارادہ، کوئی حکمت اس کے پیچھے کار فرمانہ ہو؟ کیا یہ ممکن ہے کہ اس کارخانہ ہستی کی ہر چیز میں ایک بولتی ہوئی پروردگاری، ایک ابھرتی ہوئی کار سازی تو موجود ہو، مگر کوئی کار ساز موجود نہ ہو؟“

کیا یہ مخفی ایک اندھی بھری نظرت اور بنے جان مادہ اور بے حس الیکشن کے خواص ہیں جن سے پروردگاری اور کار سازی کا یہ عظیم اور نہایت پیچیدہ کارخانہ ظہور میں آگیا جبکہ اس کے پیچھے کوئی عقل و ارادہ رکھنے والی ہستی موجود نہیں۔ اس کا مطلب تو یہ ہوا کہ گویا پروردگاری تو موجود ہے، مگر کوئی پروردگار موجود نہیں۔ کار سازی تو موجود ہے مگر کوئی کار ساز موجود نہیں۔ گویا سب کچھ تو موجود ہے مگر کوئی موجود موجود نہیں۔ عقل بغیر کسی عامل کے، نظم بغیر کسی ناظم کے، قیام بغیر کسی قوم کے، عمارت بغیر کسی معمار کے، نقش بغیر کسی نقاش کے، تصور بغیر کسی مصوب

کے، سب کچھ بغير کسی موجود کے کیسے ممکن ہے؟ یہ بات کوئی انسانی فطرت بھی باور نہیں کر سکتی۔ انسان کا وجود پکارتا ہے کہ ایسا ہونا ممکن نہیں۔  
 (ترجمان القرآن)

مثلاً درخت ہی کو لمحے جس کی مثال آیت میں دی گئی ہے۔ درخت ہماری طرح کھاتے پینتے، سانس لیتے، بڑھتے، بچ پیدا کرتے ہیں۔ ان کی مشینی انسانی جسم کی مشینی سے کم حیرت انگیز نہیں۔ وہ ہماری طرح زندگی کی کلکھ میں ہر وقت مشغول ہیں۔ وہ آپس میں لڑتے جھوڑتے ہیں۔ مگر ان کی اہمیت یہ ہے کہ وہ ہمارے لئے سلک کی قیص، ملک کے کپڑے، لٹھے کا پاجامہ، الماری میں بھی کتابیں، اخبارات، رسائل، لفافے لگکھ وغیرہ فراہم کرتے ہیں۔ وہ کیونکہ درخت ہی تو ہیں جنہیں مزدور کاٹ کاٹ کر کارخانوں میں لاتے ہیں۔ ایک چھوٹے سے بیج پر غور کیجئے کہ وہ کس قدر چیزیں مشین ہے جو پورا ایک درخت اپنے دامن میں لئے بیٹھا ہے۔ جب اتنا سائچ ایک پورا درخت بن سکتا ہے تو اگر انسان کچھ بننے پر تلقی جائے تو کیا کچھ نہیں بن سکتا؟ بقول اقبال۔

تو ہی ناداں چند کلیوں پر قیامت کر گیا  
 ورنہ گلشن میں علاج تنگی دامان بھی تھا  
 بنا تات خلیوں (Cells) سے بنتے ہیں۔ ہر خلیہ کی بیرونی دیوار آسیجن، ہائیڈروجن اور کاربن سے مرکب ہوتی ہے۔ جڑ کے آخری

کنارے پر سخت خلئے کی ایک نوپی چڑھی ہوتی ہے۔ جو سخت سے سخت چٹاؤں کے بینے کو چیر کر کر دیتی ہے۔ جب یہ نوپی گھس جاتی ہے تو نبی بدلتی جاتی ہے۔ ہر پودے میں ایک مادہ ہوتا ہے جو اسے رنگیں بناتا ہے جسے کروفل (Chlorophyll) کہتے ہیں۔ یہ سورج کی روشنی سے تیار ہوتا ہے اور اس کی وجہ سے پودوں کو بزرگ ملتا ہے اور یہی مادہ فضائے کarbon لے کر اسکو شکر اور نشاستہ میں تبدیل کر دیتا ہے کیونکہ پودے کو اپنی نشوونما کے لئے فاسفورس، پوتاش اور ناتھروجن درکار ہوتے ہیں اور کمال یہ ہے کہ یہی عناصر پانی میں حل شدہ پائے جاتے ہیں۔ پودے پانی میں سے ان عناصر کو چوس لیتے ہیں اور فالتو پانی کو عمل تبخیر کے ذریعہ جسم سے باہر نکال دیتے ہیں۔ ایک ایکڑ زمین میں صرف پھولوں کے پودے ایک سال میں دو ہزار شان پانی خارج کرتے ہیں۔

اب ذرا درخت کی جڑ کو دیکھئے کہ وہ زمین کی گمراہی سے پانی نکال کر درخت کی چوٹی تک پہنچا رہی ہے۔ یہ عمل کشش ارضی کے خلاف ہو رہا ہے۔ اصل میں درخت کی جڑیں کھوکھلی نالیاں ہیں جو پانی کو اوپر کی طرف کھینچ رہی ہیں۔ نہ وہاں انجمن ہے نہ بجلی، مگر پانی اوپر کھینچ رہا۔ کیا اتنے پچیدہ عجیب و غریب پر حکمت باریک انتظامات از خود اتفاقی طور پر ہر ہر درخت میں قائم ہو سکتے ہیں؟

اب ذرا درختوں کے پتوں کو دیکھئے۔ (۱) یہ فقط خوبصورتی کے لئے

نہیں ہوتے بلکہ ہر پتے میں چھوٹے چھوٹے سے ہزاروں سوراخ ہوتے ہیں جن کے ذریعہ پودا (۲) سانس لیتا ہے۔ (۳) حیوانات کی پیدا کی ہوئی زہر یعنی آسیجن کو اندر لے جا کر اس میں ایسی تبدیلیاں کرتا ہے کہ وہ زندگی بخش بن جاتی ہے۔ (۴) پھر یہ سوراخ رات کو از خود بند ہوتے ہیں۔ گویا رات کو پودے سوجاتے ہیں۔ اسی لئے اگر سورج کی روشنی نہ ملے تو اکثر مر جاتے ہیں۔ (۵) پتے کاربن کو شکر اور نشاستہ میں تبدیل کر کے سردیوں کے لئے رکھ چھوڑتے ہیں اور کچھ بیچ بنانے کے لئے بچا کر رکھتے ہیں۔

(۶) کیونکہ نشاستہ پانی میں پوری طرح حل ہو کر درخت کے مختلف حصوں میں پیچنگ نہیں سکتا اس لئے پودے اس نشاستہ کو پہلے شکر میں تبدیل کرتے ہیں اور پھر اس شکر کو پانی میں ملا کر ادھر ادھر پھیتے ہیں اور منزل مقصود پر پہنچا کر پھر شکر کو نشاستہ میں تبدیل کر دیتے ہیں۔ (۷) بعض پتے رات کو سست کر بند ہو جاتے ہیں تاکہ سورج سے حاصل کی ہوئی حرارت کو تمہنڈی ہوا سے بچائے رکھیں جس طرح ایک بیگنا فقیر سردی کی رات میں سکڑ کر لیتا ہے تاکہ جسمانی حرارت کو بچاسکے۔ (۸) پتوں کی مختلف شکلیں ان کی ضرورت کے لحاظ سے ہوتی ہیں۔ کسی پودے کو حرارت آفتاب کی زیادہ ضرورت ہوتی ہے، تو اس کے پتے لمبے اور پتلے ہوتے ہیں تاکہ وہ زیادہ حرارت جذب کر سکیں اور بعض پودوں کو زیادہ روشنی درکار نہیں ہوتی ہے تو اس پودے کو موٹے اور بحدے پتے دیئے گئے ہیں۔ (۹) بعض پتوں پر

کانتے ہوتے ہیں اور بعض پتوں پر زہر ہوتا ہے آکہ پتے محفوظ رہیں۔  
 (۱۰) اس طرح پتوں کی مختلف شکلوں کی وجہ سے کائنات میں حسن  
 (Variety) پیدا ہوتی ہے۔

غرض ہر پتا خدا کی قدرت، عظمت، حکمت کا ایک دفتر ہے۔ خدا کی  
 قدرت اور حکمت کے ارب در ارب کارخانے خاموشی سے اپنا اپنا کام  
 کر رہے ہیں۔ ساڑھے نو کروڑ میل کے فاصلے سے سورج کی کرنیں آتی  
 ہیں جو بخارات کو اپنے کندھوں پر اٹھا کر لاتی ہیں پھر بجلیاں چک چک کر  
 زمین کی نس نس میں خون حیات دوزاتی ہیں۔ بوندیں فضا میں ناسروجن کا  
 تیقی خزانہ لے کر ہمارے کھیتوں کو پہنچاتی ہیں۔ تب جا کر بھاری غذا کا ایک  
 لقمہ تیار ہوتا ہے۔ خدا فرماتا ہے۔

”ذرًا أَنْيَ غَذَا بِرْ تُغْوِرْ كَوْ هُمْ نَفْلِيْ بَارِشْ بِرْ سَائِيْ“ پھر زمین  
 کا پیٹ چیرا اور اس سے غلے، انگور، تکاری، زیتون، کھجوریں، کھنے  
 باغات، پھل، چارہ پیدا کیا۔ یہ سب چیزیں تمہارے لئے اور تمہارے  
 حیوانات کے لئے زندگی کا سامان ہیں۔“ (قرآن)

کتنی عجیب بات ہے کہ ہر بیچ میں دو گریہیں ہوتی ہیں جن میں سے ایک  
 سے ڈنڈی بن کر باہر نکلتی ہے اور دوسری جڑ بن کر زمین میں پوسٹ  
 ہو جاتی ہے۔ آپ بیچ کو کسی بھی زدایے سے زمین میں دبائیں، جڑ والی گردہ  
 اوپر اور دوسری گردہ نیچے چلی جائے گی یہ کیوں؟ کوئی نگاہ ضرور ہے جو اس

کی رہنمائی کر رہی ہے۔ خدا فرماتا ہے۔

”زمین اور آسمانوں میں ایک ذرہ یا اس سے بھی کم کچھ بھی اللہ سے  
غائب نہیں رہتا۔“ (سبا۔۳)

نیز فرمایا۔ ”اللہ کا تخت سلطنت (حکومت) زمین اور آسمانوں پر چھایا  
ہوا ہے۔ خدا ان کی گمراہی سے گھبرا نہیں۔ (یعنی خدا اگر اپنی گمراہی کو  
ڈھیلا کر دے تو ہر جگہ بد نظمی پھیل جائے) خدا ہر لحاظ سے بلند و بالا ہے  
اور بہت عظیم ہے۔“ (بقرہ۔ ۲۵۵)

اب ذرا بیچ کو دیکھئے کہ وہ نباتات کے انڈے ہیں اس لئے حفاظت کی  
خاطر انہیں غلافوں، جاپوں اور سخت قسم کے کھیسوں میں چھپا کر رکھا جاتا  
ہے۔ خاص کر جو بیچ انسان کی غذا بنتے ہیں وہ زیادہ محفوظ کئے گئے ہیں۔ مثلاً  
مرٹ، لوپیا، بادام، اخروٹ، چلنگوڑہ وغیرہ مگر ان کی اتنی زیادہ حفاظت بھی  
نہیں کی گئی کہ لاڈلے انسان کو نکالنے میں زیاد سخت ہو۔ مگر دوسرے مفید  
درختوں مثلاً سیب، سمندرہ، مالتا وغیرہ کے بیچ تعداد میں کم تھے اس لئے ان کو  
کڑوا یا کھٹا بنا�ا تاکہ انسان ان کو کھانہ جائے اور اس طرح ان کی نسل  
ضائع ہو جائے۔ لیکن جو بیچ ہماری روزمرہ کی غذا تھے مثلاً گندم، مکی، جو،  
با جوہ وغیرہ تو خدا نے ان کو بکثرت پیدا کیا تاکہ خوب استعمال کے بعد بھی  
کچھ نہ کچھ بچے رہیں تاکہ لوگوں کو غذا ملتی رہے۔

پھولوں کو رنگ و بو اسلئے دیا تاکہ کائنات میں حسن پیدا ہو تاکہ خدا

کے حسن و جمال کا مظاہرہ ہو، اور یہ بھی کہ بھنوڑے اور کھیاں ان کی د طرف کھپھیں تاکہ پھولوں کی نسل چلتی رہے۔ ان مکھیوں اور بھنوروں کے ذریعہ پھولوں کے بیچ نر سے مادہ کی طرف منتقل ہوتے ہیں اور جب یہ کام پھولوں کی نسل پھیلانے کا ہوچکے تو پھول مر جھا جائیں۔ بس ہو چکی نماز مصلی اٹھائیے۔

پھر پھولوں کو جنگلی جانوروں سے اور پرندوں سے محفوظ رکھنے کے لئے قدرت نے یہ انتظام کیا کہ بعض پھولوں کے چھکلنے بست سخت بنائے، کچھ پر کڑوا غلاف چڑھادیا جیسے سختے اور انار کا چھکلا بے حد کڑوا بنایا۔ ایسا معلوم ہوتا ہے کہ چھکلوں اور دانوں کو بنانے کے الگ الگ کارخانے کام کر رہے ہیں اور حساب دان ماہرین اس کا انتظام کر رہے ہیں۔ ایک کارخانہ مٹھاس بنارہا ہے دوسرا کڑوا ہٹ بنارہا ہے، پھر کتنی عجیب بات ہے کہ یہ سب کچھ ایک ہی مٹھی اور ایک ہی پانی اور ایک ہی تنے اور شاخ سے ہو رہا ہے۔ اس قدر دیقیق، پیچیدہ پر حکمت صنای اور حسن انتظام کی جتنی داد دی جائے، وہ کم ہو گی۔ خدا نے خود فرمایا۔

”دو دریا (ایک کڑوا، ایک مٹھا) پاس پاس بہ رہے ہیں لیکن ان کے درمیان ایک ایسی دیوار حائل ہے جسے پھلانگ کرو، ایک دوسرے سے غلط مطیع نہیں ہو سکتے۔“ (رحمن ۱۹، ۲۰)

اخروث اور بادام اونچے پاڑوں پر پیدا ہوتے ہیں جہاں برف وغیرہ

کی وجہ سے میدانی جانور نہیں پہنچ سکتے۔ وہاں صرف گلبری اور چوہوں کا خطرہ ہے۔ اس لئے ان کے چھپلے اتنے سخت بنا دیئے تاکہ چوہے اور گلبریاں نقصان نہ پہنچا سکیں۔ پھر ان پھلوں کے بیجوں کو ہوا میں اڑا کر دور دراز ملکوں میں لے گئیں یا دریاؤں اور برساتی نالے ان کے بیجوں کو بہا کر دوسری زمینوں پر لے گئے۔ اس طرح یہ پھل عام ہوئے۔ بھڑوں اور کیڑوں کو اس کام پر متعین کیا کہ وہ غنچوں میں سے اندھے لے کر مادہ پھلوں پر جا کر ڈال دیں۔ یہی فطرت کی ریکنیاں جو خدا کی قدرت، عظمت، حکمت، نظامت، فہم و فراست کی کھلی ہوئی دلیلیں ہیں۔ بقول اقبال

حسن بے پروا کو اپنی بے حاجبی کے لئے

ہوں اگر شروں سے بن پیارے تو شر اچھے کہ بن؟

کھجور کے درختوں کو اوپنچا بنا دیا تاکہ زمین کی گرمی سے پھل محفوظ رہے، جانور نہ کھا سکیں۔ تنے اس لئے ریشمہ دار اور کھوکھلے بنائے تاکہ تمہاس بول کی طرح اندر کی ہوا بیرونی حرارت سے متاثر نہ ہو سکے اور پھل گرمی کی وجہ سے خلک نہ ہو جائے، پھر کھجور کیونکہ جنگل میں اگتی ہے اس لئے قدرت نے اس پر ایسا کچھ مسالہ لگادیا ہے کہ مینوں خراب نہیں ہوتی۔ کھجور کی جزو دسم کے رس چوتی ہے۔ کثیف اور لطیف۔ کثیف رس سے تا، پتے اور شاخیں بنتی ہیں اور لطیف رس سے پھل بنتا ہے۔ ہر کھجور کے دانے کے ساتھ ایک مصی لگا ہوتا ہے جو رس کو خوب صاف

کرتا ہے لیکن کھلی پھر بھی کڑوی رہتی ہے اور چھلکا مٹھا رہتا ہے۔ ان دونوں کے درمیان ایک پرودہ لگا رہتا ہے تاکہ مٹھا کڑواہٹ سے مل کر خراب نہ ہو جائے۔ ( سبحان اللہ ) خدا فرماتا ہے۔

”زمین کو لوگوں کے رہنے نہنے کے لئے بنایا گیا ہے (اسٹئے) اس میں طرح طرح کے میوے اور کچے والی کھجوریں ہیں۔“ ( رحمان - ۱۱ )

عرب سندھ پر قابض ہوئے تو ان کے پاس کھجوریں تھیں جہاں جہاں اترے کھلیاں پھینکتے گئے، نتیجہ یہ ہوا کہ آج بھی سندھ میں عربی نسل کی کھجوریں میلوں تک دکھائی دیتی ہیں۔

ابھی اس راہ سے گزرا ہے کوئی  
خبر دیتی ہے شوخی نقش پا کی

پھر ان درختوں کے عجائبات بے حد و بے حاب ہیں۔ مثلاً مولیٰ،  
شلغم، پیاز کے پتے اس طرح بنائے گئے کہ جب بارش برستی ہے تو یہ پتے  
قطروں کو سمیٹ کر جڑ میں ڈال دیتے ہیں جبکہ انجر، کھجور اور آم کے پتے  
پانی کو پھیلا پھیلا کر گراتے ہیں۔ وجہ یہ ہے کہ مولیٰ شلغم وغیرہ کی جڑ صرف  
ایک ہوتی ہے اس لئے پتے سارے کا سارا پانی جڑ پر گراتے ہیں اور آم  
کھجور اور انجر وغیرہ کی جڑیں زمین میں پھیلی ہوتی ہیں اس لئے ان کے  
پتے پانی پھیلا پھیلا کر گراتے ہیں تاکہ زیادہ سے زیادہ جڑیں سیراب ہوں۔  
یا مثلاً نندیوں کا پھول جس زمین پر پیدا ہوتا ہے اس زمین میں

ناٹروجن نہیں ہوتی۔ اس لئے اس پھول پر ایک لیس دار رس لکھتا ہے جوں ہی کوئی کمھی اس کی مٹھاں کی وجہ سے اس پر بیٹھتی ہے، پھول کی پیتاں اس پر پل پڑتی ہیں اور اسے کھا جاتی ہیں اس طرح ناٹروجن کی اپنی کی کو پورا کر لتی ہے۔

اسی طرح تھیلی دار پودے ہوتے ہیں جن کی ٹھینیوں کے ساتھ چھوٹی چھوٹی تھیلیاں ہوتی ہیں۔ یہ تھیلیاں چوہے کے پنجرے کی طرح صرف باہر کی طرف کھلتی ہیں۔ جب کیڑے مکوڑے اپنے آرام یا غذا حاصل کرنے کے لئے ان تھیلیوں میں جاتے ہیں تو گرفتار ہو کر پودے کی غذا بن جاتے ہیں۔

اسی طرح ایک پودے Pitcher Plant کے پھول صراحی کی طرح نشاخوں میں لکھے ہوتے ہیں۔ ان کے اندر مٹھا رس ہوتا ہے اور دیواروں کے ساتھ شیرٹھے کانٹے ہوتے ہیں۔ جب کوئی کیڑا ان کا رس پینے کے لئے اندر داخل ہوتا ہے تو اپسی پر کانٹے اس کا راستہ روکتے گلتے ہیں۔ وہ بار بار چڑھتا اترتا، گرتا، سمجھتا ہے اور اس طرح تھک جاتا ہے اور پودا اس کو اپنی غذا بنالیتا ہے۔ غرض شیخ سعدی نے کیا خوب فرمایا

برگ درختان بزر در نظر ہوشیار  
ہر درقی دفتر ایت معرفت کردگار

## فلسفہ توحید

### توحید ذاتی، توحید صفاتی و توحید افعالی

#### توحید ذاتی

فلسفہ اسلام کے نزدیک توحید ذاتی کے معنی یہ ہیں کہ خدا کی ذات میں کسی کو شریک نہ مانا جائے۔ خدا نہ تو اندر وہی طور پر کسی چیز سے مرکب ہے اور نہ اس کی ذات سے خارج کوئی الگ چیز خدا کی شریک ہے۔ خدا ایک بیطہ ذات ہے جو ہر حیثیت کے اجزاء اور اعضاء سے پاک، اکیلی اور لا شریک ہے۔

عرفاء کے نزدیک توحید ذاتی یہ ہے کہ انسان یہ بات سمجھ لے کہ وجود بس خدا کی ذات میں محصر ہے۔ کائنات میں جو کچھ بھی نظر آتا ہے سب خدا کا جلوہ ہے اور اس کے وجود کا عکس ہے۔ گویا ساری کائنات آئینے ہیں اور ہر آئینہ میں خدا کا وجود جلوہ گر ہے۔ کائنات کی تمام کثرتیں صرف آئینوں کی کثرتیں ہیں۔ گویا ڈھیر سارے آئینے بکھرے پڑے ہیں اور سارے کے سارے آئینوں میں بس ایک نور جلوہ گر ہے۔ یعنی یہ آئینے خود کچھ نہیں ہیں، یہ صرف خدا کے نور کے جلوہ گاہ ہیں۔ قرآن میں خدا نے فرمایا۔

”اللہ نور السموات والارض یعنی ”اللہ تمام آسمانوں او زمینوں کا نور“

ہے۔ اس کے نور کی مثال ایسی ہے کہ جیسے کسی فانوس میں چلتا ہوا چراغ روشن ہو۔

عرفاء جب یہ کہتے ہیں کہ ہم خدا کے سوا کچھ نہیں دیکھتے تو اس کا مطلب یہ نہیں کہ جن چیزوں کو ہم دیکھ رہے ہیں وہ سب خدا ہیں بلکہ مطلب یہ ہوتا ہے کہ ہم ان تمام چیزوں کے آئینوں میں خدا کو جسے وہ معشوق حقیقی کہتے ہیں، اس کا جلوہ اور جمال و کمال دیکھتے ہیں۔ شیخ سعدی نے کہا۔

ہر درقی دفترِ ایت معرفت کروگار  
میرا نہیں نے کہا۔

ہر رنگ میں جلوہ ہے تیری قدرت کا  
جس پھول کو سوگھتا ہوں بو تیری ہے

### توحید صفاتی

علم کلام یا فلاسفہ اسلام کے ماہرین کے نزدیک توحید کا مطلب یہ ہے کہ خدا کی صفات، خدا کی ذات سے الگ چیز نہیں بلکہ عین ذات ہیں۔ یعنی خدا کی صفات کا الگ سے کوئی وجود نہیں جیسے ہم کسی کالی چیز پر سفید رنگ کر دیتے ہیں۔ اس طرح خدا کی صفات خدا سے نہیں چپکا دی گئی ہیں یا جیسے ہم بے علم ہوتے ہیں پھر علم حاصل کر کے عالم بن جاتے ہیں۔ غریب ہوتے ہیں مال کما کر خوشحال ہو جاتے ہیں۔ یہ اس لئے ہے کہ ہمارا نفس

الگ چیز ہے اور علم الگ چیز ہے۔ ہمارا نفس الگ ہے اور مال الگ چیز ہے۔ ہمارے تمام صفات ہماری ذات سے الگ ہیں۔ مگر خدا کے یہاں ایسا نہیں۔ خدا کا علم، خدا کی قدرت یا خدا کی تمام دوسری صفات، خدا کی ذات سے الگ کوئی چیز نہیں۔ کیونکہ خدا کی ذات ایک بسیط ذات ہے۔ خدا کا کوئی کمال اس کی ذات سے الگ چیز نہیں۔ خدا کا علم و قدرت کوئی الگ چیز نہیں جو بعد میں خدا سے ملا دی گئی ہو یا بڑھ کر خدا سے مل گئے ہوں۔ اسی کو توحید صفاتی کہتے ہیں۔ حضرت علی علیہ السلام نے فرمایا۔ نبی الصفات عنہ یعنی توحید یہ ہے کہ ہم یہ مان لیں کہ خداوند عالم اپنی ذات سے الگ صفت کا حامل نہیں۔ کیونکہ اگر خدا کی صفات کو خدا کی ذات سے الگ مانا جائے گا تو ایک قسم کا تحد و پیدا ہو جائے گا۔ یعنی خدا کی ذات الگ ہو گی اور اس کا علم الگ ہو گا۔ اس کی قدرت الگ ہو گی۔ یہ بات توحید کے خلاف ہے۔

عرفاء کے نزدیک توحید صفاتی یہ ہے کہ کائنات میں تمام صفات کمالیہ و جمالیہ ہمیں صرف خدا کی صفات نظر آنے لگیں۔ ہر صفت کمال خدا کی صفت نظر آئے۔ یعنی وہ یہ دیکھنے لگے کہ خدا کے سوا حقیقتاً "کسی کے پاس نہ کوئی علم ہے نہ قدرت اور نہ کوئی کمال ہے۔ علم اور قدرت سب حقیقتاً" صرف اللہ کے لئے ہے۔ لوگوں کے پاس جو علم و قدرت یا کوئی کمال ہے وہ ایک ناقص سایا یا پرتو کی حیثیت رکھتا ہے۔ علم قدرت طاقت

اختیار کمال جمال بنیادی طور پر بس خدا کے لئے ہے۔ ہر کمال و جمال خدا ہی کی قدرت کے کمال و جمال کے جلوے ہیں جو مظاہرہ کائنات میں جلوہ گر ہو گئے ہیں۔ غرض یہ سب جمال و کمال حقیقتاً "خدا کی عطا اور جلوؤں کے سوا کچھ نہیں۔ اس لئے تمام صفات کمالیہ اور جمالیہ دراصل خدا کی صفات ہیں۔ عرفاء کا دعویٰ ہے کہ اس بات کو پوری طرح مغل سے نہیں سمجھا جاسکتا۔ ہم خدا کی عبادت اور دعا میں غرق ہو کر اپنے اندر صفائے روح پیدا کر لیں، تب ان حقائق کو دیکھ سکتے ہیں یا محسوس کر سکتے ہیں۔ یہ سختے کی نہیں چکنے کی چیز ہے۔ غرض توحید صفاتی، مسلمان فلاسفہ اور عرفاء کے نزدیک الگ الگ معنی رکھتی ہے۔ فلاسفہ اسلام کے نزدیک خدا کے صفات خدا کی ذات سے الگ نہیں۔ مگر وہ یہ نہیں کہتے کہ کمال کی ہر صفت چاہے کہیں بھی ہو، خدا کی صفت ہے۔ جبکہ عرفاء کے نزدیک ہر کمال بنیادی طور پر خدا ہی کی صفت ہے اور اسی صفت کا عکس یا سایہ ہمیں کائنات میں دکھائی دیتا ہے۔ بقول میرا نہیں۔

ہر رنگ میں جلوہ ہے تیری قدرت کا  
جس پھول کو سوئتا ہوں بو تیری ہے  
عرفاء کہتے ہیں کہ اس حقیقت کو پالینے کے بعد انہوں کو اس قدر لذت  
محسوس ہوتی ہے کہ وہ خود سے بے خود ہو جاتا ہے۔

## توحید افعال

فلسفہ اسلام اور متكلمین کی اصطلاح میں توحید افعال سے مراد یہ ہے کہ خدا اپنے افعال میں کسی کی مدد یا مشورہ کا محتاج نہیں ہے۔ وہ ہر کام صرف اپنی مرضی سے تھا بغیر کسی مداخلت، مدد یا مشورے کے انعام دلتا ہے۔ البتہ کبھی وہ بغیر وسائل و اسباب کے کوئی کام انعام دلتا ہے اور کبھی وسائل کے ذریعے سے انعام دلتا ہے۔ مگر یاد رہے وسائل بھی خود خدا ہی کی پیداوار ہیں اور وہ وسائل کا محتاج بھی نہیں۔ ایسا ہرگز نہیں کہ وہ وسائل کے بغیر کوئی کام انعام ہی نہیں دے سکتا۔ جب خدا چاہتا ہے تو کسی مصلحت کی بناء پر اسباب کے ذریعہ کام انعام دلتا ہے اور جب چاہتا ہے بغیر وسائل کے انعام دلتا ہے۔

عرفاء کے نزدیک توحید افعالی کا مطلب یہ ہے کہ جب کسی شخص کے دل یا روح میں طمارت اور پاکیزگی پیدا ہو جاتی ہے تو وہ ہر کام کو خدا کا کام سمجھتا ہے۔ دوسرے تمام کام کرنے والے اس کی نگاہ میں ایک وسیلہ کے سوا کچھ نہیں ہوتے۔ اس فتنے کی ناقص مثال یہ ہے کہ جیسے قلم کسی لکھنے والے کے ہاتھ میں ہو۔ قلم لکھنا ضرور ہے لیکن وہی کچھ لکھنا جو لکھنے والا چاہتا ہے۔ اصل لکھنے والا مصنف ہوتا ہے، قلم نہیں ہوتا۔ عرفاء کہتے ہیں کہ جب انسان خدا کی اطاعت، اس کی خوشی اور عبادت کو پورے طور پر اختیار کرتا ہے تو پھر اسے خدا کی جانب سے ایک نور عطا کیا جاتا

ہے۔ پھر جب وہ کائنات کو دیکھتا ہے تو اسے صاف صاف، صرف اور صرف ایک خدا کا ہاتھ دکھائی دیتا ہے جو ہمیشہ ہر جگہ ہر کام انجام دیتا ہے۔ پھر وہ یہ حقیقت پالیتا ہے کہ طاقت، علم، کمال، جمال سب صرف اور صرف خدا کے پاس ہیں اور دوسرے لوگ سوا ایسے یا پر زے کے اور کوئی حیثیت نہیں رکھتے۔

یہ بات جان لینے کے بعد انسان کسی انسان یا دوسری طاقت کے تسلط کو اپنے اوپر قبول نہیں کرتا۔ یہی توحید کا حقیقی مفہوم ہے کہ انسان، انسان کی بندگی نہ کرے بلکہ ہر بندمن سے آزاد ہو کر صرف اور صرف خدا کی بندگی کرے۔ بقول ڈاکٹر اقبال۔

یہ ایک سجدہ، جسے تو گراں سمجھتا ہے  
ہزار سجدوں سے دیتا ہے آدمی کو نجات  
یہی مفہوم ہے کلمہ لا الہ الا اللہ کا، اگر یہ کلمہ صرف اور صرف ہے  
جان بتوں کے خلاف ہوتا تو تاریخ میں اتنی معزکہ آرائی نہ دکھائی دیتی۔  
اگر رسول خدا صرف کعبہ کے بتوں کے خلاف ہوتے اور کعبہ کے  
ٹیکیداروں کے مفادوں کے خلاف نہ ہوتے تو قریش کے سرمایہ دار سردار  
رسول اکرم صلی اللہ علیہ وآلہ وسلم کے خلاف سروہڑ کی بازی نہ لگاتے۔  
وہ بتوں کو چھوڑ کر کعبہ کی چاہی کے اسلامی متولی بن جاتے۔ یعنی خادم الحرم  
کا لقب اختیار کر لیتے اور عرب پر حکومت کرتے رہتے۔ یعنی اسلام کا الباہدہ

اوڑھ کر سرمایہ داری اور اسکباری کرتے۔ لیکن لا الہ الا اللہ کے حقیقی محتی علی یہ ہیں کہ ہم کسی کو خدا کے سوا بڑی طاقت نہیں مانتے۔ آج مثی پتھر کے بت تو نہیں رہے لیکن بڑی طاقتوں کے نام سے اور سرمایہ داروں کے لبادہ میں حکومتیں اور افراد موجود ہیں جو انسانوں کے سروں پر دندنا رہے ہیں۔ انسانی وسائل کو اپنی مشی میں لیکر ہر قوم کو اپنی اطاعت پر مجبور کر رہے ہیں۔ توحید کا سچا پرستار کبھی کسی طاقت کو جو خدا کے علاوہ ہو، قبول نہیں کرتا۔ بقول اقبال۔

ماسوی اللہ را مسلمان بندہ نیت  
پیش فرعونی سرش انگمندہ نیت  
یعنی اللہ کے سوا مسلمان کسی کا غلام نہیں۔ کسی فرعون کے سامنے اس کا سر نہیں جھک سکتا۔

اور یہ فلفہ حضرت امام حسین علیہ السلام نے کربلا میں سکھا دیا۔

تخت لا چوں از میان بیوں کشید  
از رگ ارباب باطل خون کشید  
یعنی جب امام نے لا الہ کی تکوار میان سے نکالی تو انہوں نے باطل خداوں کی رگوں سے خون نکال لیا۔

## سورہ انعام (۷۳ تا ۸۳ آیات)

”ابرائیم“ کا واقعہ یاد کرو کہ جب انہوں نے اپنے باپ (مراد پچھا) آزر سے کما کہ کیا تم بتوں کو خدا سمجھتے ہو؟ میں تمہیں اور تمہاری قوم والوں کو کھلی ہوئی گمراہی میں دیکھ رہا ہوں (۷۳) اسی طرح ہم نے ابراہیمؑ کو آسمانوں اور زمین کا نظام سلطنت دکھایا تاکہ وہ یقین رکھنے والوں میں سے ہوں (۵۷) تو جب رات کا اندر ہیرا ان پر چھا گیا تو انہوں نے ایک تارا دیکھا۔ تو کہا یہی میرا پالنے والا مالک ہے، ”مگر جب وہ تارا ڈوب گیا تو انہوں نے کہا ”میں ڈوبنے والوں سے محبت نہیں کرتا“ پھر جب چاند کو چمکتے دیکھا تو کہا ”لو یہ ہے میرا پالنے والا مالک!“ مگر جب وہ بھی ڈوب گیا تو کہا: اگر میرا حقیقی پالنے والا مالک مجھے سیدھے راستے پر نہ رکھتا، تو میں گمراہ لوگوں میں سے ہو جاتا (۷۷) پھر جب سورج کو چمکتے دیکھا تو کہا ”بس یہی ہے میرا پالنے والا آقا“ (کیونکہ) یہ توب سے بڑا ہے ”مگر جب وہ بھی ڈوب گیا تو ابراہیمؑ پکارا ٹھے ”اے میری قوم والو! یقین جانو کہ میں ان (جھوٹے خداوں) سے قطعی بیزار اور الگ ہوں جن کو تم خدا کا شریک نہ مراتے ہو (۷۸) میں نے تو ہر چیز اور ہر طرف

سے ہٹ کر اور کٹ کر، اپنا چہرہ صرف اسی ہستی کی طرف موز دیا ہے جس نے زمین و آسمانوں کو پیدا کیا ہے اور میں ہرگز شرک کرنے والوں میں سے نہیں ہوں” (۷۹) اس پر ان کی قوم ان سے جھگڑنے لگی۔ تو انہوں نے اپنی قوم سے کہا ”کیا تم اللہ کے معاملے میں جھگڑتے ہو؟ حالانکہ اس نے تو مجھے سیدھا راستہ دکھایا ہے (اس لئے) میں ان چیزوں سے بالکل نہیں ڈرتا جنہیں تم نے خدا کا شرک ٹھرا دیا ہے۔ سوا اس کے کہ اگر میرا حقیقی مالک ہی کوئی بات (یعنی میرا نہ تھان) چاہے۔ میرے پالنے والے آقا کا علم ہرچیز پر چھایا ہوا ہے۔ آخر تم ہوش میں کیوں نہیں آتے؟ (۸۰) آخر میں تمہارے ٹھرائے اور بنائے ہوئے خدا کے شریکوں سے کیوں ڈراؤں؟ جبکہ تم لوگ تو خدا کے ساتھ شرک ٹھرالنے (جیسے عظیم جرم سے بھی) نہیں ڈرتے؟ جن کے متعلق خدا نے تم پر نہ تو کوئی دلیل اتاری ہے اور نہ کوئی سند اتاری ہے۔ تو (بیتاو) ہم دونوں فریقوں میں سے کون ہے، جو امن و سکون کی حالت میں مطمئن رہنے کا زیادہ حقدار ہے؟ (بیتاو) اگر تم کچھ بھی علم رکھتے ہو؟ (۸۱) حقیقت یہ ہے کہ امن و سکون (Peace of mind) تو صرف

انیں لوگوں کے لئے ہے اور ٹھیک سیدھے اور صحیح راستے پر بھی وہی لوگ ہیں جو خدا کو دل سے مانتے ہیں، اور پھر اپنے اس مانے میں ظلم (یعنی شرک) کی ملاوت بھی نہیں کرتے (۸۲) یہ ہماری وہ دلیل ہے جو ہم نے ابراہیمؑ کو ان کی قوم کے مقابلے پر عطا کی تھی۔ ہم جسے چاہتے (دلیلیں سکھا کر) درجوں میں بلندی عطا کرتے ہیں۔ چیزیں تو یہ ہے کہ تمہارا پالنے والا ماںک گھری مصلحتوں اور حقیقوں کے مطابق دانای کے ساتھ بالکل ٹھیک ٹھیک کام کرنے والا بھی ہے اور سب کچھ جاننے والا بھی (۸۳)

### تشریح :

(۱) مطلب یہ ہے کہ جس طرح ہم نے تم لوگوں کو کائنات کے آثار نمایاں طور پر دکھائے ہیں اور اپنی نشانیاں بھی تمہیں دکھائی ہیں، اسی طرح ابراہیمؑ کے سامنے بھی یہی آثار تھے اور یہی نشانیاں تمہیں۔ یہی خدا کے آثار تھے مگر تم ان کو دیکھتے ہوئے بھی انہوں کی طرح کچھ نہیں دیکھتے۔ مگر ابراہیمؑ نے ان آثار کائنات کو آنکھیں کھول کر دیکھا۔ یہی چاند سورج، یہی ستارے تمہیں جیسا طلوع ہوتے ہوئے گراہ پاتے ہیں ویسا ہی غروب ہوتے وقت گراہ اور خدا سے غافل چھوڑ جاتے ہیں۔ انیں چیزوں کو یعنی کائنات کے بندوبست کو اس آنکھ وائل انسان ابراہیمؑ نے بھی دیکھا تھا۔

مگر وہ ان نشانیوں کو دیکھ کر حقیقت تک پہنچ گئے مگر تم نہ پہنچے۔ بقول اقبال

دل بینا بھی کر خدا سے طلب  
آنکھ کا نور دل کا نور نہیں  
پھول کی پتی سے کٹ سکتا ہے ہیرے کا جگر  
مرد نادان پر کلام نرم و نازک بے اثر

بقول میر انیس۔

ہر سو تیری قدرت کے ہیں لاکھوں جلوے  
جیاں ہوں کہ دو آنکھوں سے کیا کیا دیکھوں؟  
ما و مجنوں ہم سبق بودیم در ایوان عشق  
او بصر رفت مادر کوچہ ہا رسوا شدیم  
یعنی ہم اور مجنوں عشق کے درستے میں ساتھ ساتھ پڑھتے تھے۔ وہ تو  
صحرا میں نکل گیا اور ہم گلیوں میں ذیل و خوار مارے مارے پھر رہے  
ہیں۔

غرض اس آیت نے خدا کے بارے میں نظر و تدبیر کا طریقہ سمجھایا  
ہے۔ حضرت ابراہیمؑ کے ارد گرد پوری قوم چاند سورج اور ستاروں کو خدا  
سمجھ کر پوج رہی تھی اس لئے فی الحقیقت حضرت ابراہیمؑ کے زمانے کے  
لوگوں کی جتوں کا آغاز اس سوال سے ہوتا چاہئے تھا کہ کیا واقعی یہی خدا

ہیں۔ اس سوال کا جواب انہوں نے اس طرح دیا کہ یہ چاند سورج اور ستارے تو کسی کے غلام ہیں جو غلاموں کی طرح گھوم رہے ہیں۔ ان میں کوئی خدا کی صفت بھی موجود نہیں۔

حضرت ابراہیمؑ کا چاند سورج تارہ کو یہ کہنا کہ ”یہ میرا رب ہے“ صرف یہ بات بتلانے کے لئے تھا کہ طالب حق اپنی جستجو کی راہ میں جن جن منزلوں پر غور کرنے کے لئے رکتا ہے، اصل اعتبار ان منزلوں کا نہیں ہوا کرتا۔ بلکہ اصل اعتبار اس سمت کا ہوتا ہے جس کی طرف وہ بڑھ رہا ہوتا ہے اور اس آخری مقام کا ہوتا ہے جہاں وہ پہنچتا ہے۔ کیونکہ اصل میں یہ نہراوؒ سوالی اور استفسائی ہوا کرتا ہے نہ کہ حکمی۔

طالب حق کی یہ درسمیانی راہ میں غور و فکر اس کی آخری رائے نہیں ہوا کرتی۔ جب تحقیق (Research) پر اس کو جواب لفظی میں ملتا ہے تو وہ آگے بڑھ جاتا ہے۔ اس لئے طالب حق کے لئے یہ سمجھنا کہ درمیان راہ میں جماں جماں اس کو تحقیق کے لئے رکنا پڑتا ہے وہاں وہ عارضی طور پر کافریاً مشرک ہو جاتا ہے، بالکل غلط ہے (اور حضرت ابراہیمؑ تو یہ سب کچھ صرف اپنی قوم کو سمجھانے کے لئے تھا، اور ہے ہیں اور اپنی قوم کو تلفر و تذیر کا طریقہ بتا رہے ہیں)۔ (تفسیم)

بعقول ڈاکٹر اقبال۔

اگرچہ بت ہیں جماعت کی آستینوں میں

مجھے ہے حکم اذان لا الہ الا اللہ  
یہ نغمہ فصل مل و لالہ کا نہیں پابند  
بمار ہو کہ خزان، لا الہ الا اللہ

انسان جتنا آسمانوں اور زمیں کے نظام سلطنت کو دیکھتا ہے، غور کرتا  
ہے، تو گویا ہو اس عبادت کو انجام دیتا ہے جو حضرت ابراہیمؑ کی عبادت  
تھی۔ کیونکہ خدا نے فرمایا کہ ”ہم نے ابرہیمؑ کو آسمانوں اور زمین کا نظام  
سلطنت دکھایا۔“

خدا ایسے بندوں کا قصیدہ پڑھ رہا ہے جو اٹھتے بیٹھتے سوتے (جائجتے)  
خدا کے کاموں سے غافل نہیں رہتے۔ جو کائنات ارض و سماء پر غور  
کرنے کے بعد یہ اعلان کرتے ہیں کہ ”اے رب دنبا میں کوئی چیز بلا مقصد  
پیدا نہیں کی گئی، تو ہر عیب سے پاک ہے۔ ہمیں جنم کی آگ کی سزا سے  
بچائے۔“

غرض اللہ کا سب سے بڑا مجھہ تحقیق کائنات ہے۔ اسی لئے ہر نبی  
نے اپنی قوم کو اللہ کی طرف بلاتے ہوئے خدا کے اعجاز تحقیق پر غور کرنے  
کی دعوت دی۔ مثلاً

”فرعون نے مویٰ سے پوچھا کہ خدا کون اور کیا ہے؟ مویٰ نے کہا  
وہی تو مالک ہے آسمانوں کا اور زمین کا۔ اور ان تمام چیزوں کا جوان کے  
درمیان ہیں۔ اگر تم یقین کرنا چاہتے ہو تو اس کے لئے کائنات پر غور

کرنا کافی ہے)۔” (شعراء ۲۳-۲۴)

حضرت شعیبؑ نے فرمایا۔ ”اس اللہ سے ڈرو جس نے تمہیں اور تم سے پہلے کی دیگر اقوام کو پیدا کیا۔“ (شعراء ۱۸۳)

غرض جس طرح فضا میں بڑے بڑے آفتاب مختلف گزرگاہوں میں نہایت تندی اور تیزی سے گھوم رہے ہیں۔ بظاہر ان کی حرکات ایک دوسرے سے مختلف ہیں لیکن سب کے سب ایک ہی آئین اور ایک ہی اصول کے پابند ہیں۔ اسی طرح تمام انبیاء کرامؐ بعض فروعی اختلافات کے باوجود ایک ہی پیغام توحید کے علیحدہ دار ہیں۔ سب کے سب خدا کی اطاعت کی دعوت دیتے ہیں۔ خدا نے فرمایا۔

”قتم ہے ان ہواؤں کی جو ذرأت کو اڑاتی ہیں جو بادلوں کی ایک دنیا اٹھائے پھرتی ہیں۔ جو کسی روک ٹوک کے بغیر چلتی ہیں اور ہر طرف بارش کے قطرات تقسیم کرتی پھرتی ہیں کہ تم سے جو جو وعدے کئے گئے ہیں وہ پورے ہو کر رہیں گے۔ اور جزا اور سزا کا آئین پورا ہو کر رہے گا۔ مختلف گزرگاہوں والے آسمان کی قسم کہ تم (انبیاء کی تعلیم کے بارے میں) خواہ خواہ اختلاف کرتے ہو۔“ (ذاریات ۱-۸)

”امن و سکون خدا کو دل سے ماننے والوں کیلئے ہے۔“

خدا کا فرمائا کہ "امن و سکون" (Peace of Mind) تو صرف ان لوگوں کے لئے ہے جو خدا کو دل سے مانتے ہیں۔ وہی صحیح اور صحیح راستے پر ہیں۔ پھر خدا کے ماننے میں ظلم (یعنی شرک) کی طاولت بھی نہیں کرتے۔

اس حقیقت کی جدید علوم سے تشرع اس طرح کی جاسکتی ہے کہ جدید علم نفیات کی تحقیقات کے مطابق جو فرائیڈ نے کی ہیں، انسان کے اندر ایک زبردست طاقت جذبہ لاشور کی ہے جس کا مطالبہ حسن و کمال ہے۔ فرائیڈ لکھتا ہے کہ پچھے اپنے والدین سے اس لئے محبت کرتا ہے کہ وہ ان کو قابل تعریف سمجھتا ہے اور ہر کمال کو ان کی طرف منسوب کرتا ہے۔ پچھے اپنے استادوں سے بھی اس لئے محبت کرتا ہے کہ اس کی نظر میں وہ کمال کا ایک نمونہ ہوتے ہیں۔ لیکن عرب ہونے کے بعد اس کو معلوم ہوتا ہے کہ ان میں کافی نقائص ہیں۔ اس لئے اس میں آپائی المحتوا (Father Complex) پیدا ہو جاتا ہے۔ یعنی ماں باپ اس کے جذبہ لاشوری کے مطالبہ حسن و کمال کو مطلبیں نہیں کر سکتے۔ کیونکہ اب جذبہ لاشور غیر متناہی حسن و کمال کا مطالبہ کرنے لگتا ہے۔ یہی وجہ ہے کہ ہر انسان مرتبے و مکالمہ تک خوبی، جہالت، کمال و عظمت کی محبت میں گرفتار رہتا ہے۔ بچپن میں یہ خواہش ماں باپ اور استادوں کی ذات میں اپنی تحریکیں ڈھونڈتی ہے۔ کیونکہ ان سے زیادہ کامل تر اور اعلیٰ تر شخص پچھے کے علم

میں نہیں ہوتی۔ مگر پچھے جیسے جیسے بڑا ہوتا جاتا ہے وہ بہتر اشیاء اور اشخاص کی محبت کی طرف اپنا رخ موڑتا چلا جاتا ہے۔ اس کا مطلب یہ ہوا کہ انسان کی فطرت میں انسان کے لاشعور میں طلب حسن و کمال کا جذبہ موجود ہے۔ انسان عمر بھرا س جذبہ کی تکمیل اور تشفی کے لئے کوششیں کرتا رہتا ہے۔ یہ جذبہ جو فوق الشعور کا مطالبہ ہوتا ہے صرف اور صرف اس وقت پوری طرح مطمئن ہوتا ہے جب انسان خدا کو پہچان کر اس کی محبت میں گرفتار ہو جاتا ہے۔ اسلئے کہ غیر متناہی حسن و کمال خدا کے تصور کے سوا اور کسی تصور میں موجود نہیں ہو سکتا۔ کیونکہ خدا کے سوا ہر چیز میں کوئی نہ کوئی نقص ضرور ہوتا ہے۔ ہیگل نے خدا کی تعریف یہ کہ ہے کہ ”وہ ایک الیٰ ہستی ہے جس کے حسن و کمال کی کوئی انثناء نہیں۔“

فرائید کے نظریہ میں سب سے بڑی غلطی یہ ہے کہ وہ فوق الشعور کو آبائی الجھاؤ کا قائم مقام اور اس کا نتیجہ سمجھتا ہے۔ حالانکہ اس دعوے کو وہ ثابت بھی نہیں کرتا مگر اس کے باوجود سارے نظریہ لاشعور کی بنیاد اپنی اسی غلطی پر رکھتا ہے۔ جبکہ حقیقت یہ ہے کہ والدین کی محبت بھی لاشعور کے جذبہ حسن و کمال کا نتیجہ ہے۔ فرائید خود لکھتا ہے۔

”میں جس حد تک چاہتا ہوں آپ کو بتا نہیں سکتا کہ آبائی الجھاؤ فوق الشعور میں کس طرح سے تبدیل ہو جاتا ہے۔۔۔۔۔ اس کی وجہ یہ ہے کہ ہمارا خیال ہے کہ ہم نے خود اس کو پوری طرح سے نہیں سمجھا ہے۔“

پھر وہ خود لکھتا ہے کہ ”ہو سکتا ہے کہ فوق الشعور آبائی الجھاؤ کا نتیجہ نہ ہو۔ بلکہ فطرت انسانی کے ایک ایسے بنیادی خاصہ یا تابعی نتیجہ ہو جو خود آبائی الجھاؤ کا سبب ہو“ حقیقت یہ ہے کہ حسن و کمال سے محبت انسان کی فطرت کا ایک قدرتی وظیفہ ہے جو اس کے آبائی الجھاؤ کا نتیجہ نہیں بلکہ آبائی الجھاؤ اگر کوئی چیز ہے تو اسی حسن و کمال سے محبت کا نتیجہ ہے۔ اور فرائیڈ کا یہ خیال بھی ٹلٹ ہے کہ پچھے جسی خواہشات کی وجہ سے ماں باپ سے محبت کرتا ہے۔ پچھے ماں باپ سے محبت بھی اسی لئے کرتا ہے کہ وہ ان کو حسن و کمال کا نمونہ سمجھتا ہے۔ البتہ جوانی میں خود شعوری کا جذبہ جو حسن کا متلاشی ہوتا ہے، اپنے مطلوب کونہ جاننے کی وجہ سے آسانی سے بک جاتا ہے۔ وہ بہت جلد جذبہ جس کے راستے پر چل لکھتا ہے۔ وہ اپنا یہ جذبہ جس مخالف میں ظاہر کرنے لگتا ہے۔ کیونکہ جوانی میں طلب جمال کا جذبہ جسی جبلت کے ذریعہ سکون پانے کی کوشش کرتا ہے اور اگر اس کو اس میں ناکامی ہوتی ہے تو یہ جذبہ رک جاتا ہے۔ جس کی وجہ سے انسان غمگین ہو جاتا ہے اسے ایسا محسوس ہونے لگتا ہے کہ اگر جسی عمل میں اس کو آزادی مل جائے تو یہی اس کی تمام پریشانیوں کا علاج ہے۔ لیکن حقیقتاً ”جسی بے راہ روی اس کے لئے مغاید نہیں ہوتی نہ اس کو تکین عطا کر سکتی ہے۔ اس لئے کہ اس کا رکا ہوا جذبہ جسی لذتوں کے لئے نہیں ہوتا بلکہ حسن حقیقی تک پہنچنے کی لذت کے لئے ہوتا ہے کیونکہ

طلب حسن کا جذبہ لا شوری ہے۔ اس لئے انسان کو اکثر یہ معلوم ہی نہیں ہوتا کہ اس کی مکمل تسلیم کس چیز سے ہوتی ہے۔ اس لئے وہ اکثر بڑی بڑی غلطیاں کرتا ہے۔ عشق مجازی کو عشق حقیقی بخونے لگتا ہے۔ ہتوں کی محبت، دھن کی محبت، قوم کی محبت، ایکٹروں کی اور کھلاڑیوں کی محبت، حسینوں کی محبت، اپنی اولاد کی محبت، کرسی اور نام کی محبت، غلط تصورات کی محبت کو اور بعض وفعہ جنسی رفق کی محبت کو تصور حسن یا اپنا آورش (مقصد حیات) بنالیتا ہے اور ان کے ذریعہ اپنے جذبہ حسن کو مطمئن کرنے لگتا ہے۔ مگر کیونکہ یہ تمام چیزیں تصور حسن یا صحیح آورش (مقصد حیات) کی صفات سے عاری ہیں اور صحیح اور مکمل آورش نہیں بن سکتے لہذا آخر کار خود شوری کا جذبہ حسن اطمینان نہیں پاتا۔ اس لئے جذبہ خود شوری کو بہت جلد مایوسی اور ذہنی پریشانی (Frustration) کا سامنا کرنا پڑتا ہے جو شدید اعصابی خلل یا ذہنی مجادلہ کی صورت اختیار کر لیتا ہے۔ اس صورت میں ہم غلطی سے یہ سمجھنے لگتے ہیں کہ اس مرض کا سبب جنسی جذبے کی رکاوٹ ہے۔ لیکن اس کا اصلی سبب خود شوری کے جذبہ حسن کی رکاوٹ ہوتی ہے۔ اسی لئے جو لوگ جنسی محبت میں ناکام ہو جاتے ہیں، وہ اعلیٰ اخلاقی یا روحانی سرگرمیوں میں اطمینان محسوس کرتے ہیں اور آخر کار محبت کی ناکامیوں کو بھول جاتے ہیں۔ پھر ہمارا جذبہ حسن جنسی جذبے کی راہ سے اطمینان نہیں پاتا۔ اور ہماری جنسی محبت غیر معمولی طور پر

طاقور نہیں رہتی۔ ہم زندگی کا اصل لطف خدا کی محبت اور اطاعت میں اٹھاتے ہیں کیونکہ زندگی کی تمام چاشنی، لذت، رونق، غلظتی ہماری خود شوری کے جذبہ حسن کے سکون پانے میں ہوتی ہے۔

البته عورت کی مخلصانہ محبت سے آشنا ہو کر اس میں کامیاب یا ناکام ہو کر حسن مجازی کی ناپائیداری سے واقف ہو کر، اننان حسن حقیقی یعنی خدا کی محبت کی طرف راغب ہوتا ہے، تو وہ اس شخص کی نسبت بہت جلد کامیاب ہوتا ہے جو ایک شدید اور مخلصانہ محبت کے تجربے سے عمر بھر محروم رہا ہو۔ محبت کرنے والا شخص خدا کی محبت کامزہ پا کر فوراً محسوس کرنے لگتا ہے کہ خدا کی محبت کی سرت کئی گنا زیادہ گہری اور زیادہ روح افرا ہے جو رفتہ رفتہ عبادت کی وجہ سے بڑھتی ہی جا رہی ہے اور ہمیں زندگی سرت اور قوت عطا کر رہی ہے۔ بڑی شدت و اخلاص سے محبت کرنا، خواہ مر جمع محبت کوئی بھی ہو، ایک نمایت اعلیٰ درجے کی فعالیت ہے کیونکہ اس محبت کے ذریعہ ہم اپنے جذبہ حسن کا پورا پورا اظہار کر لیتے ہیں اور پھر کسی قسم کی محبت خود اپنی ہی تشفی اور تکمیل کے لئے زودیا بدیر لازماً "اللہ کی شدید محبت میں بدل جاتی ہے۔

خدا کی محبت کے حاصل کرنے کا طریقہ یہ ہے کہ جنسی جذبے کو جذبہ حسن سے الگ کر کے جذبہ جنسی کو جذبہ حسن کے ماتحت کر دیا جائے۔ پھر دونوں کو موقع دیا جائے کہ وہ اپنا اپنا فطرتی اظہار پاتے رہیں۔ اس طرح

جلت جس اور جذبہ حسن دونوں اپنا اصلی مقام حاصل کر لیں گے اور ایک دوسرے سے تعاون کریں گے۔ جذبہ حسن کمال، حسن حقیقی، یعنی خدا کی محبت میں اپنا اطمینان پائے گا۔ اور جلت جس اس کے ماتحت اس کا خدمت گزار بن کر رہے گا۔

اس طریقہ پر عمل کر کے انسان ہر قسم کے ذہنی مجاہدی اور اعصابی امراض سے بھی محفوظ ہو جائے گا اور اس کا لاشعور پورا پورا سکون اور اطمینان پائے گا۔

اسی لئے خدا نے فرمایا۔

”ہوشیار“ اللہ کی یاد ہی دلوں کو سکون بخشتی ہے۔ (قرآن)

پریشانیوں کا راستہ اور اطمینان کے حصول کا طریقہ کار

ہم غلطی سے یہ سمجھ لیتے ہیں کہ جسی خواہشات کی بے روک ٹوک سے ہم کامل آسودگی اور سکون حاصل کر لیں گے۔ لیکن تجربہ گواہ ہے کہ جسی بے راہ روی ہمیں بالآخر سخت پریشان حال بنا دیتی ہے۔ کیونکہ جذبہ جس اور چیز ہے۔ غلطی ہے یہ دونوں جذبے کچھ دیر کے لئے مل جلتے ہیں اور ہم جذبہ حسن کا بہت سا حصہ چھین کر جسی خواہشات کے پروردگر دیتے ہیں۔ لیکن ہمارا یہ جذبہ حسن و کمال ہمارے بے لگام جنتیت کے پیچھے موجود رہتا ہے۔ البتہ اس جذبہ حسن کمال کے ایک حصہ کی تشفی جسی جذبے سے ہو رہی ہوتی ہے۔ پھر جب جسی محبت اپنی تشفی پا کر کمزور

ہونے لگتی ہے تو آدراش یا حسن حقیقی کی محبت پھر اپنی اصل حالت پر لوٹتی ہے۔ لیکن وہ یہ پاتی ہے کہ اسے بے وقاری سے ترک کر دیا گیا ہے۔ ایسی حالت میں ذہنی مجادله نہایت شدید صورت اختیار کر جاتا ہے۔ جسی خواہشات کی آزادانہ تکمیل سے ہمارے اعصابی خلل اور بڑھ جاتے ہیں۔ ہم اندر وطنی طور پر خود کو بے اطمینان اور ناخوش محسوس کرتے ہیں کیونکہ ہمیں کامل اطمینان اور سکون صرف اس وقت حاصل ہوتا ہے جب کوئی ذہنی مجادله موجود نہ ہو۔ اور جب ہمارا آدراش ہمارے جذبے حسن کو پوری طرح مطمئن کر رہا ہو۔ یہ اسی وقت ممکن ہے جب ہم اپنے آدراش کے اندر کمال حسن کا احساس کر رہے ہوں یعنی جب ہم حسن حقیقی کے حسن و کمالات کا شعوری احساس اس طرح سے کر رہے ہوں کہ ہمارے لاشعوری جذبے حسن کا کوئی حصہ غیر حسن کی طرف منتقل نہ ہو رہا ہو اور نہ ہو سکتا ہو۔ (قرآن اور علم جدید۔ ڈاکٹر محمد رفیع الدین)

**خدا پر ایمان اور ذکر سے سکون قلب کس طرح ملتا ہے**

سوال ہے۔ کہ انسان بے اطمینان کن وجوہات کی بناء پر ہوتا ہے؟ اس کی وجوہات ہوں ہوں، ہم معلوم ہوتا کہ ”خدا پر ایمان اور خدا کا ذکر کس طرح سکون بخشا ہے۔ انسان کی پریشانی کے آنکھ اسباب ہتائے گئے ہیں۔

(۱) تاریک مستقبل یا نعمتوں کے چھٹ جانے کا غم، دشمنوں، بیماریوں، فقر

و فاقہ کا خوف، اس کے مقابلے کے لئے اگر ہمارے دل میں یہ ایمان و  
یقین ہو کہ خدا کی طاقت ہر طاقت سے قوی ہے۔ بقول شاعر  
دشمن اگر قوی است، تمہاں قوی تر است  
یعنی اگر دشمن طاقتور ہے، تو بچانے والا زیادہ طاقتور ہے۔

یہ عقیدہ اور یہ تصور کہ خدا نے ہماری کفارت اپنے ذمہ می ہے اور  
وہ مشکلات اور پریشانیوں کا دور کرنے والا ہے۔ خدا کی ان صفات کی یاد  
اور یقین ہمیں ہر آنے والی مشکل اور حادثے اور خوف سے بچالیتا ہے۔

(۲) انسان کی پریشانی کا دوسرا سبب ماضی کی تلمیخیاں ہیں۔ پچھلی غلطیوں کا  
انجام کا خوف اور اس کا مقابلہ کرنے کے لئے خدا کی یہ معرفت کہ وہ توبہ  
قبول کرنے والا ہے، گناہوں کا معاف کرنے والا اور پچھلے نقصانات پر  
اجر عظیم دینے والا ہے۔ یہ تصورات ہمیں ماضی کی ہر تنی کو بھلا دینیتے  
ہیں۔

(۳) انسان کی فطرت کے داخلی تقاضے خاص کر طلب حسن و کمال اگر  
سکون نہ پائے تو انسان مضرب رہتا ہے کیونکہ اسکی فطرت آدروش کو چاہتی  
ہے۔ خدا کو مان کر اس کو یاد کرنے سے انسان کی یہ پیاس پورے پورے  
طور پر بجھ جاتی ہے۔

(۴) پریشانی کا ایک بڑا سبب زندگی کے بے مقصد ہونے کا احساس ہوتا  
ہے خدا کو ماننے کے بعد انسان کو زندگی کے معنی مل جاتے ہیں۔ زندگی کا

مقدمہ خدا کی رضامندی اور خدا کی عظیم نعمتوں کا حصول بن جاتا ہے پھر وہ بے ہدف بھکرائے ہوئے انسانوں کی طرح مارا مارا نہیں پھرتا بقول اقبال ۔

یہ ایک سجدہ ہے تو گران سمجھتا ہے

ہزاروں سجدوں سے دھنا ہے آدمی کو نجات

(۵) پریشانی کا ایک سبب لوگوں کی تاقد ریاض ہوا کرتی ہیں لیکن جب انسان خدا کو جان لیتا ہے تو اسے یقین ہوتا ہے کہ کوئی دوسرا میری نیکیوں کی قدر کرے یا نہ کرے خدا ہر حال میں میرا قدر داں ہے۔ اس لئے اسکو یہ خیال یا ایمان سکون بخختا ہے۔

(۶) بد گمانیاں، دشمنیاں، بے ہودہ خیالات اور جھگڑے انسان کو بلا کی کوفت میں جلا کر دیتے ہیں اگر انسان خدا کے احکامات پر عمل کرے گا تو کسی سے بد گمانی یا بے مقدمہ دشمنی یا چھوٹے موٹے فضول کے جھگڑے اور اتنا کے لئے دشمنیاں مول نہ لے گا۔

(۷) دنیا پرستی اور دوسروں کو مال و دولت عزت، اولاد ملتے دیکھ کر افسوس اور اضطراب پیدا ہوتا ہے مال عزت نہ ملتے پر دنیا پرست زندگی سے بیزار ہو جاتا ہے لیکن خدا کا سچا ماننے والا مال اولاد نام شہرت، عزت کو اتنی زیادہ اہمیت دی نہیں دیتا کہ ان کے نہ ملتے پر ترپنے لگے۔ وہ ان تمام نعمتوں کو خدا کی عطا پر منوقف سمجھتا ہے اور ان کو زندگی کا اصل

ہدف نہیں سمجھتا۔ وہ جائز کوششیں ضرور کرتا ہے مگر نہ ملنے پر ہر طرح مضطرب نہیں ہوتا۔ پھر وہ جانتا ہے کہ خدا کا ہر کام کسی نہ کسی گمرا مصلحت کی بناء پر ہوا ہے ممکن ہے کہ خدا نے مجھے ان چیزوں سے باوجود پوری کوششوں کے اس لئے محروم رکھا ہوا ہے کہ ان کے ملنے میں میرا ہی کوئی نقصان ہو اور خدا جب چاہے گا ان سے کہیں عظیم نعمتیں مجھے عطا فرمادے گا۔

(۸) پریشانی کا ایک سبب موت کا خوف ہوتا ہے لیکن ایک سچا خدا پرست انسان موت کو فنا نہیں بلکہ بقاء کا سبب سمجھتا ہے ملاقات رب سمجھتا ہے۔ موت کو اعلیٰ ترین زندگی کا درپیچہ سمجھتا ہے۔ وہ موت سے گزرنے کو ایک آزاد اور وسیع فضائیں پہنچانا سمجھتا ہے اس لئے موت سے پریشان نہیں ہوتا۔ بقول اقبال۔

نثانی مرد مومن با تو گو یم  
چوں مرگ آید تمیم بر لب اوست  
یعنی میں مومن کی ایک نثانی تجھے ہمارا ہوں کہ جب اسے موت آتی  
ہے تو اس کے لبوں پر مسکراہٹ کھیل رہی ہوتی ہے۔  
اس لئے خدا پر ایمان اور خدا کا ذکر انسان کو سکون بخشتا ہے۔ خدا  
نے فرمایا۔

الا بذکر الله تعلم من القلوب

”اللہ کی یادوں کو سکون بخشتی ہے۔“

## آیات قرآنی

سورہ انعام (آیات ۹۵ تا ۹۷)

”حقیقت یہ ہے کہ اللہ ہی دانے اور گھٹلی کو چاڑنے والا ہے۔ وہی زندگی مردہ سے نکالتا ہے۔ (یعنی بے جان مادہ سے زندہ تخلوقات کو پیدا کرتا ہے) اور مردہ کو زندہ سے نکالنے والا ہے۔ (یعنی جاندار جسموں سے بے جان مادوں کو نکالنے والا ہے) پھر تم کہہ جائیں کہ پھرستے پھرتے ہو؟ (۹۵) رات کے پردے چاڑ کر وہی صبح کو نکالنے والا ہے۔ اس نے رات کو آرام و سکون کا وقت بنایا ہے۔ اس نے چاند اور سورج کو (وقت کے) حساب کا ذریعہ بنایا ہے۔ یہ سب اسی زبردست قدرت اور علم رکھنے والے کے ٹھرائے ہوئے انداز سے مقرر کیا ہوا نظام ہے۔ (۹۶) وہی ہے جس نے تمہارے لئے ستاروں کو مقرر کیا ہے تاکہ تم ان سے صحرا اور سمندر کے اندریوں میں صحیح راستہ معلوم کرسکو۔ غرض ہم نے علم رکھنے والوں کے لئے اپنی باتیں کھول کھول کر بیان کر دی ہیں۔ (۹۷) (سورہ انعام نمبر ۶ آیات ۹۵ تا ۹۷)

معلوم ہوا کہ جو خدا کی دلیلوں، نشانیوں اور علامتوں سے جاہل نہیں، صرف وہی علم رکھنے والے فائدہ اٹھاتے ہیں۔ اصل میں جاہل تودہ ہوتے ہیں جو صرف وقتی توانائی مصلحتوں اور حکومت کے دباؤ میں آگر ہر فیصلہ اور ہر عمل اختیار کرتے ہیں۔ اس آیت سے علم و آگنی کی اہمیت کا پوری طرح اندازہ لگایا جاسکتا ہے۔

آیت کا مختصر مفہوم یہ ہے کہ خدا کی تحقیقات کو دیکھ کر اور زندگی کے خلف مدارج کے طویل سفر میں انسان خدا کی بے شمار دلیلیں اور نشانیاں دیکھتا ہے۔ جن سے اگر چاہے تو خدا کو پہچان سکتا ہے۔ مگر یہ پہچان صرف انسین لوگوں کو حاصل ہو سکتی ہے جو سمجھ بوجہ سے کام لیں۔ ان کو حاصل نہیں ہو سکتی جو جانوروں کی طرح صرف اپنی حیوانوں اور بادی خواہشات پوری کرنے میں اپنی ساری کی ساری توانائی خرچ کر دالیں۔ ایسے لوگ خدا کی دلیلوں اور نشانیوں پر غور نہیں کرتے۔ انسین اس اہم ترین کام کی ضرورت ہی نہیں ہوتی کیونکہ ان کو اس کام میں کوئی فوری مالی منفعت نہیں دکھائی دیتی۔

## علم نباتات

اس وقت تقریباً چودہ لاکھ نباتات دریافت ہو چکے ہیں جن میں سے ہم اب تک صرف تین چار سو کے استعمال سے واقف ہیں۔ اسی طرح

جہادات اور حیوانات کی ان گفت تعداد ہمارے لئے اب تک راز ہے۔  
امریکہ کی ایک یونیورسٹی جو علم نباتات کی تعلیم دیتی ہے اس کے دروازے  
پر لکھا ہے۔

**“Open My Eyes so That I can Behold  
Wonder of God’s Creation”**

”اے اللہ! میری آنکھیں کھول تاکہ میں تمیری تخلیق کی عجائبات  
کا اندازہ تو کر سکوں۔“

حضرت امام رضا علیہ السلام سے روایت ہے کہ جناب رسول خدا  
صلی اللہ علیہ وآلہ وسلم نے فرمایا۔ ”عبادت یہ نہیں ہے کہ کثرت سے  
نمزازوں میں کھڑا رہا جائے اور سجدوں پر سجدے کئے جائیں بلکہ عبادت یہ  
ہے کہ اللہ کے کاموں اور تخلیقات پر غور و فکر کیا جائے۔“ (الكافی)

خدا کس طرح موت سے زندگی کو نکالتا ہے؟ اس کی جدید تفسیر یہ ہے  
کہ جدید علم کے ماہرین کے نزدیک تمام حیوانات اور نباتات خلیوں سے  
بنے ہیں۔ ان میں سے کچھ ایک خلیہ والے ہیں اور کچھ بہت سے خلیوں  
سے بنے ہیں۔ یہ خلیے سمندر کی ایک جھلی والے مادے ”نخماہی“ سے تیار  
ہوتے ہیں جو سمندروں کے ساحلوں پر ملتا ہے۔ یہ نخماہی سب سے پہلے ایسا  
تھا جو ایک خلیہ والا جانور ہے جو صرف کچھ میں ملتا ہے۔ اس کے بعد دو  
تین چار پھر ہزاروں کروڑوں خلیوں والے جانور وجود میں آئے۔ خدا نے  
فرمایا۔

”اللہ نے تمیں ایک خلیہ جانور سے پیدا کیا اور اسی سے اس کی مادہ نکالی۔“-(نساء)

”ایبا کے اجزاء کے تخلیق کا رین نا شروع جن، آکسیجن اور ہائیڈروجن ہیں۔ اسی ایبا نے ترقی کی تو خلف جانور اور پھر انسان بنے۔ اس سے ثابت ہوا کہ حیوانی زندگی کی ابتداء سمندر سے ہوئی تھی۔  
تو ریت میں ہے۔ ”پھر ہم نے پانیوں کو حکم دیا کہ جاندار اور متحرک حلقوں پیدا کرو۔“

قرآن میں ہے۔ ”شروع میں زمین اور تمام آسمان بند تھے۔ پھر ہم نے ان کو الگ الگ کر کے جاندار چیزوں کو پانی (سمندر) سے پیدا کیا۔“ (القرآن)

ان خلیوں سے پلے نباتات بنے جن میں حرکت، معدہ اور کچھ حیوانی اعضا موجود تھے لیکن وہ دیکھنے اور سننے سے محروم تھے۔ پھر رینگنے والے کیڑے نمودار ہوئے۔ پھر اصداف اور جو نکلیں پیدا ہوئیں۔ پھر سلطان البحر بنا، پھر مچھلیاں، مگر مجھ اور دوسرے آبی جانور بنے۔ جب زندگی نے خلکی پر قدم رکھا تو کیڑے کوڑے اور پرندے وجود میں آئے۔ پھر انسان آیا۔ بقول اقبال۔“

عروج آدم خاکی سے انجم سے جاتے ہیں  
کہ یہ ٹوٹا ہوا تارہ مکامل نہ بن جائے

آج بھی رحم مادر میں بالکل وہی اجزاء اور عناصر موجود ہوتے ہیں جو سمندر میں ملتے ہیں۔ اسکا درجہ حرارت بھی وہی ہے۔ رحم مادر میں پسلے ایک خلیہ سا ہوتا ہے۔ پھر چند منزلوں سے گزر کر جو نک بنتا ہے۔ پھر مینڈک کی شکل اختیار کرتا ہے۔ پھر پرندوں کی سی ایک چونچ بھی (ایک چھوٹی سی) نلتی ہے پھر چوپائے کی سی شکل کا ہو جاتا ہے۔ چوتھے مینے زراور مادہ کی تمیز ہو جاتی ہے۔ آئھویں مینے آنکھیں نلتی ہیں، سر پر بال اگتے ہیں۔ گویا بچہ ان تمام منزلوں سے گزرتا ہے جو زندگی کے آغاز سے آج تک انسان پر گزرا ہے۔ قرآن نے انسان کے تخلیقی مادہ کو "سلامت" فرمایا جس کے معنی نجور (Essence) کے ہوتے ہیں یعنی ایسا کا نجور ہوتا ہے۔ ملقہ کے معنی جو نک کے ہوتے ہیں۔ مغفہ کے معنی گھوڑے کے بازو ہیں آخر میں انسانی شکل بنتی ہے۔ خدا نے فرمایا۔

"ہم نے انسان کو کچڑ کے بچے کچے مادہ (ایسا) سے پیدا کیا اور اب اس کی تولید کا سلسلہ رحم مادر سے جاری کر دیا۔ پسلے ہم نطفہ کو جو نک (ملقہ) کی شکل میں تبدیل کرتے ہیں، پھر اس جو نک کو گوشت کا لو تھرا گھوڑے کے بازو سے مشابہ بناتے ہیں۔ پھر ہڈیاں پیدا کر کے اس کے اوپر گوشت چڑھاتے ہیں۔ پھر اس کو انسان کی صورت دے کر باہر نکال لاتے ہیں۔ وہ بہترین خالق کس قدر قابل

تعریف ہے۔” (مومنون ۱۲-۱۳)

دیکھئے کس طرح موت میں سے زندگی پیدا ہو رہی ہے۔ اگر آج بھی  
آپ پانی کو خوردن بن سے دیکھیں تو اس میں چھوٹے چھوٹے بے جان  
ذرات دکھائی دیں گے جو خاکی ذروں سے بھی بہت چھوٹے ہیں لیکن وہ کئی  
ہزار جواہر سے مل کر بنتے ہیں۔ پھر ہر جو ہر منقی اور مشتبہ اجزاء کا مرکب  
ہوتا ہے۔ ذرے سے بھی ہزار گناہ چھوٹے ذرات سے ساری کائنات کی تعمیر  
ہوئی ہے۔ گویا ذرات وہ اینٹیں ہیں جن سے کائنات کی عمارت بنی ہے۔  
سائنس کا یہ اکشاف خدا کے وجود اور اس کے ایک ہونے کی  
سب سے بڑی دلیل ہے۔ اگر آج انسان زمین کے اندر میلوں گھس کر  
ایک دھات کا ٹکرائے آئے اور پھر سندروں کے اندر میلوں ڈوب کر  
کوئی خول اخلاقائے، پھر منخ سے بھی کھربوں میں دور جا کر کسی ستارے کا  
ایک ٹکرائھلائے اور پھر تینوں کو خوردن بن کے نیچے رکھ کر ان کا معائنہ  
کرے تو اسے معلوم ہو جائے گا کہ ان تینوں کے اجزاء تخلیق و ترکیب  
وہی ذرات بر قیہ ہیں جو زمین کی سطح، ورق گل اور ہر ستارے میں پھیلے  
ہوئے ہیں۔ بقول اقبال۔

حقیقت ایک ہے ہر شے کی خاکی ہو کہ نوری ہو  
لو خورشید کا پیکے اگر ذرے کا دل چیز  
آسمانوں سے زمین تک عناصر تکوئیں کا ایک ہونا، ایک خالق کے وجود

کا ناقابل تردید اعلان ہے۔ انسان کی یہ تلاش اور محنت شاید کسی دن اس کے گستاخ ہاتھ کو دامن قدس تک بھی پہنچا سکتی ہے۔

عشق بھی ہو حجاب میں، حسن بھی ہو حجاب میں  
یا تو خود آشکار ہو، یا مجھے آشکار کر  
ایک مغربی سائنس داں لکھتا ہے۔ ”جبرت ہے کہ ایک طرف تو  
انسانی عقل قدرت کی بڑی بڑی عظیم الشان ایجادات کو دیکھ کر لرزائٹی  
ہے اور دوسری طرف باریک ترین ذرات کا اعجاز دیکھ کر انسان کھو جاتا  
ہے۔“ خدا فرماتا ہے۔

”زمین و آسمان کا کوئی ذرہ (یعنی جوہر) سے بھی چھوٹا (منفیہ) یا  
بڑا (سامنہ) اللہ کی نگاہ سے غائب نہیں بلکہ اس کی روشن کتاب میں  
موجود ہے۔“ (یونس ۶۱)

قرآن میں ذرات کا ذکر فرمانا قرآن کے کلام الہی ہونے کی واضح دلیل  
ہے۔ انہیں ذرات کا مطالعہ کرنے کے بعد لا رؤکلون پکارا اٹھا۔

“It is possible to conceive either the beginning of the continuance of life without an over ruling creative power. Over powering strong proof of benevolent and intelligent design are to be found around us, teaching that all living things depend on One Ever lasting creator and ruler”

یعنی یہ خیال سراسر غلط ہے کہ کائنات کا آغاز یا تسلیل بغیر کسی ایک

خالق کے ہو سکتا ہے۔ فطرت کے یہ حریت انگیز مناظر جن سے بھیل اور رحمت برستی ہے خدا کی تخلیق اور تغیر پر ناقابل انکار، حریان کن دلا کل ہیں جو ہمیں صاف صاف بتا رہے ہیں کہ کائنات کے وجود کا انحصار ایک زندہ، ہر چیز کے قائم رکھنے والے بادشاہ کی مرضی پر ہے۔ خدا فرماتا ہے۔

”خدا زمین میں آسمانوں کی باگیں پکڑے ہوئے ہے کہ وہ کہیں اپنے مدار کو چھوڑ کر بھاگ نہ جائیں۔ اور اگر ایسا ہو جائے تو اس کے بعد کوئی نہیں جوانہیں تحام سکے۔“ (فاطر)

”اللہ ہی نے آسمانوں کو تحام رکھا ہے کہ وہ زمین پر گرنہ پڑیں۔“ (قرآن)

آج تک یہ بھی معلوم نہ ہو سکا کہ ان ذرات میں بھلی کہاں سے آئی؟

عجیب بات یہ ہے کہ تمام عناصر تکیبی ہائیڈروجن، آکسیجن، الورونیم، یورونیم، سوڈیم، غیرہ جن کی تعداد اب سو سے بھی زیادہ معلوم ہو چکی ہے، یہ سارے اجزاء ایثر میں رہتے ہیں اور جس طرح ہمارے بولنے سے سانس لینے سے ہوا میں کوئی کمی نہیں ہوتی اسی طرح کائنات کی تخلیق سے ان عناصر کے خزانے ایثر میں کوئی کمی واقع نہیں ہوتی۔ جس طرح حروف سے علوم و فنون بنے ہیں اس طرح انہیں عناصر سے پوری کائنات کی تخلیق

ہوئی اور پھر بھی اس میں کوئی کمی نہیں آئی۔ خدا نے فرمایا۔

”اگر خدا کی باتوں کو لکھنے کے لئے تمام سند ریاضی ہی بن جائیں اور ان میں سات سند ریاضی اور ملائے جائیں، تب بھی خدا کی تخلیق اور عظمت کی مکمل فرست تیار نہ ہو سکے گی۔“ (کف ۱۰۹)

(دو قرآن)

## حیات بعد الموت

علامہ اقبال نے موت کے بعد زندہ ہونے اور ترقی کرنے کے عجیب و غریب دلائل دیئے ہیں۔

(۱) جب ہر شام کے بعد صبح آتی ہے تو کیا شام موت کی کوئی صبح نہیں ہوگی؟

(۲) جب دانا زمین میں گرتا ہے تو درخت بن جاتا ہے تو کیا انسان زمین میں دفن ہو کر کچھ بھی نہ بنے گا؟

(۳) پرندہ اڑنے سے پلے پر سیستا ہے، موت بھی پروں کا سیستان ہے تو موت کے بعد پروازنہ ہوگی؟

(۴) غنچے کی موت پھول کے لئے پیام زندگی ہے اور پیام قلنگی ہے تو کیا انسان کی موت اس کی روح کے لئے پیام بالیدگی نہیں بنے گی؟

(۵) ساحل سند پر شرق کی طرف سے ایک جہاز آتا ہے اور سند ریاضی

طرف و سعتوں میں غائب ہو جاتا ہے بس یہی حال انسان کا ہے۔ موت اسے آنکھوں سے تو چھپا دیتی ہے لیکن مٹا نہیں سکتی؟

(۶) ایک تصویر بنانے والے کی پوری کوشش یہ ہوتی ہے کہ اس کی بنائی ہوئی تصویر پائیدار ہو۔ کیا انسان کا خالق یہ نہ چاہے گا کہ اس کی تخلیق پائیدار ہو؟

(۷) جب بارش برستی ہے تو زمین کی قوتیں بیدار ہو جاتی ہیں۔ موت بھی ایک طرح کی بارش ہے جس سے زندگی زیادہ حسین اور زیادہ دلکش بن جاتی ہے۔

(۸) موت اسرار حیات کو بے جا ب کرتی ہے۔

(۹) موت ایک نئی دنیا میں لے جاتی ہے اور ہر نئی چیز لذیذ ہوتی ہے۔

(۱۰) موت دنیا کے مصائب کا خاتمه کر دیتی ہے۔

(۱۱) موت ایک سواری ہے جو ہمیں خدا اور اس کے خاص بندوں کے جواہر میں پہنچا دیتی ہے؟ خدا فرماتا ہے۔

”حقیقتاً موت جس سے تم بھاگتے ہو، وہ ضرور تم سے مل کر رہے گی۔ پھر تم اس کی طرف لوٹاویئے جاؤ گے جو ہر ظاہری اور چھپی ہوئی باتوں کو جانے والا ہے۔ پھر وہ تمہیں سب کچھ بتائے گا جو تم کیا کرتے تھے۔“ (سورہ جمعہ)

”موت کے بعد انسان اپنے سچے اور حقیقی مالک کی طرف لوٹا دیا جائے گا۔ یاد رکھو کہ وہی کائنات کا حاکم ہے اور بہت جلد حساب لینے والا ہے“۔ (سورہ انعام)

دنیا کا عظیم ماہر ریاضیات لکھتا ہے۔

جدید سائنس اس بات کا ثبوت فراہم کرتی ہے کہ مادے کے رنگ رنگ مظاہر میں ایک معنوی ترتیب اور ایک با مقصد ربط موجود ہے۔ یعنی چیز کو لمبیں کے اصول کشش کے تصور سے مقابلہ کر کے دیکھا تو مجھے حرمت ہوئی تکہ ان میں کس قدر مشابہت پائی جاتی ہے۔ ایک دو ہم جس چارچ پروٹون مزاحمت کرتے ہیں تو دوسری طرف اجسام کے درمیان کشش پیدا ہوتی ہے۔ پھر عجیب بات یہ ہے کہ ان اختلافات میں ایک عظیم مقصدیت پائی جاتی ہے۔

اسی طرح تحفظ مساوات کا اصول بھی مقصد میں ہم آنہنگی کا اظہار کرتا ہے۔ اس اصول کے مطابق تابندہ مرکز سے جو الکٹرون باہر نکلتے ہیں وہ بڑی زبردست یکسانیت کے ساتھ ایک خاص زوایے سے برآمد ہوتے ہیں۔ عجیب ترین بات یہ ہے کہ وہ مرکز کے گھونٹے میں اسی سمت سے خارج ہوتے ہیں جو سمت قابل ترجیح ہوتی ہے۔ اس کے ساتھ ساتھ ہمیں یہ بھی دکھائی دیتا ہے کہ اس میں مسلسل نظام کی خلاف درزیاں ہوتی ہیں کیونکہ پروٹون مساوات کی پابندی نہیں کرتا۔ ایسا معلوم

ہوتا ہے کہ نیوٹون دائیں اور بائیں سست میں امتیاز کر سکتا ہے اور ان ذرات کو یہ خبر پہنچادتا ہے جن کے ساتھ اسکا قریبی کاموں میں کچھ تعلق ہوتا ہے۔ اس جیسی بے شمار مثالیں ثابت کرتی ہیں کہ اس کائنات کی کوئی ابتدا ہے، کوئی خالق ہے اور اسکا انتظام بست سے بر سریکار خداوں کے ہاتھ میں نہیں ہے بلکہ خدائے واحد کے دست قدرت میں ہے۔

ریاضی دان اور سائنس دان مادی جسم کی ساخت میں بھی انتہائی کمال کا مظاہرہ دیکھتے ہیں۔ مثلاً انسانی جسم کے خون کے ذرات انتہائی مناسب شکل اور قدو قامت کے مالک ہوتے ہیں جو ان کے فرائض منصوب کے عین مطابق ہوتی ہے۔ یہی اصول تمام تر اعضاء اور ذرات پر صادق آتائے ہے۔ (ماخذ از مقالہ ڈاکٹر ارل چسٹر ایکس عظیم ماہر ریاضیات و طبیعت)

## ضد سے ضد کا وجود

کائنات میں ہم دیکھ رہے ہیں کہ ضد سے ضد کا وجود ہوتا ہے۔ موت سے زندگی پیدا ہوتی ہے۔ رات سے دن اور دن سے رات نکلتی ہے۔ سربز و شاداب درخت سے چنگاریاں جھڑتی ہیں۔ علت و معلول کے تمام قوانین سے یہ بات بالاتر ہے۔ یہاں آگرہارا قانون پیدائش بالکل ثبوت پھوٹ جاتا ہے۔ اس لئے ماننا پڑتا ہے کہ کوئی ہستی ان ضوابط سے بالاتر ہے جو ان سب پر قدرت کاملہ اور تصرف رکھتی ہے اور وہ ذات اضداد

سے اضداد کو وجود میں لاتی ہے۔ پھر ان چیزوں کو اپنی تحقیقات کے لئے  
نافع بھی بناتی ہے۔ جو لوگ کائنات کو محض علت و معلول کے اندر سے اور  
بہرے قوانین و قواعد کا نتیجہ سمجھتے ہیں، وہ موت سے زندگی اور زندگی سے  
موت کے پیدا ہونے کی کیا وجہ بتا سکتے ہیں؟ کیا علت و معلول کے عام  
قاعدے اور ضابطے کا تقاضا یہی ہو سکتا ہے؟ اگر ایسا نہیں تو ما نہ کہ کوئی  
ذات ہے جو ان تمام طبعی قوانین پر حاکم و متصرف ہے۔

## شرک کی نفی

کائنات کے مختلف اجزاء کا باہمی تواافق اور ربط

(Co-Relation)

خدا کے وجود اور توحید کی حقیقت کو سمجھنے کے لئے کائنات کے مختلف  
اجزاء میں تواافق (Harmony) اور ان کی باہمی کارسازگاری بہت  
اہم ہے جبکہ دنیا کے مختلف اجزاء ایک دوسرے کی ضد ہیں۔ مثلاً ایک  
عورت ایک مرد سے بالکل مختلف خصوصیات و صفات رکھتی ہے۔ مگر اس  
کے باوجود عورت کے پاس جو کچھ ہے وہ مرد کو نہ صرف مطلوب و مرغوب  
ہے بلکہ اگر عورت نہ ہوتی مرد کا وجود اور اسکی قوتیں اور صلاحیتوں کا  
براحصہ بے معنی ہو کر رہ جاتا ہے۔ اس طرح مرد کے پاس جو کچھ ہے وہ  
عورت کے تقاضوں کا بھرپور جواب ہے۔ غمیگ یہی حال کائنات کے تمام

اجزاء کا ہے۔ جس طرح عورت یا مرد تنہا بے مقصد ہو کر رہ جاتے ہیں اسی طرح کائنات کی ہر چیز اپنے جوڑے کے بغیر بے مقصد ہو کر رہ جاتی ہے۔ کوئی چیز اپنے مقصد کو پورا ہی اس وقت کرتی ہے جب اپنے جوڑے سے ملتی ہے۔ جیسے زمین آسمان، دن رات، سردی گرمی، روشنی اندر، ایک دوسرے کی ضرورت ہوتے ہوئے ایک دوسرے کے لئے ضروری ہیں۔

نیز یہ کہ دنیا کی ہر چیز اپنی بھا اور نشوونما کے لئے اسی بات کی محتاج ہے کہ پوری کائنات اس کے لئے کام کرے۔ گیوں کا ایک پودا اس وقت تک وجود میں آ کر کمال کو نہیں پہنچ سکتا جب تک کائنات کے تمام عنصر اس کی پروردش میں اپنا اپنا حصہ ادا نہ کریں۔ زمین اس کے لئے گوارہ بنے۔ پانی غذا بنے۔ سورج حرارت فراہم کرے اور اسے گرم رکھے۔ شہنم اسے ٹھنڈک پہنچائے۔ ہوا کیس اسے لہماں کیس اور لوریاں سنائیں۔ ستارے ان پر اپنی چمک دک برسائیں۔ غرض پوری کائنات جب حرکت میں آئے تو ایک لقہ ہمارے لئے فراہم ہو۔

اب سوال یہ ہے کہ پوری کائنات میں یہ تافق یہ ہم آہنگی یہ ارجاط یہ سازگاری اتفاقاً پیدا ہو سکتی ہے؟ کیا ساری کائنات کے مختلف النوع اجزاء از خود پیدا بھی ہوئے اور ان میں اتنا حرمت انگیز تفاق (Harmoney) از خود اتفاقاً پیدا ہو گیا؟ پھر یہ سارے کے سارے اجزا اتفاقاً انسان کے لئے سازگار بن کر اس کے خدمت گار بن گئے؟

مگا انسان کی عقل اس قسم کے حیرت انگیز مسلسل کام کرنے والے اتفاقات کو تسلیم کر سکتی ہے۔ ”خدا فرماتا ہے۔

”اور ہر چیز سے ہم نے جوڑے پیدا کئے تاکہ تم سوچو اور سمجھو  
بس اللہ کی طرف بھاگو“۔ (الذاریات ۵)

کیونکہ کائنات کی بقاء اضداد کے توافق اور سازگاری پر مبنی ہے اس لئے ماانا پڑے گا کہ کوئی خالق حکیم و قوی ان مختلف اجزاء میں ربط و اتصال پیدا کر کے ان سے صالح نتائج پیدا کر رہا ہے۔ کائنات کی مختلف چیزیں ہرگز یہ نہیں بتاتیں کہ یہاں مختلف ارادے کام کر رہے ہیں بلکہ ان مختلف عناصر کا باہمی توافق اور ارتباط یہ بتاتا ہے کہ صرف ایک ہی ہے جس کے تصرف کے تحت اس کائنات کے تمام اجزاء اپنے مقصد کو پورا کر رہے ہیں جیسا کہ خدا نے فرمایا۔

”اور اللہ ہی نے آسمان سے پانی اتارا۔ پھر اس سے زمین کو زندہ کیا، وہ بھی اس کے سوکھنے کے بعد۔ بے شک اس بات میں ان لوگوں کے لئے (ہماری قدرت اور حکمت کی) بڑی دلیل ہے جو بات کو سنتے ہیں۔ بیشک تمہارے لئے چوپاؤں میں بھی بڑا سبق ہے۔ (دیکھو) ہم ان کے پیٹوں کے اندر گوبر اور خون کے درمیان تم کو

غالص دودھ پلاتے ہیں جو پینے والوں کے لئے نمایت خونگوار، مزیدار ہوتا ہے اور کھجوروں اور انگوروں کے پھلوں سے بھی۔ تم ان سے نشے کی چیزیں بھی بناتے ہو اور کھانے کی چیزیں بھی۔ بے شک اس میں بڑی نشانی ہے ان لوگوں کے لئے جو عقل سے کام لیتے ہیں۔

(مشلا) تمہارے پالنے والے ماں کے شہد کی کمھی کو خفیرہ اشارہ کیا کہ درختوں اور چھتوں پر چھتے بننا۔ پھر ہر قسم کے پھلوں سے رس چوس۔ پھر اپنے ماں کے ہموار راستوں پر چل۔ اس کے پیٹ سے مشروب لکھتا ہے جس کے رنگ الگ الگ ہوتے ہیں۔ اس میں لوگوں کے لئے شفا بھی ہے اور اس کے اندر بڑی دلیل ہے ان لوگوں کے لئے جو غور و فکر کرتے ہیں۔ ( محل ۶۱-۶۵ سے ۶۹)

اس عالمگیر ہم آہنگی کو دیکھئے۔ (۱) بادلوں کا برنا (۲) زمین کا لہماانا (۳) اس سے چوپائیوں کا چہنا۔ (۴) دودھ بننا۔ (۵) دودھ کا لذیذ و مفید ہونا۔ قوت بخش ہونا۔ (۶) انگور اور کھجور کا لذت بخش ہونا۔ (۷) شہد کا لذت بخش اور انسان کے لئے مفید ہونا۔ یہ سب باتیں تاتاں ہیں کہ کوئی ایک علیم و حکیم ہے جو یہ سارا نظام کسی مقصد کے تحت چلا رہا ہے کیونکہ اس قدر دور دراز کی چیزوں سے اتنے گرے رشتے کیسے پیدا ہو گئے؟ متضاد

چیزوں کے کشاکشوں میں توافق اور سازگاری کے اتنے کچھ پلوکیے نکل آئے؟ ان اضداد کو دیکھو اور ان میں سے صالح نتائج کا نکلا دیکھو۔ یہ سب گواہی دے رہے ہیں کہ ایک علیم و حکیم ہاتھ اس کائنات پر متصرف ہے۔ خدا فرماتا ہے۔

”دونوں دریا یکساں نہیں۔ ایک میٹھا ہے جو پیاس بجھانے والا ہے، خوشگوار ہے۔ دوسرا کھاری کڑوا ہے۔ مگر تم ان دونوں سے تازہ گوشت بھی کھاتے ہو اور زینت کی چیزیں بھی نکال کر پہنٹے ہو۔ پھر تم یہ بھی دیکھتے ہو کہ کشیاں کس طرح ان پانیوں کو پھاڑتی چیرتی چلی جاتی ہیں تاکہ تم خدا کے فضل و کرم کو (یعنی روزی) کو تلاش کر سکو اور تاکہ پھر تم خدا کے شکر گزار بن سکو۔

وہی خدا رات کو دن میں داخل کرتا ہے اور دن کو رات میں داخل کرتا ہے اور اس نے سورج اور چاند کو قابو میں کر رکھا ہے۔ (ای لئے) ہر ایک معین وقت میں گردش کرتا ہے۔ وہی اللہ تمہارے پالنے والا مالک ہے۔ اکیا کی بادشاہی ہے۔ (فاطر

(۱۳۲ سے ۳۵)

دیکھئے کس طرح متفاہ چیزوں مشترک مقصد کے حصول کا ذریعہ بن رہی ہیں۔ کسی طرح انسان ان تمام چیزوں سے روزی کارہا ہے اور آرام بھی

پارہا ہے۔ کائنات کی ہر چیز بالواسطہ انسان کی خدمت کر رہی ہے۔ اس کے باوجود یہ کہنا کہ دنیا اتفاقات کا نتیجہ ہے، علم و تحقیق عقل و فکر کا نماق اڑانے کے مترادف ہے۔

## آیت الکرسی (سورہ بقرہ ۲۵۵ سے ۲۵۷)

”(۱) اللہ وہ زندہ پائندہ ہے کہ جس کے سوا کوئی خدا نہیں۔  
 (۲) جو پوری کائنات کا سنبھالنے والا ہے۔ (۳) نہ تو وہ سوتا ہے  
 اور نہ اسے اوپر آتی ہے۔ (۴) زمین و آسمانوں میں جو کچھ بھی  
 ہے سب اسی کا ہے۔ (۵) ایسا کون ہے جو اس کے سامنے اس کی  
 اجازت کے بغیر کوئی سفارش کر سکے؟ (۶) جو کچھ ان کے سامنے  
 ہے وہ اسے بھی جانتا ہے اور جو کچھ ان سے چھپا ہوا ہے، اس سے  
 بھی وہ واقف ہے۔ (۷) اس کے علم میں سے کسی چیز کا بھی لوگ  
 احاطہ نہیں کر سکتے۔ (یعنی اس کا علم لا محدود اور ناقابل فہم ہے) سوا  
 اس کے کہ وہ خود اس میں کسی چیز کا علم ان کو دیدے۔ (۸) اس  
 کی کرسی (یعنی علم و حکومت) سب آسمانوں اور زمین پر پھیلی ہوئی  
 ہے۔ اور ان سب کی حفاظت اس کے لئے (کوئی مشکل) یا  
 تھکادنیئے والا کام نہیں۔ (کیونکہ) وہ ذات بہت بڑی، بلند مرتبہ اور  
 عظیم الشان ہے۔ (۲۵۵)

دین میں کوئی زبردستی نہیں ہے۔ (وین تو یہ ہے کہ) ہدایت کی

بات کو گمراہی سے بالکل الگ کر کے ظاہر کر دیا گیا ہے۔ اب جو کوئی بھی طاغوت (یعنی ظالم سرکش بے دین حاکم یا شیطان) کا انکار کر کے اللہ کو دل سے مان لے، تو اس نے وہ مضبوط رہی پکڑ لی جو کبھی ثبوت ہی نہیں سکتی۔ (کیونکہ) اللہ سب کچھ سننے والا اور ہر چیز کو پوری پوری طرح جانے والا ہے۔” (۲۵۶)

### شرح

جتاب رسول خدا صلی اللہ علیہ وآلہ وسلم نے فرمایا کہ ”ایک دفعہ حضرت موسیٰ علیہ السلام کی قوم نے حضرت موسیٰ علیہ السلام سے پوچھا کہ کیا خدا سوتا بھی ہے؟ حضرت موسیٰ علیہ السلام نے یہی سوال خدا سے پوچھا۔ خدا نے حضرت موسیٰ علیہ السلام کو حکم دیا کہ دو بوتلیں ہاتھ میں لئے رہو اور ہر گز نہ سونا۔ حضرت موسیٰ علیہ السلام نے ہر چند ضبط کیا لیکن نیند غالب آگئی اور بوتلیں گر کر ثبوت گئیں۔ خدا نے فرمایا۔ ”موسیٰ تم نیند کے عالم میں دو بوتلوں کی حفاظت نہ کر سکے۔ اگر میں سو جاؤں تو ساری دنیا کی حفاظت کون کرے گا؟ (مجموع البیان)

کرسی سے مراد خدا کا اقتدار بھی ہے اور علم بھی۔ (بیان الانسان ص

(۶۳۵)

خدا کے زندہ ہونے کے معنی جسم رکھنے کے نہیں بلکہ زندگی کے

قاضے پرے ہونے کے ہیں اور قومِ قائم کا مبالغہ ہے اور اس کے معنی زندہ اور برقرار رہنے کے ہیں۔ (تفیر معافی۔ شاہ رفع الدین تاج (العلماء)

قوم کے دوسرے معنی کائنات کا نظام برقرار رکھنے والا بھی ہیں۔ (شاہ ولی اللہ۔ جلالین۔ تفسیر صافی۔ تفسیر مجمع البیان)

حضرت امام جعفر صادق علیہ السلام نے فرمایا کہ ”یہودیوں کا خیال تھا کہ خدا زمین و آسمان پیدا کرنے کے بعد تھک کر کری پر نیک لگا کر ایک خاص انداز سے بینٹھ گیا اور آرام کرنے لگا۔ خدا نے اس تصور کو رد کر دیا۔“

اس آیت سے شفاعت کا مفہوم ثابت ہو گیا ہے کیونکہ شفاعت کی نفی کر کے اس میں استثناء کیا گیا ہے یعنی وہی لوگ شفاعت کر سکیں گے جن کو خدا نے لوگوں کے حالات کا پورا پورا علم دیا ہو گا۔ اس لئے محققین نے اس آیت سے انبیاء اور اولیاء طیبین السلام کے علم غیب کو بھی ثابت کیا ہے۔ (مجموع البیان)

### اسمائے الٰی

آیت الکری ہی میں خدا کے چند اہم اسماء ہیں۔ (۱) حنی۔ یعنی زندہ۔ مطلب یہ ہے کہ خدا ہمیشہ سے زندہ ہے اور ہمیشہ زندہ رہے گا۔ وہ ازلی وابدی ہے۔ صفت حیات اس کی جزو ذات ہے۔ یعنی زندگی کے تمام

لوازمات اس میں بدرجہ اتم پائے جاتے ہیں۔ (۲) قوم۔ یعنی جو خود اپنی ذات سے قائم و داہم ہے اور دوسروں کے قائم رہنے کا سبب بھی ہے۔ سب کو سنجھا لے ہوتے ہے۔ اس لئے سب اس کے محتاج ہیں اور وہ کسی کا محتاج نہیں۔ (راغب۔ تاج العلماء۔ ابن کثیر)

(۳) علی۔ یعنی بلند۔ جو تمام نتائج سے بلند و پاک ہو۔ شریک سے بلند، چیزوں کے مانند ہونے سے بلند۔ جس کی ذات ذہن میں آنے سے بلند۔ جس کا علم اور قدرت حدود سے بلند ہے۔ (۴) عظیم۔ یعنی جس کے بلند مرتبے کی کوئی حد نہ ہو اور اس تک کوئی نہ پہنچ سکے۔ (روح۔ بح)

طاغوت سے مراد سرکش شیطان اور حاکم جابر و ظالم ہے۔ اولیں معنی میں وہ لوگ طاغوت ہیں جنہوں نے محمد و آل محمد صلی اللہ علیہ وآلہ وسلم پر ظلم کیا اور ان کا حق غصب کیا اور ان کے مقابلے پر اپنی امامت کا دعویٰ کیا۔ (تفہیصی ص ۷۷)

عروة الوثقی۔ یعنی مضبوط رسی سے اولین مراد خدا کا دین اور محمد و آل محمد علیم السلام کی محبت ہے۔ جناب رسول خدا صلی اللہ علیہ وآلہ وسلم نے فرمایا۔ ”جو کوئی یہ چاہے کہ وہ ایسی رسی یا حلقة کو کہڑے جو کبھی نہ ٹوٹے تو اسے چاہئے کہ میرے بھائی اور میرے وصی علی ابن ابی طالب علیہ السلام کی ولایت (یعنی) سرپرستی محبت و اطاعت کرے کیونکہ جو کوئی ایسا کرے گا خدا اسے برباد نہیں ہونے دے گا اور جو علی سے دشمنی رکھے

گا اسے نجات نہ دے گا۔” (تفیر صافی ص ۱۷)

آیت کا پیغام یہ ہے خدا کسی کو زبردستی مسلمان بنانے کو پسند نہیں  
کرتا۔ (فصل المخلاب)

آخر میں خدا کو عظیم یعنی ہر چیز کا جانے والا فرمانا چتا تھا ہے کہ خدا کا  
علم انسان کے تمام ارادوں اور اعمال پر پوری پوری طرح حاوی ہے۔  
خدا نے شفاعت کی اجازت اس لئے نہیں دی کہ معاذ اللہ اس کا علم  
ناقص ہے بلکہ شفاعت کی اجازت خدا کے فضل و کرم کا اظہار ہے۔ اس  
کی رحمت کا اعلان ہے اور صاحبان شفاعت کی عظمت کا اظہار ہے۔  
ورنہ خدا خود ہمارے اعمال کی حقیقت کو مکمل طور پر جانتا ہے۔ (ابن جریر  
از ابن عباس ”کشاف“، فاموس، راغب تفسیر بکیر۔ معالم)

## سورہ بقرہ (آیت ۲۵۷)

”اللہ ان لوگوں کا سرپرست و حامی اور مددگار ہے جو اس کو دل سے مانتے ہیں وہ ان کو (گراہی مایوسیوں کے اندھیروں سے (ہدایت اور امید کی) روشنی میں نکال لاتا ہے۔ مگر جو لوگ خدا سے انکار اور کفر اختیار کرتے ہیں۔ ان کا سرپرست حامی اور مددگار طاغوت ہیں۔ جو ان کو ہدایت کی روشنی سے (گراہی، سرکشی اور ظلم کے) اندھیروں میں کھینچ کر لے جاتے ہیں۔ یہی لوگ تو جنمی ہیں اور یہی وہ لوگ ہیں جو اس میں ہمیشہ ہمیشہ رہیں گے۔“

### شرح

روشنی یا نور سے اوپرین مراد ہدایت ہے جس کا سرچشمہ محمد و آل محمد طیبم السلام ہیں اس لئے اندھیروں سے مراد محمد و آل محمد طیبم السلام کے دشمن یا ان سے دشمنی ہے۔ (تفیر صافی ص ۱۷ بحوالہ الکافی بقول امام جعفر صادق)

”ولی“ یعنی سرپرست، حامی، مددگار اور پشت پناہ کے ہوتے ہیں۔  
(بیضاوی۔ ابن جریر۔ روح)

ولی کے مصدر کے معنی ایسی نزدیکی کے ہیں جس میں کوئی فاصلہ نہ ہو۔

اور ولی وہ ہوتا ہے جو دوسروں سے اولیٰ ہو اور ان کے انتظام اور سرپرستی کا حقدار ہو۔ ولی کا لفظ واؤ، لام، ی سے مشق ہے اور اسی سے والی بھی بنا ہے جس کے معنی حاکم اور صاحب اختیار کے ہوتے ہیں اور اسی لفظ سے متولی بھی بنا ہے جس کے معنی انتظام کا ذمہ دار ہوتا ہے۔ (مجموع البيان۔ از علامہ طبری)

یہاں ولی کے معنی بگزی بنانے والا اور آڑے وقت میں کام آنے والا ہے۔ (راغب)

اور خدا کا فرمانا کہ وہ اندریروں سے نکال کر ہدایت کی روشنی میں لاتا ہے تو اسی کے معنی کسی کو مجبور کرنا نہیں ہوتے بلکہ اس کے معنی نیکی کے حرکات، ہدایات اور توفیقات فراہم کرنے کے ہیں۔ مطلب یہ ہے کہ خدا مومنین کو کفر و شرک اور ظلم و ستم کے اندریروں سے بچاتا ہے اور طاغوت نے ان کو ان برائیوں میں جلا کیا اور نور ہدایت حاصل کرنے سے روکا۔ جس طرح عرب کہتے ہیں ”اسے اس کے باپ نے میراث سے نکال دیا“ یعنی اس کو میراث نہ ملنے دی۔ (مجموع البيان۔ فصل الختاب)

محققین نے نتیجہ نکالا کہ بندہ ہر لمحے خدا کی توفیقات اور توجہات کا محتاج ہے۔ اگر بندہ خدا کی طرف اس کی اطاعت کے ذریعہ متوجہ ہوتا ہے تو خدا اپنی توجہات سے اسے نوازتا ہے جیسا کہ خدا فرماتا ہے ”تم جنم کی آگ کے کنارے پر تھے تو خدا نے تم کو بچالیا“ ظاہر ہے اس کا مطلب یہ

نہیں کہ تم جنم کے اندر تھے۔ اسی طرح خدا کا مونین کو گراہی کی تاریکی سے نکالنے کا ہرگز یہ مطلب نہیں ہے کہ وہ گراہی کے اندر ہیروں کے اندر تھے۔ مطلب یہ ہے کہ خدا نے اپنے مانے والوں اور اطاعت کرنے والوں کو اپنی نیک توفیقات کے ذریعہ ہر قسم کی گراہی کے اندر ہیروں سے بچائے رکھا۔

حضرت اکرم صلی اللہ علیہ وآلہ وسلم نے کسی آدمی کو یہ کہتے ناکہ ”میں گواہی دیتا ہوں کہ اللہ کے سوا کوئی خدا نہیں“ آپ نے فرمایا ”یہ فطرت کے تقاضوں پر قائم ہے“ پھر اس شخص نے کہا ”میں گواہی دیتا ہوں کہ محمد صلی اللہ علیہ وآلہ وسلم، اللہ کے رسول ہیں“ اس پر جناب رسول خدا صلی اللہ علیہ وآلہ وسلم نے فرمایا ”بس اب یہ آگ سے نکل آیا“ ظاہر ہے کہ یہ کہتے ہوئے آگ کے اندر تو نہ تھا۔ (غراہب القرآن نیشاپوری)

عبداللہ ابن حفور نے امام جعفر صادق علیہ السلام کی خدمت میں عرض کی کہ جو لوگ آپ سے تولا نہیں کرتے۔ یعنی آپ کو اپنا امام اور حاکم نہیں سمجھتے ان میں امانت، سچائی اور وفاداری پائی جاتی ہے۔ جبکہ آپ سے تولا رکھنے والوں میں یہ اوصاف نہیں۔ یہ سنتے ہی امام سیدھے ہو بیٹھے اور فرمایا ”جو شخص خالم کی امانت ولایت اور حکومت کو دل سے مانتا ہو جس کو خدا نے حاکم نہیں بنایا، اس کا کوئی دین نہیں ہے پھر آپ نے یہی آیت حلاوت فرمائی۔

غرض حاصل مطلب یہ ہے کہ جو امام برحق کو دل سے مانتا ہے اور  
ظالموں کا ساتھ نہیں دیتا خدا اس کو گناہ کی تاریکیوں سے نکال کر توبہ اور  
اپنی بخشش کی روشنی کی طرف لے آتا ہے۔

---



---

### سورہ بقرہ (آیت ۲۵۸)

”کیا تم نے اس شخص کی حالت کو نہیں دیکھا جو ابراہیم (علیہ  
السلام) سے ان کے پالنے والے مالک کے بارے میں جھگڑا؟  
(صرف اس لئے کہ اس شخص کو خدا نے حکومت دی تھی) جب  
ابراہیم نے کہا ”میرا پالنے والا مالک تو وہ ہے جو زندگی اور موت پر  
اختیار رکھتا ہے“ تو اس (غمدد) نے کہا ”میں بھی زندگی اور موت  
پر اختیار رکھتا ہوں“ (پھر اس شخص نے ایک اور واجب القتل قیدی  
کو تو رہا کر دیا، اور ایک بے گناہ آدمی کو قتل کر دیا) ابراہیم نے کہا  
”اللہ تو وہ ہے جو سورج کو مشرق سے نکالتا ہے۔ تو اس کو مغرب  
سے نکال لا“ (یہ سن کر) وہ (غمدد) مکر حق ہکا بکارہ گیا۔ (مگر پھر

بھی ایمان نہ لایا غرض) خدا ظالموں کو ہدایت (کی توفیق) ہی نہیں ریا کرتا۔“۔

## شرع

محققین نے نتیجہ نکالا کہ حضرات انبیاء خدا اور اس کی توحید پر صرف خدا کے افعال سے استدلال کرتے ہیں۔ وہ خدا کی کوئی ایسی صفت پیش نہیں کرتے جن سے تشبیہ یا تجھیم کے لئے کوئی منجاش نکل سکے۔ (جماع)

محققین نے دوسرا نتیجہ یہ نکالا کہ وقت ضرورت دین کی حقیقوں کو بحث و مباحثہ سے ثابت کیا جاسکتا ہے اس لئے علم کلام انبیاء کی سنت ہے۔ (جماع)

اکابر ماہرین نے اعتراف کیا ہے کہ نصف صدی پہلے باہل کے قصور کو جس طرح بے حقیقت، بے اصل اور غیر معتبر سمجھا جاتا تھا، اب وہ خیال تحقیق کی وجہ سے قائم نہیں رہا۔ یہاں تک کہ نمرود کے ساتھ ابراہیم کا مناظرہ بھی غیر معتبر نہیں۔ (انسانیکلوپیڈیا برٹانیکا جلد ۳ - ص ۱۶۵۰)

کیونکہ نمرود خود کو سورج دیوتا کا او تار کرتا تھا اور ان لوگوں کے عقیدے میں سورج ہی معبود اعظم تھا، اس لئے حضرت ابراہیمؑ کا استدلال

یہ تھا کہ تم سورج کو قادر مطلق سمجھتے ہو تو یہی سورج اپنے ارادے سے خدا کے مقرر کئے ہوئے راستے سے ذرا اپنا رخ بدل کر دکھا دے۔ دوسروں پر قدرت رکھنا الگ رہا۔ خود اپنے ہی اوپر اپنا زور چلا کر دکھائے۔ وہ بھی صرف اتنا کہ اپنا رخ بدل دے۔ کسی خدا کی بے بسی کا منظر اس سے بدھکار کیا ہو گا۔ نمود جو سورج کو خدا سمجھتا تھا اور خود کو اس کا اوتار کھاتا تھا اس کے عقیدے کو باطل کرنے کے لئے سورج ہی کی مثال پیش کرنا کتنا فضیح و بلیغ استدلال تھا۔ (ماجدی)

حضرت ابراہیم علیہ السلام کا پیغام یہ ہے کہ خدا کو پہچانے اور اس تک رسائی حاصل کرنے کا طریقہ یہ ہے کہ اس کی تخلیقات پر غور و فکر کیا جائے۔ اسی لئے پورے قرآن میں تمام فقی مسائل پر صرف ۲۵۵ آیات ہیں۔ جبکہ کائنات پر غور و فکر کرنے کا تذکرہ ۵۶۷ مرتبہ کیا گیا ہے۔ مثلاً خدا نے فرمایا ”زمین و آسمان میں مومنین کے لئے خدا کی نشانیاں، دلیلیں، حقیقتیں موجود ہیں“ (جاہیہ)

”یہ لوگ زمین پر سیر کیوں نہیں کرتے تاکہ ان کے دل سمجھنے اور غور کرنے لگیں اور ان کے کان حقیقوں کو سننے لگیں“ (حج ۳۶)

”بار بار دیکھو۔ کیا تمہیں خدا کی تخلیق میں کوئی بے نظمی نظر آئی۔“۔ (ملک ۳)

یورپ کے ایک ماہر طبیعت نے اندازہ لگایا ہے کہ تمام دنیا میں ہر سال صرف آدھا چھٹا نک وزن کی بھلی خرچ ہوتی ہے۔ جس کی پیداوار پر سانچھ کروڑ ڈالر خرچ ہوتے ہیں جبکہ سورج کی روشنی جو صرف ایک دن میں آتی ہے اس کا وزن ۳۲۸۰ من ہوتا ہے۔ اس طرح اس روشنی کی قیمت کروڑوں اربوں ڈالر سے بھی زیادہ ہو گی۔ خدا کا لف و کرم دیکھنے کے ہم ایک نکا بھی خرچ کئے بغیر روزانہ کروڑوں اربوں ڈالر کی روشنی اور توانائی سے فائدہ اٹھا رہے ہیں۔

تمام ثوابت اور سیارے دراصل بڑے عظیم سورج ہیں جو ہم سے بہت دور ہیں اور ان کی یہ دوری بڑی رحمت ہے۔ اگر وہ ہم سے قریب ہو جائیں تو ہم ان کی حرارت سے جل کر راکھ ہو جائیں اور پھر وہ عاری زمین کو بھی اپنی طرف کھینچ لے۔ اس طرح پورا نظام سماںی درہم برہم ہو کر رہ جائے۔ اب تک سولہ کروڑ سیارے یعنی سورج دریافت ہو چکے ہیں۔ گویا اس فضائے آسمانی میں ہماری زمین سے لاکھوں گناہی زمینیں گھوم رہی ہیں۔ کروڑوں سورج، چاند، ستارے ناق رہے ہیں۔ ہر طرف حیوان کر دینے والا سلسہ موجود ہے۔ جو خدا انہیروں میں سے ایسی ایسی روشنیاں نکال سکتا ہے اس کے لئے موت کے انہیروں سے زندگی کو دوبارہ نکال لینا کیا مشکل ہے؟

”ان چیزوں پر غور کرنے سے خدا کی عظمت، قدرت، حکمت، رحمت، رحمانیت، رحمیت سمجھ میں آتی ہے اسی لئے خدا نے فرمایا ”ہم نے آسمان اور زمین کو اور جو کچھ بھی ان کے درمیان ہے مخفی کھلیل تماشے کے لئے پیدا نہیں کیا۔“-(دغان ۳۷)

پھر فرمایا ”زمین اور آسمان اللہ کی بڑائی کی داستانیں سنارہے ہیں کہ وہ مالک غالب بلند و برتر اور صاحب حکمت ہے۔“-(جاہی ۳۷)

”خدا رات کو دن میں اور دن کو رات میں تبدیل کرتا ہے۔ خدا کی مرضی کے سامنے تمام چاند، سورج مجبور ہیں۔ (اس لئے) یہ ایک معین مدت تک گھومتے پھرتے رہیں گے۔ یہ ہے تمہارا اپالنے والا مالک جو فرمازوا ہے۔ رہے (جھوٹے خدا جن کی تم خوشامد کرتے پھرتے ہو) وہ ایک ذرے کے بھی مالک نہیں۔“-(فاطر ۱۲)

